

# ଓଡ଼ିଆ କବି ଓ କାବ୍ୟ

ପଣ୍ଡିତ ନୀଳମଣି ମିଶ୍ର



ଓଡ଼ିଶା ସାହିତ୍ୟ ଏକାଡେମୀ

ଭୁବନେଶ୍ୱର

ପ୍ରଥମ ମୁଦ୍ରଣ—୧୦୦୦  
୧୯୭୯

Rs5 - 25

ଓଡ଼ିଶାର ଦକ୍ଷିଣାଞ୍ଚଳ ରାଜସ୍ୱ କମିସନର

ସଂସ୍କୃତିକର

ଶ୍ରୀଯୁକ୍ତ ବିମଳ କିଶୋର ମିଶ୍ର, ଆଇ. ଏ. ଏସ୍.

ମହୋଦୟଙ୍କ

କରକମଳରେ

ବିମଳ  
ମାଳମଣି

## ପଦେ ଅଧ୍ୟେ

ଓଡ଼ିଶାର କବି ଓ କାବ୍ୟ ଗୁଡ଼ିକ ସମ୍ବନ୍ଧରେ ଆଜିଯୁଦ୍ଧା ଏକ ପୂର୍ଣ୍ଣାଙ୍ଗ ଇତିହାସ ରଚିତ ହୋଇ ପାରି ନାହିଁ ଏବଂ ଏଭଳି ଇତିହାସ ଲେଖିବା ମଧ୍ୟ ସହଜ ସାଧ୍ୟ ବ୍ୟାପାର ନୁହେଁ । ଓଡ଼ିଶାର ବିଭିନ୍ନ ଅଞ୍ଚଳରେ ଏତେ କବି ଓ ତାଙ୍କ ଦ୍ଵାରା ରଚିତ କାବ୍ୟମାନ ରହିଛି, ଯାହାକି ଏ ପର୍ଯ୍ୟନ୍ତ ଲୋକଲୋଚନର ଗୋଚରକୁ ଆସି ନାହିଁ । ତନ୍ମଧ୍ୟରେ ଅନେକ ଅପ୍ରକାଶିତ ଗ୍ରନ୍ଥ କାଳର ବିସ୍ମୃତି-ଗର୍ଭରେ ବିଲୀନ ହୋଇ-ଗଲାଣି । ତଥାପି ଅଦ୍ୟାପି ସେତକ ଗ୍ରନ୍ଥର ସନ୍ଧାନ ମିଳୁଛି, ସେଗୁଡ଼ିକର ପୁନରୁଦ୍ଧାର ନ ହେବା ପର୍ଯ୍ୟନ୍ତ ଓଡ଼ିଆ ସାହିତ୍ୟର ଏକ ପୂର୍ଣ୍ଣାଙ୍ଗ ଇତିହାସ ଲେଖାଯିବା ସମ୍ଭବ ନୁହେଁ ।

ଓଡ଼ିଶାର ବିଭିନ୍ନ ଅଞ୍ଚଳରୁ ସଂଗୃହୀତ ହୋଇ ଅନେକ ଅପ୍ରକାଶିତ ତାଳପତ୍ର ପୋଥି ଓଡ଼ିଶା ରାଜ୍ୟ ସଂଗ୍ରହାଳୟରେ ସଂରକ୍ଷିତ ହୋଇଛି । ରାଜ୍ୟ ସଂଗ୍ରହାଳୟର ଭୂତପୂର୍ବ ଅଧୀକ୍ଷକ ଓ ଓଡ଼ିଶାର ସୁପରିଚିତ ପ୍ରତ୍ନତତ୍ତ୍ଵବିତ୍ତ୍ଵ ଫକ୍ସି ପରମାନନ୍ଦ ଆର୍ଯ୍ୟ ଏହି କାର୍ଯ୍ୟରେ ୧୯୫୦ ମସିହାରୁ ୧୯୫୮ ମସିହା ପର୍ଯ୍ୟନ୍ତ ବିଶେଷ ଦୃଷ୍ଟି ଦେଇଥିଲେ । ତାଙ୍କର ଅଦମ୍ୟ ପ୍ରଚେଷ୍ଟା ଓ ଐତିହାସିକ ଶ୍ରୀଯୁକ୍ତ କେଦାରନାଥ ମହାପାତ୍ରଙ୍କ ଅଧ୍ୟୟନ ଓ ଗବେଷଣା ଫଳରେ ଓଡ଼ିଶା ରାଜ୍ୟ ସଂଗ୍ରହାଳୟର ପୋଥି ବିଭାଗଟି ଅତି ସମୃଦ୍ଧ ହୋଇ ଆଜିଯୁଦ୍ଧା ଅପ୍ରକାଶିତ ପାଣ୍ଡୁଲିପି ସଂଗ୍ରହ ଦିଗରେ ଅଗ୍ରଗତି କରି ଆସୁଅଛି । ତତ୍ସଂଜ୍ଞେସଂଜ୍ଞେ ଓଡ଼ିଶା ରାଜ୍ୟ ସାଂସ୍କୃତିକ ବ୍ୟାପାର ବିଭାଗର ଭୂତପୂର୍ବ ଶାସନ ସଚିବ ଓ ନିର୍ଦ୍ଦେଶକ ଶ୍ରୀଯୁକ୍ତ ବି. ଭେଙ୍କଟ ରମଣ, ଆଇ. ଏ. ଏସ୍. ତଥା ସାଂସ୍କୃତିକ ଶ୍ରୀଯୁକ୍ତ ବିମଳ କିଶୋର ମିଶ୍ର, ଆଇ. ଏ. ଏସ୍. ମହୋଦୟ ଏହି ପୋଥି ବିଭାଗଟିର ସର୍ବାଙ୍ଗୀନ ଉନ୍ନତକଲ୍ୟେ ବହୁବିଧ ଚେଷ୍ଟା କରିଛନ୍ତି । ବର୍ତ୍ତମାନ ସାଂସ୍କୃତିକ ବ୍ୟାପାର ବିଭାଗର ମନ୍ତ୍ରୀ ମହୋଦୟ ସୁଲେଖକ ଶ୍ରୀଯୁକ୍ତ ନିତ୍ୟାନନ୍ଦ ମହାପାତ୍ର, ବିଭାଗୀୟ ଶାସନ ସଚିବ ଗବେଷକ

ଶ୍ରୀଯୁକ୍ତ ଅନୁରୁଦ୍ଧ ଦାଶ, ଆଇ. ଏ. ଏସ୍. ଓ ବିଭାଗୀୟ ଉପନିର୍ଦ୍ଦେଶକ ଶ୍ରୀଯୁକ୍ତ ଅର୍ଜୁନ ଯୋଷୀ ମହୋଦୟଙ୍କ ପ୍ରତ୍ୟକ୍ଷ ତତ୍ତ୍ଵାବଧାନରେ ସମ୍ବିଧାନମୂଳକ ପୋଷ୍ଟ ବିଭାଗଟି ଅଗ୍ରଗତ ପଥରେ ଅଗ୍ରସର ହୋଇଛି । ତେଣୁ ଆଜି ଏହି ଅବସରରେ ସେ ବରେଣ୍ୟ ବ୍ୟକ୍ତିମାନଙ୍କଠାରେ ଶ୍ରଦ୍ଧାଞ୍ଜଳି ଅର୍ପଣ କରୁଛି ।

୧୯୫୭ ମସିହାରେ ଶ୍ରୀଯୁକ୍ତ କେଦାରନାଥ ମହାପାତ୍ରଙ୍କ ସହକାଶ ରୂପେ ଯୋଗଦେବା ପରେ ପରେ ତାଙ୍କର ପ୍ରେରଣା ଓ ନିର୍ଦ୍ଦେଶରେ ମୁଁ ପ୍ରଥମେ ଓଡ଼ିଆ ଓ ସମ୍ବନ୍ଧିତ ସାହିତ୍ୟର ଆଲୋଚନା ଆରମ୍ଭ କଲି । ଶ୍ରୀଯୁକ୍ତ ମହାପାତ୍ରଙ୍କ ଦ୍ଵାଦ୍ଵାକ ସାହାଯ୍ୟ ଓ ପାଣ୍ଡିତ୍ୟପୂର୍ଣ୍ଣ ଉପଦେଶ ମିଳି ନଥିଲେ ଜୀବନରେ ଲେଖକ ହେବାର ସୌଭାଗ୍ୟରୁ ମୋତେ ବଞ୍ଚିତ ହେବାକୁ ପଡ଼ିଥାନ୍ତା, ତେଣୁ ଆଜି ମୁଁ ସେହି ମହାଶୟଙ୍କଠାରେ ଭକ୍ତିପୂର୍ଣ୍ଣ କୃତଜ୍ଞତା ଜ୍ଞାପନ କରୁଛି ।

ଓଡ଼ିଶାରେ ବିଭିନ୍ନ ପଦପଦ୍ଧି କାରେ ପ୍ରକାଶିତ ମୋ ପ୍ରବନ୍ଧଗୁଡ଼ିକୁ ପାଠ କରି ଓଡ଼ିଶା ସାହିତ୍ୟ ଏକାଡ଼େମୀର ଭୂତପୂର୍ବ ସମାଦକ ସୁଯୋଗ୍ୟ ଅଧ୍ୟାପକ ଶ୍ରୀଯୁକ୍ତ ଗୌରକୁମାର ବ୍ରହ୍ମା ମୋତେ ଉତ୍ସାହିତ କରିବା ସଙ୍ଗେ ସଙ୍ଗେ ମୋ ଦ୍ଵାରା ଲିଖିତ ଓ ସମାଦିତ ତିନି ଖଣ୍ଡି ପୁସ୍ତକ ଏକାଡ଼େମୀ ପକ୍ଷରୁ ପ୍ରକାଶ କରି ଲେଖକ ଭାବରେ ଅଗ୍ରଗତ କରିବା ଲାଗି ଯଥେଷ୍ଟ ପ୍ରେରଣା ଦେଇଥିବାରୁ ମୁଁ ତାଙ୍କଠାରେ ଚିରକୃତଜ୍ଞ ।

ଆଜି ସୁଦ୍ଧା ପ୍ରକାଶିତ ମୋର ଶତାଧିକ ପ୍ରବନ୍ଧ ମଧ୍ୟରୁ କେତୋଟି ଅତି ଉପାଦେୟ ପ୍ରବନ୍ଧକୁ ପୁସ୍ତକ ଆକାରରେ ସଂକଳିତ କରିବା ଲାଗି ଖଲ୍ଲିକୋଟ କଲେଜର ଓଡ଼ିଆ ଅଧ୍ୟାପକ ଶ୍ରୀ ସୁଦର୍ଶନ ଆରୁର୍ଯ୍ୟ ଓ ଯୁବଲେଖକ ଶ୍ରୀ ନରସିଂହ ନନ୍ଦ ପ୍ରମୁଖ ବହୁ ବିଶିଷ୍ଟ ବନ୍ଧୁ ମୋତେ ବାରମ୍ବାର ଉତ୍ସାହିତ କରିଥିବାରୁ ସେମାନେ ଅଶେଷ ଧନ୍ୟବାଦର ପାତ୍ର ।

ଏହି ପୁସ୍ତକର ପାଣ୍ଡୁଲିପି ପ୍ରସ୍ତୁତ କରିବା ଲାଗି ମୋର ଅନୁଜ ପ୍ରିୟମ ଶ୍ରୀ ଅଭିରମ ପଣ୍ଡା ମୋତେ ଯେଉଁ ସାହାଯ୍ୟ କରିଛନ୍ତି ତାହା ଭୁଲିବାର ନୁହେଁ । ତାଙ୍କ ଅକ୍ଳାନ୍ତ ପରିଶ୍ରମ ବିନା ଏହି ପୁସ୍ତକଟିର ଆତ୍ମ-

ପ୍ରକାଶ ସମ୍ଭବ ହୋଇ ନଥାନ୍ତା । ତେଣୁ ତାଙ୍କ ପ୍ରତି ଆନ୍ତରିକ ଶୁଭେଚ୍ଛା ଜଣାଉଛି ।

ପ୍ରବନ୍ଧ ଗୁଡ଼ିକୁ ସଫଳନ କରି ପୁସ୍ତକ ଆକାରରେ ପ୍ରକାଶ କରିବାର କଳ୍ପନାକୁ, ସାହିତ୍ୟ ଏକାଡେମୀର ପାଣ୍ଡୁଲିପି ନିବନ୍ଧନ ସମିତିର ଶ୍ରୀଯୁକ୍ତ ରାଧାମୋହନ ଗଡ଼ନାୟକ ପ୍ରମୁଖ ସଭ୍ୟବୃନ୍ଦ, ବାସ୍ତବରେ ପରିଣତ କରି ମୋର ତଥା ଓଡ଼ିଶାର ଅଗଣିତ ଶ୍ରଦ୍ଧେୟ ପାଠକମାନଙ୍କର ଅଶେଷ ଉପକାର ସାଧନ କରିଛନ୍ତି ।

ପରିଶେଷରେ ମୁଦ୍ରଣାଦି ଦୋଷ, ସୂଚି ପ୍ରତି ବିଶେଷ ଦୃଷ୍ଟି ନଦେଇ ପୁସ୍ତକଟି ଆଗ୍ରହର ସହିତ ପାଠ କରିବା ସ୍ତରେ ସ୍ତରେ ବିଷୟଗତ ଅସଂଗତ ପ୍ରତି ମୋର ଦୃଷ୍ଟି ଆକର୍ଷଣ କରିବାଲାଗି ଶ୍ରଦ୍ଧେୟ ପାଠକ ଓ ବରେଣ୍ୟ ସମାଲୋଚକମାନଙ୍କଠାରେ ମୋର ବିନୀତ ଅନୁରୋଧ । ଇତି ।

ନୀଳମଣି ମିଶ୍ର

ଅକ୍ଷୟ ଭୃଗୁୟା

ଓଡ଼ିଶା ରାଜ୍ୟ ସଂଗ୍ରହାଳୟ, ଭୁବନେଶ୍ୱର

୧୯ ଅପ୍ରେଲ, ୧୯୭୯

## ସୂଚୀପତ୍ର

ବିଷୟ	ପୃଷ୍ଠା
୧ । ଅର୍ଜୁନ ଦାସଙ୍କ କାଳ୍ପନିକ କାବ୍ୟ	୧
୨ । ଚୁଟ ଇଚ୍ଛାବତୀ ଇଚ୍ଛାବତୀ ଓ ଇଚ୍ଛାବତୀ	୧୭
୩ । ଚିତ୍ର କଣ୍ଠ ଦାସ ଓ ଓଡ଼ିଆ ପୋଇ ସାହିତ୍ୟ	୩୨
୪ । ଖଲ୍ଲିକୋଟ ରାଜବଂଶର ଓଡ଼ିଆ ସାହିତ୍ୟକୁ ଦାନ	୫୨
୫ । ବ୍ରଜବିହାର କାବ୍ୟ ଓ କବି ଦାଶରଥ ଦାଶ	୬୫
୬ । ସୁଚିନ୍ତା ରାମାୟଣ ଓ କବି ବନମାଳୀ	୯୨
୭ । କୃଷ୍ଣକେଳୀ ଚରଣିଣୀ ଓ କବି ପୁରୁଷୋତ୍ତମ	୧୦୮
୮ । ଓଡ଼ିଆ ସାହିତ୍ୟକୁ ଚିକିତ୍ସିତ ରାଜବଂଶର ଦାନ	୧୨୧
୯ । କବି ପୀତାମ୍ବର ଦାଶ	୧୮୩
୧୦ । କବି କ୍ଷତ୍ରିୟବର ଦାନ ଭଞ୍ଜ	୧୯୯
୧୧ । ଅନୁରାଗ କଳ୍ପଲତା ଓ କବି ଶ୍ୟାମସୁନ୍ଦର ଦେବ	୨୨୪



## ଅର୍ଜୁନ ଦାସଙ୍କ କାଳ୍ପନିକ କାବ୍ୟ

---

ପ୍ରାଚୀନ ଓଡ଼ିଆ ସାହିତ୍ୟର ଗନ୍ତାଘରେ କେତେ ଯେ ଅମୂଲ୍ୟ ମଣିମୁକ୍ତାର ସମ୍ଭାର ରହିଛି, ତାହା ସାଧାରଣ ପାଠକ କେବେହେଲେ ଅନୁଭବ କରିପାରିବେ ନାହିଁ । ପ୍ରାଚୀନ ଓଡ଼ିଆ ସାହିତ୍ୟର ସମୁଦ୍ୟକୁ ମନୁନ କରି ଓଡ଼ିଆ ସମାଲୋଚକମାନେ କେତେ ଯେ ପାରିଜାତ, ସିରାବତ, ଚନ୍ଦ୍ର, ଓ ଅମୃତ ପରି ଅମୂଲ୍ୟ ବସ୍ତୁ ଆହରଣ କରୁଛନ୍ତି, ତାହାର ତଥ୍ୟ ଜାଣିଲେ ଆଶ୍ଚର୍ଯ୍ୟାନ୍ୱିତ ହେବାକୁ ପଡ଼େ ।

ଆଜି ସୁଦ୍ଧା ଜନକମୟ, ଦୁର୍ଗର, ମନମୋହନ ଚନ୍ଦ୍ରବର୍ତ୍ତୀ, ବିଜୟ ଚନ୍ଦ୍ର ମଜୁମଦାର, ଶ୍ୟାମସୁନ୍ଦର ରଞ୍ଜଗୁରୁ, ଗୋପୀନାଥ ନନ୍ଦ, ଭାରିଣୀ ଚରଣ ରଥ, ଡକ୍ଟର ଆର୍ତ୍ତବଲ୍ଲବ ମହାନ୍ତି, ଡକ୍ଟର କରୁଣାକର କର, ପଣ୍ଡିତ ବିନାୟକ ମିଶ୍ର, ପଣ୍ଡିତ ସୂର୍ଯ୍ୟନାରାୟଣ ଦାସ, ଡକ୍ଟର ବଂଶୀଧର ମହାନ୍ତି, ଡକ୍ଟର ନଟବର ସାମନ୍ତରାୟ, ବ୍ରଜନ ଚରଣ ପଟ୍ଟନାୟକ, ସାହିତ୍ୟାକାଶ ନେତା ରମାଧର ମହାପାତ୍ର, ଡକ୍ଟର ମାୟାଧର ମାନସିନ୍ଦ୍ର ତଥା ସୁଲେଖକ ସୁରେନ୍ଦ୍ର ମହାନ୍ତି ଆଦି ସମାଲୋଚକମାନେ ଓଡ଼ିଆ ସାହିତ୍ୟର ଇତିହାସ ତଥା ବିଭିନ୍ନ ବିଭାଗ ସମ୍ବନ୍ଧରେ ଯେତକ ଆଲୋଚନା କଲେଣି ତାହା ଓଡ଼ିଆ ସାହିତ୍ୟର ବିପୁଳ-ସମ୍ପଦ-ତୁଳନାରେ ଅତି ସାମାନ୍ୟ ବୋଲି କହିଲେ ଅଧିକ୍ଷି ହେବ ନାହିଁ ।



ଆଜି ସୁଦ୍ଧା ଲୋକଲୋଚନର ଅଗୋଚରରେ ଏପରି ଅନେକ କବିଙ୍କର ଗ୍ରନ୍ଥ ରହିଛି, ଯାହାକି, ଓଡ଼ିଆସାହିତ୍ୟର ଗନ୍ତାଘରେ ଅମୂଲ୍ୟ ରତ୍ନ ରୂପେ ପରିଗଣିତ ହୋଇପାରନ୍ତା ।

ଓଡ଼ିଆସାହିତ୍ୟର ଜନୈକ ପ୍ରଚୀନ କବି ଅର୍ଜୁନ ଦାସଙ୍କ ସମ୍ବନ୍ଧରେ ବୋଧହୁଏ, ସ୍ୱର୍ଗତଃ ଡକ୍ଟର ଆର୍ତ୍ତବଲ୍ଲଭ ମହାନ୍ତି ପ୍ରଥମ ଆଲୋଚନା କରିଛନ୍ତି । ତତ୍ପୂର୍ବରୁ ବିମ୍ବ ପ୍ରଭୃତି ସମାଲୋଚକମାନେ ଅର୍ଜୁନ ଦାସଙ୍କ ସମ୍ବନ୍ଧରେ କୌଣସି ଆଲୋଚନା କରି ନଥିଲେ । ଡକ୍ଟର ମହାନ୍ତିଙ୍କ ସମ୍ପାଦନାରେ ପ୍ରାଚୀନମିତ୍ର ପକ୍ଷରୁ ଯେଉଁ ରାମବିଦ୍ୟା ଗ୍ରନ୍ଥଟି ପ୍ରକାଶ ପାଇଲା, ତାହାଫଳରେ କବି ଅର୍ଜୁନ ଦାସଙ୍କ ସମ୍ବନ୍ଧରେ ସମାଲୋଚନାର ମର୍ତ୍ତ ପଶ୍ୟ ହୋଇଗଲା । ଅବଶ୍ୟ ସେ ଅର୍ଜୁନ ଦାସଙ୍କର ଅନ୍ୟ କୌଣସି ରଚନା ଥିବାର ସୂଚନା ଉକ୍ତ ଗ୍ରନ୍ଥର ମୁଖବନ୍ଧରେ ଦେଇନାହାନ୍ତି, କିନ୍ତୁ ବର୍ତ୍ତମାନର ଅନୁସନ୍ଧାନ ଫଳରେ କବି ଅର୍ଜୁନ ଦାସଙ୍କର ଏକ କାଳ୍ପନିକ କାବ୍ୟ ଜନସାଧାରଣଙ୍କର ସମ୍ମୁଖକୁ ଆସିଛି ।

ଗ୍ରନ୍ଥଟିର ନାମ ‘କାଳୁଲତା’ ଓ ତାହା ପୁରୀଜିଲ୍ଲାର ଖୋର୍ଦ୍ଧା ଜିଲ୍ଲାଟପ୍ପ ହଳଦିଆ ନାମକ ସ୍ଥାନରୁ ସଂଗୃହୀତ ହୋଇ ରାଜ୍ୟ ସଂଗ୍ରହାଳୟ ତାଳପତ୍ର ପୋଥି ବିଭାଗରେ ସଂରକ୍ଷିତ ହୋଇଛି । ଗ୍ରନ୍ଥଟି କ୍ଷୁଦ୍ର ହେଲେହେଁ ଛୋଟ ଛୋଟ ଚେରଟି ଛନ୍ଦରେ ବିଭକ୍ତ । ପ୍ରତ୍ୟେକ ଛନ୍ଦର ବିଷୟବସ୍ତୁ ନାମରେ ପ୍ରଦତ୍ତ ହେଲା ।

**୧ମ ଛାନ୍ଦ**

ମଙ୍ଗଳାଚରଣରେ ଜଗନ୍ନାଥଙ୍କ ସ୍ୱାନୟନାସା ବର୍ଣ୍ଣନା କରାଯାଇଛି । ବସନ୍ତ ଓ ସୁରେଶା ନାମୀ ସ୍ୱର୍ଗର ଗରବ ଓ ଅତ୍ୟଧରଙ୍କର ପରମ୍ପର ପ୍ରେମ-ସମ୍ପର୍କ ବଢ଼ିବାକୁ ଲାଗିଲା, ଦିନେ ବସନ୍ତଙ୍କ ସହିତ ସୁରେଶା କାମକେଳରେ ନିମଜ୍ଜିତ ଥିବାବେଳେ ଇନ୍ଦ୍ରଙ୍କ ସ୍ୱର୍ପର୍ଣ୍ଣା ସଙ୍ଗରେ ବିଶେଷ ନୃତ୍ୟ ଲାଗି ତାକୁ ଡାକରା ହେଲା । ସୁରେଶା ଇନ୍ଦ୍ରଙ୍କର ଆଦେଶ ପ୍ରାପ୍ତି ମାତ୍ରେ କାମୀ ବସନ୍ତଙ୍କର ବନ୍ଧନ ବୁଝାଇ ନୃତ୍ୟମଞ୍ଚକୁ ପ୍ରସ୍ଥାନ କଲା । କିନ୍ତୁ ବରଦାବସ୍ତା ସହ୍ୟ କରି ନପାରି, ନୃତ୍ୟ ଛାଳକୁ, ବସନ୍ତଙ୍କ

ବ୍ୟକ୍ତିକୁ ହୋଇ ଗମନ କଲେ । ନୃତ୍ୟସ୍ଥଳରେ ବସନ୍ତକୁ ଦେଖି ସୁରେଶା ହଠାତ୍ ନୃତ୍ୟର ଗତି ଶିଥିଳ କରି ଦିଅନ୍ତେ- ଇନ୍ଦ୍ର ମହା-ହୋଧରେ ତାକୁ ଅଭିଶାପ ଦେଲେ । ମାତ୍ର ସଭାରେ ଉପସ୍ଥିତ ଗୋବିନ୍ଦଙ୍କ ଅନୁରୋଧରେ ସେ ଦୁର୍ହିଙ୍କୁ ମର୍ତ୍ତ୍ୟରେ ରାଜକୁମାର ଓ ରାଜକୁମାରୀ ରୂପେ ଜନ୍ମଗ୍ରହଣ କରି ସ୍ୱାସାରିକ ସୁଖଭୋଗ କରିବାକୁ ଇନ୍ଦ୍ର ଦୟାପରବେଶ ହୋଇ ନିର୍ଦ୍ଦେଶ ଦେଲେ ।

ଇନ୍ଦ୍ରଙ୍କ ଶାପାନୁସାରେ ବସନ୍ତକ ବଲ୍ଲୀଳ ଦେଶର ରାଜା ବିଦ୍ୟା ବିନୋଦଙ୍କ ଗୃହରେ ଜନ୍ମଗ୍ରହଣ କରି ‘ଅମରଶିଖର’ ନାମରେ ନିଜର ବାଲ୍ୟଲୀଳା ଅତିକ୍ରମ କରି ଯୌବନରେ ପଦାର୍ପଣ କଲେ ଏବଂ ସୁରେଶା କର୍ଣ୍ଣାଟ ଦେଶର ରାଜା ଧର୍ମଧ୍ୱଜଙ୍କ ଗୃହରେ ଜନ୍ମଗ୍ରହଣ କରି ‘କଲ୍ପଲତା’ ନାମରେ ମହାସୁଖରେ ବାଲ୍ୟଲୀଳା ଶେଷ କରି ଯୌବନରେ ପଦାର୍ପଣ କଲେ ।

ଦିନେ ରାଜକୁମାରୀ ସୁସଖୀ ମଦନମତ୍ତ ସହିତ କୃଷ୍ଣାବେଶୀ ନଦୀରେ ସ୍ନାନ ସମାପ୍ତ କରି ନଦୀକୂଳସ୍ଥ ଶିବଲିଙ୍ଗଙ୍କ ପୂଜା ସମାପନ ପୂର୍ବକ ତନୁକଟରେ ବାସକରୁଥିବା ଜଙ୍ଗମଙ୍କୁ ଦର୍ଶନ କଲେ । ସେଠାରେ ସେ ବଲ୍ଲୀଳ ଦେଶର ରାଜକୁମାରର ଗୁଣ ବର୍ଣ୍ଣନା ଶୁଣି ସ୍ୱ ଚନ୍ଦ୍ରପଟ ଦାନ ପୂର୍ବକ ରାଜକୁମାରଙ୍କୁ ଆଗାମୀ ଚୈତ୍ର ପୂର୍ଣ୍ଣିମା ପୂର୍ବରୁ ଆଣି ଭେଟାଇବା ଲାଗି ଅନୁରୋଧ କଲେ । ଜଙ୍ଗମ କାର୍ଯ୍ୟସାଧନ ଲାଗି ସ୍ୱୀକୃତ ହୁଅନ୍ତେ ରାଜକୁମାରୀ ଅନ୍ତଃପୁରକୁ ପ୍ରସ୍ଥାନ କଲେ ।

### ୨ୟ ଓ ୩ୟ ଛାନ୍ଦ

ଅମର ଶିଖରର ସୁବାବସ୍ଥା ଉପସ୍ଥିତ ହୁଅନ୍ତେ, ସେ ଦିନେ ସୁସଖା ମନ୍ତ୍ରୀ ପୁତ୍ର ମାଳତୀମଧୁକର ଆଗରେ ନିଜର ପୂର୍ବ-ଜନ୍ମ-ହୃଦ୍ୱନ୍ତ ବର୍ଣ୍ଣନ କଲେ ଓ ଅନ୍ୟ କନ୍ୟା ବିବାହ କରିବାକୁ ମଧ୍ୟ ନିଜର ଅନିଚ୍ଛା ପ୍ରକାଶ କଲେ ।

ଦିନେ ରାଜା ବିଦ୍ୟାବିନୋଦ ମୁସୁସର ବିବାହ ଲାଗି ଏକ ରୂପବତୀ ରାଜକୁମାରୀର ପ୍ରସାଦ ଉପସ୍ଥାପିତ କରନ୍ତେ ଅମରଶିଖର

ମଧୁକର ଆଗରେ ନିଜର ଅନିଚ୍ଛା ପ୍ରକାଶ କରି ସଦେଶ୍ୱର ନାମକ ଯୋଗୀଙ୍କ ଆଶ୍ରମକୁ ପ୍ରସ୍ଥାନ କଲେ । ସେଠାରେ ରାଜକୁମାରୀ କଳ୍ପଲତାର ଚିତ୍ରପଟ ଧରି ଆସିଥିବା ଜଙ୍ଗମଙ୍କଠାରୁ କୁମାରୀର ମନୋଭାବ ଜାଣି ସଦେଶ୍ୱର ଯୋଗୀଙ୍କ ଠାରୁ ବିଭୂତି ଓ ମୃତ୍ୟୁଞ୍ଜୟ ମନ୍ତ୍ର ଗ୍ରହଣ ପୂର୍ବକ ଛଦ୍ମବେଶରେ ମନ୍ତ୍ରୀପୁତ୍ର ସହିତ ଅମରଶିଖର, କଣ୍ଠାଟଦେଶକୁ, କଳ୍ପଲତା ସହ ସାକ୍ଷାତ ଉଦ୍ଦେଶ୍ୟରେ ଗମନ କଲେ ।

### ୪ର୍ଥ ଛାନ୍ଦ—

ଜଙ୍ଗମଙ୍କ ହସ୍ତରେ ଚିତ୍ରପଟ ଦେଇ ରାଜକୁମାରୀ କଳ୍ପଲତା କୁମାର ଅମର ଶିଖରର ଚନ୍ଦ୍ରା କରି ବିରହାନଳରେ ଦଗ୍ଧ ହେଲେ । କୁମାରୀର ହୃଦୟରେ ମଦନ ବିକାର ବେଳୁ ବେଳ ବଢ଼ୁଥିବାର ଲକ୍ଷ୍ୟ କରି ରାଜରାଣୀ ରାଜାଙ୍କ ଆଗରେ ସବୁ ବିଷୟ ନିବେଦନ କଲେ । ତତ୍ତ୍ୱ ରାଜା ଧର୍ମଧ୍ୱଜ ସ୍ୱପ୍ନ ପ୍ରତାପ ପଞ୍ଚାନନକୁ ଜେମାର ଅନୁରୂପ ବର ଅନୁଷ୍ଠାନ କରିବା ଲାଗି ପ୍ରେରଣ କଲେ । ରାଜକୁମାର ବହୁ ଅନୁଷ୍ଠାନ କରି ଚୈତ୍ର ଦେଶରେ ରାଜକୁମାର ଅବମାତଲକକୁ ବର ରୂପେ ବରଣ କରି ସ୍ୱଦେଶକୁ ପ୍ରତ୍ୟାଗମନ କଲେ । ରାଜା ବରର ରୂପ ଗୁଣରେ ମୁଗ୍ଧ ହୋଇ ଶୀଘ୍ର ଜେମାଙ୍କର ବିବାହ ସମ୍ପନ୍ନ କରିବା ନିମିତ୍ତ ଦିନ ନିରୂପଣ କଲେ ।

### ୫ମ ଓ ୭ଷ୍ଠ ଛାନ୍ଦ:

ବିବାହର ସମସ୍ତ ସମ୍ଭାର ସଂଗ୍ରହ କଲ ପରେ ରାଜା ଧର୍ମଧ୍ୱଜ ପଞ୍ଚୋଶୀରାଜନ୍ୟ ବର୍ଗକୁ ବିବାହ ଉତ୍ସବରେ ଯୋଗଦାନ କରିବା ଲାଗି ନିମନ୍ତ୍ରଣ କଲେ ।

ବିବାହ ତିଥିର ପୂର୍ବଦିନ ରାଣୀ ସୁକନ୍ୟା କଳ୍ପଲତାକୁ ଡକାଇ ତା' ଆଗରେ ବରର ରୂପଗୁଣ ବର୍ଣ୍ଣନା କରନ୍ତେ ସେ କେବଳ ଅଧୋମୁଖୀ ହୋଇ ସକଳ କଥନ ଶ୍ରବଣ କରି କନ୍ୟାନ୍ତଃକରେକୁ ପ୍ରତ୍ୟାଗମନ କଲେ । ସେ ସଙ୍ଗେ ସଙ୍ଗେ ପ୍ରିୟସହଚରୀ ଆଗରେ ନିଜର

ପୂର୍ବଜନ୍ମ କୃତ୍ତିକା କହି ସମସ୍ତଙ୍କ ଅଗୋଚରରେ ବିଷ ଭକ୍ଷଣ କଲେ । ବିବାହ ଦିନ ସଖୀମାନେ କଳ୍ପଲତାକୁ ‘କୋଇଲିବୁଡ଼’ ଲାଗି ଆସି ନିଦ୍ରାରୁ ଉଠାନ୍ତେ ତାର ଅବସ୍ଥା ଦେଖି ଭୟଭୀତ ହୋଇ ଗଣୀଙ୍କ ଆଗରେ ପ୍ରକାଶ କଲେ । ଗଜାଗଣୀ ନବରତ୍ନ ଅନ୍ୟାନ୍ୟ ବ୍ୟକ୍ତିମାନେ କଳ୍ପଲତାର ମୃତ୍ୟୁରେ ବ୍ୟଥିତ ହୋଇ ସୁସଜ୍ଜିତ ବିମାନରେ ତାର ମୃତ ଶରୀରକୁ ଶୁଆଇ କୃଷ୍ଣାବେଣୀ ଖାରସ୍ଥ ଚନ୍ଦନବନକୁ ଦାହଦିପ୍ତା ଲାଗି ପ୍ରେରଣ କଲେ ଏବଂ କନ୍ୟାର ମୃତ ସ୍ତବାଦ ପାଇ ଶ୍ରେଣ୍ଠଗଜକୁମାର ଅବମା ତଳକ ମଧ୍ୟ ସ୍ତବେଶକୁ ପଳାୟନ କଲେ ।

ଯୋଗୀଜଙ୍ଗମଙ୍କ ସହିତ ଛଦ୍ମବେଣୀ ଗଜକୁମାର ଅମରଶିଖର ଉକ୍ତ ଚନ୍ଦନ ବନରେ ପ୍ରବେଶ କରି କୁମାର କଳ୍ପଲତାର ମୃତସ୍ତବାଦ ଶ୍ରବଣ କଲେ ।

**୭ମ ଓ ୮ମ ଛାନ୍ଦ :**

ଗଜକୁମାର ମୃତ୍ୟୁସ୍ତବାଦରେ ଅମରଶିଖର ମର୍ମାହତ ହୋଇ ମୁକ୍ତି ଦେଲେ ଓ ପରେ ‘ଗଜକୁମାରକୁ ମୋ’ ସହିତ ବିବାହ ଦେବାକୁ ମୁତଜ୍ଞା କଲେ ମୁଁ ବଞ୍ଚାଇ ଦେବ’ ବୋଲି ରାଜା ଓ ରାଣୀ ପ୍ରମୁଖ ପୁରବାସୀଙ୍କ ସମ୍ମୁଖରେ ପ୍ରସ୍ତାବ ଉପସ୍ଥାପିତ କଲେ ଏବଂ ରାଜାଙ୍କୁ ମତଜ୍ଞା କରାଇ ଅମରଶିଖର ମୃତ୍ୟୁଞ୍ଜୟ ମନ୍ତ୍ରଦ୍ୱାରା କଳ୍ପଲତାକୁ ପୁନର୍ଜୀବିତ କରାଇ ରାଜାଙ୍କ ସମ୍ମୁଖରେ ନିଜର ପରିଚୟ ପ୍ରଦାନ କଲେ ।

ଗଜକୁମାର ମୃତ୍ୟୁମୁଖରୁ ଫେରି ସଖୀମଦନମଣ୍ଡଳକୁ ଚନ୍ଦନ ବନକୁ ଆସିବାର କାରଣ ପଚାରିଲେ, ସେ ସମସ୍ତ ବିଷୟ ପୂର୍ଣ୍ଣାବସ୍ଥା ରୂପେ ବର୍ଣ୍ଣନା କଲେ । କଳ୍ପଲତା ସମସ୍ତ ବିଷୟ ଶୁଣି ଅମରଶିଖରର ପାଦ ବନ୍ଦନା କଲେ । ତତ୍ତ୍ୱ ଅମର ଶିଖର କଳ୍ପଲତାକୁ ନିଜର ବିବେକସ୍ଥାନ କାର୍ଯ୍ୟ ଲାଗି ମୁଦୁଭକ୍ଷିନୀ କଲେ ।

**୯ମ, ୧୦ମ, ଓ ୧୧ଶ ଛାନ୍ଦ**

ରଜା ସଙ୍ଗେ ସଙ୍ଗେ କଳ୍ପଲତା ସହିତ ଅମରଶିଖରର ଓ ମଦନମଣ୍ଡଳ ସହିତ ମଲଣା ମଧୁକରର ବିବାହ ସମ୍ପନ୍ନ କରାଇଲେ । ଉଭୟ ଦମ୍ପତ୍ତି

ମହାଯୁଦ୍ଧରେ ସେଠାରେ କିଛିଦିନ କାଳଯାପନ କଲପରେ ଦିନେ ସରୋବରରେ ଜଳକ୍ରୀଡ଼ା କରୁଥିବା ସମୟରେ ନ ଗକନ୍ୟମାନେ ଗୋପନରେ ଆସି ଅମରଶିଖରକୁ ଅପହରଣ କରିନେଲେ । ନାନା-ପ୍ରକାର ଉପାୟରେ ଅମରଶିଖରର ଅନୁସନ୍ଧାନ ନପାଳବାରୁ ବଜ୍ରକୁମରୀ କଲ୍ପଲତା ଅଗ୍ନିପ୍ରବେଶ କରି ଆତ୍ମବିସର୍ଜନ କରିବାକୁ ସିଦ୍ଧାନ୍ତ କଲେ । ମାତ୍ର ଧର୍ମନ୍ୟୁଜଙ୍କ ଅନୁରୋଧ ଫଳେ ସେ ଆଠଦିନ ମାତ୍ର ଅପେକ୍ଷା କଲେ ।

### ୧୨ଶ ଓ ୧୩ଶ ଛାନ୍ଦ

ବହୁକଷ୍ଟରେ ଆଠଦିନ ବିତି ଯାଆନ୍ତେ ରାଜକୁମାରୀର ଅନୁରୋଧ ଫଳେ ଚିତା ନିର୍ମୂଳା କରାଗଲା । ଚିତା ଜଳଉଠନ୍ତେ ସାନ ସମାପନ କରି ଅଗ୍ନିରେ ପ୍ରବେଶ କରିବାକୁ କଲ୍ପଲତାଙ୍କୁ ସଖିମାନେ ଉପଦେଶ ଦେଲେ । ରାଜକୁମାରୀଙ୍କ ସହିତ ମନ୍ଦନମଣ୍ଡଳ ମଧ୍ୟ ଅଗ୍ନି ପ୍ରବେଶ କରିବାକୁ ସଜ ହୋଇ ସ୍ନାନଲଗି ପୁଷ୍କରିଣୀରେ ପ୍ରବେଶ କରନ୍ତେ ହଠାତ୍ ଜଳରୁ ଅମରଶିଖର ଉଠିପଡ଼ିଲେ । ଏହା ଦେଖି ପୁରବାସୀ ସମେତ ଉପସ୍ଥିତ ଜନତା ଆନନ୍ଦଧ୍ୱନିରେ ଗଗନ ପବନ ପ୍ରକମ୍ପିତ କରିଦେଲେ । ପରେ ରାଜା ଓ ରାଣୀ କୁମାର ଅମର ଶିଖରକୁ ଆଲିଙ୍ଗନ କରି ଆଶିଷ ପ୍ରଦାନ କଲେ ।

### ରାମବିଭା ଓ କଲ୍ପଲତା

କବି ଅଙ୍କୁନଦାସ ‘ରାମବିଭା’ ନାମକ ପ୍ରସିଦ୍ଧ ରାମାୟଣ ଆଖ୍ୟାନ-ମୂଳକ କାବ୍ୟରଚନା କରିସାରି ‘କଲ୍ପଲତା’ ରଚନା କରିଥିବାର ଜଣାଯାଏ । କାରଣ କବି ଅଙ୍କୁନଦାସ ‘କଲ୍ପଲତା’ର ନବମ ଛାନ୍ଦଟିକୁ ‘ରାମବିଭା’ର ପ୍ରଥମଛାନ୍ଦ ବାଣୀରେ ଗାଢ଼ିବ ବୋଲି ନିଦେଶ ଦେଇଛନ୍ତି । ଆହୁରି ମଧ୍ୟ ‘କଲ୍ପଲତା’ କାବ୍ୟରେ ଯେଉଁ ପ୍ରାଚୀନ ଶବ୍ଦାବଳୀର ଯୋଜନା କରାଯାଇଛି; ଠିକ୍ ଅନୁରୂପ ପ୍ରାଚୀନ ଶବ୍ଦ ସମାନ ଅର୍ଥରେ ‘ରାମବିଭା’ କାବ୍ୟରେ ପ୍ରୟୋଗ ହୋଇଥିବାର ପ୍ରମାଣ ମିଳେ । ଉଦାହରଣ ସ୍ୱରୂପ ନିମ୍ନରେ କେତୋଟି ଶବ୍ଦ ଉଦ୍ଧୃତ ହେଲା ।

“ତଡ଼ାଉ” (ପୋଷାକ) ସଞ୍ଜୋଇ (ସଜାଇ), ଭାନ୍ତି (ଶୋଭା)  
ଦାସ୍ତେ (ଆଦାତରେ) ବଲହ (ସ୍ତ୍ରୀ) ଉସତେ (ଆନନ୍ଦରେ) ଓଲଗି  
ସୁଡ଼ଲେ,, (ପ୍ରଣାମ କଲେ) ଆଦି ।

ଏହିଦବ୍ୟଗୁଡ଼ିକ ‘କଇ’ ‘ନ୍ତ’ ପ୍ରଭୃତି ପ୍ରାଚୀନ ବହୁବଚନ ସୁଚକ  
ଶବ୍ଦମାନ ଯେପରି ବହୁଳ ଭାବରେ ‘ରାମବିଭା’ କାବ୍ୟରେ ଦେଖିବାକୁ  
ମିଳେ, ଠିକ୍ ସେହିପରି ଭାବରେ “କଳ୍ପଲତା” କାବ୍ୟରେ ମଧ୍ୟ  
ଦେଖିବାକୁ ମିଳେ ।

କବି ଅର୍ଜୁନ ଦାସ “ରାମବିଭା” କାବ୍ୟରେ କେତେକ ଛନ୍ଦରେ  
ଆରମ୍ଭରେ ଓ ଶେଷରେ ଉତ୍କଳର ବଡ଼ଠାକୁର ଶେଷାଧିପତି  
ଶ୍ରୀଜଗନ୍ନାଥଙ୍କ ବର୍ଣ୍ଣନା କରି ପୁରୁଷୋତ୍ତମ କ୍ଷେତ୍ରରେ ରାଜା ରୂପେ  
ଶ୍ରୀଜଗନ୍ନାଥଙ୍କୁ ବର୍ଣ୍ଣନା କରିଛନ୍ତି ।

ଈଶ୍ଵର ଇଚ୍ଛାସ୍ତେ ଦୟାନିଧି ଦେହଧର ।

ନୃପତି ପଣେ ପୁରୁଷୋତ୍ତମେ ବିହର ॥

(ରାମବିଭା, ୧ମ ଛନ୍ଦ ୫ମ ପଦ)

“କଳ୍ପଲତା” କାବ୍ୟଟି ଏକ କାଳ୍ପନିକ କାବ୍ୟ ହୋଇଥିଲେହେଁ  
କବି ଅର୍ଜୁନ ଦାସ ଅଧିକାଂଶ ଛନ୍ଦର ପ୍ରାରମ୍ଭ ଓ ଶେଷରେ ଶ୍ରୀଜଗନ୍ନାଥଙ୍କ  
ବିଭିନ୍ନ ବେଶ ଓ ଯାତ୍ରାଦି ବର୍ଣ୍ଣନା କରିଛନ୍ତି ଏବଂ ଶ୍ରୀଜଗନ୍ନାଥଙ୍କୁ ମଧ୍ୟ  
କ୍ଷେତ୍ରବନ୍ଦ ପୁରୁଷୋତ୍ତମର ରାଜା ରୂପେ କଳ୍ପନା କରି ଜଗନ୍ନାଥଙ୍କୁ  
ତାଙ୍କର ପୂଜା ଓ ଦାସ ଦାସୀ ରୂପେ ବର୍ଣ୍ଣନା କରିଛନ୍ତି ।

ଶ୍ରୀଜଗନ୍ନାଥ କ୍ଷେତ୍ରବନ୍ଦ ରାଜା

ସକଳ ଭୁବନ ଯାର ପରଜା ॥

ଯାର ପରିରୂପ ଜଗତଜନ ॥

(କଳ୍ପଲତା, ୨ୟ ଛନ୍ଦ)

“ଆରତ ତାରଣ ଜଗତନାଥ ମାଳଗିରି ନରେନ୍ଦ୍ର”

(୩ୟ ଛନ୍ଦ)

“ଶ୍ରୀଜଗ ଈଶ୍ଵର ମାଳଗିରି ନୃପତି”

(୭ମ ଛନ୍ଦ)

“ରମବଦ୍ଧ” କାବ୍ୟର ପ୍ରଥମ ଗ୍ରନ୍ଥରେ କବି ଅର୍ଜୁନ ଦାସ ଶ୍ରୀ ଜଗନ୍ନାଥଙ୍କୁ ରଜା ରୂପେ ବର୍ଣ୍ଣନା କରି ତାଙ୍କର ରଜଭୋଗାଦିର ବର୍ଣ୍ଣନା, ଯେପରି ବିସ୍ତୃତ ଭାବରେ, କରିଛନ୍ତି; ଠିକ୍ ସେହିପରି ‘କଳ୍ପଲତା’ର ଦଶମ ଗ୍ରନ୍ଥରେ ମଧ୍ୟ ବର୍ଣ୍ଣନାର ଚମତ୍କରିତା ଦେଖାଇଛନ୍ତି । ଏତଦ୍-ବ୍ୟତୀତ କବି ‘କଳ୍ପଲତା’ କାବ୍ୟର ପ୍ରଥମଗ୍ରନ୍ଥ ଆରମ୍ଭରେ ଶ୍ରୀ ଜଗନ୍ନାଥଙ୍କ ସ୍ନାନପୂର୍ଣ୍ଣିମା; ଏକାଦଶ ଗ୍ରନ୍ଥର ଶେଷରେ ଚନ୍ଦନ ଯାତାର ପ୍ରଥମ ଦିନ ଅଷ୍ଟୟ ଢୁଙ୍ଗାୟା ଓ ଦ୍ଵାଦଶଗ୍ରନ୍ଥ ଶେଷରେ ଗୁଣ୍ଡିଚାଯାତାର ବର୍ଣ୍ଣନା କରି, ମାଳଗିରିନାଥ ଶ୍ରୀ ଜଗନ୍ନାଥଙ୍କର ଏକ ଶ୍ରେଷ୍ଠ ଭକ୍ତ ରୂପେ ନିଜକୁ ପ୍ରମାଣିତ କରାଇଛନ୍ତି ।

ଶୁଣ ହେ ରସିକ ଜନ ଜ୍ୟେଷ୍ଠ ପୂର୍ଣ୍ଣିମୀ ଦିନ  
 ଜ୍ୟେଷ୍ଠା ନକ୍ଷତ୍ର ସେ କାଳେ,  
 ଟମକ ବାଜେ ସିନ୍ଧୁ କୂଳେ ।

(ପ୍ରଥମ ଗ୍ରନ୍ଥ, ୧ମ ପଦ)

ବୈଶାଖ ଶୁକ୍ଳତଥ୍ଠ ଢୁଙ୍ଗାୟା ବୋଲି ବିଖ୍ୟାତ  
 ମାଳଗିରି ନୃପବର ଦେବନ୍ତ ଘେନି  
 ସକଳ ସନ୍ତାନ ? ମିଳି ଚନ୍ଦନ ଉଚ୍ଛବ (କରି) . . .  
 ଆପଣେ ଅଛନ୍ତି ସଙ୍ଗେ ଜଳଜାସନା  
 (୧୧ଶ ଗ୍ରନ୍ଥ)

ଶୁଣ ହେ ରସିକମାନେ ଦକ୍ଷିଣ ଉଦୟ କୂଳେ,  
 କ୍ଷେତ୍ରବର ମାଳଗିରି ନବରରୁ ଗୁଣ୍ଡିଚା ବିଜୟ କଲେ ॥  
 ବିଦଧତଡ଼ାଉ ଲାଗି ହୋଇ ବାମେ ବାରବର କୁଣ୍ଠା,  
 ନନ୍ଦଘୋଷ ରହୁବରେ ଆରୋହିଣୀ ଶ୍ରୀଭୂଜେ ଶଙ୍ଖ ଚନ୍ଦ୍ର ଧର ॥  
 ସକଳ ଦେବ ପଛେ ପଟୁଆରୀ କୁସୁମ ବରଷେ ରହୁବରେ,  
 ଶିବକେଶବ ବେନିଙ୍କ ଗୁମୁରେ କର ସେ ଯୋଡ଼ନ୍ତି ଶିରେ ॥  
 କମଳିଣୀ ପ୍ରସନ୍ନ କରଇଣ ସିଂହାସନେ ପୀତିବାସ,  
 ଦେବତାଙ୍କ ପଛେ ପାୟେ ଧଡ଼ି ଶୋଭ ବାହୁଡ଼ଇ ଅରଜନ୍ନ ଦାସ ॥  
 (୧୨ଶ ଗ୍ରନ୍ଥ)

ଅର୍ଜୁନ ଦାସ ସ୍ଵରଚିତ “କଳ୍ପଲତା” । ଓ “ରାମବିଭା”  
କାବ୍ୟର ଭଣିତାରେ ନିଜକୁ ‘ଶିଶୁ’ ବୋଲି ଲେଖିଛନ୍ତି ।

ଆଚମନ ଅବକାଶ ଦର୍ଶନ କରି,  
ଶିଶୁ ଅରକ୍ତନ କର ଅଛଇ ଯୋଡ଼ି ॥

(ରାମବିଭା)

\* \* \* \*

ସେ ଜଗନ୍ନାଥ ପଦ୍ମପାଦ ବାସ,  
ମଧୁପ୍ର ଶିଶୁ ଅରକ୍ତନ ଦାସ ॥

\* \* \* \*

ତାର ଶରଣ, ଶିଶୁ ଅରକ୍ତନ,

\* \* \* \*

ଶିଶୁ ଅରକ୍ତନ ଦାସ ମନେ ଉଲ୍ଲାସ ॥

(କଳ୍ପଲତା)

ସମାଲୋଚକ ଶ୍ରୀଯୁକ୍ତ କେଦାରନାଥ ମହାପାତ୍ର ଅର୍ଜୁନ ଦାସଙ୍କ ଦୁଇଟି ଗ୍ରନ୍ଥର କେତେକ ଭଣିତାରେ ଶିଶୁ ପଦ ଦେଖି ତାଙ୍କୁ ପଞ୍ଚସଖା ଯୁଗର ପ୍ରଖ୍ୟାତ ସାଧକ ତଥା କବି ଅନନ୍ତ ଦାସଙ୍କ ସମ୍ପ୍ରଦାୟର ବ୍ୟକ୍ତି ବା ଶିଷ୍ୟ ବୋଲି ପ୍ରମାଣିତ କରିବାକୁ ଚେଷ୍ଟା କରିଛନ୍ତି । ମାତ୍ର କୌଣସି କବି ନିଜର ନ୍ୟୁନତା ଦେଖାଇବାକୁ ଯାଇ ତଥା ବିଦ୍ଵନ୍ମୁଖୀର ସମ୍ମୁଖରେ ନମ୍ରତାର ପ୍ରତିମୁଖି ପୁରୁଷ ଆଦରଣୀୟ ବ୍ୟକ୍ତି ରୂପେ ସମ୍ମାନିତ ହେବାଲାଗି କାମନାରଖି ନିଜନାମ ପୂର୍ବରେ ‘ଶିଶୁ’ ଆଦି ଶବ୍ଦ ବ୍ୟବହାର ଶୁଦ୍ଧ ଆକିକାଳ ଯୁଗରେ ପୁସ୍ତ ହେଲେ ମଧ୍ୟ ଅର୍କ୍ତନ-ଦାସଙ୍କ ଯୁଗରେ ଏହା ଏକ ବିଶେଷତ୍ଵ ରୂପେ ପରିଗ୍ରହଣ ହେଉଥିଲା । ତେଣୁ ସେ କାଳର କବିମାନେ ନିଜ ନାମର ପୂର୍ବରେ ନମ୍ରତା ସୂଚକ ସାନ, ସାନ, ମୁକ୍ତ, ପାମରପଂକ୍ତି ଶବ୍ଦ ବ୍ୟବହାର କରିଛନ୍ତି । କେତେକ କବି ମଧ୍ୟ ଏକାଧିକ ନମ୍ରତା ସୂଚକ ଶବ୍ଦ ପ୍ରାୟାଶ କରିଥିବାର



‘ପ୍ରମାଣ ମିଳୁଛି । ସମାଲୋଚକ ଶ୍ରୀଯୁକ୍ତ ମହାପାତ୍ରଙ୍କ ମତାନୁସାରେ ‘ଶିଶୁ’ ଶବ୍ଦ ବ୍ୟବହାର କରିଥିବାରୁ ଅର୍ଜୁନ ଦାସଙ୍କ ଯଦି ଶିଶୁ ସଫ୍ରଦାୟର ବ୍ୟକ୍ତି ବୋଲି କୁହାଯିବ, ତାହା ହେଲେ ଅନ୍ୟାନ୍ୟ କବିମାନଙ୍କୁ ଘନ, ସ୍ତନ, ପାମର ଆଦି ସମ୍ପ୍ରଦାୟକୁ କରିବା ଅସମୀଚୀନ ହେବକି ? ବରଂ ଏ କ୍ଷେତ୍ରରେ କବିଙ୍କୁ କୌଣସି ସଂକୀର୍ଣ୍ଣ ସମ୍ପ୍ରଦାୟରୁ ମୁକ୍ତ କରି ନମ୍ନ ବନୟୀ ଆଦି ମହାପୁରୁଷଙ୍କ ଲକ୍ଷଣରେ ଯୁକ୍ତ କରିବା ଅଧିକ ସମୀଚୀନ ହେବ ।

ଯଦି କବି ଅର୍ଜୁନ ଦାସ ପ୍ରକୃତରେ କୌଣସି ସଫ୍ରଦାୟ ଉକ୍ତ ହୋଇ ନିଜନାମ ପୂର୍ବରେ ‘ଶିଶୁ’ ପଦ ବ୍ୟବହାର ନିୟମରେ ଆବଦ୍ଧ ହୋଇଥାନ୍ତେ, ତା’ହାହେଲେ ସେ ‘ରାମବନ୍ଧୁ’ ଓ ‘କଳ୍ପଲତା’ର ପ୍ରତ୍ୟେକ ପ୍ରକାରେ ‘ଶିଶୁ’ ବ୍ୟବହାର ନିଜକୁ ଗୌରବାନ୍ୱିତ କରିଥାନ୍ତେ ।

‘ରାମବନ୍ଧୁ’ ଓ ‘କଳ୍ପଲତା’ ଦୁଇଟିଯାକ କାବ୍ୟରେ କବି ଅର୍ଜୁନ ଦାସଙ୍କର ଭକ୍ତିଭାବନା ସମ୍ବନ୍ଧରେ ଯେଉଁ ସୂଚନା ମିଳୁଛି ସେଥିରୁ ଜଣାଯାଏ କବି ଜଣେ ଆଦର୍ଶଭକ୍ତ ଥିଲେ । ଭକ୍ତ ଦୁଇଟି ଯାକ କାବ୍ୟରେ ଯଥାକ୍ରମେ ରାମଚନ୍ଦ୍ରଙ୍କ ବେଶ, ବୀରଭ, ଶିଷ୍ଟାବୃତ୍ତାଦି ତଥା ଶ୍ରୀ ଜଗନ୍ନାଥଙ୍କ ଧୂପ, ବେଶ ଓ ଯାତ୍ରା ଆଦି ବର୍ଣ୍ଣନାରୁ ଜଣାଯାଏ ସତେ ଯେପରି, କବି ଅର୍ଜୁନ ଦାସ ସେହି ସେହି ବେଶ ଓ ଯାତ୍ରାଦି ଉତ୍ସବ ବେଳେ ନିଜ ଜଣେ ଦର୍ଶନ ଭକ୍ତ ଓ ରସିକ ଭାବରେ ଛୁଟା ହୋଇ ଆନନ୍ଦ ଅନୁଭବ କରିବା ସଙ୍ଗେ ସଙ୍ଗେ ଭକ୍ତ ଆନନ୍ଦୋତ୍ସବରେ ଅଂଶ ଗ୍ରହଣ କରିଛନ୍ତି ।

“ଶ୍ରୀରାମ ଶୁଭେଶ ହୋଏ ଅଯୋଧ୍ୟା ପ୍ରବେଶ”

ଆନନ୍ଦେ ଧୁଆ ଧୁଇଁ ଅରଜୁନ ଦାସ ॥

\*

\*

\*

ଶ୍ରୀ ରଘୁଚରଣ ସଗ୍ରେରୁତ୍ତ ମଧୁର ମଧୁରସ,  
ମଧୁପାନେ ମତ୍ତ ହୋଇଣ ଭଜେ ଅରଜୁନ ଦାସ ॥

\*

\*

\*

ସେହୁ ପହୁଡ଼େ ମୁଗଗୁଲ ପାଡ଼ ।  
ବସି ଅରଜୁନ ଦାସ ଗୋଡ଼ ମୋଡ଼ ॥

(ରାମବରା)

\* \* \*

ଜଳକେଳୀ କରନ୍ତୁ ନାବେ  
ଅରଜୁନ କେରୁଆଳ ଧରଇ ଭାବେ ॥

\* \* \*

କମଳିନୀ ପ୍ରସନ୍ନ କରଇଣ ସିଂହାସନେ ପୀତବାସ  
ଦେବତାଙ୍କ ପନ୍ଦେ ଯାଏ ପଡ଼ିଶୋଇ  
ବାହୁଡ଼ଇ ଅରଜୁନ ଦାସ ॥

(କଳ୍ପଲତା)

ଏପ୍ରକାର ବର୍ଣ୍ଣନା ପରବର୍ତ୍ତୀ କବି ଦାନକୃଷ୍ଣ, ଭକ୍ତଚରଣ ଓ ଅଭିମନ୍ୟୁ ପ୍ରଭୃତିଙ୍କ ଉପରେ ବିଶେଷ ପ୍ରଭାବ ପକାଇଛି ।

‘କଳ୍ପଲତା’ କାବ୍ୟରେ କବି ଅର୍ଜୁନ ଦାସ ଅନେକ ଅତିମାନୁଷିକ ଘଟଣାବଳୀର ଉଲ୍ଲେଖ କରି ଯଦୃଃ ଗ୍ରନ୍ଥର କାବ୍ୟଗତ ସୌନ୍ଦର୍ଯ୍ୟରେ ଟିକିଏ ଆଞ୍ଚ ଆଣିଛନ୍ତି, ତଥାପି ଘଟଣା ଗୁଡ଼ିକ ଏତେ ରୋଚକ ଓ ଚମତ୍କାର ହୋଇଛି ଯେ, ପାଠକର ମନ ସ୍ୱତଃ କଥାବସ୍ତୁ ଆଡ଼କୁ ଆକୃଷ୍ଟ ହେଉଛି । ବିଶେଷତଃ କାଳ୍ପନିକ କାବ୍ୟ ରଚନାର ନୂତନ ପଥପ୍ରଦର୍ଶକମାନଙ୍କ ମଧ୍ୟରେ ଅର୍ଜୁନ ଦାସ ଅନ୍ୟତମ ହୋଇଥିବାରୁ ଘଟଣାବଳୀର ପ୍ରକୃତିକତା ଉପରେ ବିଶେଷ ଦୃଷ୍ଟି ନଦେବା ସ୍ୱାଭାବିକ । ଅର୍ଜୁନ ଦାସଙ୍କ ସମସାମୟିକ ଓ ପରବର୍ତ୍ତୀ କାବ୍ୟପ୍ରଣେତା ନରସିଂହ ସେଣ, ଧନଞ୍ଜୟ ଭଞ୍ଜ, ବିଷ୍ଣୁ ଦାସ, ପ୍ରତାପ ରାୟ ପ୍ରଭୃତି କବିମାନେ ଅର୍ଜୁନ ଦାସଙ୍କ ଅପେକ୍ଷା ବହୁ ଶୁଣ୍ଠର ଅତିମାନୁଷିକ ଘଟଣାବଳୀ ସ୍ୱ ସ୍ୱ କାବ୍ୟରେ ନିବନ୍ଧ କରିଛନ୍ତି ।

‘ପ୍ରମାଣ ମିଳୁଛି । ସମାଜଲବ୍ଧ ଶ୍ରୀଯୁକ୍ତ ମହାପାତ୍ରଙ୍କ ମତାନୁସାରେ ‘ଶିଶୁ’ ଶବ୍ଦ ବ୍ୟବହାର କରିଥିବାରୁ ଅର୍ଜୁନ ଦାସଙ୍କ ଯଦି ଶିଶୁ ସଂପ୍ରଦାୟର ବ୍ୟକ୍ତି ବୋଲି କୁହାଯିବ, ତାହା ହେଲେ ଅନ୍ୟାନ୍ୟ କବିମାନଙ୍କୁ ଘନ, ଘନ, ପାମର ଆଦି ସମ୍ପ୍ରଦାୟଭୁକ୍ତ କରିବା ଅସମୀଚୀନ ହେବକି ? ବରଂ ଏ କ୍ଷେତ୍ରରେ କବିଙ୍କୁ କୌଣସି ସଂକୀର୍ଣ୍ଣ ସମ୍ପ୍ରଦାୟରୁ ମୁକ୍ତ କରି ନମୁଁ ବିନୟୀ ଆଦି ମହାପୁରୁଷଙ୍କ ଲକ୍ଷଣରେ ଯୁକ୍ତ କରିବା ଅଧିକ ସମୀଚୀନ ହେବ ।

ଯଦି କବି ଅର୍ଜୁନ ଦାସ ପ୍ରକୃତରେ କୌଣସି ସଂପ୍ରଦାୟ ଭୁକ୍ତ ହୋଇ ନିଜନାମ ପୂର୍ବରେ ‘ଶିଶୁ’ ପଦ ବସାଇବାର ନିୟମରେ ଆବଦ୍ଧ ହୋଇଥାନ୍ତେ, ତା’ହାହେଲେ ସେ ‘ରାମବନ୍ଧୁ’ ଓ ‘କଳ୍ପଲତା’ର ପ୍ରତ୍ୟେକ ଛନ୍ଦରେ ‘ଶିଶୁ’ ବସାଇ ନିଜକୁ ଗୌରବାନ୍ୱିତ କରିପାରିଥାନ୍ତେ ।

‘ରାମବନ୍ଧୁ’ ଓ ‘କଳ୍ପଲତା’ ଦୁଇଟିଯାକ କାବ୍ୟରେ କବି ଅର୍ଜୁନ ଦାସଙ୍କର ଭକ୍ତିଭାବନା ସମ୍ବନ୍ଧରେ ଯେଉଁ ସୂଚନା ମିଳୁଛି ସେଥିରୁ ଜଣାଯାଏ କବି ଜଣେ ଆଦର୍ଶଭକ୍ତ ଥିଲେ । ଭକ୍ତ ଦୁଇଟି ଯାକ କାବ୍ୟରେ ଯଥାନ୍ତମେ ରାମଚନ୍ଦ୍ରଙ୍କ ବେଶ, ବାରତ୍ତ, ଶିଷ୍ଟାଗୁରାଦି ତଥା ଶ୍ରୀ ଜଗନ୍ନାଥଙ୍କ ଧୂପ, ବେଶ ଓ ଯାତ୍ରା ଆଦି ବର୍ଣ୍ଣନାରୁ ଜଣାଯାଏ ସତେ ଯେପରି, କବି ଅର୍ଜୁନ ଦାସ ସେହି ସେହି ବେଶ ଓ ଯାତ୍ରାଦି ଉତ୍ସବ ବେଳେ ନିଜ ଜଣେ ଦର୍ଶନ ଭକ୍ତ ଓ ରସିକ ଭାବରେ ଛୁଟା ହୋଇ ଆନନ୍ଦ ଅନୁଭବ କରିବା ସଙ୍ଗେ ସଙ୍ଗେ ଭକ୍ତ ଆନନ୍ଦୋତ୍ସବରେ ଅଂଶ ଗ୍ରହଣ କରିଛନ୍ତି ।

“ଶ୍ରୀରାମ ଶୁଭେଶ ହୋଏ ଅଯୋଧ୍ୟା ପ୍ରବେଶ”  
ଆନନ୍ଦେ ଧୁଆ ଧୁଇଁ ଅରଜନୁ ଦାସ ॥

\* \* \*

ଶ୍ରୀ ରଘୁଚରଣ ସରୋରୁଡ଼ ମଧୁର ମଧୁରସ,  
ମଧୁପାନେ ମତ୍ତ ହୋଇଣ ଭଜେ ଅରଜନୁ ଦାସ ॥

\* \* \*

ସେହୁ ପଦ୍ମତେ ମୁଗଗୁଲ ପାଡ଼ ।  
ବସି ଅରଜୁନ ଦାସ ଗୋଡ଼ ମୋଡ଼ ॥

(ରାମବନ୍ଧା)

\* \* \*

ଜଳକେଳୀ କରନ୍ତୁ ନାବେ  
ଅରଜୁନ କେରୁଆଳ ଧରଇ ଭାବେ ॥

\* \* \*

କମଳନା ପ୍ରସନ୍ନ କରାଇଣ ସିଂହାସନେ ପୀତବାସ  
ଦେବତାଙ୍କ ପଛେ ଯାଏ ପଡ଼ିଶୋଇ  
ବାହୁଡ଼ଇ ଅରଜୁନ ଦାସ ॥

(କଳ୍ପଲତା)

ଏପ୍ରକାର ବର୍ଣ୍ଣନା ପରବର୍ତ୍ତୀ କବି ଫାନକୃଷ୍ଣ, ଭକ୍ତଚରଣ ଓ  
ଅଭିମନ୍ୟୁ ପ୍ରଭୃତିଙ୍କ ଉପରେ ବିଶେଷ ପ୍ରଭାବ ପକାଇଛି ।

‘କଳ୍ପଲତା’ କାବ୍ୟରେ କବି ଅର୍ଜୁନ ଦାସ ଅନେକ  
ଅତିମାନୁଷିକ ଘଟଣାବଳୀର ଉଲ୍ଲେଖ କରି ଯଦିଓ ଗ୍ରନ୍ଥର କାବ୍ୟଗତ  
ସୌନ୍ଦର୍ଯ୍ୟରେ ଟିକିଏ ଆଞ୍ଚ ଆଣିଛନ୍ତି, ତଥାପି ଘଟଣା ଗୁଡ଼ିକ  
ଏତେ ରୋଚକ ଓ ଚମତ୍କାର ହୋଇଛି ଯେ, ପାଠକର ମନ ସ୍ଵତଃ  
କଥାବସ୍ତୁ ଆଡ଼କୁ ଆକୃଷ୍ଟ ହେଉଛି । ବିଶେଷତଃ କାଳ୍ପନିକ କାବ୍ୟ  
ରଚନାର ନୂତନ ପଥପ୍ରଦର୍ଶକମାନଙ୍କ ମଧ୍ୟରେ ଅର୍ଜୁନ ଦାସ  
ଅନ୍ୟତମ ହୋଇଥିବାରୁ ଘଟଣାବଳୀର ପ୍ରକୃତିକତା ଉପରେ ବିଶେଷ  
ଦୃଷ୍ଟି ନଦେବା ସ୍ଵାଭାବିକ । ଅର୍ଜୁନ ଦାସଙ୍କ ସମସାମୟିକ ଓ ପରବର୍ତ୍ତୀ  
କାବ୍ୟପ୍ରଣେତା ନରସିଂହ ସେଣ, ଧନଞ୍ଜୟ ଭଞ୍ଜ, ବିଷ୍ଣୁ ଦାସ,  
ପ୍ରତାପ ରାୟ ପ୍ରଭୃତି କବିମାନେ ଅର୍ଜୁନ ଦାସଙ୍କ ଅପେକ୍ଷା ବହୁ  
ଗୁଣରେ ଅତିମାନୁଷିକ ଘଟଣାବଳୀ ସ୍ଵ ସ୍ଵ କାବ୍ୟରେ ନିବଦ୍ଧ କରିଛନ୍ତି ।

ଅର୍ଜୁନ ଦାସଙ୍କ ‘କଲ୍ପଲତା’ ପାଠ କଲେ କବିଙ୍କର ପ୍ରତିଭା ସମ୍ବନ୍ଧରେ ସୁସ୍ପଷ୍ଟ ଧାରଣା କରି ହୁଏ । ବର୍ଣ୍ଣନାୟ ଘଟଣାବଳୀରେ ପାଠକ ମନରେ ଉଦ୍‌ବେଗ ସୃଷ୍ଟି କରିବା କବି ଓ ଲେଖକମାନଙ୍କର ଏକ ବିଶେଷ ଯୋଗ୍ୟତା ବୋଲି ଧରାଯାଏ । ‘କଲ୍ପଲତା’ କାବ୍ୟରେ କର୍ଣ୍ଣାଟ ରାଜକୁମାରୀ ଯୋଗୀ ଜଙ୍ଗମଙ୍କ ହସ୍ତରେ ରାଜକୁମାର ଅମରଶିଖର ନିକଟକୁ ସନ୍ଦେଶ ପଠାଇ, ଚୈତ୍ର ପୂର୍ଣ୍ଣିମା ସୁଦ୍ଧା କୌଣସି ସମ୍ବାଦ ନ ପାଇଲେ ଆତ୍ମହତ୍ୟା କରିବାକୁ ନିଶ୍ଚିତ କରିଥିଲା । ଏଣେ ରାଜକୁମାରୀର ବିରହାବସ୍ଥା ଦେଖି ରାଜା ଧର୍ମଧ୍ଵଜ ଶ୍ଵେତ ମଣ୍ଡଳର ରାଜକୁମାରଙ୍କୁ ବରଣ କରି ଆଣିବାର, ପାଠକମାନେ ଫଳାଫଳ ପ୍ରତି ଉତ୍ସୁକ ହୋଇ ଶୁଣି ରହିଲେ । କିନ୍ତୁ ସେହି ପ୍ରକାର ମମତାର ସମାଧାନ ଉଦ୍ଦେଶ୍ୟରେ କବି ରାଜକୁମାରୀ କଲ୍ପଲତାର କପୂର ପଇତା ଓ ଲେମ୍ବୁ ପାନ କରିବା ପୂର୍ବକ ଉତ୍‌ଥାପନ କରିଛନ୍ତି । ଏହା ଦ୍ଵାରା ଗୋଟିଏ ମମତାର ସମାଧାନ ହେଉଥିଲେ ହେଁ ଇନ୍ଦ୍ରିୟ ଶାସ୍ତ୍ର ବ୍ୟର୍ଥ ହୋଇଥିବା ବିଷୟ ପାଠକମାନଙ୍କ ମନରେ ଅନ୍ୟ ଏକ ସନ୍ଦେଶ ସୃଷ୍ଟି କରିଛି । ତତ୍ତ୍ଵର କବି ଅର୍ଜୁନ ଦାସ କୃଷ୍ଣାବେଶୀ କଲ୍ପସ୍ଥ ଚନ୍ଦନ-ବନର ଶୁଶାନରେ ଛଦ୍‌ବେଶୀ ରାଜକୁମାର ଅମରଶିଖରଙ୍କୁ ପ୍ରବେଶ କରାଇ ଏବଂ ମୃତ୍ୟୁଫଳାବନୀ ମନ୍ତ୍ରର ପ୍ରୟୋଗ ପୂର୍ବକ ସମସ୍ତ ପ୍ରକାର ଶଙ୍କାର ନିରାକରଣ କରିଛନ୍ତି ।

ପୁନଶ୍ଚ କଲ୍ପଲତା ଓ ଅମରଶିଖରର ବିବାହ ପରେ ଗ୍ରହଚକ୍ର ଶେଷ ନ କରି କବି ଅର୍ଜୁନ ଦାସ ନାୟକ ନାୟୀକାଙ୍କ ଜଳକେଳୀ ସମୟରେ ନାଗୁଣୀ ମାନଙ୍କ ଦ୍ଵାରା ନାୟକକୁ ଅପହରଣ କରିବା ରୂପକ ଏକ ଆଖ୍ୟାୟିକାର ସଂଯୋଗ କରି ‘କଲ୍ପଲତା’ ଗ୍ରନ୍ଥର କାବ୍ୟଗତ ମୌଦର୍ଯ୍ୟର ଅଭିବୃଦ୍ଧି କରିଛନ୍ତି । ଜାରଣା ବିପ୍ଳବ ପରେ ଯେଉଁ ମିଳନ ତାହା ଅଧିକ ହୃଦ୍ୟ ବୋଲି ଅଳଙ୍କାରକମାନେ ମତ ଦିଅନ୍ତି । ରାଜକୁମାରୀ କଲ୍ପଲତାର ଅଗ୍ନି ପରବଣ ନିମିତ୍ତ ଶୁଦ୍ଧ ସ୍ଥାନ କରିବା ପର୍ଯ୍ୟନ୍ତ ପାଠକମାନେ କାବ୍ୟଟି ବିସ୍ଵୋଗାନ୍ତ ହେବ ବୋଲି ଧାରଣା କରନ୍ତି । ମାତ୍ର କବି ରାଜକୁମାର ଅମରଶିଖରରୁ ଆକର୍ଷିତ ଭାବରେ ଆବିର୍ଭାବ କରାଇ କାବ୍ୟଟିରୁ ମିଳନ ଛଳ କରି ପାଠକ ମାନଙ୍କର ଶ୍ରଦ୍ଧାଭଙ୍ଗନ ହୋଇଛନ୍ତି ।

କବିଙ୍କ ବର୍ଣ୍ଣିତ ମଲ୍ଲିକଦେଶ ଓ ବୈଢ଼ମଣ୍ଡଳ ଓ ସେହି ଦେଶର ସଜାଦପୁଙ୍କ ବର୍ଣ୍ଣନା ବେଶ୍ ଉପଭୋଗ୍ୟ ହୋଇଛି । ଉକ୍ତ ସଜାଦପୁଙ୍କର କର୍ଣ୍ଣାଟଦେଶ ( ଆଧୁନିକ ଆନ୍ଧ୍ର ଓ ମଞ୍ଜୁଶୂର )କୁ ଗମନ ମାର୍ଗରୁ ବେଶ୍ ଜଣାଯାଏ ଯେ, ଉକ୍ତ ଦୁଇଟି ଦେଶ ଆଧୁନିକ ଓଡ଼ିଶାର କୌଣସି ଅଞ୍ଚଳ ଏବଂ କବିଙ୍କ ସମୟରେ ଉକ୍ତ ଦେଶ ସହିତ କର୍ଣ୍ଣାଟ ଦେଶର ମିଶ୍ରଣ ଥିବାର ପ୍ରମାଣ ମଧ୍ୟ ଇତିହାସରୁ ମିଳୁଛି ।

‘କଳ୍ପଲତା’ କାବ୍ୟଟି ଗୋଟିଏ ଆଦି ରସାତ୍ମକ ମିଳନାନନ୍ଦକ କାବ୍ୟ ହୋଇଥିଲେହେଁ କବି ଅର୍ଜୁନ ଦାସ ଜଣେ ଆଦର୍ଶ—ଉକ୍ତ କବିଙ୍କ ପରି ନାୟିକାର ଯୌବନ ବର୍ଣ୍ଣନା ଓ ନାୟକନାୟିକାଙ୍କର କେଳୀ ବର୍ଣ୍ଣନାକୁ ଅତି ସଯତ ଗ୍ରହଣରେ କରିଛନ୍ତି । ଏହାଦ୍ୱାରା କାବ୍ୟଟି ସବୁ ଶ୍ରେଣୀର ପାଠକମାନଙ୍କ ପକ୍ଷେ ଖୁବ୍ ଆମୋଦପ୍ରଦ ହୋଇଛି ।

ପଣ୍ଡିତ ସୂର୍ଯ୍ୟନାରାୟଣ ଦାସ ତାଙ୍କ ‘ଓଡ଼ିଆ ସାହିତ୍ୟର ପରିଚୟ’ ଗ୍ରନ୍ଥର ପ୍ରଥମ ଭାଗରେ କବି ଅର୍ଜୁନ ଦାସଙ୍କ ସମ୍ବନ୍ଧରେ ଆଲୋଚନା କରିଥିଲେହେଁ, ତାଙ୍କ ସମୟ ସମ୍ବନ୍ଧରେ କୌଣସି ଆଭାସ ଦେଇନାହାନ୍ତି ଏବଂ ଉକ୍ତ ପୁସ୍ତକର ପରିବର୍ଦ୍ଧିତ ସଂସ୍କରଣରେ ମଧ୍ୟ ସୁପ୍ତିଷ୍ଟ ରୂପେ ଅର୍ଜୁନ ଦାସଙ୍କ ସମୟର ଆଲୋଚନା କରିନାହାନ୍ତି । କେବଳ ତାଙ୍କୁ ପ୍ରତାପ ରାୟ, ନରସିଂହ ଶେଣି ଓ ଧନଞ୍ଜୟ ଭଞ୍ଜ ପ୍ରଭୃତିଙ୍କ ପୂର୍ବବର୍ତ୍ତୀ ବୋଲି ସୂଚନା ମାତ୍ର ଦେଇଛନ୍ତି । ଗବେଷକ ସ୍ୱର୍ଗୀୟ ଆର୍ତ୍ତବଲ୍ଲଭ ମହାନ୍ତି, ଅର୍ଜୁନ ଦାସଙ୍କ ସମୟ ସମ୍ବନ୍ଧରେ କୌଣସି ବଳବତ୍ତର ପ୍ରମାଣ ନପାଇ କେବଳ ଗ୍ରନ୍ଥ ଓ କଥାବସ୍ତୁ ଦୃଷ୍ଟିରୁ ତାଙ୍କୁ ସାରଳା, ଦାସଙ୍କଠାରୁ ୫୦ ବର୍ଷ ପୂର୍ବବର୍ତ୍ତୀ ବୋଲି ସମୟ ନିର୍ଦ୍ଧାରଣ କରିଛନ୍ତି (୧) ସ୍ୱର୍ଗୀୟ ଆର୍ତ୍ତବାବୁଙ୍କ ପରିବର୍ତ୍ତୀ ଆଲୋଚନାରେ (୨) ଅର୍ଜୁନ ଦାସଙ୍କ ସମୟ ଖ୍ରୀ: ଅ: ୧୦୨୦-୩୦ ମଧ୍ୟରେ ବୋଲି ନିର୍ଦ୍ଧିଷ୍ଟ ସୀମାରେଖା କାଟିଛନ୍ତି ।

(୧) ରାମଚନ୍ଦ୍ର, ପ୍ରାଚୀ ସଂସ୍କରଣର, ମୁଖବନ୍ଧ  
 (୨) ରଞ୍ଜନା କବିତା ଗ୍ରନ୍ଥ

କବି ଅର୍ଜୁନ ଦାସଙ୍କ ଲିଖିତ ରାମବିଭା ଓ କଳ୍ପଲତା ଛତା ଅନ୍ୟ କୌଣସି ଗ୍ରନ୍ଥ-ଅନ୍ୟାପି ପାଠକମାନଙ୍କ ସମ୍ମୁଖକୁ ଆସିନାହିଁ । କବି ଉଭୟ ଗ୍ରନ୍ଥରେ ସ୍ୱସମୟ ସୂଚକ କୌଣସି ଇଙ୍ଗିତ ଦେଇନାହାନ୍ତି । ତେଣୁ ପ୍ରତ୍ୟକ୍ଷ ପ୍ରମାଣ ଅଭାବରୁ କେବଳ ପରୋକ୍ଷ ପ୍ରମାଣ ବଳରେହିଁ କବି ଅର୍ଜୁନ ଦାସଙ୍କ ସମୟ ନିର୍ଦ୍ଧାରଣ କରିବାକୁ ପଡ଼ିବ ।

କବିମାନଙ୍କ ଗ୍ରନ୍ଥରେ କେତୋଟି ପ୍ରାଚୀନ ପଦ ଦେଖି ତାଙ୍କ ସମୟ ନିରୂପଣ କରିବା ବୋଧହୁଏ ଯୁକ୍ତିଯୁକ୍ତ ହେବନାହିଁ । ‘ପରିମଳା’ କାବ୍ୟର ପ୍ରଣେତା ନରସିଂହ ଶେଣା ଓ ‘ପ୍ରେମଲୋଚନା’ କାବ୍ୟର ପ୍ରଣେତା ବିଷ୍ଣୁ ଦାସଙ୍କ ଭାଷା ସମ୍ବନ୍ଧରେ ଆଲୋଚନା କଲେ, ତାଙ୍କୁ ଉପେନ୍ଦ୍ରଭଞ୍ଜଙ୍କ ସମସାମୟିକ କିମ୍ବା ପରବର୍ତ୍ତୀକାଳର କବି ବୋଲି ଧାରଣା କରି ହେବ । ଏଭଳି ଅନୁମାନ ସିଦ୍ଧ ସମୟକୁ ଐତିହାସିକମାନେ ସମର୍ଥନ ଜଣାଇବେ ନାହିଁ । ନିମ୍ନରେ ଅର୍ଜୁନ ଦାସଙ୍କ ସମୟ ସମ୍ବନ୍ଧରେ କେତେକ ଆଲୋଚନା କରାଗଲା ।

୧—କବି ଅର୍ଜୁନ ଦାସଙ୍କ ‘ରାମବିଭା’ର ଛନ୍ଦକୁ କବି ଧନଞ୍ଜୟ ଭଞ୍ଜ ସ୍ୱୟଂ ‘ରଘୁନାଥ ବିଳାସ’ର ସୟୋଦଶ ଛନ୍ଦରେ ଗ୍ରହଣ କରିଛନ୍ତି । (ମଣୋଇତିଆଇ ଜନକ ରାୟେ ବାଣୀରେ ଗାଇବ ) ।

୨—ଧନଞ୍ଜୟ ଭଞ୍ଜଙ୍କ ପୂର୍ବବର୍ତ୍ତୀ କବି କାର୍ତ୍ତିକ ଦାସ ସ୍ୱ ପ୍ରଣୀତ ‘ରୁକ୍ମିଣୀ ବିଭା’ର ଅଷ୍ଟମ ଛନ୍ଦକୁ ‘ରାମ ବିଭା’ର ସଷ୍ଠ ଛନ୍ଦ ବାଣୀରେ ଗାଇବାକୁ ନିର୍ଦ୍ଦେଶ ଦେଇଛନ୍ତି ।

୩—କବି ବିଷ୍ଣୁ ଦାସ ସ୍ୱପ୍ରଣୀତ ‘ପ୍ରେମଲୋଚନା’ କାବ୍ୟର ପଞ୍ଚମ ଛନ୍ଦକୁ ‘ରାମବିଭା’ର ‘ମାରକଣ୍ଠ ଚଷି କହେ’ ବାଣୀରେ ଗାଇବାକୁ ଲେଖିଛନ୍ତି ।

୪—କବି ନରସିଂହ ଶେଣା ସ୍ୱରଚିତ ‘ପରିମଳା’ କାବ୍ୟର ପଞ୍ଚମ ଛନ୍ଦରେ ‘ରାମ ବିଭା’ର ତୃତୀୟ ଛନ୍ଦର ଛନ୍ଦକୁ ଗ୍ରହଣ କରିଛନ୍ତି ।

ଉଲ୍ଲିଖିତ କବିମାନେ ଅର୍ଜୁନ ଦାସଙ୍କ ‘ରାମବନ୍ଧୁ’ କାବ୍ୟର ଲୋକପ୍ରିୟ ଗ୍ରନ୍ଥକୁ ଗ୍ରହଣ କରିଥିବାରୁ ସେମାନଙ୍କୁ ତାଙ୍କର ( ଅର୍ଜୁନ ଦାସଙ୍କର ) ପରବର୍ତ୍ତୀ କବି ବୋଲି ନିଃସନ୍ଦେହରେ ଗ୍ରହଣ କରିବାକୁ ହେବ । ସେମାନଙ୍କ ମଧ୍ୟରେ କବି ଧନଞ୍ଜୟ ଶ୍ରୀ: ଅ: ୧୬୩୫ରୁ ଶ୍ରୀ: ଅ: ୧୭୦୧ ପର୍ଯ୍ୟନ୍ତ ଜୀବିତ ଥିବାର ବହୁ ପ୍ରମାଣ ମିଳୁଛି । କବି ବିଷ୍ଣୁ ଦାସ ମଧ୍ୟ ସ୍ଵରଚିତ ଗ୍ରନ୍ଥ ଗୁଡ଼ିକୁ ଶ୍ରୀ: ଅ: ୧୫୭୦ ରୁ ଶ୍ରୀ: ଅ: ୧୭୧୦ ମଧ୍ୟରେ ରଚନା କରିଥିବାର ବହୁ ବଳବତ୍ତର ପ୍ରମାଣ ମିଳେ । ଏବଂ କବି ନରସିଂହ ଶେଷ ଶ୍ରୀ: ଅ: ୧୫୪୦ ପୂର୍ବରୁ ‘ପରିମଳା’ କାବ୍ୟର ରଚନା କରିଥିଲେ ବୋଲି ଜଣାଯାଏ । ତେଣୁ ଉପରୋକ୍ତ ପରବର୍ତ୍ତୀ କବିମାନଙ୍କ ସମୟ ଅନୁସାରେ ଅର୍ଜୁନ ଦାସଙ୍କ ସମୟ ଶ୍ରୀ: ଅ: ୧୫୨୦ - ୧୫୭୦ ମଧ୍ୟରେ ହୋଇଥିବ ବୋଲି ଅନୁମାନ କଲେ ଅସମୀଚୀନ ହେବ ନାହିଁ । କବି ଅର୍ଜୁନ ଦାସଙ୍କ ସମୟ ସମ୍ବନ୍ଧରେ ସୁଦୃଢ଼ ପ୍ରମାଣ ମିଳିବା ପର୍ଯ୍ୟନ୍ତ, ଏ ପ୍ରକାର ଅନୁମାନ ଉପରେହିଁ ନିର୍ଭର କରିବାକୁ ପଡ଼ିବ ।

ଯାହା ହେଉ, କବି ଅର୍ଜୁନ ଦାସ ଯେଉଁ ସମୟର କବି ହୁଅନ୍ତୁନା କାହିଁକି, ସେ ‘ରାମବନ୍ଧୁ’ ଓ ‘କଳ୍ପଲତା’ ନାମକ ଯେଉଁ ଦୁଇଖଣ୍ଡି ଅମୂଲ୍ୟ ଗ୍ରନ୍ଥ ପ୍ରାଚୀନ ଓଡ଼ିଆ ସାହିତ୍ୟର ଗନ୍ତାଘରକୁ ଦାନ କରିଅଛନ୍ତି ତାହା ଓଡ଼ିଆ ଜାତି ପକ୍ଷେ ଚିରସ୍ମରଣୀୟ ହୋଇ ରହିବ ।





## ଗୁଡ଼ିକ ଇଚ୍ଛାବତୀ ଇଚ୍ଛାବତୀ ଓ ଇଚ୍ଛାବତୀ

---

ଓଡ଼ିଆ ସାହିତ୍ୟର ସ୍ୱର୍ଣ୍ଣଯୁଗରେ କେତେ ଜଣ ପ୍ରଖ୍ୟାତ ନାମାକର ଜନ୍ମଗ୍ରହଣ କରି ଓଡ଼ିଆ କାବ୍ୟ ଭଣ୍ଡାରକୁ ଏପରି ଗୋଟିଏ ଗୋଟିଏ ଅଲଭ୍ୟ ରତ୍ନ ଦାନ କରି ଯାଇଛନ୍ତି, ଯାହାକି ଚିରଦିନ ଲାଗି ଦେଖାଯିମାନ ହୋଇରହିଥିବ । ଏହିଭଳି କବି କୋବିଦ ଯେଉଁ ଦେଶରେ ଯେତକ ପରିମାଣରେ ଜନ୍ମ ଗ୍ରହଣ କରି ବାଣୀ ଆରାଧନାରେ ନିଜକୁ ଉତ୍ସର୍ଗ କରିଛନ୍ତି, ସେ ଦେଶ ସେହି ପରିମାଣରେ ସାହିତ୍ୟ ଜଗତରେ ଶ୍ରେଷ୍ଠ ସ୍ଥାନ ଅଧିକାର କରିଛି ।

ଓଡ଼ିଆ ସାହିତ୍ୟ କ୍ଷେତ୍ରରେ ଖୋଡ଼ାଣ ସପ୍ତାଦଶ ଓ ଅଷ୍ଟାଦଶ ଶତାବ୍ଦୀ—ଏହି ଦୁଇଶତ ବର୍ଷକୁ ସ୍ୱର୍ଣ୍ଣଯୁଗ ବୋଲି ନାମିତ କଲେ ଆଦୌ ଅସମୀଚୀନ ହେବନାହିଁ । ଆଜି ଓଡ଼ିଆ ଜାତି ଯେଉଁ ବିଶିଷ୍ଟ କବି ଓ ଲେଖକମାନଙ୍କୁ ନେଇ ଗର୍ବ କରେ, ସେମାନେ ସେହି ଉଜ୍ଜ୍ୱଳମୟ ଯୁଗରେହିଁ ଜନ୍ମ ଗ୍ରହଣ କରିଥିଲେ ।

ପ୍ରସ୍ତୁତ ଆଲୋଚନାରେ ବନମାଳୀ ଦାସଙ୍କ ‘ଗୁଟଇଚ୍ଛାବଣ’ ଧନଞ୍ଜୟ ଭଞ୍ଜଙ୍କ ‘ଇଚ୍ଛାବଣ’ ଓ ପଦ୍ମନାଭ ହରିଚନ୍ଦନଙ୍କ ‘ଇଚ୍ଛାବଣ’ କାବ୍ୟର ତୁଳନାତ୍ମକ ଅଧ୍ୟୟନ କରାଯାଇଛି । ତିନୋଟି ଯାକ କାବ୍ୟ ଗୋଟିଏ ପ୍ରାଚୀନ ଆଖ୍ୟାୟିକାର ଅବଲମ୍ବନରେ ଲେଖାଯାଇଛି । କେବଳ ସମୟର ପ୍ରଭାବ ତଥା ରୁଚିଗତ ବୈରସ୍ୟରୁ ବଞ୍ଚିନା ଶୈଳୀର ଦେଖି ପରିବର୍ତ୍ତନ ପରିଲକ୍ଷିତ ହୁଏ, ତାହାହିଁ ଆଲୋଚନାର ମୁଖ୍ୟ ବିଷୟ ।

‘ଗୁଟଇଚ୍ଛାବଣ’ କାବ୍ୟର ପ୍ରଣେତା କିଛି ବନମାଳୀ ଦାସ ‘ଇଚ୍ଛାବଣ’ର ରଚୟିତା ଧନଞ୍ଜୟ ଭଞ୍ଜ ଓ ଅନ୍ୟ ଏକ ‘ଇଚ୍ଛାବଣ’ କାବ୍ୟର ପ୍ରଣେତା ପଦ୍ମନାଭ ଶ୍ରୀଚନ୍ଦନ ଗୋଟିଏ କଥାବସ୍ତୁର ଅବଲମ୍ବନରେ ସ୍ୱ ସ୍ୱ କାବ୍ୟମାନ ରଚନା କରିଛନ୍ତି । ବିଷୟ ବସ୍ତୁ ସମାନ ହୋଇଥିଲେ ହେଁ ସମୟର ପ୍ରଭାବରେ ଉପର୍ଯ୍ୟୁକ୍ତ କବିମାନେ ନିଜ ନିଜର ନାୟକ ନାୟିକାଙ୍କ ସମୟୋପଯୋଗୀ ଆବରଣରେ ଅକୃତ କରିଛନ୍ତି, ତାହାହିଁ କାବ୍ୟସମୟର ବିଶେଷତ୍ୱ ଓ ପ୍ରତିଭାଶାଳୀ କବିମାନଙ୍କର ନୈୟୁଣ୍ୟର ପରିଚୟ ଦେଉଛି । କାବ୍ୟ ତିନୋଟିର ଆଲୋଚନା ପୂର୍ବରୁ ପ୍ରତ୍ୟେକର କଥାବସ୍ତୁ ସଂକ୍ଷେପରେ ବର୍ଣ୍ଣିତ ହେଲା ।

### ଛାଟ ଇଚ୍ଛାବଣୀ :

“ଦ୍ରାପକ (ଦର୍ପକ ବୋଲି କେତେକ ସ୍ଥାନରେ ଲେଖାଅଛି । ) ଦେଶର ରାଜପୁତ୍ର ଚୁରୁବ୍ରହ୍ମ ସୁବର୍ଣ୍ଣରେଖା ନଦୀ କୂଳସ୍ଥ ଭୋଜରାଜଙ୍କ ରାଜ୍ୟରେ ଉପସ୍ଥିତ ହୋଇ ରାଜଜେମା ଇଚ୍ଛାବଣଙ୍କ ଚୁଡ଼ ଶିଖକଙ୍କ ନିକଟରେ ଅବସ୍ଥାନ କଲୁ ଓ ସୁଯୋଗ ହିମେ ରାଜକୁମାରୀ ସହିତ ସୁସମ୍ପର୍କ ସ୍ଥାପନ କଲୁ । ଦିନେ ଚୁରୁଙ୍କ ଆଦେଶରେ ଦୁହେଁ ବଞ୍ଚୋଦ୍ୟାନକୁ ପୁଷ୍ପଚୟନ ନିମିତ୍ତ ଯାଇ, ପରସ୍ପର ସୌନ୍ଦର୍ଯ୍ୟରେ ମୁଗ୍ଧ ହେଲେ ଏବଂ ଏକାନ୍ତ ମିଳନର ସୁଯୋଗ ନେଇ ରାଜକୁମାରୀ ଇଚ୍ଛାବଣ ଚୁରୁବ୍ରହ୍ମଠାରେ ଆତ୍ମସମର୍ପଣ କଲୁ । ଉଦ୍ୟାନରୁ ପ୍ରତ୍ୟାବର୍ତ୍ତନ କରନ୍ତେ, ଗୁରୁଦେବ ଉଭୟଙ୍କ ମୁଖମଣ୍ଡଳ ଦେଖି ସନ୍ଦେହ ପ୍ରକାଶ

କଲେ ଓ ପରଦିନ ଠାରୁ ଚାନ୍ଦିନୀକୁ ରାଜକୁମାରୀ ସହିତ ଦେଖାଯାଆନ୍ତା  
 କରିବାର ସମସ୍ତ ସୁଯୋଗ ବନ୍ଦ କରିଦେଲେ । ତତ୍ତ୍ୱେ ରାଜକୁମାରୀ  
 ବିରହରେ ଅଧୀର ହୋଇ କନ୍ୟାନ୍ୟପୁରରେ ଶଯ୍ୟାଶାୟିନୀ ହେଲା ଓ  
 କୁମାରୀର ଏପରି ଅବସ୍ଥା ଅନୁବନ୍ଧ ନାମ୍ନୀ ଏକ ସଖି ସମସ୍ତ ବିଷୟ ଜାଣି  
 ଚାନ୍ଦିନୀକୁ ନେଇ କନ୍ୟାନ୍ୟପୁରରେ ଗୋପନରେ ରଖାଇ ଇଚ୍ଛାବଞ୍ଚର  
 କାମନା ପୂର୍ଣ୍ଣ କଲା ।

ଦୁର୍ଭାଗ୍ୟ କ୍ରମେ ଗୁପ୍ତପ୍ରେମ ରାଜାଙ୍କ କର୍ଣ୍ଣଗୋଚର ହୁଅନ୍ତେ,  
 ରାଜା ଚାନ୍ଦିନୀକୁ ଧରାଇ ନେଇ ତା'ର ସୌନ୍ଦର୍ଯ୍ୟ ଦେଖି ଜେମାର  
 ଉପଯୁକ୍ତ ପାତ୍ର ବୋଲି ମନେ ମନେ ସ୍ଥିର କରି କେବଳ କୁମାର  
 କୁମାରୀଙ୍କ ହୃଦୟ ପରୀକ୍ଷା ପାଇଁ ଦୋ-ସାଧୁ ଜରିଆରେ ଏକ ବଧୂ  
 ପ୍ରହସନ ଆରମ୍ଭ କଲେ । ଇତ୍ୟଦି ସରେ ରାଜକୁମାରୀ ଇଚ୍ଛାବଞ୍ଚ ବଧୂ  
 ଭୂମିରେ ଉପସ୍ଥିତ ହୋଇ କୁମାରର ବିନିମୟରେ ନିଜକୁ ବଧୂ କରିବା  
 ଲାଗି ଦୋ ସାଧୁକୁ ଅନେକ ପ୍ରକାର ଅନୁରୋଧ କଲା । ଇତି ମଧ୍ୟରେ  
 ହଠାତ୍ ଜଣେ ଚାନ୍ଦିନୀ ଆସି ଚାନ୍ଦିନୀକୁ ଚିହ୍ନି ଶ୍ରେଣୀରାଜାଙ୍କ ଆଗରେ  
 ତା'ର ବାଣ ପରିଚୟ ଦିଅନ୍ତେ ରାଜା ଅତ୍ୟଧିକ ଆନନ୍ଦିତ ହୋଇ  
 ଇଚ୍ଛାବଞ୍ଚ ସହିତ କୁମାରର ବିବାହ କରାଇ ଦେଲେ ” ।

**ଧନଞ୍ଜୟଙ୍କ ଇଚ୍ଛାବଞ୍ଚୀ :**

ହିମାଳୟ ଉପରେ ଏକଦା ନୃତ୍ୟ ଗୀତ-ମହୋତ୍ସବବେଳେ  
 ଜନେକ ଗରବ୍ ଓ ଜନେକ ଅପ୍ସର ଉପରେ ନୋଥ ପ୍ରକାଶ ମୃଦକ  
 ମର୍ତ୍ତ୍ୟରେ ଜନ୍ମ ହେବାଲାଗି ବିଧାତା ଅଭିଶାପ ଦେଲେ । ସେହି ଶାପରୁ  
 ଅପ୍ସର ଅବନ୍ଧୀରେ ରାଜା ଶ୍ରେଣୀଙ୍କ ଘରେ ମଧୁକର ନାମରେ  
 ଜନ୍ମଗ୍ରହଣ କଲେ । ଦିନେ ଯୌବନାବସ୍ଥାରେ ମଧୁକର ଏକାନ୍ତରେ  
 ଉଦ୍ୟାନ କ୍ଷୀତୀରେ ରତନୁବା ବେଳେ ନାରଦ ଉପସ୍ଥିତ ହୋଇ ତାଙ୍କ  
 ପୂର୍ବଜନ୍ମ ବୃତ୍ତାନ୍ତ କହନ୍ତେ ସେ ଯାଇ ଅବନ୍ଧୀ ରାଜ୍ୟରେ ଉପସ୍ଥିତ  
 ହେଲେ ଏବଂ ରାଜକୁମାରୀ ଅଧ୍ୟୟନ ନିମିତ୍ତ ଆସୁଥିବା କପଳୀ  
 ମଠରେ ରହି ତା' ସହିତ ବିଦ୍ୟାଭ୍ୟାସ ଅବସରର ସଦ୍ଭାବ  
 ସ୍ଥ ପନ କଲା ।

ଉତ୍ତମେ ଧନେ ରାଜୋଦ୍ୟାନକୁ ପୁଷ୍ପଚୟନ କରିବା ଲାଗି ଯାଇ ସେଠାରେ ପରସ୍ପର ସ୍ନେହ ବନ୍ଧନରେ ଆବଦ୍ଧ ହୋଇଥିଲେ । ରାଜକୁମାରୀ ଇଚ୍ଛାବତୀ ମଧୁକରକୁ ପତ୍ନୀରୂପେ ବରଣ କରି ତାଙ୍କୁ ବରଣମାଳା ଦେଇ ଉଦ୍ୟାନରୁ ପ୍ରତ୍ୟାବର୍ତ୍ତନ କଲେ । କିନ୍ତୁ ଧନ ଉତ୍ତରୁ ରାଜକୁମାରୀ ବିଦ୍ୟାଳୟ ପରିତ୍ୟାଗ କରି କନ୍ୟାନ୍ୟତ୍ରୟରେ ଶାସ୍ତ୍ର କରନ୍ତେ, ମଧୁକର ରାଜକୁମାରୀର ବିରହରେ ରୋଦନ କରି କନ୍ୟାନ୍ୟତ୍ରୟର ନିକଟସ୍ଥ ଉଦ୍ୟାନରେ ପରିଭ୍ରମଣ କଲେ । ଧନେ ରାଜକୁମାରୀ ସେ ରୋଦନ ଶୁଣି ଦୁଃଖ ହସ୍ତରେ ସମ୍ବାଦ ପ୍ରେରଣ କରନ୍ତେ ପରଦିନ ମଧୁକର ଆସି କନ୍ୟାନ୍ୟତ୍ରୟରେ ପ୍ରବେଶ କଲେ । କିନ୍ତୁ ମଧୁକରରୁ ଅନେକ ପ୍ରକାର ଉପ୍ୟୁ ପ୍ରଦର୍ଶନ କରାଇବା ସତ୍ତ୍ୱେ ସେ ସେଠାରୁ ଫେରିବାକୁ ଇଚ୍ଛା ପ୍ରକାଶ କଲେନାହିଁ । ପରିଶେଷରେ ରାଜକୁମାରୀ ଅନେକ ଚାଟୁରେ ପରିତୋଷ ହୋଇ ମଧୁକର ସହିତ କେଳୀ ଆରମ୍ଭ କଲେ ଓ କେଳୀ ଅନ୍ତେ ଗୁପ୍ତମାର୍ଗ ଦେଇ ପଳାଇବା ଲାଗି ମଧୁକରକୁ ଅନୁରୋଧ କଲେ ।

ମଧୁକର ପଳାୟନ କରିବା ସମୟରେ ପ୍ରହରୀ ଦ୍ୱାରା ଧୂଳି ହୋଇ ରାଜାଦେଶରେ ବଧ୍ୟତୁମିକୁ ଆମତ ହେଲା ଓ ସେଠାରେ କୁମାରୀ ଯୌବନ ବର୍ଣ୍ଣନା ତଥା ସୁରତ କାଳୀନ ସମସ୍ତ ଅବସ୍ଥା ସ୍ମରଣ କରି ରୋଦନ କଲେ । ପରେ ନାରଦ ସେଠାରେ ଉପସ୍ଥିତ ହୋଇ ସବୁ ତଥ୍ୟ ପ୍ରକାଶ କରନ୍ତେ, ରାଜା ମଧୁକର ସହିତ ଇଚ୍ଛାବତୀର ବିବାହ ସମ୍ପନ୍ନ କରାଇ ଦେଲେ” ।

**ପଦ୍ମନାଭ ଶ୍ରୀ ଚନ୍ଦନଙ୍କ ଇଚ୍ଛାବତୀ :**

“ଅବନ୍ତୀଦେଶର ରାଜା ଭୋଜଦେବଙ୍କ ଗୃହରେ ଇଚ୍ଛାବତୀ ଜନ୍ମଗ୍ରହଣ କଲେ । କନ୍ୟାର ଯୌବନ କାଳ ଆସି ଉପସ୍ଥିତ ହୁଅନ୍ତେ, ସେ ଧନେ ଅକସ୍ମାତ୍ ଏକ ରାଜକୁମାରକୁ ଦେଖିଲା । ପ୍ରଥମ ଦର୍ଶନରେ ରାଜକୁମାର ତାକୁ ପତ୍ନୀରୂପେ ପାଇବାକୁ ଇଚ୍ଛା ପ୍ରକାଶ କରନ୍ତେ, ଇଚ୍ଛାବତୀ ନାନା ପ୍ରକାର ଭ୍ରମପୂର୍ଣ୍ଣ ବାକ୍ୟରେ ତାକୁ ଭୁଲାଇବା ଲାଗି ଚେଷ୍ଟା କଲେ । ପରେ ରାଜକୁମାରର ଚାଟୁରେ ମୁଗ୍ଧ ହୋଇ

ଇଚ୍ଛାବଞ୍ଚା କୁମାରକୁ ନାଶବେଶରେ କନ୍ୟାନ୍ୟପୁରରେ ପ୍ରବେଶ କରିବା ଲାଗି ନିର୍ଦ୍ଦେଶ ଦେଇ ଅନ୍ୟପୁରକୁ ପ୍ରସ୍ଥାନ କଲ ।

ପରେ ପରିଶୁଣ୍ଠା ଗହଣରେ କୁମାର କନ୍ୟାନ୍ୟପୁରରେ ପ୍ରବେଶ କରି ଚୁଟୁଦ୍ଵାରା କୁମାରକୁ ପରିତୋଷ କରନ୍ତେ ଇଚ୍ଛାବଞ୍ଚା ଦେହଦାନ ପୂର୍ବକ କୁମାରକୁ ଆନନ୍ଦିତ କରାଇଲ । କେଳା ପରେ କୁମାରକୁ ସେଠାରୁ ଚାଲିଯିବା ଲାଗି ନାନା ପ୍ରକାର ହଲନା ପୂର୍ଣ୍ଣ ବାଣୀ କହନ୍ତେ କୁମାର ଅନୁନୟ ବିନୟ ପ୍ରକାଶ କରି ସେଠାରେ ବାସ କଲ ।

ଦିନେ ସୁରତ କ୍ଷୀଡ଼ା ଅନ୍ତେ ଶ୍ରମ ଅପନୋଦନ ନିମିତ୍ତ ବାହାରେ ବସିଥିବା ବେଳେ ନଗ୍ରଗୁର ଆସି ତାକୁ ବନ୍ଦୀ କରି ରାଜାଙ୍କ ସମ୍ମୁଖରେ ଉପସ୍ଥିତ କରାଇଲ । ରାଜାଙ୍କ ଆଦେଶରେ କୁମାରକୁ ପ୍ରାଣଦଣ୍ଡ ଦିଆଯିବା ସମୟରେ ସେ ଇଚ୍ଛାବଞ୍ଚାର ଗୁଣ ସ୍ମରଣ କରି କରୁଣା ସ୍ଵରରେ ବିଳାପ କଲ । କୁମାରର ହୃଦୟ ବିଷୟ ରାଜାଙ୍କର କର୍ଣ୍ଣଗୋଚର ହୁଅନ୍ତେ, ରାଜା ଇଚ୍ଛାବଞ୍ଚା ସହିତ କୁମାରର ବିବାହ ସମ୍ପନ୍ନ କରିଦେଲେ ଓ ଦୁହିତା-ଜାମାତାଙ୍କ ଲାଗି ସ୍ଵତନ୍ତ୍ର ନବର ତୋଳାଇ ଦେଲେ । ସେଠାରେ ରହି କୁମାର ଓ ଇଚ୍ଛାବଞ୍ଚା ସୁଖରେ କାଳ ଯାପନ କଲେ ।

ଏକଦା ରାଜା ଜାମାତାଙ୍କୁ କାର୍ଯ୍ୟ ଉଦ୍ଦେଶ୍ୟରେ ଏକାମ୍ର କାନନକୁ ପ୍ରେରଣ କଲେ । କୁମାର ସେଠାରେ ରହି ଶୀଘ୍ର ପ୍ରାଣପ୍ରିୟା ସହିତ ସମ୍ମିଳିତ ହେବା ଉଦ୍ଦେଶ୍ୟରେ ଚଣ୍ଡୀ ବରଣ କରାଇଲେ । ବର୍ଷା ଓ ଶରତ କାଳରେ ନାୟକ ନାୟିକା ଉଭୟ ବିରହରେ ମହାକଷ୍ଟ ଅନୁଭବ କରି କାଳାତିପାତ କଲେ ।

ଶିଶିର କାଳରେ ନାୟକ ନିଜର କାମଦଣ୍ଡା ଓ ମିଳନକାଳୀନ ହାବଭାବୀ ବର୍ଣ୍ଣନା କରି ନାୟିକା ନିକଟକୁ ପସ ପ୍ରେରଣ କଲୀ ପସ ପ୍ରାପ୍ତି ମାସକେ ନିଜର ବିରହ ବର୍ଣ୍ଣନା ପୂର୍ବକ ଅକ୍ଷେପୋକ୍ତ ପ୍ରକାଶ କରି, ନାୟିକା ପସ ପ୍ରେରଣ କଲ । ଦିନେ ନାୟିକା ବସି ନିଜ ଦୁଃଖ ସମ୍ମୁଖରେ ନାୟକର ଗୁଣ ସ୍ମରଣ କରୁଥିବାବେଳେ ହଠାତ୍

ରାଜକ୍ରମାର ଆସି ଉପସ୍ଥିତ ହୋଇ ଇଚ୍ଛାବଞ୍ଚାଠାରେ ଚୁଟୁ ପ୍ରକାଶ ପୂର୍ବକ କ୍ଷମା ପ୍ରାର୍ଥନା କଲ । ନାୟିକାର ମାନଭଞ୍ଜନ ପରେ ଉଭୟେ କେଳୀରେ ମାତ ଘର୍ଷ ବରହଦଶାକୁ ପାଶୋରଲେ । ଅଳ୍ପଦିନ ପରେ ଶ୍ରୀଷ୍ଟକାଳ ଆସି ଉପସ୍ଥିତ ହୁଅନ୍ତେ, ରସିକ ନାୟକ ନାୟିକା ସହିତ ଜଳନ୍ଦୀଠାରେ ମତି ଅବଲୀଳା ହମେ ଗ୍ରୀଷ୍ମତାପରୁ ମୁକ୍ତି ଲଭ କଲ ।

ଶେଷୋକ୍ତ ‘ଇଚ୍ଛାବଞ୍ଚା’ କାବ୍ୟର ପ୍ରଣେତା ଓଡ଼ିଶାର ବାଙ୍କୀ ନରେଶ ପଦ୍ମଲତା ଶ୍ରୀଚନ୍ଦନ ଜଣେ ଖ୍ୟାତନାମା ବ୍ୟକ୍ତି ଥିଲେ । ସେ ‘ଇଚ୍ଛାବଞ୍ଚା’ର ପ୍ରତ୍ୟେକ ଛନ୍ଦଶେଷରେ ନିଜକୁ ବନ୍ଦନଗ୍ର ଅଧିପତି ବୋଲି ଚିହ୍ନାଇଛନ୍ତି ଏବଂ କେତେକ ସ୍ଥାନରେ ନିଜର ଯଶୋଗାନରୁ ମଧ୍ୟ ସ୍ତାନୁ ହୋଇ ନାହାନ୍ତି ।

“ନରେଶ ଗୁଣ ଭୂଷଣ ମଦନ ସୁନ୍ଦର ।  
କ୍ଷମାଶୀଳ ଭାବଗ୍ରାହୀ ଦାତା ବାରବର ହେ ॥  
ବନ୍ଦ ନଗ୍ର ମଣ୍ଡଳ ବସୁଧା-ଅବତାପ ।  
ଭଣେ ପଦ୍ମନାଭ ଶିରୀଚନ୍ଦନ ସେ ରସ ହେ” ॥  
( ଇଚ୍ଛାବଞ୍ଚା, ଦ୍ଵିତୀୟ ଛନ୍ଦ )

\* \* \*

ଚନ୍ଦ୍ର ଚର୍ଚ୍ଚିକା ଚରଣ ସାରସ  
ଭଣେ ବନ୍ଦ ନଗର ନରଈଣ”  
(ଦଶମ ଛନ୍ଦ)

ନରେଶ ଭୂଷଣ ଦାମା ମାମା ବାରବର,  
ଅକଳଙ୍କ ସୁଧାନିଧି ସମ କାର୍ତ୍ତିୟ ର ।  
କବିକୂଳ ମଣ୍ଡନ ଖଣ୍ଡନ ଅରକୁଳ,  
ପ୍ରତାପ ପୁରତ ଯାର ଅବମା ମଣ୍ଡଳ ଯେ ।  
ସମସ୍ତ ଗୁଣ ନିଳୟ ସୁନ୍ଦର ମୁରତି,  
ଅଶେଷ ଜନ ପାଳକ କାର୍ତ୍ତିୟାର-କ୍ଷିତି ଯେ ।

ଚନ୍ଦ୍ରଣ ଚର୍ଚ୍ଚିକା ଶ୍ରୀଚରଣ ତାମରସ,  
 ଭଣେ ପଦ୍ମନାଭ ଶ୍ରୀଚନ୍ଦନ ସ୍ୱେଦୁ ରସ ହେ ।  
 ଜତେ ଈଶ୍ଵର ସ୍ୱେଦୁ କରୁଣା କରିବ,  
 ଏ ଗୀତ ମୋହର ମଘାତଲେ ଖ୍ୟାତ ହେବ ।”  
 (ପଞ୍ଚଦଶ ସ୍କନ୍ଧ)

ଓଡ଼ିଆ କାବ୍ୟର ପ୍ରାରମ୍ଭ କାଳ ସମ୍ଭବରେ ଆଲୋଚନା କଲେ ଜଣାଯାଏ, ସେତେବେଳେ କବିମାନେ ପ୍ରୌଢ଼ଣିକ କିମ୍ବା କାଳ୍ପନିକ, ଯେ କୌଣସି କଥାବସ୍ତୁର ଆଧାରରେ ଗ୍ରନ୍ଥ ରଚନା କରନ୍ତୁନା କାହିଁକି, ସେମାନେ ସାଧାରଣତଃ ବିଷୟ ବସ୍ତୁର ବର୍ଣ୍ଣନା ପ୍ରତି ବିଶେଷ ଯତ୍ନଶୀଳ ହେଉଥିଲେ, ବର୍ଣ୍ଣନାୟ ବିଷୟର ସଂଘଟନ ସ୍ଵରୂପ ରୂପେ ହୋଇ ପାରିଲେ କାବ୍ୟକ-କୌଶଳ ପ୍ରଦର୍ଶନରେ ସେମାନେ ପୂଣ୍ଣ ସଫଳ କାମ ହେଲେ ବୋଲି ଚିନ୍ତା କରୁଥିଲେ । ମାତ୍ର କବିମାନଙ୍କର ଏ ପ୍ରକାର ମନୋଭାବ ବେଶୀ ଦିନ ତିଷ୍ଠି ରହିଲା ନାହିଁ । ପରବର୍ତ୍ତୀକାଳୀନ କବିମାନେ- ମୁଖ୍ୟତଃ ‘ପରମଳା’ କାବ୍ୟର ପ୍ରଣେତା ନରସିଂହ ଶେଣ, ଲୀଳାବତୀ ଆଦି କାବ୍ୟର ରଚୟିତା ବିଷ୍ଣୁଦାସ ଓ କବି ସମ୍ରାଟ ଭଞ୍ଜଙ୍କ ପିତାମହ ଧନଞ୍ଜୟ ଭଞ୍ଜ ପ୍ରଭୃତି ସ୍ଵ ସ୍ଵ ରଚିତ ଗ୍ରନ୍ଥରେ ବିଷୟ ବସ୍ତୁର ଅବତରଣା ସଙ୍ଗେ ସଙ୍ଗେ ଆଦି ରସ ମୁଚ୍ଚଦାବ କାବ୍ୟକୁ ଅଧିକ ରସାଣିତ କରି ସଫଳତା ଗ୍ରାହ୍ୟ କରିବାକୁ ଅଧିକ ଯତ୍ନବାନ ହେଉଥିଲେ । କାରଣ ସେମାନେ ସଂସ୍କୃତ କାବ୍ୟର ପ୍ରଭାବରେ ପ୍ରଭାବାନ୍ତର ମାଠକ ମଣ୍ଡଳୀର ପିମାସା ଦୂର କରିବା ଲାଗି ଏ ପ୍ରକାର ଭାବଧାରାର ଆଶୟ ଗ୍ରହଣ କରିଥିବେ କିମ୍ବା ଚିଲ୍ୟାସୀ ବକ୍ତା ମହାରାଜାମାନଙ୍କ କାମ ପିମାସାର ଅଭିବୃଦ୍ଧି ନିମିତ୍ତ ନିଜର ପ୍ରତିଭା ପ୍ରସୂତ ସୁକ୍ଷ୍ମ କାବ୍ୟଧାରାକୁ ଆଦିରସାତ୍ମକ ବର୍ଣ୍ଣନା ଆଡ଼କୁ ବଦଳାଇ ଦେଇଥିବେ । ତେଣୁ ସେହି ଭାବଧାରାର ପରବର୍ତ୍ତନ ଯୁଗରେ, ଓଡ଼ିଆ କାବ୍ୟର ପର୍ଯ୍ୟନ୍ତ କରଯାଇ ସେଥିରେ ଅଦିରସର ମାତ୍ରା ଟିକିଏ ଅଧିକ ପରିବର୍ଦ୍ଧଣ କରାଗଲା । ବିଶେଷତଃ ନାୟିକାର ଯୌବନ ବର୍ଣ୍ଣନା, କେଳୀ ବର୍ଣ୍ଣନା ( ଜଳକେଳୀ, ବନବିହାର ଆଦି ) ତଥା ସ୍ଵରତନାଳୀନ ବିଭିନ୍ନ ରେଷ୍ଟା ଆଦିର ସମାବେଶ ଉପରେ ଅଧିକ ଧ୍ୟାନ ଦିଆଗଲା । ତତ୍ପରବର୍ତ୍ତୀ ଯୁଗରେ ଅର୍ଥାତ୍ କବି ସମ୍ରାଟଙ୍କ ସମୟରେ କେବଳ

ଆଦି ରସାୟକ ବର୍ଣ୍ଣନା ପୌରାଣିକ ଓ କାଳ୍ପନିକ କାବ୍ୟର ମୁଖ୍ୟ ବିଷୟ ହୋଇ ରହିଲା ନାହିଁ; ତତ୍ ସଙ୍ଗେ ସଙ୍ଗେ ମଧ୍ୟ ଅଳଙ୍କାର ଶାସ୍ତ୍ରାନୁଯାୟୀ ଶୁକ୍ତିଗୁଣ ଓ ଅଳଙ୍କାରର ସମାବେଶ ପ୍ରଭୃତ ମାତ୍ରାରେ ପରିଲକ୍ଷିତ ହେଲା । ଯଦିଓ ଏ ପ୍ରକାର ଅଳଙ୍କାର ପ୍ରୟୋଗ, ଯୁଗର ପ୍ରାରମ୍ଭିକ ବିକାଶ ନରସିଂହ ଶେଷ, ବିଷ୍ଣୁ ଦାସ ଓ ଧନଞ୍ଜୟ ଭଞ୍ଜଙ୍କଠାରୁ ଆରମ୍ଭ ହୋଇଥିଲା; ତଥାପି ଭଞ୍ଜୀୟ ବର୍ଣ୍ଣନା ଗୁରୁତ୍ଵରେ ତା'ର ରୂପରେଖ ପଲ୍ଲବିତ ଓ ପ୍ରତିଫଳିତ ହେଲା । ତେଣୁ ବର୍ଣ୍ଣନାୟ ବିଷୟ ସହିତ ଶବ୍ଦାଳଙ୍କାର ଯୋଜନାର ଶ୍ରେୟ କର୍ଣ୍ଣଧାର ରୂପେ କବିସମ୍ରାଟଙ୍କୁହିଁ ସ୍ଵୀକାର କରାଯାଏ । ଅବଶ୍ୟ ଏଭଳି ସଂଘଟନା ବୈଚିତ୍ର୍ୟ କେବଳ ପ୍ରତିଭା ପ୍ରସୂତ ଥିଲା ତା' ନୁହେଁ, ସେଥିଲାଗି ବହୁଶାସ୍ତ୍ରର ଅଧ୍ୟୟନ ତଥା ମନନର ଆବଶ୍ୟକତା ବେଶୀ ମାତ୍ରାରେ ଥିଲା । ତେଣୁ ସମସ୍ତଙ୍କ ପକ୍ଷରେ ସେ ପ୍ରକାର ପାଣ୍ଡିତ୍ୟ ଅର୍ଜନ କରିବା ସମ୍ଭବପର ନୁହେଁ । ତଥାପି ଯୁଗର ପରମ୍ପରା ଅନୁଯାୟୀ କବିମାନେ ଉଚ୍ଚା ଅଧିକେ ଭଞ୍ଜୀୟ ଶୈଳୀର ଅନୁକରଣ କରି ସ୍ଵସ୍ଵ କାବ୍ୟ ଗ୍ରନ୍ଥମାନ ରଚନା କଲେ ।

ପ୍ରସ୍ତୁତ ଆଲୋଚନାରେ ଆଲୋଚିତ କବିସମ୍ରାଟଙ୍କ ବିଷୟ ବସ୍ତୁର ପରିପାଟୀ ସମ୍ପର୍କରେ ସମ୍ୟକ୍ ଆଲୋଚନା କଲେ ଜଣାଯାଏ ‘ଇଚ୍ଛାବନ୍ଧା’ କାବ୍ୟର ପ୍ରଣେତା ବନମାଳୀ ଦାସ ସ୍ଵ କାବ୍ୟରେ ବର୍ଣ୍ଣିତ ଚରିତ୍ର ଗୁଡ଼ିକ ନିଖୁଣ, ଭାବରେ ଅଙ୍କନ କରିବାରେ କୌଶଲ୍ୟ ପ୍ରକାର ଚୁକ୍ତିପୂର୍ଣ୍ଣ ମାର୍ଗ ଅବଲମ୍ବନ କରିନାହାନ୍ତି । କବି ବନମାଳୀ ଓଡ଼ିଆ କାବ୍ୟର ପ୍ରାରମ୍ଭ ଯୁଗରେ ଅନ୍ୟତମ ମାର୍ଗ ନିର୍ଦ୍ଦେଶକ ହୋଇଥିବାରୁ ନାୟକ ନାୟିକାଙ୍କର ଚରିତ୍ର-ଅବତାରଣା କଲ୍ପବେଦଳ କେବଳ ବର୍ଣ୍ଣନାୟ ବିଷୟବସ୍ତୁର ଯଥାର୍ଥ୍ୟ ପ୍ରତି ଦୃଷ୍ଟି ଦେଇଥିଲେ । କେତେକ କାବ୍ୟରେ ଯେପରି ଅତିନାଚୁଷ୍ଟିକତା କିମ୍ବା ଅତିଶୟୋକ୍ତିର ପ୍ରୟୋଗ ବହୁଳଭାବରେ ଦେଖାଯାଏ, କବି ବନମାଳୀ ଯଥାସାଧ୍ୟ ଚେଷ୍ଟା କରି ସେ ପ୍ରକାର ଦୋଷରୁ ନିଜ କାବ୍ୟକୁ ରକ୍ଷା କରି ପାରିଛନ୍ତି । ତା' ସଙ୍ଗେ ସଙ୍ଗେ କଥାବସ୍ତୁର ବର୍ଣ୍ଣନାରେ ଅପ୍ରାସଙ୍ଗିକ ଦୋଷ ଯେପରି କାବ୍ୟଟିକୁ ଦୂଷ୍ଟ ନ କରେ; ସେଥିଲାଗି ତାଙ୍କ ଲେଖନୀ ସଜାଗ ଥିଲା ଆଦରସ-ବର୍ଣ୍ଣନା-ପ୍ରସଙ୍ଗରେ



ମଧ୍ୟ କବି ଶତ୍ରୀଧାରରେ ପାଦ ଦେଲପରି ମନେହୁଏ । କାରଣ ଯେଉଁ ପ୍ରସଙ୍ଗରେ ଆଦିରସ ବର୍ଣ୍ଣନା ନ କଲେ କାବ୍ୟର ରସ ପରିବେଷଣରେ ସୂଚି ରହିଯିବ, ସେପରି କ୍ଷେତ୍ରରେହିଁ କେବଳ କବି ଶୃଙ୍ଗାର ରସ ବର୍ଣ୍ଣନା କରନ୍ତି । ଉଦାହରଣ ସ୍ୱରୂପ ପୁଷ୍ପବାଟିକାରେ ରାଜକୁମାରୀ ଇଚ୍ଛାବତୀ ସହିତ ଚାନ୍ଦ୍ରବନ୍ଧୁର ମିଳନ ପ୍ରସଙ୍ଗକୁ ଏଠାରେ ଗ୍ରହଣ କରାଯାଇ ପାରେ ।-

ନିରୁତ ପୁଷ୍ପବାଟିକାର ଚମ୍ପକ ବୃକ୍ଷରେ ଆରୋହଣ କରିଥିବା ନାୟିକାର ବସୋଜ ଶୋଭା ଓ ଗୁପ୍ତାଙ୍ଗ ସନ୍ଦର୍ଶନ କରି ପୂର୍ଣ୍ଣ ବସୁଧା ନାୟକର ମନରେ ଯେଉଁ ମଦନ ବିକାର ଜାତ ହୋଇଥିବ, ସେ ସମୟରେ ଆତ୍ମସମର୍ପଣକାରଣୀ ନାୟିକାକୁ ସମ୍ମୁଖରେ ପାଇ ସମ୍ମୋଗ ସୁଖ ଅନୁଭବ ନ କରିବା କ୍ଳୀବର ପରିଭ୍ରମକ ବୋଲି ନିଃସନ୍ଦେହରେ କହିଦେବ । କବି ବନମାଳୀ ସେହି ଯଥାର୍ଥ ପ୍ରସଙ୍ଗ ବେଳେ ନାୟକ ନାୟିକାଙ୍କର ସମ୍ମୋଗ ବର୍ଣ୍ଣନା କରିଛନ୍ତି—ତାହା ମଧ୍ୟ ଅତି ସ୍ୱଯତ ଗ୍ରନ୍ଥରେ ଓ ସ୍ୱଯତ ଶୈଳୀରେ । ଆହୁରି ମଧ୍ୟ କାବ୍ୟର ବିଷୟବସ୍ତୁକୁ ଯଥାର୍ଥ ବାଦରେ ଅଲକୃତ କରିବା ଲାଗି କବି ଉଭୟ ନୟକ ନାୟିକାଙ୍କୁ ସାଧାରଣ ରାଜକୁମାର ଓ ରାଜକୁମାରୀ ରୂପେ ବର୍ଣ୍ଣନା କରିଛନ୍ତି ଏବଂ ପ୍ରାରମ୍ଭରୁ ଶେଷ ପର୍ଯ୍ୟନ୍ତ କେଉଁଠି ହେଲେ ଅତିମ ନୁଷ୍ଠିକତାର ଆଶ୍ରୟ ଗ୍ରହଣ କରି ନିଜର କାଳ୍ପନିକ ବିଷୟବସ୍ତୁଟିକୁ ସାଧାରଣ ଜନସମାଗମରୁ ଆଡ଼େଇ ନେଇ ସ୍ୱର୍ଗୀୟ ରଙ୍ଗରେ ରଞ୍ଜିତ କରିନାହାନ୍ତି । ତେଣୁ ବନମାଳୀ କାଳ୍ପନିକ କଥାବସ୍ତୁର ପଦଚକ୍ରରେ ଅଗ୍ରଗତ କରି କାବ୍ୟଟିକୁ ଏକ ସରସ ଉପଗ୍ରୋଧ୍ୟ କରିବାରେ ଯଥେଷ୍ଟ ପ୍ରୟାସ କରି ଓଡ଼ିଆ ପାଠକ ମହଲରେ ଚିତ୍ତମଧ୍ୟ ହୋଇଛନ୍ତି ।

ଧନଞ୍ଜୟ ଭଞ୍ଜ ‘ଇଚ୍ଛାବତୀ’ର ରଚନା ନିମିତ୍ତ ବନମାଳୀ ଦାସଙ୍କର କଥାବସ୍ତୁଟିକୁ ପୂର୍ଣ୍ଣମାତ୍ରାରେ ଗ୍ରହଣ କରି, ସେଥିରେ ଆଦିରସ ପରିବେଷଣ ପୂର୍ବକ ତଥାକଥିତ ରମିକ ପାଠକମାନଙ୍କୁ ମୁଗ୍ଧ କରିବାରେ ବିଶେଷ ଯତ୍ନ କରିଛନ୍ତି । ସେହି ଉଦ୍ଦେଶ୍ୟରେ କବି ସମ୍ଭୃତ ସାହିତ୍ୟର ପ୍ରସିଦ୍ଧ ଆଦିରସାତ୍ମକ ପୁସ୍ତକ ‘ଚୌର ପଥାଶତ୍’ ଓ ‘ଉତ୍ତର ପଥାଶତ୍’ର

ଶ୍ଳୋକ ଗୁଡ଼ିକୁ ଅବକଳ ଭାବରେ ଗ୍ରହଣ କରି ତହିଁର ମନମୁଖୀ—ଓଡ଼ିଆ ଅନୁବାଦ କରିଛନ୍ତି ।

କବି ଧନଞ୍ଜୟ ସ୍ଵରଚିତ ‘ଇଚ୍ଛାବଞ୍ଚା’ କାବ୍ୟର ଦଶଟି ସ୍ତବ୍ଧ ମଧ୍ୟରୁ ପ୍ରଥମ ପାଞ୍ଚକୁ ସ୍ଵପ୍ରତିଭା ପ୍ରସୂତ ପଦାବଳୀ ଦ୍ଵାରା ପୂର୍ଣ୍ଣ କରିଛନ୍ତି । ଉତ୍ତର ପାଞ୍ଚଟି ସ୍ତବ୍ଧ ମଧ୍ୟରୁ ଷଷ୍ଠ ସ୍ତବ୍ଧରେ ‘ଚୌରପଞ୍ଚାଶତ୍’ରୁ ଏକୋଇଶଟି ଶ୍ଳୋକ ଗ୍ରହଣ କରି ତା’ର ଯେନକେନ ପ୍ରକାରେଣ ଅନୁବାଦ କରିଛନ୍ତି ଓ ସଂସ୍କୃତ ଗ୍ରନ୍ଥର ମଙ୍ଗଳାଚରଣ ଶ୍ଳୋକଟିକୁ ଶେଷରେ ଦେଇଛନ୍ତି । ‘ଇଚ୍ଛାବଞ୍ଚା’ର ସପ୍ତମ ସ୍ତବ୍ଧରେ ଉକ୍ତ ‘ଚୌର-ପଞ୍ଚାଶତ୍’ର ଅନ୍ୟ ଚରିଣଟି ଶ୍ଳୋକ ଓ ତା’ର ଅନୁବାଦ ସନ୍ଧିବେଶ କରି ଷଷ୍ଠ, ସପ୍ତମ ସ୍ତବ୍ଧର କାବ୍ୟଗତ ସୌନ୍ଦର୍ଯ୍ୟକୁ କ୍ଷୁନ୍ନ କରିଛନ୍ତି । ‘ଉତ୍ତର ପଞ୍ଚାଶତ୍’ର ପ୍ରଥମରୁ ଷୋହଳଟି ଶ୍ଳୋକ ଅଷ୍ଟମ ସ୍ତବ୍ଧରେ, ସତରରୁ ଚରିଣି ଶ୍ଳୋକ ସୁଦ୍ଧା ନବମ ସ୍ତବ୍ଧରେ ଓ ଏକଚରିଣରୁ ଏକାବନ ଶ୍ଳୋକ ସୁଦ୍ଧା ଦଶମ ସ୍ତବ୍ଧରେ ଗ୍ରହଣ କରି ତା’ର ଅନୁବାଦ କରିଛନ୍ତି । ଉକ୍ତ ଶ୍ଳୋକ ଗୁଡ଼ିକ ଗ୍ରହଣ ତା’ର ଅନୁବାଦ କରିବା ଦ୍ଵାରା ମୂଳ ଦଟଣାବଳୀର ଯେଉଁ କଦର୍ଯ୍ୟ କଳ୍ପନା କରାଯାଇଛି ତାହା ଧନଞ୍ଜୟ ଭଞ୍ଜଙ୍କର ମୌଳିକ ପ୍ରତିଭାରେ କଳଙ୍କ ବୋଲି ଦେଇଛି ବୋଲି କହିଲେ ଅତ୍ୟୁକ୍ତ ହେବନାହିଁ ।

ଚରିଣଷତଃ ଅଷ୍ଟମ, ନବମ ଓ ଦଶମ ସ୍ତବ୍ଧରେ କବି ଧନଞ୍ଜୟ ଯେପରି ଭାବରେ ରାଜକୁମାରୀ ଇଚ୍ଛାବଞ୍ଚାର ଯୌବନ ବର୍ଣ୍ଣନା, ସୁରତକାଳୀନ ହାବଭାବ, କେଳୀକୌତୁକାଦିର ସ୍ଵରଣ ପୂର୍ବକ ମଧୁକରର ଶୋକ ବର୍ଣ୍ଣନା କରିଛନ୍ତି ତାହା ଆଦୌ ରସାନ୍ୱଳ ନୁହେଁ । ବଧ-ଭୂମିରେ ଜଣେ ସ୍ତ୍ରୀ ଦାତକ ପରି ମାତପାପ ସମ୍ମୁଖରେ ରାଜକୁମାରୀ ଇଚ୍ଛାବଞ୍ଚାର ଲବଣ୍ୟ ଅବସ୍ଥା ଓ ଶରୀରର ପ୍ରତ୍ୟେକ ଗୋପନୀୟ ଅଙ୍ଗ, ସୁରତକାଳୀନ ଅବସ୍ଥା—ଏପରି କି, ବିପତ୍ତ ଶୃଙ୍ଗାର ତଥା ନିଧୁକନ ସମୟର ମନ୍ଦାମୋଚନାଦି ସମସ୍ତ ଗୋପନୀୟ ବିଷୟାଳାପ ଜଣେ ରାଜକୁମାର ମୁଖରେ ବର୍ଣ୍ଣନା କରିବା ଆଦୌ ସମିଚୀନ ନୁହେଁ ।

ଧନଞ୍ଜୟ କାବ୍ୟର ନାୟକ ମଧୁକର ଓ ନାୟିକା ଇଚ୍ଛାବଞ୍ଚା, କବି ଦିନମାଳିଙ୍କ କାବ୍ୟର ନାୟକ ଶୁରୁବ୍ରହ୍ମ ଓ ନାୟିକା ଇଚ୍ଛାବଞ୍ଚା

ପରି-ସାମାଜିକ ଆବେଷ୍ଟନା ମଧ୍ୟରେ ଜନ୍ମଗ୍ରହଣ କରିନାହାନ୍ତି; ସେ ଦୁହେଁ ( ମଧୁକର-ଇଚ୍ଛାବଞ୍ଚା ) ଇନ୍ଦ୍ରଙ୍କ ଦ୍ଵାରା ଅଭିଶାପ ଗ୍ରସ୍ତ ହୋଇ ପୃଥିବୀରେ ଜନ୍ମଗ୍ରହଣ କରିଛନ୍ତି । କବି ମଧ୍ୟ ଦୁଇଥର ନାରଦଙ୍କୁ କାବ୍ୟରେ ପ୍ରବେଶ କରାଇ ଉଭୟଙ୍କ ମିଳନର ମାର୍ଗ ପ୍ରଣୟ କରିଛନ୍ତି । କିନ୍ତୁ ବନମାଳୀଙ୍କ ‘ଗୁଟ ଇଚ୍ଛାବଞ୍ଚା’ ପୁସ୍ତକରେ ଏପରି ଅତିମାନୁଷିକ କାର୍ଯ୍ୟର ଅବତାରଣା କରାଯାଇନାହିଁ ।

ପୂର୍ବରୁ ବର୍ଣ୍ଣିତ ନାୟକ ମୁଖରେ ନାୟିକାର ନଖଣିଖ ବର୍ଣ୍ଣନାକୁ କେତେକ ସମାଲୋଚକ ମଧୁକରର ‘ଉନ୍ମତ୍ତବସ୍ତ୍ରା’ ବୋଲି କହି କବିଙ୍କର ଦୋଷ ପ୍ରକାଶନ କରିପାରନ୍ତି । ମାତ୍ର ଅଳଙ୍କାର ଶାସ୍ତ୍ରାଦିରେ—

(ଅଭିଳାଷ ଶ୍ଵିନ୍ତା ସ୍ଫୁଟ ଗୁଣ କଥନୋଦ୍ ବେଗ ସମ୍ପ୍ଳାପଶ୍ଚ  
 ଉନ୍ମାଦୋଽଥ ବ୍ୟାଧିଂ କଂଡ଼ିତା ମୃତରିଚ୍ଛ ଦଶାସ କାମଦଶା’),  
 (ସାହିତ୍ୟ ଦର୍ପଣ)

କାମର ଦଶଦଶା ସମ୍ବନ୍ଧରେ ଯେଉଁ ବର୍ଣ୍ଣନା ରହିଛି ତହିଁରେ ‘ଉନ୍ମାଦ’ର ସ୍ଥାନ ସପ୍ତମରେ । ଅଭିଳାଷ, ଚନ୍ତା, ସ୍ଫୁଟ, ଗୁଣକଥନ, ଉଦ୍‌ବେଗ ଓ ପ୍ରଳାପ ପରେ ‘ଉନ୍ମାଦ’ର ଅବକାଶ ସମ୍ଭବ ହୋଇପାରେ । ପ୍ରଥମରୁ ଶାସ୍ତ୍ର ବର୍ଣ୍ଣିତ କୌଣସି ଦଶାର ବର୍ଣ୍ଣନା ନକରି ହଠାତ୍ ଉନ୍ମାଦାବସ୍ଥାର ଚିତ୍ରଣକୁ କବି ସୁଲଭ ଗୁଣ ବୋଲି କେହି ସମର୍ଥନ କରି ପାରିବେନାହିଁ ।

ପୁନଶ୍ଚ ଧନଞ୍ଜୟଙ୍କ କାବ୍ୟରେ ବର୍ଣ୍ଣିତା ନାୟିକା ଇଚ୍ଛାବଞ୍ଚାର, ନାୟକ ମଧୁକର ପ୍ରତି ଅନୁରାଗ ଥିବାର କୁମ୍ଭାପି ପରିଲକ୍ଷିତ ହୁଏନାହିଁ । ‘ଆଦୌ ରାଗଃ ହିୟା ବାଚ୍ୟଃ’ ନିୟମାନୁସାରେ କବିମାନେ ନାୟକପ୍ରତି ନାୟିକାର ଅନୁରାଗ ବିଶେଷ ଭାବରେ ବର୍ଣ୍ଣନା କରିଥାନ୍ତି । କବି ବନମାଳୀଙ୍କ “ଗୁଟ ଇଚ୍ଛାବଞ୍ଚା” କାବ୍ୟର ନାୟିକା ଇଚ୍ଛାବଞ୍ଚା, ନାୟକ ଗୁରୁବ୍ରହ୍ମଣ୍ୟ ଶରଦ୍ଧରେ ଯେତେବେଳେ ପାଗଳନା ହୋଇ ଅମୁବଞ୍ଚା ନାମ୍ନୀ ଦାସୀର ସାହାଯ୍ୟରେ ବହୁ କଷ୍ଟରେ ନାୟକର ସାନ୍ନିଧ୍ୟ ଲଭ କରିଛି; ସେତେବେଳେ ଧନଞ୍ଜୟଙ୍କ କାବ୍ୟ ନାୟିକା ଇଚ୍ଛାବଞ୍ଚା ବିଦ୍ୟାଳୟରୁ

ଗୁଳିଗିଲି ପରେ ଥରେହେଲେ ନାୟକକୁ ସ୍ମରଣ କରିନାହିଁ । ଅପରନ୍ତୁ ନାୟକର ଚେଷ୍ଟାରେ ଥରେ ମାତ୍ର ଉଭୟଙ୍କର ମିଳନର ସୁଯୋଗ ମିଳିଥିବାବେଳେ ସେ (ଇଚ୍ଛାବଞ୍ଚା) ନାନା ପ୍ରକାର ଭୟ ଦେଖାଇ କନ୍ୟାନ୍ତଃପୁରରୁ ଶୀଘ୍ର ପଳାୟନ କରିବାଲାଗି ନାୟକକୁ ଉପଦେଶ ଦେଇଛି । ପରେ ନାୟକର ଚାଟୁରେ ମୁଗ୍ଧ ହୋଇ ତା' ସହିତ କେଳୀ କରିବା କୌଣସି ମତେ ବିଶୁଦ୍ଧ ପ୍ରେମର ଲକ୍ଷଣ ନୁହେଁ, ବରଂ ତାହା 'ଖଣ୍ଡିତା' ବା 'କଳହାନୁରତା'ର ଲକ୍ଷଣ ହୋଇପାରେ ।

ଏ ସବୁ ଦୃଷ୍ଟିରୁ ବିଚାର କଲେ କବି ବନମାଳୀଙ୍କ 'ଗୁଟ ଇଚ୍ଛାବଞ୍ଚା' ଭୂଳନାରେ ଧନଞ୍ଜୟଙ୍କ 'ଇଚ୍ଛାବଞ୍ଚା' କୌଣସି ଗୁଣରେ ଉତ୍କଳ କାବ୍ୟ ନୁହେଁ ।

ପୂର୍ବାଲୋଚିତ 'ଗୁଟଇଚ୍ଛାବଞ୍ଚା' ଓ 'ଇଚ୍ଛାବଞ୍ଚା'ର କଥାବସ୍ତୁ ସହିତ ପଦ୍ମନାଭ ଶ୍ରୀଚନ୍ଦନଙ୍କ 'ଇଚ୍ଛାବଞ୍ଚା'ର କଥାବସ୍ତୁ ପ୍ରାୟ ସମାନ । କେବଳ କବିସମ୍ପର୍କର ବର୍ଣ୍ଣନାର ପରିପାଟୀ ଦୃଷ୍ଟିରୁ କେବଳ କାବ୍ୟ ତନୋଟି ପାଠକମାନଙ୍କ ସମ୍ମୁଖରେ ଭିନ୍ନ ଭିନ୍ନ ରୂପରେ ପ୍ରତିଫଳନ ହୋଇଛି । ସମୟର ଗତି ଅନୁସାରେ କାବ୍ୟରଚନାର ପରିପାଟୀ ମଧ୍ୟ ବଦଳି ଯାଇଛି । ଭାବପରିପ୍ରକାଶରେ 'କୌଣସି ପ୍ରକାର ଆତ୍ମମୂର୍ଚ୍ଛା ନଥାଇ ମାତ୍ର ଛ'ଟି ଛନ୍ଦରେ ବନମାଳୀଙ୍କ 'ଗୁଟ ଇଚ୍ଛାବଞ୍ଚା' ଶେଷ ହୋଇଛି । ଉକ୍ତ କଥାବସ୍ତୁ ସହିତ ଶୃଙ୍ଗାର ରସର ଅତିରଞ୍ଜିତ ବର୍ଣ୍ଣନା ଫଳରେ ଧନଞ୍ଜୟଙ୍କ କାବ୍ୟର କଳେବର ଦଶଟି ଛନ୍ଦରେ ସମୃଦ୍ଧ ହୋଇଛି ଏବଂ ପରବର୍ତ୍ତୀ ଯୁଗର କବି ବାକୀନରେଶ ପଦ୍ମନାଭ ଶ୍ରୀଚନ୍ଦନ, ଉକ୍ତ କଥାବସ୍ତୁ ସହିତ ଯୁଗୋପଯୋଗୀ ରସପରିବେଷଣ ଲାଗି ପନ୍ଦରଟି ଛନ୍ଦର ଆବଶ୍ୟକତା ଅନୁଭବ କରିଛନ୍ତି ।

କବି ପଦ୍ମନାଭ ଶ୍ରୀଚନ୍ଦନ ଇଚ୍ଛାବଞ୍ଚା କାବ୍ୟର ମୂଳକଥାବସ୍ତୁଟିକୁ ଚତୁର୍ଥ ଛନ୍ଦରେ ଶେଷ କରାଇ ପଞ୍ଚମ ଛନ୍ଦରେ ବର କନ୍ୟାଙ୍କ ବିବାହ ବର୍ଣ୍ଣନା ଓ ପ୍ରଥମ ମଧୁ ସାମିନୀରେ ନାୟିକାର ମାନ ଓ ନାୟକ ଦ୍ଵାରା ନାୟିକାର ମାନଭଞ୍ଜନ ପ୍ରସଙ୍ଗରେ ଅନେକ ପ୍ରକାର ଅଳଙ୍କାରର ପ୍ରୟୋଗ କରି କବିପ୍ରତିଭାର ଚମତ୍କାରତା ପ୍ରଦର୍ଶନ କରିଛନ୍ତି । ଉକ୍ତ

ପ୍ରସଙ୍ଗରୁ କେବଳ ମାତ୍ର ଯମକ ଅଳଙ୍କାରର ପ୍ରୟୋଗ ପ୍ରତି ଲକ୍ଷ୍ୟକଲେ  
କବିଙ୍କ ବିରକ୍ଷଣତା ସମ୍ବନ୍ଧରେ ସୁସ୍ପଷ୍ଟ ଧାରଣା କରିହୁଏ ।

**ଆଦ୍ୟ ଦ୍ଵିଅକ୍ଷର ଯମକ :—**

କରତୁ ରକ୍ଷଣ କାମ  
କରତୁ-ତୁ ମୋତେ ।  
କେଶରୀ-ମଧ୍ୟମା ଅଛି  
କେ ସରି ସେ ତୋତେ ।

**ଚତୁରକ୍ଷର ଯମକ :—**

ଘନକୁରୁ ଘନକୁ ରୁତକ ପରି ତୋତେ  
ଆଶାମୋର ଆଶା ମୋ ରମଣୀ ତୋଷ ଚିତ୍ତେ ।

**ପ୍ରାନ୍ତ ଷଡ଼କ୍ଷର ଯମକ :—**

ମହାବଳ ସୁତା ଆଉ ନବସ ରସାରେ ।  
ମୋ ବିନୟ ଯେନବାରେ ନବସ ରସାରେ ।

**ଆଦ୍ୟ ଦ୍ୟକ୍ଷର ଯମକ :—**

ସରସ ରସ ରସ ରମଣୀ ଘେନ ମୋ ବିନତି ।  
କର କରକ ରଦନା ଅପୂର୍ବ ସୁରତି ॥  
ବର ବର ବରନା ରୁମ୍ଭନ ହେଇ ମୋତେ ।  
ସାରସା ରସାର ଶୋଭା ଜଣାଉଛି ତୋତେ ॥

ଏତଦ୍ ବ୍ୟତୀତ କବି ପଞ୍ଚମ ଛନ୍ଦରେ ଚନ୍ଦ୍ରବନ୍ଧ ଓ ନାଗବନ୍ଧାଦିର  
ବର୍ଣ୍ଣନା କରି ସୁପ୍ରତିଭାର ଚମତ୍କାରତା ଦେଖାଇଛନ୍ତି । ଷଷ୍ଠ ଛନ୍ଦରେ  
ରାଜା ଦୁହିତା ଓ ଜାମାତାଙ୍କ ଲଗି ସ୍ଵତନ୍ତ୍ର ନବର ତୋଳାଇ ଦିଅନ୍ତେ  
ଉଭୟେ ଯୁଗକୁ ନିମିଷକ ମଣି ଦାମ୍ପତ୍ୟ ସୁଖରେ ନିମଗ୍ନ ହେଲେ ।  
ଉକ୍ତ ଛନ୍ଦର ଶେଷାଂଶରେ ରାଜାଙ୍କ ଆଦେଶ ଦ୍ଵାରା ନାୟକ ଏକାମ୍ର  
କାନନକୁ ପ୍ରସ୍ଥାନ କରନ୍ତେ ନାୟିକାର ବିରହଦଶା ଆସି ଉପସ୍ଥିତ  
ହୋଇଛି ।

ସପ୍ତମ ଛନ୍ଦରୁ ଦଶମ ଛନ୍ଦ ପର୍ଯ୍ୟନ୍ତ କବି କେବଳ ବିଭିନ୍ନ ରତ୍ନରେ ନାୟକ ନାୟିକାଙ୍କ ବିରହ ବର୍ଣ୍ଣନା କରିଛନ୍ତି ଏବଂ ଏକାଦଶ ଓ ଦ୍ଵାଦଶ ଛନ୍ଦରେ ଉଭୟଙ୍କ ମଧ୍ୟରେ ପ୍ରଥମ ବ୍ୟବହାର କରାଇ ଶେଷୋକ୍ତ ଛନ୍ଦର ଉତ୍ତରାଦରେ ପୁନର୍ମିଳନ କରାଇଛନ୍ତି ।

ସପ୍ତୋଦଶ ଛନ୍ଦରେ ମାନବଣୀ ନାୟିକାର ମାନଭଞ୍ଜନ ନିମିତ୍ତ କବି ନାୟକ ଦ୍ଵାରା ଚାଟୁ ଓ ବେଶ ରଚନା ଆଦିର ବର୍ଣ୍ଣନା ଜଣେ ଶୃଙ୍ଗାରୀ କବି ଦୃଷ୍ଟି ରୁ କରାଇଛନ୍ତି । କବିଙ୍କ ବର୍ଣ୍ଣନାରେ ଗୋଟିଏ ଗୋଟିଏ ବିଷୟର ବାରମ୍ବାର ବର୍ଣ୍ଣନା କରାଯାଇ କାବ୍ୟଟିକୁ ଦ୍ଵିରୁକ୍ତ ଦୋଷରେ ଦୂଷିତ କରିଛି । କେତେକ ସ୍ଥଳରେ ମଧ୍ୟ ବର୍ଣ୍ଣନା ଗୁଡ଼ିକ ଅତରଞ୍ଜିତ ଦୋଷରେ ଦୁଷ୍ଟ ହୋଇଥିବାର ପରିଲକ୍ଷିତ ହୁଏ । ନାୟକ ଦ୍ଵାରା ବେଶରଚନା ପ୍ରସଙ୍ଗରେ ନିମ୍ନ ଉଦ୍ଧୃତ ଅନୁପ୍ରାସଯୁକ୍ତ ପଦାବଳୀ ରସିକ ପାଠକ ଓ କୌତୁହଳୀ ସମାଲୋଚକଙ୍କୁ ସ୍ଵତଃ ଆକର୍ଷଣ କରେ ।

ମୁକୁର ବଦନା ଚକ୍ରକୁ ଫେଡ଼ି ଦିବ୍ୟ କବଚ ରଚିଲ,  
ଅସୀତ ସୁରଙ୍ଗ କୁସୁମ ଗନ୍ଧକୁ ଭୂଷିତ ଯତନେ କଲ ।  
ଝଲି କନକାଙ୍ଗୀ ଅଳକ ପଟରେ ଭଲକ ପଟରେ ଲେଖି,  
ଶଙ୍କର ଜୟକୁ ଶରକେତୁ କିଏ ମୋହ ସାୟକରେ ସଖୀ ।  
ଭ୍ରମରୀକ ଗୁଡ଼ି ଭ୍ରମରୀ ଲେଖିଲ ରୂମର କେଶୀ ଚକ୍ରକେ,  
ଶଞ୍ଜନ ଗରବ-ଶଞ୍ଜନ ନୟନେ ଅଞ୍ଜନ ରଞ୍ଜେ ଉତ୍ସୁକେ ।  
ହାଟକ ବରନା ଶ୍ରବଣ ଯୁଗଳେ ତାଟକ ଝଞ୍ଜି ନାଗର,  
ଝଲକା ଫୁଲକୁ ତୁଲ ନାହିଁ ଆଉ ମଲ୍ଲୀ କଢ଼ି ତା ଉପରେ ।  
ମାରଜ କଳି ତା ଉରଜେ ଲେଖିଣ କରଜରେ ପସାବଳୀ,  
ଶଶିଳା ଶମ୍ଭୁଣିରେ ଗଙ୍ଗା ଉପମା ମଣ୍ଡିଲ ମୁକୁତା ମାଳୀ ।  
କୁନ୍ଦନ ବରନା ପ୍ରତିକରେ କରେ ଚନ୍ଦନ ଗନ୍ଧ ବୋଲିଲ,  
ଚରଣେ ଅଳତା ବୋଲିଲ ବେଳକୁ ଚତୁରା ନିଷେଧ କଲ ।

ଚତୁର୍ଦ୍ଦଶ ଛନ୍ଦରେ ମଧ୍ୟ ପୂର୍ବୋକ୍ତ ଛନ୍ଦ ଭଳି ନାୟକ ଦ୍ଵାରା ଚାଟୁ ଓ ବେଶ ରଚନା କରାଇ କବି ଶ୍ରୀଚନ୍ଦନ ଗ୍ରନ୍ଥର କେତେକ ସରସ ସ୍ଥଳକୁ ଦ୍ଵିରୁକ୍ତ ଦୋଷଦ୍ଵାରା ଦୂଷିତ କରିଛନ୍ତି । ପଞ୍ଚଦଶ ଛନ୍ଦରେ

ଗ୍ରୀଷ୍ମକାଳର ବିଭିନ୍ନ ପ୍ରକାର ଶୀତଳ ଉପଚାର ଦ୍ୱାରା କିପରି ନାୟକ ନାୟକା ଗ୍ରୀଷ୍ମ ସନ୍ତାପରୁ ମୁକ୍ତିଲାଭ କରି ସୁସ୍ଥତା ବିହାର କରିଛନ୍ତି, କବି ତାହାର ବର୍ଣ୍ଣନା କରି ପ୍ରଚ୍ଛନ୍ନିକୁ ଶେଷ କରିଛନ୍ତି । ଏହି ‘ଇଚ୍ଛାବଞ୍ଚା’ କାବ୍ୟ ବ୍ୟଞ୍ଜନ କବି ପଦ୍ମନାଭ ଶ୍ରୀଚନ୍ଦନଙ୍କ ପ୍ରଣୀତ ‘ଶଶିରେଖା’ ନାମରେ ଆଉ ଏକ କାଳ୍ପନିକ କାବ୍ୟ ଝୁବାର ଦେଖାଯାଏ । \*

କବି ବନମାଳୀ ଦାସଙ୍କ ‘ଗୁଟ ଇଚ୍ଛାବଞ୍ଚା’ର ପ୍ରଭାବ କେବଳ ପ୍ରସ୍ତୁତ ଆଲୋଚନାରେ ବର୍ଣ୍ଣିତ ଦୁଇଟି କାବ୍ୟ ଉପରେ ପଡ଼ିଛି ତା’ ନୁହେଁ, ପରବର୍ତ୍ତୀ କାଳରେ ରଚିତ ପ୍ରତାପ ରାୟଙ୍କ ‘ଶଶିରେଖା’ କାବ୍ୟ ଉପରେ ମଧ୍ୟ ଉକ୍ତ କଥା-ବସ୍ତୁର ପ୍ରଭାବ ସ୍ପଷ୍ଟ ପରିଲକ୍ଷିତ ହୁଏ ।

‘ଗୁଟ ଇଚ୍ଛାବଞ୍ଚା’ର ନାୟକ ‘ଗୁରୁବ୍ରହ୍ମ’ ଦିନେ ସ୍ୱପ୍ନିୟା ‘ଇଚ୍ଛାବଞ୍ଚା’ର ମାନଭଞ୍ଜନ ଉଦ୍ଦେଶ୍ୟରେ ‘ତା’ ଆଗରେ ‘ଶଶିରେଖା’ ଘଟଣାଟି ବର୍ଣ୍ଣନା କରିଥିଲେ ବୋଲି ଉକ୍ତ ପ୍ରଚ୍ଛନ୍ନ ଆରମ୍ଭରୁ ଜଣାଯାଏ ।

ସ୍ତୋକ ନୃପତିର ଜେମା ଛୋଟ ସୁନ୍ଦରୀ  
ଗୁରୁବ୍ରହ୍ମ ନାମେ ନିଜ ପତି ତାହାର ।  
ସ୍ତ୍ରୀମୀରେଣ ମାନ ଦିନେ କରି ସୁକେଶୀ  
ଅନେକ ପ୍ରକାରେ ଗୁଟୁ ବଞ୍ଚିଉ ଶ୍ରୀ ।  
କେବେହେଁ ନକହେ ବାଣୀ ହେଠ ବଦନ  
ଦେଖିଣ କୁମର କୋପ କଲକ ମନ ।  
ଗଞ୍ଜଣା କରିଣ କୋପେ ବୋଲଇ ବାଣୀ  
ଧନ୍ୟ ଧନ୍ୟ ଶଶିରେଖା ନୃପ ଦୁଲଣୀ ।

× × × ×

ଏହାଶୁଣି ରୋଷ ତେଜ ତୋଷ ସୁନ୍ଦରୀ  
ସ୍ତ୍ରୀମୀର ଚରଣ ଧରି ପ୍ରଳୟ କରି ।

\* ସ୍ୱର୍ଗତଃ ସମାଲୋଚକ ବିଚ୍ଛନ୍ଦଚରଣ ପଟ୍ଟନାୟକଙ୍କ ଦ୍ୱାରା ସମ୍ପାଦିତ ଓ ପ୍ରାଚୀ ସମିତ ଦ୍ୱାରା ପ୍ରକାଶିତ ଶଶିରେଖା କାବ୍ୟ ଦ୍ରଷ୍ଟବ୍ୟ ।

କର ପକ୍ଷ ଯୋଡ଼ି ବୋଲେ ଶୁଣ ଭୋ ନାଥ

ଶଶିଶେଖା କଥା ମୋତେ କହ କେମନ୍ତ । \*

‘ଡକ୍ଟର ତମୋନାଶଚନ୍ଦ୍ର ଦାସଗୁପ୍ତଙ୍କ ‘ପ୍ରାଚୀନ ବାଙ୍ଗଲ୍ ସାହିତ୍ୟର ଇତିହାସ’ରୁ ଜଣାଯାଏ ଯେ, ପ୍ରାଚୀନ ବଙ୍ଗଳା ସାହିତ୍ୟରେ ‘ଶଶିଶେଖା ବା ‘ଶାଖୀସୋଶା’ ନାମକ ଖଣ୍ଡିଏ କାବ୍ୟ ଗ୍ରନ୍ଥ ଅଛି । ଉକ୍ତ ଗ୍ରନ୍ଥର କଥାବସ୍ତୁ ଓ ଓଡ଼ିଶାରେ ପ୍ରଚଳିତ ‘ଇଚ୍ଛାବତୀ’ କାବ୍ୟର କଥାବସ୍ତୁ ମଧ୍ୟରେ ଅବିକଳ ସାମଞ୍ଜସ୍ୟ ରହିଛି । \*

ଏତଦ୍ ବ୍ୟତୀତ ସ୍ୱର୍ଗତଃ ନଗେନ୍ଦ୍ରନାଥ ବସୁଙ୍କ ଦ୍ୱାରା ସମ୍ପାଦିତ ‘Archaeological Survey of Mayurhanj’ (Vol. I. Page. III) ରୁ ଜଣାଯାଏ, ପ୍ରାଚୀନ ମୟୂରଭଞ୍ଜ ରାଜ୍ୟ ଅନ୍ତର୍ଗତ ଦାନନ୍ତ ( ପର୍ଣ୍ଣିମବଙ୍ଗ ) ନିକଟରେ ‘ମୁଦଲିମାର’ ନାମକ ସ୍ଥାନରେ ଗୋଟିଏ ଦୁର୍ଗର ଭଗ୍ନାବଶେଷ ରହିଛି ଏବଂ ସ୍ଥାନୀୟ କନ୍ଦୁଦନ୍ତୀରୁ ଜଣାଯାଏ ଯେ, ସେଠାରେ ଶଶିଶେଖା ନାମ୍ନୀ ଏକ ରାଜକୁମାରୀ ବିଦ୍ୟାଧିପତ୍ନୀ କରୁଥିବା ବେଳେ ଜନୈକ କଟୁଆଳ ପୁଅର ଓପ୍ରମରେ ପଡ଼ି ତାକୁ ବିବାହ କରୁଥିଲେ ଓ ପରବର୍ତ୍ତୀ ଜୀବନରେ ସ୍ୱ ପ୍ରେମର ସ୍ମାରକ ସଦୃଶ ତାଙ୍କ ପ୍ରେମ-ପୀଠରେ ଏକ ଦୁର୍ଗ ନିର୍ମାଣ କରାଇଥିଲେ ।

ଆଶ୍ଚର୍ଯ୍ୟର କଥା, ଏଭଳି ଲୋକପ୍ରିୟ କଥାବସ୍ତୁ ବୋଧହୁଏ ଭାରତରେ ବିରଳ । ଗୋଟିଏ କଥାବସ୍ତୁ ଉପରେ ଭିତ୍ତିକରି ଓଡ଼ିଶାରେ ଚାଲିଛି ଓ ବଙ୍ଗଳାରେ ଗୋଟିଏ—ମୋଟ ପାଞ୍ଚଟି କାବ୍ୟ ଲେଖା ଯାଇଛି ଏବଂ ଉକ୍ତ କାବ୍ୟର ନାୟିକା (ଶଶିଶେଖା ବା ଇଚ୍ଛାବତୀ) ଭଞ୍ଜବଂଶ (ମୟୂରଭଞ୍ଜ ବୋଧହୁଏ)ର କନ୍ୟା ବୋଲି ଐତିହାସିକ ପ୍ରମାଣ ମଧ୍ୟ ଉପଲବ୍ଧ ହେଉଛି । ଆଲୋଚନା ଫଳରେ ଏଭଳି ଜନପ୍ରିୟ କଥାବସ୍ତୁର ପ୍ରଭାବ ଭାରତର ଅନ୍ୟାନ୍ୟ ପ୍ରାଦେଶିକ ସାହିତ୍ୟ ଉପରେ ପଡ଼ିଥିବାର ପ୍ରମାଣ ମିଳିପାରେ ।

—\*—

\* ଶଶିଶେଖା—ପ୍ରାଚୀ ସମ୍ବରଣ, ଦ୍ୱିତୀୟ ପୃଷ୍ଠା  
\* ପ୍ରାଚୀନ୍ ବାଙ୍ଗଲ୍ ସାହିତ୍ୟର ଇତିହାସ, ପୃଷ୍ଠା ୫୭୭ ।



## ବିପ୍ର କଣ୍ଠଦାସ ଓ ଓଡ଼ିଆ ପୋଇ ସାହିତ୍ୟ

ଓଡ଼ିଆ ସାହିତ୍ୟର ଗ୍ରନ୍ଥ ସମୂହ ଆଲୋଚନ ଦ୍ଵାରା କାବ୍ୟ, ନାଟକ, ଖଣ୍ଡକାବ୍ୟ, ଚମ୍ପୂ, ଚଉତିଶା, ଚଉପଦୀ, ଗୀତିକା, ପଦ୍ୟ, ବୋଲି କୋଇଲି ଓ ପୋଇ ଆଦି ରହି ସମୂହର ଉତ୍ତର ସମୂହ ହୋଇଛି । ଓଡ଼ିଆ ସାହିତ୍ୟର ବିଭିନ୍ନ ବିଭାଗ ପରି ‘ପୋଇ’ ବିଭାଗଟି ମଧ୍ୟ ଆଗାଜନକ ଭାବରେ ପରିପୁଷ୍ଟ ହୋଇଥିବାର ଦେଖାଯାଏ । ଏହି ପୋଇ ପ୍ରଣେତାମାନେ ସାଧାରଣତଃ ଗୋଟିଏ ଗୋଟିଏ କ୍ଷୁଦ୍ର ବିଷୟକୁ ନେଇ ଖଣ୍ଡିଏ ଖଣ୍ଡିଏ ଗ୍ଳେଟ ଗ୍ଳେଟ ଗ୍ରନ୍ଥ ରଚନା କରିଛନ୍ତି । ସେଗୁଡ଼ିକୁ ଖଣ୍ଡକାବ୍ୟ ବୋଲି ଅଭିହିତ କରାଗଲେ ଅସମୀଚୀନ ହେବନାହିଁ ।

ଓଡ଼ିଆ ପୋଇ ଗୁଡ଼ିକ-ମଧ୍ୟରେ କଣ୍ଠଦାସଙ୍କ ନ’ପୋଇ ଗ୍ରନ୍ଥଟି ପ୍ରାଚୀନତମ ରଚନା ବୋଲି କେତେକ ଆଲୋଚନାରୁ ଜଣାଯାଏ । ଏ ସମ୍ପର୍କରେ ବିଶେଷ ଆଲୋଚନା କରିବା ପୂର୍ବରୁ ଗ୍ରନ୍ଥଟିର ବିଷୟବସ୍ତୁ ସମ୍ପର୍କରେ ସମ୍ୟକ ଧାରଣା ଆବଶ୍ୟକ ।

ନ'ପୋଇ:-

“ଶ୍ରୀକୃଷ୍ଣ ବାଳକମାନଙ୍କ ସହିତ ବୃନ୍ଦାବନରେ ଗୋରୁରଣ କରୁଥିବା ବେଳେ ରାଧାଙ୍କ ବିରହରେ ବ୍ୟଥିତ ହେଲେ । କୌଣସି ସମୟରେ ତାଙ୍କ ପାଦରେ ପଡ଼ି ସ୍ଵାଭିପ୍ରାୟ ଜଣାଇବା ଲାଗି ମନସ୍ତ କରି ଅବସରର ଅପେକ୍ଷାରେ ରହିଲେ ।

ଦିନେ ଯମୁନାରେ ସ୍ନାନ କରୁଥିବା ବେଳେ ରାଧାଙ୍କ ମୋତି ମାଳାଟିକୁ ଗୋଟିଏ ଚିଲ ଅପହରଣ କରିନେଲା । ଶାଶୁ ନର୍ତ୍ତକୀ ଗଞ୍ଜିଣା ଭୟରେ ରାଧା ମୋତିମାଳା କଥା ଚିନ୍ତା କରି କାତର ହୋଇ ପଡ଼ିଲେ । ଇତ୍ୟଦିଏରେ ଶ୍ରୀକୃଷ୍ଣ ସେଠାରେ ଉପସ୍ଥିତ ହୋଇ ମୋତିମାଳା ଆଣି ଦେଲେ, ମନଇଚ୍ଛା ଦ୍ରବ୍ୟ ପୁରସ୍କାର ସ୍ଵରୂପ ମାଗିପାରିବେ ବୋଲି ସତ୍ୟ କହିଲେ ନେଲେ । ଶ୍ରୀକୃଷ୍ଣ ଅନାୟାସରେ ଚିଲଟିକୁ ଉଡ଼ାଇ ଦେଇ ରାଧାଙ୍କୁ ମୁକ୍ତାମାଳା ଅର୍ପଣ କରିବା ସଙ୍ଗେ ସଙ୍ଗେ ‘କ୍ଷୀଡ଼ାସଙ୍ଗିନୀ ରୂପେ ତାଙ୍କୁ ପାଇବାଲାଗି’ ଅନୁରୋଧ କଲେ, ଶ୍ରୀକୃଷ୍ଣଙ୍କ ପ୍ରାର୍ଥନା ଶୁଣି ରାଧା ଦୀର୍ଘନିଃଶ୍ଵାସ ତ୍ୟାଗ କରି ନାନା ପ୍ରକାର ଧମକପୂର୍ଣ୍ଣ ବାକ୍ୟବାଣରେ ତାଙ୍କୁ ଭୟାନା କଲେ । ରାଧାଙ୍କ ଭୟାନା ପ୍ରତି ଭ୍ରୁକ୍ଷେପ ନକରି ଶ୍ରୀକୃଷ୍ଣ ତାଙ୍କ ପାଦତଳେ ପଡ଼ି ବିରହଜ୍ଵାଳା ନିବାରଣର ଉପାୟ କରିବା ନିମିତ୍ତ ଅନୁରୋଧ କଲେ । ରାଧା ତାହା ଶୁଣି ଶ୍ରୀକୃଷ୍ଣଙ୍କୁ ଅନେକ ପ୍ରକାର ଧମକ ଦେବା ସଙ୍ଗେ ସଙ୍ଗେ ପାଦପ୍ରହାର କଲେ । ରାଧାଙ୍କ ଗୋଡ଼ର ଝୁଣିଆ ବାଜି କୃଷ୍ଣଙ୍କ କପାଳରୁ ରକ୍ତସ୍ରାବ ହେଲା ।

ଶ୍ରୀକୃଷ୍ଣ ରାଧାଙ୍କ ବ୍ୟବହାରରେ ବ୍ୟଥିତ ହୋଇ ପ୍ରତିଶୋଧ ନେବା ନିମିତ୍ତ ବୃନ୍ଦାବନରେ ମଦନ ଅର୍ଚ୍ଚନା କରି, ଶେଷରେ ମଦନଙ୍କ ଆଦେଶରେ ରାଧାନାମ ଧରି ବନ୍ଧୀ ବାଦନ କଲେ । ବନ୍ଧୀସ୍ଵନ ଶୁଣି ରାଧାଙ୍କର କାମଦଣା ଜାତ ହେଲା । ଦୁଃଖ ରାଧାଙ୍କର ଏତାଦୃଶ ଅବସ୍ଥା ଦେଖି କାରଣ ଜିଜ୍ଞାସା କଲୁ ଏବଂ କାରଣ ଜାଣିବା ପରେ ବିମୃତ ହେବା ସଙ୍ଗେ ସଙ୍ଗେ ସେପ୍ରକାର ଭାବନାରୁ ନିବୃତ୍ତ ହେବାଲାଗି ଉପଦେଶ ଦେଲା । ମାତ୍ର ଦୁଃଖଙ୍କ ଉପଦେଶର ପ୍ରଭାବ ରାଧାଙ୍କ ଉପରେ ନପଡ଼ିବାରୁ ସେ ନିରାଶ ହୋଇ ପ୍ରିୟସଖୀ ରାଧାଙ୍କର ଅନୁରୋଧ ମତେ ଶ୍ରୀକୃଷ୍ଣଙ୍କ

ନିକଟକୁ ଗମନ କଲ । ପରିଶେଷରେ ଦୁଃଖୀ ଚେଷ୍ଟାରେ - ଚୂନାବନର ନିକୁଞ୍ଜପଥରରେ ଘାଣ୍ଟିବୁକର ମିଳନ ହେଲା !”

ସଂସ୍କୃତର ‘ପଦ୍ୟ’ ଶବ୍ଦରୁ ପ୍ରାକୃତରେ ‘ପଦ୍ମ’ ଶବ୍ଦ ହୋଇଥିବାର ଅନୁମାନ କରାଯାଏ । ଏହି ପଦ୍ୟରୁ ମଧ୍ୟ - ‘ପଦିଆ’ ଶବ୍ଦର ସୃଷ୍ଟି ହୋଇଥିବା ଶବ୍ଦ ସମ୍ଭବ ! ଆଲୋଚନାରୁ ଯାହା ଜଣାଯାଏ, ସଂସ୍କୃତର ‘ପଦ୍ୟ’ର ଅବଲମ୍ବନରେ ଓଡ଼ିଆରେ ବିପ୍ର ମଳକଣ୍ଠୀଙ୍କ ‘ଶହେପଦିଆ’, କୃଷ୍ଣସିଂହଙ୍କ ‘ଛପନପଦିଆ’, ବାମଦେବ ପଟ୍ଟନାୟକଙ୍କ ‘ଛପନପଦିଆ’ ବ୍ରଜସୁନ୍ଦର ପଟ୍ଟନାୟକଙ୍କ ‘ଛପନପଦିଆ’, ବାରବର ମଙ୍ଗରାଜଙ୍କ ‘ଶହେପଦିଆ’ ଓ ବାସୁଦେବ ଦାସଙ୍କ ‘ପରୁଣପଦିଆ’ ଆଦି ଗ୍ରନ୍ଥ ଓଡ଼ିଆରେ ରଚିତ ହୋଇଥିଲା ।

ଉପର୍ୟୁକ୍ତ ‘ପଦିଆ’ ଗୁଡ଼ିକ ମଧ୍ୟରେ ବ୍ରଜସୁନ୍ଦର ପଟ୍ଟନାୟକଙ୍କ ‘ଛପନପଦିଆ’ ଖ୍ରୀ:ଅ: ୧୭୨୫-୫୦ ମଧ୍ୟରେ ରଚିତ ହୋଇଥିବା ସମ୍ଭବ । କାରଣ ସେ ଗଞ୍ଜାମର ବଡ଼ଖେମୁଣ୍ଡି ରାଜବଂଶର ରାଜା ପୁରୁଷୋତ୍ତମ ଅନଙ୍ଗ ଶ୍ରୀମଦେବ (ଖ୍ରୀ: ୧୭୨୮-୧୭୭୭)ଙ୍କ ସଭାକବି ଏବଂ ବନ୍ଦବୀଳ ଚନ୍ଦ୍ରପାଣି ପଟ୍ଟନାୟକଙ୍କ ପିତା ଥିଲେ । କବିଙ୍କ କୃତ ‘ସୁଲୋଚନାମାଧବ’ ବା ‘ମାଧବୀୟ ରଚିତ’ କାବ୍ୟ, ସଂସ୍କୃତସାହିତ୍ୟଭଣ୍ଡାରରେ ଏକ ଅନବଦ୍ୟ ଗ୍ରନ୍ଥ । ଏହା ‘ପଦ୍ମପୁରାଣ’ରେ ବର୍ଣ୍ଣିତ ‘ସୁଲୋଚନା ମାଧବ’ ଚରିତର ଅବଲମ୍ବନରେ ଲିଖିତ । କବି ବ୍ରଜସୁନ୍ଦର ଉକ୍ତ କାବ୍ୟର ‘ସୃଷ୍ଟିକା’ରେ ନିଜକୁ ଅନଙ୍ଗଶ୍ରୀମ ଦେବଙ୍କ ସଭାକବି ବୋଲି ସୂଚନା ଦେଇ ଲେଖିଛନ୍ତି—

“ ଯଂ ଚନ୍ଦ୍ରେ ସୁସଭାକରୁଷିତମଣିଂ ରାଜନ୍ୟରୁଞ୍ଜାମଣିଃ ।  
ବିଦ୍ୟାସିନ୍ଧୁରୁସନଙ୍ଗଶ୍ରୀମନୁପତିଃ ଶ୍ରୀଗାଙ୍ଗବଂଶୋଭବଃ ॥  
ଚନ୍ଦ୍ର ଶ୍ରୀବ୍ରଜସୁନ୍ଦରସ୍ୟ କୃତନୋ ବିପ୍ରାଣିଷାଂ କାଞ୍ଚ ଶିଷଃ ।  
କାବ୍ୟେ ପାବନମାଧବୀୟଚରିତେ ସର୍ବୋତ୍ତମାଦିଗିତଃ ॥

(ସୁଲୋଚନା ମାଧବ କାବ୍ୟ, ପ୍ରଥମ ସର୍ଗ)

କବିଙ୍କ ରଚିତ ‘ଅ’ ଆଦ୍ୟ ନିୟମରେ ‘ଛପନପଦିଆ’ ଖଣ୍ଡ-କାବ୍ୟଟି ଓଡ଼ିଆସାହିତ୍ୟରେ ଏକ ଚମତ୍କାର ଗ୍ରନ୍ଥ । ଯଦିଓ ‘ଅ’

ଆଦ୍ୟନିୟମରେ ବ୍ରଜନାଥ ବଡ଼ଜେନାଙ୍କ ରଚିତ ‘ଅମ୍ବିକା ବିଳାସ’  
 (ବଳଭଦ୍ର ଭଞ୍ଜଙ୍କ ନାମରେ ଭଣିତ) ଓ ଶ୍ୟାମସୁନ୍ଦର ଦେବଙ୍କ ରଚିତ  
 ‘ଅନୁରାଗ କଲ୍ପଲତା’ ଆଦି ଗ୍ରନ୍ଥସୁଦ୍ଧାର ପ୍ରମାଣ ମିଳିଛି, ତଥାପି ଉକ୍ତ  
 ଗ୍ରନ୍ଥ ଦୁଇଟି ଅପେକ୍ଷା ବ୍ରଜସୁନ୍ଦରଙ୍କ ‘ଛପନ ପଦ୍ୟା’ଟି ପ୍ରାଚୀନ ରଚନା ।  
 ଆଦ୍ୟନୁପ୍ରାସରେ ରଚିତ କାବ୍ୟ ଓଡ଼ିଆ ସାହିତ୍ୟରେ ପ୍ରାୟ ୪୦ । ୫୦ ଖଣ୍ଡି  
 ସୁଦ୍ଧାର ପ୍ରମାଣ ମିଳିଲଣି; ଏହା ମଧ୍ୟ ଅପେକ୍ଷାକୃତ ଆୟାସ ସାଧ୍ୟ  
 ରଚନା । ବିଶେଷତଃ ‘ଅ’ ଆଦ୍ୟାନୁପ୍ରାସ ରଚନା ସର୍ବାପେକ୍ଷା ଦୁରୁହ ।  
 କବି ବ୍ରଜସୁନ୍ଦର ତାଙ୍କ ‘ପଦ୍ୟା’ ରଚନାରେ ଯେଉଁ କୃତ୍ତିତ୍ୱ  
 ଦେଖାଇଛନ୍ତି ପାଠକ ଓ ସମାଲୋଚକଙ୍କ କୌତୂହଲର ଉପଶମ ନିମିତ୍ତ  
 କେତେକାଂଶ ନିମ୍ନରେ ଉଦ୍ଧୃତ ହେଲା ।

“ଅଳକାବତୀର ଶ୍ରୀମୁଖ ଚାହିଁ ।  
 ଅଳକା ସମ୍ପତ୍ତି ଇଚ୍ଛଇ ନାହିଁ ॥  
 ଅଳିକ ବଚନ ପଦେ ନକହେ ।  
 ଅଭିମାନ ଏବେ କମ୍ପାଇ ବହେ ॥  
 ଅମୁଦକାଳ ହେଲେ ଜଗତର ।  
 ଆରୋହଣ କରେ ମୁଁ ଜଗତୀର ॥  
 ଆଉଜଇ ଉରେ ଦନସ୍ତମତ ।  
 ଆକର୍ଷଣ କରି ଦନସ୍ତନିତ ॥ \* ”

କେବଳ ‘ଅ’ (ଆ) ଅନୁପ୍ରାସ ନୁହେଁ, ‘ପ’ ଆଦ୍ୟାନୁପ୍ରାସରେ  
 ମଧ୍ୟ ଜଣେ ଅଜ୍ଞାତନାମା କବିଙ୍କ ଦ୍ୱାରା ରଚିତ ‘ଛତ୍ରଣ ପଦ୍ୟା’ ନାମକ  
 ଖଣ୍ଡି ଏ କାବ୍ୟର ସମ୍ଭାବନ ମିଳେ । ‘ପ’ ଆଦ୍ୟାନୁପ୍ରାସ ରଚନାରେ ପଦ୍ୟା  
 ସାହିତ୍ୟ କପର ଭାବଗର୍ଭକ, ରସାନୁକୂଳ, ସରସ ଓ ହୃଦ୍ୟ ହୋଇଛି  
 ନିମ୍ନୋଦ୍ଧୃତ ପଦ୍ୟାଂଶରୁ ତାହାର ସର୍ଥେଷ୍ଟ ପ୍ରମାଣ ମିଳେ ।

“ପ୍ରଣୟମନେ କାନ୍ତ ଦୁଃଖୀ ହୋଇ ।  
 ପ୍ରିୟା ପ୍ରତିଦିନ ଭାବ ଚିତୋଇ ॥ ”

ପୁରତେ ସଖୀକ କହେ ଏ ଭାଷା  
 ପ୍ରାଣବରୁ ମୋର ସେ ମୃଗଦୃଶା ॥  
 ପରୁରକୁ ତାକୁ,  
 ପରାଣ ଗଲେ ରୁଷିବ ତାହାକୁ ॥

\* \* \*

ପାରବଶପତି ଉପଶନ୍ତନା  
 ପରମ ଦୟାଳୁ ମହାମଣ୍ଡନା ॥  
 ପଦ୍ମନେତ୍ରୀ ସେ କି ଆଣି ମନକୁ ।  
 ପାଳନା ନକଲୁ ଦାସଜନକୁ ॥  
 ପକ୍ଷୀଜନ୍ତୁ ଯେବେ ଦୁଃଖକୁ ମୁହଁ ।  
 ପଡ଼ନ୍ତୁ ଉଡ଼ି ତା ପାଶରେ ଯାଇ ॥  
 ପାଞ୍ଚୁଥାଇ ଏହା ଅନୁବରତେ ।  
 ପରକଲେ ସେ ଜାଇବ କେମନ୍ତେ ॥”

‘ପଦ୍ୟ’ ରଚନା ପରି ‘ଗୀତି’ ରଚନାର ସଂଖ୍ୟା ଓଡ଼ିଆ ସାହିତ୍ୟରେ ନିତାନ୍ତ ନଗଣ୍ୟ ନୁହେଁ । ସମାଲୋଚକ ସ୍ୱର୍ଗତଃ ବିଚ୍ଛନ୍ଦ ଚରଣ ପଟ୍ଟନାୟକ ତାଙ୍କ ଆଲୋଚନାରେ \* ଐମଦେବ (ପୁରୁଷୋତ୍ତମ ଅନଙ୍ଗ ଐମଦେବ ?) ଜଗନ୍ନାଥ ମଦଂରାଜ (ଖଲ୍ଲିକୋଟର ରାଜକବି ଜଗନ୍ନାଥ ମଦଂରାଜ ?) ବ୍ରଜମଣି ଓ ବାଲ୍ୟାଶରଣ ଆଦି କବିଙ୍କ ‘ଗୀତିକା’ ସମ୍ବନ୍ଧରେ ଆଲୋଚନା କରିଛନ୍ତି । ତନ୍ମଧ୍ୟରେ ବାଲ୍ୟାଶରଣ ଓଡ଼ିଆ ସାହିତ୍ୟ ଜଗତରେ ଜଣେ ବିଖ୍ୟାତ କବି ନ ହେଲେ ମଧ୍ୟ ତାଙ୍କ କୃତ ‘ନାୟକଗୁଚ୍ଛୁ’ ଓ କେତେକ ଭଜନର ସନ୍ଧାନ ମିଳିଛି । ନିମ୍ନୋକ୍ତ ପଦ୍ୟଂଶରୁ ବାଲ୍ୟାଶରଣଙ୍କ କବି ପ୍ରତିଭା ସମ୍ବନ୍ଧରେ ସମ୍ୟକ୍ ପରିଚୟ ମିଳିଥାଏ ।

\* ‘କୋଶାଳ’ ପ୍ରଥମବର୍ଷ ଡ଼ିଗ୍ରୀୟ ସଂଖ୍ୟାରେ ପ୍ରକାଶିତ ସ୍ୱର୍ଗତଃ ବିଚ୍ଛନ୍ଦ ଚରଣ ପଟ୍ଟନାୟକଙ୍କ ‘ଓଡ଼ିଆପଦ୍ୟ ସାହିତ୍ୟ’ ଶୀର୍ଷକ ପ୍ରବନ୍ଧ ଦ୍ରଷ୍ଟବ୍ୟ ।

“ଦିନେ ଚନ୍ଦ୍ର ଉଦ୍ଦେ ହେବାର ଚାହୁଁ,  
 ବୋଇଲି ଚାହୁଁରେ ଚନ୍ଦ୍ର ମା ମୁହିଁ ।  
 ପୂର୍ବ ଦଳ୍ଲୀ ଶୁକ୍ର କୁମ୍ଭ ବିଦାର,  
 ବାହାର ହୋଇଛି ମଉଁ କେଶରୀ ।  
 ରମଣୀ ଗୁଣ୍ଡଲ,  
 ହସି ମୋତିମାଳା ପକାଇ ଦେଲୁ ।

\* \* \* \*

କହେ ବାଲୁଗାଶରଣ ଏ ରସ  
 ପଶାରେ ହାରଲୁ ଦିନେ ବାଲୀଶ ।  
 ହୋଡ଼ କରିଥିଲୁ ପୁରୁଷାୟିତ  
 ବୋଇଲି ବନ୍ଧୁରେ ହାର ଦିଅତ ।  
 ଉତ୍ତର ବୋଇଲୁ  
 ହସି ମୋତିମାଳା ପକାଇ ଦେଲୁ ।”

ଭ୍ରମଦେବଙ୍କ ନାମରେ ରଚିତ ଗୀତିକା ମଧ୍ୟ ବାଲୁଗା ଶରଣଙ୍କ  
 ଗୀତିକାର ଅନୁରୂପ ଅଟେ । କବିଙ୍କ କୃତ ‘କୃଷ୍ଣକେଳୀ ଚରଣିଣୀ’  
 ତଥା ଅନେକ ଗୌପ୍ୟ ମଧ୍ୟ ଓଡ଼ିଆ ସାହିତ୍ୟର ଗନ୍ତାଘରେ ଅମୃତ  
 ରସରୂପେ ଦେଖାପାମାନ । କବି ଭ୍ରମଦେବ ‘କୃଷ୍ଣକେଳୀ ଚରଣିଣୀ’ରେ  
 ରାଧାକୃଷ୍ଣଙ୍କ ମଧ୍ୟାହ୍ନାଳୀକୁ ଅତି ଚମତ୍କାର ଭାବରେ ବର୍ଣ୍ଣନା କରି ଓଡ଼ିଆ  
 ପାଠକ ମହଲରେ ସୁପରିଚିତ ହୋଇପାରିଛନ୍ତି । \*

ତାଙ୍କ ରଚିତ ଗୀତିକାରେ କବି ନାୟକର ଉକ୍ତି ପ୍ରସଙ୍ଗରେ  
 ସୁନ୍ଦର ମନୋରଞ୍ଜକ ଶୈଳୀ ଓ ଭାବ ବିନ୍ୟାସ କରି ସହୃଦୟ ପାଠକ  
 ପାଠିକାମାନଙ୍କର ଅଶେଷ ଶ୍ରଦ୍ଧା ଭାଜନ ହୋଇଛନ୍ତି ।

\* ସନ୍ ୧୯୫୮ ସାଲରେ ପ୍ରକାଶିତ ‘ସମାଜ’ର ଗୋପବନ୍ଧୁ  
 ଶ୍ରୀ ଶ୍ରୀ. ସୁଖ୍ୟାରେ ‘କୃଷ୍ଣକେଳୀ ଚରଣିଣୀ ଓ କବି ପୁରୁଷୋତ୍ତମ  
 ଅନଙ୍ଗଭ୍ରମଦେବ’ ଶୀର୍ଷକ ପ୍ରବନ୍ଧ ଘୁଷୁବ୍ୟ ।

“ଅଧୋମୁଖ ଯତ୍ନ ହୋଇଲ ବାଳା,  
 ଅକତ ନୋହଇ ନୟନ ଡୋଳା ।  
 ମଦନ ପଞ୍ଚଣରେ ମଉଁ ହେଲି,  
 ଗଣ୍ଡେ ରୁମ୍ଭ ଦେବି ଧନ-ବୋଇଲି ॥  
 ଉତ୍ତଂ ଉତ୍ତଂ କଲି,  
 କୁସୁମା ପିଛା ଶାଢ଼ୀ ମୁଖେ ଦେଲି ॥

\* \* \* \*

ବସନ ଉତ୍ତାଡ଼େ ଦନ୍ତ ଉଡ଼ିଲି,  
 ମାଣିକ୍ୟ ଆଗ୍ର ପ୍ରାପ୍ତେ ପ୍ରକାଶିଲି ।  
 ଚନ୍ଦ୍ରମା ମୁଖରେ ହାସ ପ୍ରକାଶ,  
 ଅଧର ପାନକୁ ହେଲି ପ୍ରବେଶ ।  
 ଉତ୍ତଂ ଉତ୍ତଂ କଲି,  
 କୁସୁମା ପିଛା ଶାଢ଼ୀ ମୁଖେ ଦେଲି ।”

ଏହିପରି ଆଲୋଚନା କଲେ, ‘ବୋଲି’ ରଚନାର ମଧ୍ୟ ଅନେକ ସମ୍ଭାବନା ମିଳେ । ତନ୍ମଧ୍ୟରେ ‘ଅଳଙ୍କାର ବୋଲି,’ ‘କାଚବୋଲି,’ ‘ବସନ ବୋଲି’ ‘ବ୍ୟାଘ୍ର ବୋଲି’ ଓ ‘ଗୋପୀଚନ୍ଦ୍ରା ବୋଲି’ ଆଦି ରଚିତ ହୋଇ ଓଡ଼ିଆ ସାହିତ୍ୟର ଗୋଟିଏ ବିଭାଗକୁ ପରିପୁଷ୍ଟ କରୁଛି ।

‘ପଦ୍ୟ’ ‘ଗୀତିକା’ ଓ ‘ବୋଲି’ ପରି ଓଡ଼ିଆ ସାହିତ୍ୟରେ ‘ପୋଇ’ ରଚନା ହୋଇଥିବାର ଦେଖାଯାଏ । ତନ୍ମଧ୍ୟରେ ‘ପଚିଣ ପୋଇ,’ ‘ଷୋଳପୋଇ,’ ‘ପଦର ପୋଇ,’ ‘ଚଉଦପୋଇ,’ ‘ବାରପୋଇ,’ ‘ଦଶପୋଇ,’ ‘ନ ପୋଇ,’ ‘ସାତପୋଇ,’ ଓ ‘ଛ’ ପୋଇ’ ଆଦିର ସମ୍ଭାବନା ମିଳେ । ଉପର୍ୟ୍ୟୁକ୍ତ ‘ପୋଇ’ ଗୁଡ଼ିକ ମଧ୍ୟରେ ‘ପଚିଣ ପୋଇ’ ଓ ଷୋଳ ‘ପୋଇ’ ରାମଲୀଳା ମୂଳକ, ‘ପଦରପୋଇ’ ‘ଚଉଦ ପୋଇ’ ‘ବାରପୋଇ’ ‘ଦଶପୋଇ,’ ‘ନ ପୋଇ’





.....ସେ ପ୍ରଭୁ ଚରଣେ ଶରଣ,  
ଅରକ୍ଷିତ ଗୋବର୍ଦ୍ଧନ ପଂଶେ ଶରଣ” ।

ପରବର୍ତ୍ତୀ ଆଲୋଚନାରୁ ଆଉ ତରିଖଣ୍ଡି ‘ପୋଇ’ର ସମ୍ମାନ ମିଳିଥିବାରୁ, ସେ ସମ୍ଭବରେ ସଂଶ୍ଳିଷ୍ଟ ଆଲୋଚନା ଏଠାରେ ପ୍ରଦତ୍ତ ହେଲା ।

କବି କୃଷ୍ଣକର ଶ୍ରୀକୃଷ୍ଣଙ୍କ ଜନ୍ମଠାରୁ କ୍ଷସବଧ ପର୍ଯ୍ୟନ୍ତ କୃଷ୍ଣଲୀଳାର ବର୍ଣ୍ଣନା କରି ‘ପଦର ପୋଇ’ ନାମରେ ଖଣ୍ଡିଏ ଖଣ୍ଡିକାବ୍ୟ ଲେଖିଛନ୍ତି ।

ଏତଦ୍ ବ୍ୟତୀତ ସୋନପୁର ରାଜାଙ୍କ ନାମରେ ‘ଚଉଦ ପୋଇ’ ନାମକ ଖଣ୍ଡିଏ କାବ୍ୟ ଥିବାର ବିଜୟ ଚନ୍ଦ୍ର ମଜୁମଦାରଙ୍କ ସଙ୍କଳିତ **Typical Selections from Oriya literature** ନାମକ ଗ୍ରନ୍ଥରେ ଦେଖିବାକୁ ମିଳେ । ଉକ୍ତ କାବ୍ୟଟି ମଧ୍ୟ କୃଷ୍ଣଲୀଳାର ଅବଲମ୍ବନରେ ରଚିତ । ଆହୁରି ମଧ୍ୟ ହିପ୍ରଗିରିଧର ଦାସଙ୍କ ରଚିତ ଖଣ୍ଡିଏ ‘ବାର ପୋଇ’ କାବ୍ୟ ଥିବାର ଜଣାଯାଏ ।

**ଷୋଳ ପୋଇ:—**

‘ଷୋଳପୋଇ’ ମଧ୍ୟ “ପରଶପୋଇ” ପରି ରାମାୟଣର ରଚିତ ଅବଲମ୍ବନରେ କବି ସମ୍ରାଟ ଉପେନ୍ଦ୍ର ଭଞ୍ଜଙ୍କ ଦ୍ଵାରା ଲିଖିତ । ସେଥିରେ ରମ୍ୟାବତୀ ନଗରର ଅନାଦୃଷ୍ଟି ନିବାରଣ ନିମିତ୍ତ ଋଷ୍ୟଶୂଳଙ୍କ ଆଗମନଠାରୁ ଆରମ୍ଭ କରି ଗମଚନ୍ଦ୍ରଙ୍କ ପୁରାଣମନ ପୁରା ସମୁଦାୟ ରାମାୟଣର ବିଷୟବସ୍ତୁକୁ ଷୋଳଟି ପୋଇରେ ବର୍ଣ୍ଣନା କରାଯାଇଛି । ଗ୍ରନ୍ଥଟିରେ କବି ଉନ୍ମତ୍ତ ଭଞ୍ଜ କପରି ସ୍ଵ ପଦ୍ମବର ଚମତ୍କାରିତା ଦେଖାଇଛନ୍ତି, ତାହା ଗ୍ରନ୍ଥାରମ୍ଭରେହିଁ ସୁସ୍ପଷ୍ଟ ରୂପେ ଜଣାଯାଏ ।

ଶୁଣ ସୁଜନେ କିଛି କଉତୁକ ଶାସ୍ତ୍ରପତ୍ର  
ରାମାୟଣ ରାମାୟଣ ।  
କଲେ ରାମାୟଣ ନାମ ରାମାୟଣ  
ଶିବ କହନ୍ତୁ ପାଦ୍ମଶାଶୁଣ ।  
ଶାସ୍ତ୍ର ଆଗେ ବାଲମିକି ସିଦ୍ଧ ବାଲମିକି  
ପୁରାଣ ପୁରାଣ ପରସିଦ୍ଧି ।

ନାମ ଅଟେ ଶୋଳପୋଇ ପଦ ଶୋଳପୋଇ  
 ଶୋଳପୋଇ ସେ ସମସ୍ତ ବଧୂ ।  
 କବ କବ ବାରବର ପଦେ ବାରବର -  
 ବାରବର ପଦେ ବାରବର ।  
 ଭଞ୍ଜ ଭଞ୍ଜ ଭପଇନ୍ଦ୍ର ଭଞ୍ଜ ଭପଇନ୍ଦ୍ର  
 ଭପଇନ୍ଦ୍ର ଭନ୍ଦ୍ର 'ଭନ୍ଦ୍ର-ସାର' ।

ବାର ପୋଇ:—

‘ବାରପୋଇ’ ଶ୍ରୁତି ଯୁଗଭଞ୍ଜ ବା ଯୁବଭଞ୍ଜ (ଭଣିତାରେ  
 ଦୁଇପ୍ରକାର ନାମ ଥିବାର ଦେଖାଯାଏ ।) କ ଦ୍ଵାରା ରଚିତ ହୋଇଛି ।  
 ଏହା କବି ସମ୍ରାଟ ଉପେନ୍ଦ୍ରଭଞ୍ଜଙ୍କ ରଚନା ବୋଲି ଦକ୍ଷିଣ ଓଡ଼ିଶାରେ  
 କିମ୍ବଦନ୍ତୀ ପ୍ରଚଳିତ ଅଛି । ଖଲ୍ଲିକୋଟରୁ ସଂଗୃହୀତ, ଓଡ଼ିଶା ପ୍ରାଦେଶିକ  
 ସମ୍ରାଜ୍ୟାଳୟର ପ୍ରାଚୀନ ଗ୍ରନ୍ଥଭଣ୍ଡାରରେ ସଂରକ୍ଷିତ ଖଣ୍ଡିଏ  
 ‘ବାରପୋଇ’ ଶ୍ରୁତିର ଆରମ୍ଭରେ “ଉପେନ୍ଦ୍ରଭଞ୍ଜଙ୍କ ବାରପୋଇ  
 ଲେଖନ” ବୋଲି ଟିକାଖାଯାଇ: ଭଣିତାରେ “ଯୁଗଭଞ୍ଜ” ବା “ଯୁବଭଞ୍ଜ”  
 କ ନାମ ଦିଆଯାଇଛି । ସମୁଦାୟ ଖଣ୍ଡକାବ୍ୟଟି ଯମକ ଓ ଆନୁପ୍ରାସ  
 ଦ୍ଵାରା ପରିପୂର୍ଣ୍ଣ ତଥା ରସାଭିବ୍ୟଞ୍ଜକ ଅଟେ ।

ହେଲୁ ଯନାୟନ କାଳ ଭୟଶଙ୍କ କାଳ  
 ଉପତ୍ତି ସମ୍ପତ୍ତି ପ୍ରକାଶିଲ ।  
 ସନ ଗଗନ ଗରମି ନିଶିବନ ରମି  
 ସନୁ ସିତ ସନୁ ନଦଶିଲ ।

\* \* \*

ହାକି ହାକି ହଞ୍ଜା ବାତ ବହୁଲ ନିଉତ  
 ହେର ହେର ମର ବରଷିଲ ।  
 ଉର ଫୁଲଶରେ କାତରେ କାତରେ  
 ମାନରେ ମାନମାନ ଉପିଲ ।

ମଘ ମହିଳା ପ୍ରଭୃତ ଇନ୍ଦ୍ରଗୋପବାର  
 ସିନ୍ଦୂର ବିନ୍ଦୁ କ ବିରଚିଲ ॥  
 କହେ ଯୁଗ ଭଞ୍ଜ ଭୂପ କପୁଷ୍ପ କଳାପ-  
 ପଙ୍କ ରତ୍ନବର ପ୍ରକଶିଲ ” ॥

**ଦଶପୋଇ:—**

“ଦଶପୋଇ” ମଧ୍ୟ ଏହି ଯୁଗଭଞ୍ଜ ବା ଯୁବଭଞ୍ଜଙ୍କ ଦ୍ଵାରା ରଚିତ ହୋଇଛି । ଏହି ଗ୍ରନ୍ଥଟିକୁ ବଙ୍ଗଳାର ପ୍ରସିଦ୍ଧ ସମାଲୋଚକ ଶ୍ରୀଯୁକ୍ତ ଓ:ସି: ଗାଙ୍ଗୁଲି, ମୟୂରଭଞ୍ଜର ରାଜା ଦାମୋଦର ଭଞ୍ଜ ରଚନା କରିଛନ୍ତି ବୋଲି ଲେଖିଛନ୍ତି; କିନ୍ତୁ ସମ୍ପୂର୍ଣ୍ଣ ଭ୍ରମାତ୍ମକ ଅଟେ । “ଦଶପୋଇ”ରେ ଶ୍ରୀକୃଷ୍ଣଙ୍କ ଅର୍ଥରେ ପ୍ରୟୋଗ ହୋଇଥିବା “ଦାମୋଦର” ଶବ୍ଦଟିକୁ ଲକ୍ଷ୍ୟ କରି ଶ୍ରୀଯୁକ୍ତ ଗାଙ୍ଗୁଲି ମହାଶୟ, ଉକ୍ତ ଗ୍ରନ୍ଥର ପ୍ରଣେତା ଦାମୋଦର ଭଞ୍ଜ ବୋଲି ଉଲ୍ଲେଖ କରିଛନ୍ତି ।

ଶୂରକସନ୍ଦ ସମୟ ଅତରସମୟ  
 ପ୍ରବେଶ ଆବେଶ ଚିତ୍ତଚକ୍ଷୁ  
 କୁହୁ କୁହୁ କରି ପିକେ ଡାକିଲେ କାମୁକେ ।  
 କାମ କୋହ ଘଟାଇବା ପାଇଁ ।

\* \* \* \*

ଦେଲୁ ପଂଚାଇ ସୁନାଶ ନଳୀ କରେ ଧର  
 ନାଗେଶ୍ଵର କଳିଗୁଳି କିବା ।

ଉଡ଼ି ରଞ୍ଜକ ପରାଗ ପଡ଼ିବାରୁ ଅଙ୍ଗ  
 ଇଷିକରି ଚମକିଲେ ଯୁବା ।”

**ସାତପୋଇ:—**

କିଛି ସତ୍ୟବାଦୀ ଦାସ ‘ପୋଇ’ର ପ୍ରଚଳିତ ପରମ୍ପରା ଅସ୍ପଷ୍ଟ ରଖି ‘ସାତପୋଇ’ ନାମକ ଗ୍ରନ୍ଥରେ ବିଷ୍ଣୁଙ୍କ ଜଣାଣକୁ ବିଷୟବସ୍ତୁ ରୂପେ ଗ୍ରହଣ କରିଛନ୍ତି । ସତ୍ୟବାଦୀ ନାମକ କବି ଓଡ଼ିଆ ସାହିତ୍ୟରେ ଏକାଧିକ ଥିବାର ଜଣାଯାଏ । ଅନ୍ୟ ଏକ ବିପ୍ର ସତ୍ୟବାଦୀଙ୍କ ନାମରେ ଭଣିତ ‘ଚନ୍ଦ୍ରବାଦ୍ୟ’ ନାମକ ଖଣ୍ଡିତ ଶିଳାଲିଙ୍କାର ପୂର୍ଣ୍ଣ ଗ୍ରନ୍ଥ ମଧ୍ୟ ଦେଖିବାକୁ ମିଳେ । କିନ୍ତୁ ଗ୍ରନ୍ଥ ଓ ବର୍ଣ୍ଣନା ଶୈଳୀ ଦୃଷ୍ଟିରୁ ବିଭିନ୍ନ





ଶ୍ରୀଚିତ୍ରନ୍ୟ ଦେବଙ୍କ ଗୌଡ଼ୀୟ ମତବାଦର ପରିପ୍ରସାର ଫଳରେ ଶ୍ରୀରାଧା କୃଷ୍ଣଙ୍କ ପ୍ରେମଲୀଳା ଦିନକୁଦିନ ଦେଶରେ ଜନସାଧାରଣଙ୍କ ଦ୍ଵାରା ଆଦୃତ ହେଲା । ଓଡ଼ିଶାରେ ‘ଶ୍ରୀ ଗୋପୀନାଥ’ କୃଷ୍ଣଙ୍କର ଉପାସନା ସମାଜରେ ପ୍ରଚଳିତ ଥିଲେ ହେଁ ରସିକାନନ୍ଦ ଗୋସ୍ଵାମୀ ଓ ବଳଦେବ ବିଦ୍ୟାଭୂଷଣଙ୍କ ପ୍ରାଣମୁକ୍ତ । ଉଦ୍ୟମ ଫଳରେ ଏ ଦେଶରେ ଶ୍ରୀ ରାଧାକୃଷ୍ଣ ଉପାସନା ଓ ଚତୁସ୍ଵର୍ଣ୍ଣୀୟ କାବ୍ୟଧାରାର ପ୍ରଖର ପ୍ରେତ ବହିବାକୁ ଲାଗିଲା । ଶ୍ରୀ ରାମଚନ୍ଦ୍ରଙ୍କ ପରି ଏକନିଷ୍ଠ ପିତୃସତ୍ୟ ପରିପାଳକ ସତ୍ୟସର ଏକପତ୍ନୀନିରତ ଆଦର୍ଶ ପୁରୁଷ ଓ ସୀତାଙ୍କ ପରି ସଖା ସାଧୁ ଆଦର୍ଶ ଦେବୀଙ୍କ ଜୀବନଚରିତ ଅବଲମ୍ବନରେ ରଚିତ କାବ୍ୟ ଅପେକ୍ଷା ବୃନ୍ଦାବନର ନିକୁଞ୍ଜ କାନନରେ ରାଧାକୃଷ୍ଣଙ୍କ ବିଶ୍ରମ ପ୍ରେମାଳାପ ତଥା ଶୋଳସହସ୍ର ଗୋପକାମିନୀଙ୍କ ମେଳରେ ଶ୍ରୀକୃଷ୍ଣଙ୍କ ଉତ୍ସୁଖିନ ରସଦୀଢ଼ା ବର୍ଣ୍ଣିତ କାବ୍ୟ ପାଠ କରାବା ଲାଗି ଜନତାର ଅଭିରୁଚି ତଥା ଅପୂର୍ବ ଉତ୍ସାହ ଜାଗ୍ରତ ହେଲା । ପାଠକମାନଙ୍କର ଅଭିରୁଚି ଅନୁଯାୟୀ ଏ ଦେଶର କବିମାନେ ରାଧାକୃଷ୍ଣଙ୍କ ପ୍ରେମାଖ୍ୟାନ ମୂଳକ ରଚନାରେ ଓଡ଼ିଆ ସାହିତ୍ୟର ଉତ୍ସାରକୁ ପୂର୍ଣ୍ଣ କରିଦେଲେ ।

ସେହି ପରମ୍ପରାରେ ତତ୍କାଳୀନ ହୋଇ ବିପ୍ର କଣ୍ଠଦାସ ‘ନ’ପୋଇ’ ନାମକ ରାଧାକୃଷ୍ଣ ଲୀଳାମୂଳକ ଏକ ଖଣ୍ଡକାବ୍ୟ ରଚନା କଲେ । କଣ୍ଠଦାସ ସପ୍ତଦଶ ଶତାବ୍ଦୀର ଶେଷାର୍ଦ୍ଧ କବି ହୋଇଥିବାରୁ ତାଙ୍କ ବର୍ଣ୍ଣନାରେ ପରବର୍ତ୍ତୀକାଳୀନ କୃଷ୍ଣକାବ୍ୟର ବର୍ଣ୍ଣନା ପରି ଆଦରସ ନଗ୍ନହୁଏ ପ୍ରାୟ ଦେଖିବାକୁ ମିଳେ ନାହିଁ । ଏପରି ମଧ୍ୟ, ଶ୍ରୀରାଧାଙ୍କ କାମାତୁର ଶ୍ରୀକୃଷ୍ଣଙ୍କର ପ୍ରଣୟଭାଷା ମଧ୍ୟ କବିଙ୍କ ଦ୍ଵାରା ଅତି ସ୍ଵପତ ପୂର୍ଣ୍ଣ ଭାଷାରେ ବର୍ଣ୍ଣିତ ହୋଇଛି ।

“ଆଜିର ଦିବସ ହେବ ମୋତେ ଯଶ  
ଭେଟିଛି ତରୁଣୀ ଶିରୋମଣି ।  
କାମୀ କାମ ଅଙ୍ଗୀ ସାହା ମଗାମଗି  
ଫେଡ଼କ କହୁବି ପୀନସୁନି !”

(ନ’ପୋଇ, ଚଣ୍ଡୀପୋଇ—୪ର୍ଥ ପଦ)









ରାଧାକୃଷ୍ଣଙ୍କ ଉକ୍ତି ପ୍ରଜୁକ୍ତି ଆଦି ବିଷୟ ବର୍ଣ୍ଣନାରେ ଉଭୟ ଗ୍ରନ୍ଥର ପାଠମଧ୍ୟରେ ପ୍ରାୟ ସମାନତା ଥିବାର ଦେଖାଯାଏ ।

“ମଦନ ଆରତେ ଦେବ ଗୋପୀନାଥ  
ଶ୍ରୀଧାମରେ ମିଳିଲେ ଯାଇ ।

(ଛ'ପୋଇ)

× × ×  
ବିଗୁରଣ ଚିତ୍ତେ ମଦନ ଆରତେ  
ଧୀରେ ଯାଇ ପାଶେ ମିଳ ।

(ନ'ପୋଇ)

× × ×  
ରଜନୀ ପାହୁଲେ ରଜାକୁ କହିଲେ  
ଅବଶ୍ୟ ଏଥୁ ହୋଇବ ଦୁଃଖ ।  
ସମ୍ପଦ ସରବ ସମସ୍ତେ ମରବ  
ତୋହ ଯୋଗୁଁ ନାଶ ଯିବ ନନ୍ଦ ॥

(ଛ'ପୋଇ)

× × ×  
ଦୁଷ୍ଟ କଂସ ରଜା ବଢ଼ାଇ ଚରିଜା  
ଜାଣିଲେ ସେ ଭର ନେବ ବହି ।  
ନନ୍ଦକୁ ଧରବ ସମ୍ପଦ ସାରବ  
ତୋର ଯୋଗୁଁ ନାଶ ଯିବ ମୁହିଁ ॥”

(ନ'ପୋଇ)

‘ଛ’ପୋଇ’ର ପ୍ରଣେତା ଅରୂପ ଦାସ, ପଞ୍ଚସଖା ଅରୂପ ନୁହନ୍ତି । ସେ ସ୍ଵରଚିତ ଖଣ୍ଡକାବ୍ୟରେ ନିଜ ନାମ ଅରୂପ ଗୋକୁଳ ରାୟ ରୂପାମଣି ବୋଲି କେତୋଟି ସ୍ଥାନରେ ଉଲ୍ଲେଖ କରିଛନ୍ତି । ତତ୍‌ବ୍ୟକ୍ଷତ ଏହାଙ୍କ ଭାଷା ଖୁବ୍ ପ୍ରାଚୀନ ବୋଲି ମନେ ହୁଏ ନାହିଁ । ତେଣୁ ଏହାଙ୍କ ହସୟ ଅଷ୍ଟାଦଶ ଶତାବ୍ଦୀର ପୂର୍ବବର୍ତ୍ତୀ ବୋଲି ମନେ ହୁଏ ନାହିଁ । ଏହି ସବୁ କାରଣରୁ କଣ୍ଠ ଦାସଙ୍କ ‘ନ’ପୋଇ’ର ପ୍ରଭାବ ଏହାଙ୍କ ରଚନାରେ ପଡ଼ିଥିବା ସମୀଚୀନ ବୋଲି ମନେହୁଏ ।

କଣ୍ଠଦାସଙ୍କ ସମୟ—

କଣ୍ଠଦାସ ବୋଲି ଜଣେ ବ୍ୟକ୍ତିଙ୍କ ନାମ ହେବା ଅସମ୍ଭବୀନ ପରି ବୋଧହୁଏ । ଏହା ‘ମାଳକଣ୍ଠ’ ନାମଧାରୀ ବ୍ୟକ୍ତିଙ୍କ ଡାକ ନାମ ହେବ । ଖୁବ୍ ସମ୍ଭବ, ପୂର୍ବରୁ ଯେଉଁ ‘ଶହେପଦଆ’ର ଲେଖକ ମାଳକଣ୍ଠ ଖାଡ଼ଙ୍ଗାଙ୍କ ନାମ ଉଲ୍ଲେଖ କରାଯାଇଛି, ତାଙ୍କ ନାମ ମଧ୍ୟ କଣ୍ଠ ଖାଡ଼ଙ୍ଗା ଥିବାର ପ୍ରମାଣ ସେହି ଗ୍ରନ୍ଥରୁ ମିଳୁଛି \* । ‘ଖାଡ଼ଙ୍ଗା’ ପଦଟି ବ୍ରାହ୍ମଣ ପଦର ହୋଇଥିବାରୁ ତଥା କି ନିଜ ନାମକୁ ଭଣିଲେ ‘ମାଳକଣ୍ଠ ଭୂମିଦେବ’ ଉଲ୍ଲେଖ କରିଥିବାରୁ ତାଙ୍କୁ ‘ନ’ପୋଇ’ର ପ୍ରଣେତା ବିପ୍ର କଣ୍ଠଦାସଙ୍କ ସଙ୍ଗେ ଚିହ୍ନିତ କରାଇବା ଅସଙ୍ଗତ ନୁହେଁ ।

ଏତଦ୍ ବ୍ୟତୀତ ‘ରାମାଚରଣ ରଘୁକା’ ନାମକ ଅନ୍ୟ ଏକ ଗ୍ରନ୍ଥର ରଚୟିତା ‘ବିପ୍ର ମାଳକଣ୍ଠ’ ବୋଲି ଜଣାଯାଏ । ଉକ୍ତ ଗ୍ରନ୍ଥରେ ମଧ୍ୟ ‘ନ’ପୋଇ’ରେ ବ୍ୟବହୃତ ପ୍ରାଚୀନ ଶବ୍ଦ ପରି ଅନେକ ପ୍ରାଚୀନ ଶବ୍ଦର ସମ୍ବେଦନ ହୋଇଥିବାର ଦେଖାଯାଏ । ଉକ୍ତ ଗ୍ରନ୍ଥର ନକଲ ସମୟ ଶକାବ୍ଦ ୧୭୪୯ ବା ଖ୍ରୀ:ଅ: ୧୮୨୭ ହୋଇଥିବାରୁ ତାହାର ମୂଳରଚନା ସପ୍ତଦଶ ଶତାବ୍ଦୀର ଶେଷଭାଗରେ ହୋଇଥିବା ଅସମ୍ଭବ ନୁହେଁ । ତେଣୁ ‘ନ’ପୋଇ’, ‘ଶହେପଦଆ’ ଓ ‘ରାମାଚରଣ ରଘୁକା’ ଆଦି ଗ୍ରନ୍ଥର ଲେଖକ ଯଥାକ୍ରମେ କଣ୍ଠଦାସ, ମାଳକଣ୍ଠ ଖାଡ଼ଙ୍ଗା (କଣ୍ଠ ଖାଡ଼ଙ୍ଗା) ଓ ମାଳକଣ୍ଠ ଦାସଙ୍କୁ ଏକ ବ୍ୟକ୍ତି ବୋଲି ଅନ୍ୟ କୌଣସି ପ୍ରମାଣ ଉପଲବ୍ଧ ହେବାଯାଏ ଚିହ୍ନିତ କରାଯିବାରେ ଅସମ୍ଭବୀନତା ପରିଲକ୍ଷିତ ହୁଏ ନାହିଁ ।

କଣ୍ଠଦାସଙ୍କ ସମୟ ସମ୍ବନ୍ଧରେ ‘ନ’ପୋଇ’ ଆଦି ଗ୍ରନ୍ଥରେ କୌଣସି ପ୍ରତ୍ୟକ୍ଷ ବା ଅପ୍ରତ୍ୟକ୍ଷ ପ୍ରମାଣ ଉପଲବ୍ଧ ହୁଏ ନାହିଁ । ତେଣୁ ଅନ୍ୟାନ୍ୟ ଗ୍ରନ୍ଥରୁ ମିଳୁଥିବା ପ୍ରମାଣ ବଳରେ ତାଙ୍କର ଆନୁମାନିକ ସମୟ ସମ୍ବନ୍ଧରେ ଗୋଟିଏ ଧାରଣା ଦିଆଯାଇପାରେ ।

\* ‘କୋଣାର୍କ’ ପ୍ରଥମ ବର୍ଷ ୩୩ ସଖ୍ୟାରେ ପ୍ରକାଶିତ ‘ଓଡ଼ିଆ ପଦ୍ୟ ସାହିତ୍ୟ’ ଶୀର୍ଷକ ପ୍ରବନ୍ଧ ଦୃଷ୍ଟବ୍ୟ ।

ପ୍ରସିଦ୍ଧ କୃଷ୍ଣକାବ୍ୟ ‘ବ୍ରଜବିହାର’ର ରଚୟିତା ଦାଶରଥ ଦାସ ନିଜ ଗୁରୁଦେବଙ୍କ ନାମ ‘କଣ୍ଠଦାସ ଗୋସାଇଁ’ ବୋଲି ସ୍ମରଣକରି ଗ୍ରନ୍ଥର ଦ୍ଵିତୀୟ, ତତୃତୀ ଓ ଷଷ୍ଠ ‘ବୋଲ୍ଲୀ’ ଉଲ୍ଲେଖ କରନ୍ତି । \*

‘ଗୁରୁଦେବ କଣ୍ଠଦାସ ପଦେ ସେବି’

×                    ×                    ×

‘କଣ୍ଠଦାସ ଗୋସାଇଁଙ୍କ ଚରଣ ଆଶ୍ରୟେ ।

ଦାଶରଥ ଦାସର ଯେ ସ୍ମରଣ ତୁମ୍ଭେ ॥’

‘ଶ୍ରୀଗୁରୁ-କଣ୍ଠଦାସ ଚରଣ ପ୍ରସାଦୁ’ । ଇତ୍ୟାଦି

ଦାଶରଥ ଦାସ ଖ୍ରୀ ଅ ୧୭୧୭-୧୭୧୯ରେ ‘ବ୍ରଜବିହାର’ ଗ୍ରନ୍ଥର ଖଲ୍ଲିଆ ଆରମ୍ଭ କରି ତହିଁରେ ନିଜର ଗୁରୁଦେବ କଣ୍ଠଦାସ ଗୋସାଇଁଙ୍କ ନାମୋଲ୍ଲେଖ କରିଛନ୍ତି । ଦାସରଥ ଦାସଙ୍କ ଗୁରୁଦେବ କଣ୍ଠଦାସ ‘ଓ ‘ନ’ପୋଲି ଆଦି ଗ୍ରନ୍ଥର ପ୍ରଣେତା ବିପ୍ର ମାଳକଣ୍ଠ ଦାସ ବା ବିପ୍ର କଣ୍ଠଦାସ ଯକବ୍ୟକ୍ତ ଆପାତତଃ ଧାରଣା କରିଛନ୍ତି ।

‘ବ୍ରଜବିହାର’ର ରଚନା ସମୟକୁ ଦାଶରଥ ଦାସଙ୍କୁ ଅନ୍ୟତମ ୩୦ ବର୍ଷ ବୟସ ହୋଇଥିଲେ, ସେତେବେଳକୁ ତାଙ୍କ ଗୁରୁଦେବ ‘କଣ୍ଠଦାସଙ୍କୁ ଅନୁତଃ ୫୦ ବର୍ଷ ବୟସ ହୋଇଥିବ ଏବଂ ଅନେକ ଗ୍ରନ୍ଥର ପ୍ରଣେତା ରୂପେ ଖ୍ୟାତଲଭ କରିଥିବେ । ଅନ୍ୟଥା ତାଙ୍କ ଚରଣକୁ ଆଶ୍ରୟ କରି କେବେହେଲେ ଦାଶରଥ ଦାସ ‘ବ୍ରଜବିହାର’ ପରି ବିରାଟ ଗ୍ରନ୍ଥ ଲେଖିବାରେ ମନ ବଳାଇ ନଥାନ୍ତେ ! ତେଣୁ ନିର୍ଦ୍ଦିଷ୍ଟ ପ୍ରମାଣ ମିଳିବା ପର୍ଯ୍ୟନ୍ତ ନୀଳକଣ୍ଠ ଦାସ ବା କଣ୍ଠଦାସଙ୍କ ସମୟ ଖ୍ରୀ ଅ: ୧୭୫୦ରୁ ଖ୍ରୀ ଅ: ୧୭୬୦ ମଧ୍ୟରେ ହେବା ସମ୍ଭବ ବୋଲି କହିଲେ ଅଯୌକ୍ତିକ ହେବ ନାହିଁ ।

---

\* ‘ନବଜୀବନ’ ଯୁ ବର୍ଷ ୧୦ ଶ ସଂଖ୍ୟାରେ ପ୍ରକାଶିତ ‘ବ୍ରଜବିହାରର ରଚୟିତା ଦାଶରଥ ଦାସ’ ଶୀର୍ଷକ ପ୍ରବନ୍ଧ ଓ ପରବର୍ତ୍ତୀ ପରଚ୍ଛେଦରେ ଦାଶରଥ ଦାସ ଉପରେ ହୋଇଥିବା ଆଲୋଚନା ଦୃଷ୍ଟବ୍ୟ ।

## ଶଲ୍ଲିକୋଟ ରାଜବଂଶର ଓଡ଼ିଆ ସାହିତ୍ୟକୁ ଦାନ

ପ୍ରାଚୀନ ଓଡ଼ିଆ ସାହିତ୍ୟର ସମୃଦ୍ଧି ଉଦ୍ଦେଶ୍ୟରେ ବଦାନ୍ୟ ରାଜା ମହାରାଜାଙ୍କ ଅତୁଳନୀୟ ଦାନ ଦେଶପକ୍ଷରେ ଅଶେଷ ଗୌରବର ବିଷୟ । ଆଜିକାଲି ଯେଉଁ ଅମୂଲ୍ୟ ଗ୍ରନ୍ଥରାଜର ଆଲୋଚନା ଦ୍ଵାରା ଓଡ଼ିଆ ସାହିତ୍ୟ ଏକ ସମୃଦ୍ଧ ସାହିତ୍ୟ ରୂପେ ଦେଶ ବିଦେଶରେ ପରିଚିତ, ସେହି ଉନ୍ନତ ଗ୍ରନ୍ଥ ଗୁଡ଼ିକ ମଧ୍ୟରୁ ଅଧିକାଂଶ ପ୍ରାଚୀନ କାଳର ରାଜା ମହାରାଜାଙ୍କ ପୃଷ୍ଠପୋଷକତା ଲଭ କରିଥିଲା । ପ୍ରାଚୀନ କାଳର ରାଜା ମହାରାଜାଙ୍କର ଏ ପ୍ରକାର ବଦାନ୍ୟତା ମୂଳରେ ଗୋଟିଏ ବିଶେଷ କାରଣ ଥିବାର ଅନୁସନ୍ଧାନରୁ ଜଣାଯାଏ । ଗୋଟିଏ ରାଜ୍ୟର ରାଜା, ଜଣେ ପ୍ରତିଭାଶାଳୀ ବିଦ୍ଵାନଙ୍କ ଦ୍ଵାରା ଟଣ୍ଡିଏ ଉନ୍ନତ ଗ୍ରନ୍ଥ ଲେଖାଇ ସ୍ଵଦେଶର ଗର୍ଭିତାଳୟ କରାଇ ପରେ ପଡ଼ୋଶୀ ରାଜ୍ୟର ରାଜା ମଧ୍ୟ ଅନୁରୂପ ଗ୍ରନ୍ଥ ଲେଖାଇବାରେ ବ୍ୟଗ୍ରତା ପ୍ରକାଶ କରି ଅଧିକଜ୍ଞାନୀ କବିଙ୍କ ଦ୍ଵାରା ସୁଉଦ୍ଦେଶ୍ୟ ସାଧନରେ ତତ୍ପର ହେଲେ । ଏପରି ବଂଶାନୁକ୍ରମିକ ପରମ୍ପରା ଦ୍ଵାରା ଓଡ଼ିଶାର ପ୍ରତ୍ୟେକ ରାଜଦରବାରରେ କେତେଜଣ ବିଶିଷ୍ଟ ବିଦ୍ଵାନ ସ୍ଥାନ ଅଳଂକୃତ କରି କେତେଖଣ୍ଡି ସରସ ଭାବଗର୍ଭକ ଗ୍ରନ୍ଥ ଲେଖିବାରେ ସମର୍ଥ ହେଲେ । ଓଡ଼ିଶାର ପୁରପଲ୍ଲୀରେ ଅନୁସନ୍ଧାନ କଲେ ଉପରୋକ୍ତ ଉକ୍ତିର ସତ୍ୟତା ସମ୍ବନ୍ଧରେ ସୁସ୍ପଷ୍ଟ ଧାରଣା କରିହୁଏ ।

ଓଡ଼ିଶାର ବିଭିନ୍ନ ରାଜବଂଶ ମଧ୍ୟରେ ଦୁମୁଷରର ଧନଞ୍ଜୟ ଭଞ୍ଜ, ଉପେନ୍ଦ୍ର ଭଞ୍ଜ (କବିସମ୍ରାଟ୍), ସର୍ବିୟବର ଦାନ ଭଞ୍ଜ ଓ ସି ବିହମ ଭଞ୍ଜ ଆଦି ରାଜାମାନେ ଓଡ଼ିଆ ସାହିତ୍ୟର ଗ୍ରନ୍ଥ ଭଣ୍ଡାରକୁ ପୌରାଣିକ ଓ ସାମାଜିକ କାବ୍ୟ ତଥା ଅଲଙ୍କାରୀୟ ବହୁ ଗ୍ରନ୍ଥ ଦାନ କରି ଓଡ଼ିଆ ଜାତିର ଚିତ୍ତ ନିମନ୍ତେ ହୋଇଛନ୍ତି । ସେହିପରି ଚିକିତ୍ସା ରାଜବଂଶର ଯଦୁମଣି ରାଜେନ୍ଦ୍ର, କୃଷ୍ଣଚନ୍ଦ୍ର ରାଜେନ୍ଦ୍ର, ବିଶ୍ଵନାଥ ରାଜେନ୍ଦ୍ରାଦି ରାଜକବିମାନଙ୍କର ଦାନ ମଧ୍ୟ ଅତୁଳନୀୟ । ଦକ୍ଷିଣ ଓଡ଼ିଶାର ଏ ଦୁଇଟି ରାଜବଂଶ ବ୍ୟତୀତ ପାରଳାଖେମୁଣ୍ଡି, ବଡ଼ଖେମୁଣ୍ଡି, ଆଠଗଡ଼ (ଗଞ୍ଜାମ) ଧରକୋଟ, ଶଲ୍ଲିକୋଟ, ଭରଲା ଓ ଜଳନ୍ଦର (ଶେଷୋକ୍ତ ରାଜ୍ୟ ଦୁଇଟି ବର୍ତ୍ତମାନ

ଆଜ୍ଞା ପ୍ରଦେଶରେ) ଆଦି ରାଜବଂଶର ଓଡ଼ିଆ ସାହିତ୍ୟକୁ ଦାନ, ମଧ୍ୟ କର୍ମ ନୁହେଁ । ଏତଦ୍ ବ୍ୟତୀତ ସମଗ୍ର ଓଡ଼ିଶାର ଅନ୍ୟାନ୍ୟ ରାଜବଂଶର କବିମାନଙ୍କ ଦ୍ଵାରା ଓଡ଼ିଆ ସାହିତ୍ୟର ବିଭିନ୍ନ ବିଭାଗରେ ଯେଉଁ-ପ୍ରଗତି ହୋଇଛି ତାହା କାଳ କାଳକୁ ସ୍ଵରୂପୀୟ ହୋଇ ରହିବ । ପ୍ରସ୍ତୁତ ଆଲୋଚନାରେ କେବଳ 'ଶଲିକୋଟ ରାଜବଂଶର ଓଡ଼ିଆ ସାହିତ୍ୟକୁ ଦାନ' ସମ୍ବନ୍ଧରେ କେତେକ ବିବରଣୀ ପ୍ରଦତ୍ତ ହୋଇଛି ।

ଶଲିକୋଟ ରାଜବଂଶର ରାଜାମାନଙ୍କ କାବ୍ୟଚର୍ଚ୍ଚା ସମ୍ବନ୍ଧରେ ଆଲୋଚନା କରିବା ପୂର୍ବରୁ ଉକ୍ତ ବଂଶର ଉତ୍ପତ୍ତି ଓ ବିକାଶ ସମ୍ବନ୍ଧରେ ସମୀକ୍ଷା ବର୍ଣ୍ଣନା କରିବା ଆବଶ୍ୟକ ।

ଶଲିକୋଟ ରାଜବଂଶ ସମ୍ବନ୍ଧରେ Mr. A. Vadivelu; The District Manuals, Hunters's Gazetteer of India, ତଥା ଶଲିକୋଟ ରାଜବଂଶର କେତେକ ନଥିପତ୍ର ସଂଗ୍ରହ କରି ଉକ୍ତ ବଂଶର ପୂଜାନୁପୂଜା ଇତିହାସ "The Aristocracy of Southern India" ନାମକ ଗ୍ରନ୍ଥରେ ଲିପିବଦ୍ଧ କରିଛନ୍ତି । ଶଲିକୋଟ ରାଜବଂଶର ଉତ୍ପତ୍ତି ସମ୍ବନ୍ଧରେ ଆଲୋଚକ ଭେଡ଼ଭେଲୁ କେତେକ ତଥ୍ୟ ପ୍ରକାଶ କରିଛନ୍ତି ।

"The first member of the family of whom anything is known is Maruva Harigopal, X X X But it is said that he belonged to the family of Rana of Marwar and that he was in the house of Mukunda Prasad, the brother of Rana. X X X He was intimated with them and became fascinated with the beauty of Ratnamani. the younger daughter of Mukunda Prasad, X X X Tradition says a big serpent emerged from the trunk of a huge banyan tree, swallowed him (Harigopal) and threw him up again He lost consciousness for some time, and when he had regained it the serpent said that it was 'Sankanath' that under the orders of the Siva Mahadeva it had given birth, to

him that he was its sow, that his 'gotrom' there' after so should be 'Nageswara' and that he could marry the younger daughter of Mukunda Prasad at Bateswar near puri in the Dekhan. The servent further added that the grand son of Harigopal would become the Rajah of Dekhan". \*

ଉପରେକ୍ତ ଉଦ୍ଭୂତାଂଶରୁ ଜଣାଯାଏ, ମରୁବ୍ ହରିଗୋପାଳ ରାଜପୁତନାରୁ ଆସି ପୁରୀନିକଟସ୍ଥ ବଟେଶ୍ୱର ନିକଟରେ ସ୍ଥିତ ରାଣାବଂଶର ଜେମା ରତ୍ନମଣିକୁ ବିବାହ କରିଥିଲେ ଏବଂ ତାଙ୍କର ପୌତ୍ର ମରୁବ୍ କାଳୀପ୍ରସାଦ ଖଲ୍ଲିକୋଟ ରାଜ୍ୟର ସଂସ୍ଥାପକ ରୂପେ ଖ୍ୟାତ ।

ଏହି ବଂଶର ରାଜାମାନଙ୍କ ମଧ୍ୟରେ କେତେଜଣ ରାଜା ଓ ରାଜ-କୁମାର, ସ୍ୱପ୍ରତିଭା ବଳରେ ହେଉ ବା ସଭାପଣ୍ଡିତଙ୍କ ସାହାଯ୍ୟରେ ହେଉ, ଓଡ଼ିଆ ସାହିତ୍ୟ-ଭଣ୍ଡାରକୁ କେତେଖଣ୍ଡି ଉପାଦେୟ ଗ୍ରନ୍ଥ ଦାନକରି ଅମର ହୋଇଛନ୍ତି । ସମୟାନୁସାରେ ଉକ୍ତ ଗ୍ରନ୍ଥକାର (ରାଜକବି) ଓ ତାଙ୍କ ରଚନା ସମ୍ବନ୍ଧରେ ଆଲୋଚନା କରାଗଲା ।

**ରାଜସିଂହ ମର୍ଦ୍ଦରାଜ :-**

ଆଲୋଚନାରୁ ଜଣାଯାଏ ଯେ ରାଜସିଂହ ମର୍ଦ୍ଦରାଜ ବାଲୁକେଶ୍ୱର ମର୍ଦ୍ଦରାଜଙ୍କ ପୌତ୍ର ଓ ଜଗନ୍ନାଥ ମର୍ଦ୍ଦରାଜ (୧ମ)ଙ୍କ ପୁତ୍ର ତଥା ଖଲ୍ଲିକୋଟ ରାଜବଂଶର ପଞ୍ଚମି ଶତମ ରାଜା ଅଟନ୍ତି । ତାଙ୍କ ନାମରେ ଭଣିତ 'ରାଧାଜନ୍ମାଷ୍ଟମୀବୃତ' ନାମରେ ଖଣ୍ଡିଏ କ୍ଷୁଦ୍ର ରଚନା ଦେଖିବାକୁ ମିଳେ । ଗ୍ରନ୍ଥଟିର ମୋଟ ପଦ ସଂଖ୍ୟା ଏକଶହ ଅଠ । କବି ମର୍ଦ୍ଦରାଜ 'ବ୍ରହ୍ମପୁରାଣ'ରୁ କଥାବସ୍ତୁ ସଂଗ୍ରହ କରି ବ୍ରତଟି ରଚନା କରିଥିବାର ପ୍ରମାଣ ଉକ୍ତ ପୁସ୍ତକରୁ ମିଳେ ।

“ବ୍ରହ୍ମ ପୁରାଣରେ ଭକ୍ତ ଧରଣୀ  
ଶେଷକୁ ପୁଚ୍ଛନ୍ତି ଶୁଭ କରଣୀ ॥

---

\* The Aristocracy of South India by Vadivelu  
Published in 1905. Page—31

ହେ ଦେବ ସର୍ବଜ୍ଞ ସର୍ବ ଭାବନ

କୃଷ୍ଣଭାବୁ ସୁତା କଥା ପାବନ ।

ଜନ୍ମବିଧି କହ କେଉଁ ତଥ୍ୟରେ

ରକ୍ଷ କବା ପଜା ବିଧି ସେଥିରେ ॥”

ଗ୍ରନ୍ଥକାର ରାଜକବି ଶଶି ଏ ସ୍ତୁତ୍ତ୍ୱ ପୁସ୍ତକା ରଚନା କରିଥିଲେ ହେଁ ତାଙ୍କ ବର୍ଣ୍ଣନାରେ ଶ୍ରୀରାଧାଙ୍କ ବର୍ଣ୍ଣନା ସୁରୁରୁ ରୂପେ ଫୁଟି ଉଠିଛି । କବି ଗ୍ରନ୍ଥର ଅଧିକାଂଶ ପଦରେ ଅନ୍ତ୍ୟାଲୁପ୍ତାସ ସଂଯୋଗ କରି ନିଜ କବି-ପ୍ରତିଭାର ପରିଚୟ ଦେଇଛନ୍ତି ।

“ଯେ ମହାଭାବ ସୁରୂପ ରାଧିକା ।

ସର୍ବ ରୂପରୁ କୃଷ୍ଣର ଅଧିକା ॥

କୋଟି ରତ୍ନ ରମା ହାର ବଲ୍ଲଭା ।

ଜଣି ଶୋଭନା ହୈଲୋକ୍ୟ ଦୁର୍ଲ୍ଲଭା ॥

ଗୋପବାଳା ସେବିଆନ୍ତ ପାଶରେ ।

କୃଷ୍ଣ ମୋହିନୀ ଯେ ରାମ ରସରେ ॥

ଅକଳଙ୍କ ପୂର୍ଣ୍ଣଚନ୍ଦ୍ର ଲପନା ।

ଆଲୋକନେ ଶ୍ୟାମା ମଦନୋପମା ॥

ତପ୍ରହେମ ପ୍ରଭା ମାଳକୁନ୍ତଳା ।

ବଦନଲୀ ଶୁଭ୍ର-ରୂପ୍ୟ-କୁନ୍ତଳା ॥

ଶରଦ ଚନ୍ଦ୍ରମୁଖୀ ବିଚକ୍ଷଣା ।

ନୃତ୍ୟ ତା ଚକୋଶ ଚଞ୍ଚଳେକ୍ଷଣା ॥

ଶୁଭ୍ର ନୃତ୍ୟନେ ମୁକ୍ତାମାଳିକା ।

ଭୂଷିତା ନାନା ଭୂଷଣେ କାଳିକା ॥

ସର୍ବଲବଣ୍ୟ ମୁଗ୍ଧାଙ୍ଗୀ ଆଦର ।

କୃଷ୍ଣକୁ ସର୍ବାବୟବ ସୁନ୍ଦରୀ ॥

କୃଷ୍ଣ ପାଶ ସ୍ଥିତା ନିତ୍ୟାନୁଗ୍ରହା ।

ବିଶେଷେ କୃଷ୍ଣ ପ୍ରେମେକ ବିଗ୍ରହା ॥”



ପ୍ରାଚୀନକାଳର ଅନ୍ୟାନ୍ୟ କବି ଓ ଲେଖକମାନଙ୍କ ପରି କବି  
ରାଜସିଂହ ମଧ୍ୟ ‘ରାଧାଜନ୍ମାଷ୍ଟମୀବ୍ରତ’ରେ ନିଜର ବାଣ ପରିପ୍ରେ ଓ  
ସମୟର ଉଲ୍ଲେଖ କରିଛନ୍ତି ।

“ବାଲୁକେଶ୍ୱର ମଢ଼ିରାଜ ଦେବ ।

ସ୍ଥାପିତ ମନୋହର କୃଷ୍ଣ ଦେବ ॥

ନିର୍ମଳ ଝରେ ସେ ପ୍ରଭୁ ପାଶରେ ।

ତାଙ୍କ ନାତି ରାଜସିଂହ ଦାସରେ ॥

× × ×

ଶକାବ୍ଦ ସୋଳଶ ଛଅଶତୀରେ ।

କାର୍ତ୍ତିକମାସ ଶୁକ୍ଳ ଚଉପାରେ ॥”

ଉପରୋକ୍ତ ଉଦ୍ଧୃତାଂଶରୁ ଜଣାଯାଏ ଯେ ବ୍ରହ୍ମକାରଙ୍କ ପିତାମହ  
ବାଲୁକେଶ୍ୱର ମଢ଼ିରାଜ ନିର୍ମଳଝର ନିକଟରେ ଏକ ମନୋରମ କୃଷ୍ଣ  
ବିଗ୍ରହ ପ୍ରତିଷ୍ଠା କରାଇଥିଲେ ଏବଂ ସେ ଶକାବ୍ଦ ୧୭୭୭ କାର୍ତ୍ତିକ ଶୁକ୍ଳ  
ଚତୁର୍ଥୀ ତିଥିରେ ଅର୍ଥାତ୍ ଖ୍ରୀ.ଅ. ୧୭୪୪ ନଭେମ୍ବର ୨୭ ତାରିଖ  
ମଙ୍ଗଳବାର \* ଦିନ ରାଧାଜନ୍ମାଷ୍ଟମୀ ବ୍ରତ ରଚନା ସମାପ୍ତ କରିଥିଲେ ।

**ଅନିରୁଦ୍ଧ ଛୋଟରାୟ —**

ପୂର୍ବାଲୋଚିତ ରାଜସିଂହଙ୍କ ପ୍ରପୌତ୍ର (great grandson)  
ତଥା ମଦନ ଗୋପାଳ ଛୋଟରାୟଙ୍କ ପୁତ୍ର ଅନିରୁଦ୍ଧ ଛୋଟରାୟ ‘କୃଷ୍ଣ-  
ଜନ୍ମାଷ୍ଟମୀ ବ୍ରତ’ ନାମରେ ଖଣ୍ଡିଏ କ୍ଷୁଦ୍ର ଗ୍ରନ୍ଥ ରଚନା କରିଥିଲେ । ଗ୍ରନ୍ଥଟି  
ମାତ୍ର ୭୪ (ଚୋପ୍ରଣ୍ଡ) ପଦରେ ସମାପ୍ତ ହୋଇଛି । ଅନିରୁଦ୍ଧ ଛୋଟରାୟଙ୍କ  
ଗ୍ରନ୍ଥ ସମାପ୍ତର ସମୟ ହେଉଛି ଶକାବ୍ଦ ୧୭୭୦ ବା ଖ୍ରୀ.ଅ. ୧୭୮୮  
ଶ୍ରାବଣ ।

“ଶକାବ୍ଦ ସୋଳଶ ସତ୍ତରାଶ୍ରୀ ଶ୍ରାବଣରେ ।

ଏ ଗୀତ ସମ୍ପୂର୍ଣ୍ଣ ଉକ୍ତ ବିଷ୍ଣୁ ପୁରାଣରେ ॥

ସତ୍ତରାଶ୍ରୀ ପଦ ସମ୍ପୂର୍ଣ୍ଣ ବେଦ ଚରଣରେ ।

ବିଶେଷେ ପୁରୁତ ଯେ ଗୋବିନ୍ଦ ଗୁଣରେ ॥”

ଇତି ଶ୍ରୀ ବୃହଦ୍‌ବିଷ୍ଣୁ ପୁରାଣେ ଜନ୍ମାଷ୍ଟମୀ କଥା ସମ୍ପୂର୍ଣ୍ଣ ।

ଗୁରୁକାର ବ୍ରତକଥାର ଶେଷରେ ନିଜର ପ୍ରପିତାମହ (great grand father)ଙ୍କ ଠାରୁ ଆରମ୍ଭ କରି ସ୍ୱର୍ଗଣ ପଢ଼ିବେ ନିମ୍ନଲିଖିତ ପ୍ରକାର ଲେଖିଛନ୍ତି ।

“ଶଲ୍ଲି କୋଟ ଦାରୁଗ୍ରହ ଚତୁର୍ଥ । ରୂପରେ ।  
ବିଜେ କରିଛନ୍ତି ପ୍ରଭୁ ତାଙ୍କ ମଣ୍ଡପରେ ॥  
ଜଗନ୍ନାଥ ମର୍ଦ୍ଦିରାଜ ଦେବ ନୃପବର ।  
ଜ୍ୟେଷ୍ଠପୁତ୍ର ରାଜସିଂହ ସେ ଭ୍ରମରବର ॥  
ନାତି ମଦନ ଗୋପାଳ ଶ୍ରେଷ୍ଠସୂକର ।  
ସୁତ ଅନିରୁଦ୍ଧ ଦାସ ନେତ୍ର ସୁଖକର ॥  
ଶୁଭ ପୁରୁଷ ଅଛନ୍ତି ସେ ପ୍ରଭୁ ସେବାରେ ।  
ରସିଲେ ଭ୍ରମରବର କୃଷ୍ଣ ପରିବାରେ ॥”

ଉପରୋକ୍ତ ଉଦ୍ଧୃତାଂଶରୁ ଜଣାଯାଏ ଯେ ଜଗନ୍ନାଥ ମର୍ଦ୍ଦିରାଜ (୧ମ)ଙ୍କ ପୁତ୍ର ରାଜସିଂହ ଏବଂ ରାଜସିଂହଙ୍କ ପୁତ୍ର ମଦନଗୋପାଳ ଶ୍ରେଷ୍ଠ-ରାୟ ଥିଲେ । ତାଙ୍କ ପୁତ୍ର ଅନିରୁଦ୍ଧ ଶ୍ରେଷ୍ଠରାୟ କୃଷ୍ଣଜନ୍ମାଷ୍ଟମୀ ନାମକ ଖଣ୍ଡିଏ ଶ୍ରେଷ୍ଠ ବ୍ରତକଥା ଲେଖିଥିଲେ । ମଦନଗୋପାଳଙ୍କର ଶ୍ରେଷ୍ଠରାୟ ପଦବୀରୁ ଜଣାଯାଏ ଯେ ସେ ରାଜସିଂହାସନ ଅଳଂକୃତ କରି ନଥିଲେ କିନ୍ତୁ Mr. A. Vadivelu କି ପ୍ରଣୀତ *Aristocracy of Southern India* ନାମକ ପୁସ୍ତକରୁ ଜଣାଯାଏ ଯେ ରାଜସିଂହଙ୍କ ପରେ ମଦନଗୋପାଳ ରାଜସିଂହାସନ ଅଳଂକୃତ କରିଥିଲେ । କିନ୍ତୁ ନଳିନୀକ୍ଷ ମର୍ଦ୍ଦିରାଜଙ୍କ ଦ୍ୱାରା ରଚିତ ‘ଲବଣ୍ୟନିଧି’ ଓ ଜଗନ୍ନାଥ ମର୍ଦ୍ଦିରାଜ (୨ୟ)ଙ୍କ ରଚିତ ‘ବୈଶାଖ ମହାତ୍ମ୍ୟ’ର ରାଜବଂଶ ଇତିହାସ ପ୍ରକରଣରେ ମଦନଗୋପାଳଙ୍କ ନାମ ଉଲ୍ଲେଖ କରାଯାଇ ନ ଥିବାରୁ ଏ ସମ୍ବନ୍ଧରେ ସନ୍ଦେହ ସ୍ୱତଃ ଉଠିଥାଏ ମାତ୍ର ଶଲ୍ଲିକୋଟ ରାଜବଂଶର ଇତିହାସ ସମ୍ବନ୍ଧରେ ବଶେଷତଃ ଶଲ୍ଲିକୋଟର ପ୍ରସିଦ୍ଧ ଜ୍ୟୋତିଷ ବିଶାରଦ ପଣ୍ଡିତ ଶ୍ରୀ ବାଇକୋଳି ମହାପାତ୍ରଙ୍କ ଠାରୁ ଜଣାଯାଏ ଯେ ମଦନଗୋପାଳ ଅଳ୍ପ କେତେଦିନ ଲାଗି ରାଜସିଂହାସନ ଆରୋହଣ କରିଥିଲେ ଏବଂ ତାଙ୍କ ପରେ ନଳିନୀକ୍ଷ ମର୍ଦ୍ଦିରାଜ ଶଲ୍ଲିକୋଟ ରାଜସିଂହାସନର ଉତ୍ତରାଧିକାରୀରୂପେ ନିର୍ବାଚିତ ହୋଇଥିଲେ ।

ନଳିନୀକ୍ଷ ମର୍ଦ୍ଦରାଜ !—

ମଦନଗୋପାଳ ଛୋଟରାୟଙ୍କ ଅନ୍ତେ ନଳିନୀକ୍ଷ ମର୍ଦ୍ଦରାଜ ଶକ୍ତିକୋଟ ରାଜସିଂହାସନ ଆରୋହଣ କରିବା ସଙ୍ଗେ ସଙ୍ଗେ କାବ୍ୟ କବିତାର ଆଲୋଚନାରେ ମନ ବଳାଇ ଥିଲେ । ତାଙ୍କ ଦ୍ଵାରା ରଚିତ ‘ଲବଣ୍ୟନାୟ’ ନାମକ ଖଣ୍ଡିଏ ଗ୍ରନ୍ଥ ଦେଖିବାକୁ ମିଳେ । ଗ୍ରନ୍ଥଟି ଶୁଲକ୍ଷି ଗ୍ରନ୍ଥରେ ସଂପୂର୍ଣ୍ଣ ହୋଇଛି । ରସନାୟ ନାମକ ଏକ ସ୍ଵର୍ଗ ଅପ୍ସରା ଲକ୍ଷ୍ମୀଙ୍କ ଆଦେଶକୁ ଅବଲମ୍ବ କରି ଚନ୍ଦ୍ରସେନ ଗନ୍ଧର୍ବ ପ୍ରେମରସରେ ଭୋଳ ହୁଅନ୍ତେ, ଇନ୍ଦ୍ରଙ୍କ ଅଭିଶାପରେ ଅପ୍ସରା ମର୍ତ୍ତ୍ୟପୁରର ସିନ୍ଧୁ ନଗର ଶଶୀ ପ୍ରେମାବତୀଙ୍କ କୋଳରେ ଲବଣ୍ୟନାୟ ନାମରେ ଜନ୍ମଗ୍ରହଣ କରି, ବଙ୍ଗଦେଶର ରାଜ-କୁମାର ସୁଧାକରଙ୍କ ସହିତ ସଂସାର ଭୋଗ କରିବା ବାସ୍ତବ୍ୟ ‘ଲବଣ୍ୟନାୟ’ କାବ୍ୟର ବିଷୟବସ୍ତୁ । ଗ୍ରନ୍ଥଟି ‘ମଙ୍ଗଳ ଗୁଞ୍ଜରୀ’, ‘ଶଙ୍କରାଭରଣ’, ‘ବଙ୍ଗଳାଶ୍ରୀ’, ‘କଳଶ’, ‘ରସକୋଇଲ’, ‘କଲ୍ୟାଣ ଆହାରୀ’, ‘ପଞ୍ଚତ୍ର ମଞ୍ଜରୀ’, ‘ଚନ୍ଦ୍ରକେଳି’, ‘ନଳିନୀଗୌଡ଼ା’, ‘ଆଶାତଶୁକ୍ଳ’, ‘ଶ୍ଵେତୀ’, ‘କଳହଂସ କେଦାର’ ଆଦି ଅନେକ ରାଗ ରାଗିଣୀରେ ପରିପୂର୍ଣ୍ଣ ହୋଇଛି । ଲବଣ୍ୟନାୟର ଜନ୍ମ ବୃତ୍ତନ୍ତ ଇନ୍ଦ୍ରଜାଲିକ ବୃତ୍ତନ୍ତ ଓ ନାୟକର ସ୍ଵପ୍ନ ଦର୍ଶନ ବୃତ୍ତନ୍ତ ଆଦି ବର୍ଣ୍ଣନାରୁ ଜଣାପଡ଼େ ଯେ କବି ପୂର୍ଣ୍ଣଭାବରେ ବିଷ୍ଣୁ ଦାସଙ୍କ ‘ଲୀଳାବତୀ’ ଓ ଉପେନ୍ଦ୍ର ଭଞ୍ଜଙ୍କ ‘ଲବଣ୍ୟବତୀ’ ଅନୁକରଣରେ ‘ଲବଣ୍ୟନାୟ’ କାବ୍ୟଟି ଲେଖିଛନ୍ତି । ଉଦାହରଣ ସ୍ଵରୂପ ଲୀଳାବତୀ, ଲବଣ୍ୟବତୀ ଓ ଲବଣ୍ୟନାୟର ଇନ୍ଦ୍ରଜାଲିକ ବୃତ୍ତନ୍ତରୁ କିୟଦଂଶ ଏଠାରେ ପ୍ରଦତ୍ତ ହେଲା ।

“ନଟ ମୁଖ ଶୁଦ୍ଧ ନଟୀ ଇସିତେ ହସିଲା,  
 ଆର କଷାନ୍ତରକୁ ସେ ଚରିତ ରଖିଲା ।  
 ଲୋମପାଦ ରକ୍ଷିତୀ ତରୁ ଦଶରଥ,  
 ଯଜ୍ଞ ପୁରୁଷ ବାହାର ଚରୁସ୍ଥାଳୀ ହସ୍ତ ।  
 ସାତଶ ଡେପନ ରାଣୀ ଆଖି ଉଭା କଲା,  
 ଦଶରଥ ହାତରେ ପାଦ୍ମେସ ନେଇ ଦେଲା ।  
 ରଘୁନାଥ, ଭରତ, ଲକ୍ଷ୍ମଣ, ଶତ୍ରୁଘ୍ନ,  
 ଶୁଭ କୁମାର ଜନମ ବାଳିଲୀ ମାନ ।

ବିଶ୍ୱାସିନୀ ଯଜ୍ଞରକ୍ଷା ତାଡ଼ିକା ମାରଣ,  
 ବାହୁ ସୁବାହୁ ସେପଣ ଅହଞ୍ଜା ତାରଣ ।  
 ଧନୁଭଗ୍ନ ସୀତା ବିଭା ଭନିଂସ୍ରାଜ ବିଭା,  
 ବିନାଶିବା ବାଟେ ପଶୁରାମର ପ୍ରତ୍ୟକ୍ଷ ।  
 ସୁବରାଜ ସମୟେ ବନକୁ ଯିବା ଦେଖି,  
 ସଭାପାଳ ଶୋକେ ଲୁହେ ପ୍ରସାଇଲେ ଆଖି ।  
 ବିଧି ନ ଗମନ ଦଶରଥର ନିଧନ,  
 ଭରତ ରାମକୁ ଆଣି ଯିବାର ବିଧାନ ।  
 ସେକଟ ବାଟ ପଞ୍ଚବଟୀ ବନରୁଣୀ,  
 ଖର ଦୁଷଣ ସିଂହୀରସୁର ପ୍ରାଣ ନାଶୀ ।  
 ଛେଦିବାର ସୂର୍ଯ୍ୟଶା ନାଶିକା ଶ୍ରବଣ,  
 ହମେ ବାଳୀ ନାଶ କରି ସମୁଦ୍ର ତରଣ ।  
 ମହାୟୁଧ ସଂକୁଳ ସୁବଳ ତଳେ ରହି,  
 ନାଗପୀଶ ବନ୍ଧ ଇନ୍ଦ୍ରଜିତ ଛେଦ କହି ।  
 ଲକ୍ଷ୍ମଣ ଶକତି ଶରେ ପ୍ରତିବଦ୍ଧ ଦେଖିଲେ,  
 ହାହାକାର ହୋଇ ସଭା ରୋଦନେ ବୁଡ଼ିଲେ ।  
 ଲଲଟେ କର ମାଇଲେ ମୁକ୍ତ । କେ ପଡ଼ିଲେ,  
 ହନୁମାନ ମହାମେରୁ ଆଣିମା ଦେଖିଲେ ।  
 ରବଣ ନାଶନ ରାମ ରାଜ୍ୟେ ଅଭିଷେକ,  
 ଦେଖି ସମସ୍ତେ ଲଭିଲେ ଆନନ୍ଦ ଅନେକ ।

( ଲୀଳାବତୀ ନବମ ଛନ୍ଦ ୫୩—୭୫ ପଦ )

ଏହିକାଳେ ଜାଲକ ବୋଇଲି ନେତ୍ର କୁଜ,  
 ନେତ୍ର ବୁଜନ୍ତେ ରଚିଲି ସେ ମୟା ସମାଜ ।  
 ଚାହିଁ ଲେମୋଦ୍ରମ ଜନେ ଲେମପାଦ ବୋଲେ,  
 ଜରତା ରତାରେ ଚକ୍ଷୁଶୃଙ୍ଗ ଆସି ହେଲେ ।

X X X

ଅଭରାମ ଶ୍ରୀରାମ ସୁଭରତ ଭରତ,  
 ସଲକ୍ଷଣ ଲକ୍ଷ୍ମଣ ଶିବ ଦୁ ହେଲେ ଜାତ ।

X X X

ସୁବାଡ଼ୁ ସୁବାଡ଼ୁ ତଳେ ମାରି ମାଗତକୁ,  
 ଆକାଶରେ ଶରେ ଉଡ଼ାଇଲେ ଯେ ଯଶକୁ ।  
 ପଥରେ ପଥରେ ନାଶ କରି କଲେ ମୋଦ,  
 ଦାସ ବହଳ ଦାସରେ ଧୁଆଇଲେ ପାଦ ।

×                      ×                      ×

ଶରୀରରେ ବିରାଟରେ ବଧ ବିରୁଦ୍ଧରେ,  
 ଅମଳାନ ବସ୍ତ୍ର ବ୍ରହ୍ମଣରକୁ ପାଇଲେ ।

×                      ×                      ×

ହେମ ସାରଙ୍ଗ ରଙ୍ଗରେ ଲଙ୍କା ଦଣ୍ଡଧାରୀ,  
 ସୀତା ସୀତାଂଶୁ ମୁଖୀକ ଉଟକରୁ ହରି ।

×                      ×                      ×

ମିତ୍ରବଂଶୀ ମିତ୍ର ବସି ମିତ୍ର ପୁତ୍ର ସଙ୍ଗେ,  
 ଭେଦ ଶାଳ ଦୁର୍ଦ୍ଦଶ୍ୟ ଅସ୍ଥିକି ଶୂଳେ ରଙ୍ଗେ ।

×                      ×                      ×

ଅଭୀଷଣ ବିଭୀଷଣେ ଅଭିଷେକ କରି,  
 ବଇଦେଶୀ ଦହି ଅନଳରେ ହେମ ପରି ।  
 ପୁଷ୍ପକରେ ପୁଷ୍ପରେ ସବଳେ କଲେ ଗତି,  
 ଯୋଦ୍ଧାବର ଅଯୋଧ୍ୟାରେ ହୋଇଲେ ନୃପତି ।

( ଲବଣ୍ୟବତୀ ପଞ୍ଚଦଶ ଛନ୍ଦ )

ଶୁଣି ନଟ ଆରମ୍ଭିଲ ମାୟାକୁ ସଭରେ,  
 ସଭା ଲୋକୁ ଦଶିଲ ଏ ଏମନ୍ତ ପ୍ରକାରେ ।

×                      ×                      ×

ସଦା ରାମ ସଦା ରାମାନୁଜ ରୂପ ଧରି,  
 ସଲକ୍ଷଣ ସଲକ୍ଷଣ ହୋଇ ଅବତରି ଯେ ।

କୁଶଳରେ କୁଶଳରେ ଦର୍ଶିଅ ଘରେ,  
 ଜନକକୁ ଜନକ କୁଟୀରେ ଶ୍ରୀୟା କରେ ।

ଦାନକର ଦାନକର କୁଳ ନିଶାମଣି,  
 ତାପସଙ୍କ ତାପ ସଙ୍କଟକୁ ମନେ ଗୁଣି ।

ମାୟାମା ସେ ମାୟାବିଶେଷେ ଯା ଆରମ୍ଭିଲେ,  
 ବିଶ୍ୱାମିତ୍ର ବିଶ୍ୱାମିତ୍ରଙ୍କ ନାଶକୁ କଲେ ଯେ ।  
 ସେ ସଙ୍ଗରେ ସେ ସଙ୍ଗରେ ଜଣିମାର ଦାଷୀ,  
 ଅସୁ-ରଙ୍କ ଅସୁରଙ୍କ ମନ୍ତ୍ର କଲେ ଶିକ୍ଷା ଯେ ।  
 ତାଡ଼କାକୁ ତା ଡକାକୁ ଶୁଣି ନାଶ କଲେ,  
 ଜାଗରତେ ଯାଗର ତେଜକୁ ପ୍ରକାଶିଲେ ଯେ ।  
 ସୁବାହୁର ସୁବାହୁର ବନେ ପ୍ରାଣ ନେଲେ,  
 ସେ ପଥ-ରସେ ପଥର ନାଶ୍ୟ ତାରିଗଲେ ଯେ ।

×                      ×                      ×

ଏତେ ଭାଳ ମାୟାରେ ସେ କୁମରକୁ ଆଣି,  
 ଉଦ୍ଧା କରିବାରେ ସେ ଜଣାଏ ଏହି ବାଣୀ ।  
 ଆହେ ପ୍ରଭୁ ଦାନଜନ ଗତି ରଘୁପତି,  
 ଗଉଡ଼ମେ ଦଉ କଲ ଉତ୍ତମ ସୁବର୍ଣ୍ଣା ।  
 ତାରୁଧୀପ-ମୁଖୀ ତାରୁକୁ ସୁଗ୍ରୀବେ ଦେଲ,  
 ବିଭୀଷଣେ ମନ୍ଦୋଦରୀ ସମର୍ପଣ କଲ ଯେ ।  
 ମତେ ଏବେ ମହାପ୍ରଭୁ ହୁଅ ପରସନ,  
 ଦିଆଅ ଲବଣ୍ୟନିଧି ମୁଖ ଦରଶନ ହେ ।  
 କୁମର ଜଣାଇମାର ଶୁଣିଛି ସୁକେଶୀ,  
 ଏହି ସମୟରେ ସମ ଅସୁ ବାଣୀ ଶୁଣି ଯେ, ଭବ୍ୟାଦି ।

( ଲବଣ୍ୟନିଧି ଇନ୍ଦ୍ରଜାଲିକ ପ୍ରକରଣ )

କବି ନଳନାଥ ମଦଂସଜ ଗ୍ରନ୍ଥ ଶେଷରେ ନିଜର ବଂଶ ପରିଚୟ ଓ  
 ଗ୍ରନ୍ଥ ରଚନା ସମୟ ଉଲ୍ଲେଖ କରି ଆଲୋଚକମାନଙ୍କ ସହେତୁ ମୋତନ  
 କରିଛନ୍ତି ।

“ବାଲୁକେଶ ମଦଂସଜ ସଜ ସଜ ଚନ୍ଦ୍ର ହେ  
 ପ୍ରତ୍ୟଦାମା ସତ୍ୟ ମାମା ଖ୍ୟାତ ମର୍ତ୍ତ୍ୟ ଇନ୍ଦ୍ର ହେ ।  
 କାର୍ତ୍ତି ନର୍ତ୍ତନୀ ନିବର୍ତ୍ତୀ ମାନଦାନେ ସାନ୍ଦ୍ର ହେ,  
 ତାଙ୍କ ସୁନୁ ନାମ ମାଳକନ୍ଦର ପାରିନ୍ଦ୍ର ହେ ।

×                      ×                      ×

ତତ୍ତ୍ଵଂ ଶ୍ରୀରାଜ୍ଞିରୁ ଔଷଧୀଶ ପ୍ରାୟେ ଜନ୍ମ ହେ,  
ରାଜସିଂହ ନାମ କାମ ରୂପ ଯୈର୍ଯ୍ୟଧାମ ହେ ।

× × ×

ସେହି ଭୂପ ଅମୃରୂପ ପୁଣ୍ୟବର୍ମ ପାରୁ ହେ,  
ଶଲିକୋଟ ଭୂମି କାମିନୀର କାନ୍ତ ଶାନ୍ତ ହେ ।  
ନାମ ନଳିନୀକ୍ଷ କଳିକାଳ କଳ୍ପବୃକ୍ଷ ହେ,  
ବିପ୍ର ପ୍ରଜାଜାଳ ପାଳନାରେ ଅତି ଦକ୍ଷ ହେ ।  
ନାନା ଅଭ୍ୟାନ କାବ୍ୟ ପ୍ରକଟ ପ୍ରବନ୍ଧ ହେ,  
ଶୃଙ୍ଗାରଦା ରୌଦ୍ର ରସେ ପୁଣି ଏ ନିବନ୍ଧ ହେ ।  
ଛନ୍ଦ ଶ୍ଳୋଷ ଶୃଙ୍ଗଳାଦି ଅକ୍ଷରାନୁପ୍ରାସ ହେ,  
ଦ୍ଵିସହସ୍ର ବନ୍ଧ ସଂଖ୍ୟ ପଦେ ଗୀତ ଶେଷ ହେ ।  
ସେବି ସାରଦାର ପାଦ ସାରଦାର ବନ୍ଧ ହେ,  
ନୃପ ନଳିନୀକ୍ଷ କହେ ଏ ରୂଲିଶ ଗୁନ୍ଧ ହେ ।  
ରତ୍ନ ଅଙ୍କ ରସ ରୂପ ଶିଳ ଅଳ୍ପ ପୂର୍ଣ୍ଣ ହେ,  
ହୁଏ ଏହୁ ଗୀତ ଦତ୍ତ କର୍ଣ୍ଣ ଲବ୍ଧ ବର୍ଣ୍ଣ ହେ ।

ଉପରେକ୍ତ ଉକ୍ତ ଚାଂଶରୁ ଜଣାପଡ଼େ ଯେ ବାଲୁକେଶ ମର୍ଦ୍ଦରାଜଙ୍କ  
ପୌତ୍ର ରାଜସିଂହ ମର୍ଦ୍ଦରାଜଙ୍କ ପୁତ୍ର ନଳିନୀକ୍ଷ ମର୍ଦ୍ଦରାଜ ୧୭୯୯ ଶକାବ୍ଦ  
ଅର୍ଥାତ୍ ଖ୍ରୀ: ଅ: ୧୭୭୭ରେ ଲବଣ୍ୟନାୟ କାବ୍ୟଟିକୁ ସମାପ୍ତ କରି ଓଡ଼ିଆ  
ସାହିତ୍ୟର ଗ୍ରନ୍ଥ ଭଣ୍ଡାରକୁ ଏକ ଅମୂଲ୍ୟ ଗ୍ରନ୍ଥ ଦାନ କରିଥିଲେ ।

**ଜଗନ୍ନାଥ ମର୍ଦ୍ଦରାଜ—**

ଶଲିକୋଟ ରାଜବଂଶର ଅଷ୍ଟମିଂଶତମ (38th) ରାଜା  
ଜଗନ୍ନାଥ ମର୍ଦ୍ଦରାଜ (୨ୟ)ଙ୍କ ନାମରେ ଭଣିତା ହୋଇଥିବା ‘ବୈଶାଖ  
ମହାମ୍ବ୍ୟ’ ନାମକ ଖଣ୍ଡ ଏ ଗ୍ରନ୍ଥ ମିଳେ । କିନ୍ତୁ ଜଗନ୍ନାଥ ମର୍ଦ୍ଦରାଜ  
ଲୋକମାନଙ୍କର ମଙ୍ଗଳ ଉଦ୍ଦେଶ୍ୟରେ ସ୍ଵୟ ପୁରାଣ ଅନ୍ତର୍ଗତ ବୈଶାଖ  
ମହାମ୍ବ୍ୟକୁ ଓଡ଼ିଆ ଭାଷାରେ ଅନୁବାଦ କରିଛନ୍ତି ବୋଲି ଗ୍ରନ୍ଥର ପ୍ରଥମ

ଅଧ୍ୟାୟରେ ଲେଖିଛନ୍ତି ଏବଂ ପ୍ରତ୍ୟେକ ଅଧ୍ୟାୟ ଶେଷରେ ନିଜ ନାମର ଭଣିତା କରିଛନ୍ତି ।

“ପ୍ରାଣୀଙ୍କ ସ୍ତବରେ ଆପଣ,  
 ସଂସ୍କୃତ ବୈଶାଖ ପୁରାଣ ।  
 ଗୀତ କରିବାକୁ ଆପଣ,  
 ସାଧୁଙ୍କୁ ଅନୁଜ୍ଞା ମାଗିଣ ।  
 X X X  
 ଚନ୍ଦ୍ରା ପଙ୍କଜ ପଦାମ୍ବୁଜ,  
 ଶ୍ରୀ ଜଗନ୍ନାଥ ମନ୍ଦିରୀଜ ।  
 କରୁଅଛନ୍ତି ପ୍ରବନ୍ଧକୁ,  
 ସୁଜନେ ନ ଘେନ ଦୋଷକୁ ।

(ବୈଶାଖ ମାହାତ୍ମ୍ୟ—ପ୍ରଥମ ଅଧ୍ୟାୟ)

କବି ଜଗନ୍ନାଥ ବୈଶାଖ ମାହାତ୍ମ୍ୟ ଗ୍ରନ୍ଥଟିକୁ ତିରିଶଟି ଅଧ୍ୟାୟ ଓ ୭୪୫୩ ପଦରେ ଦକ୍ଷତାର ସହିତ ଅନୁବାଦ କରିଛନ୍ତି । ଗ୍ରନ୍ଥର ପ୍ରାରମ୍ଭରେ, କବି ନାନା ବାଧାବିଘ୍ନ ସତ୍ତ୍ୱେ ନିଶ୍ଚିତ ରୂପେ ଗ୍ରନ୍ଥଟିକୁ ସମାପ୍ତ କରିବାର ଦୃଢ଼ତା ପ୍ରକାଶ କରି ଗୋଟିଏ ପ୍ରସିଦ୍ଧ ସଂସ୍କୃତ ଶ୍ଳୋକ (ମୂଳ ବୈଶାଖ ମାହାତ୍ମ୍ୟରେ ନାହିଁ)ର ଅନୁବାଦ କରିଛନ୍ତି ।

“ପ୍ରାରଭ୍ୟତେ ନ ଖଲୁ ବିଦ୍ମ ଉପେନ ନିଚୈଃ  
 ପ୍ରାରଭ୍ୟ ବିଦ୍ମ ନିହତା ବିରମନ୍ତି ମଧ୍ୟାଃ ।  
 ବିଦ୍ମେ ପୁନଃ ପୁନରପି ପ୍ରତିହନ୍ୟ ମାନାଃ  
 ପ୍ରାରଭ୍ୟମୁତ୍ସମ ଗୁଣା ନ ପରିତ୍ୟଜନ୍ତି ।”

ଅନୁବାଦ—

“ନୂନ ଅଟନ୍ତି ଯେତେ ଜ୍ଞାନୀ  
 ସେମାନେ ବିଦ୍ମ ଭୟ ଘେନି ।  
 ଗ୍ରନ୍ଥ ଆରମ୍ଭ ନ କରନ୍ତି  
 ପୁନଃ ନିବର୍ତ୍ତି ରହନ୍ତି ।



ମଧ୍ୟମ ବିଜ୍ଞ ସେ ଅଟଇ

ସେ ବେଗେ ଗ୍ରନ୍ଥ ଆରମ୍ଭଇ ।

ବିଦ୍ୱମାନଙ୍କେ ହୃତ ହୋଇ

ପ୍ରବନ୍ଧ କରି ନ ପାରିଇ ।

ସେ ଅଟେ ଉତ୍ତମ ପଣ୍ଡିତ

ସେ ନିଶ୍ଚେ କରିଇ କବିତ୍ୱ ।

ବହୁତ ବିଦ୍ୱ ହେଲେ ହେଲେ

ନ ତେଜେ ଗ୍ରନ୍ଥ ନ ପୁରିଲେ ।”

କବି ଜଗନ୍ନାଥ ମଦଂରାଜ (୨ୟ) ଗ୍ରନ୍ଥ ଶେଷରେ ୪୪ଟି ପଦରେ ନିଜର ଆଠଜଣ ପୂର୍ବପୁରୁଷଙ୍କର ଇତିହାସ ସଂକ୍ଷେପରେ ଉଲ୍ଲେଖ କରିଛନ୍ତି । କବିଙ୍କ ପ୍ରଦତ୍ତ ବଂଶାବଳୀ ଓ Mr. A. Vadivelu କ ପ୍ରଦତ୍ତ ବଂଶାବଳୀ ମଧ୍ୟରେ ଅଳ୍ପ କେତେକ ସ୍ଥଳରେ ପ୍ରାର୍ଥକ୍ୟ ଥିବାର ଦେଖାଯାଏ । ତେଣୁ କବି ଜଗନ୍ନାଥଙ୍କ ପ୍ରଦତ୍ତ ବଂଶାବଳୀ ଓ Aristocracy of Southern India ତଥା ନଳିନୀକ୍ଷ ମଦଂରାଜଙ୍କ ପ୍ରଦତ୍ତ ବଂଶାବଳୀର ଏକ ତୁଳନାତ୍ମକ ଅଧ୍ୟୟନ ନିମ୍ନରେ ପ୍ରଦତ୍ତ ହେଲା ।

କବି ଜଗନ୍ନାଥ ମଦଂରାଜ (୨ୟ) ଯେଉଁ ଆଠଜଣ ପୂର୍ବପୁରୁଷଙ୍କର ନାମୋଲ୍ଲେଖ କରିଛନ୍ତି ତନ୍ମଧ୍ୟରେ ପ୍ରଥମ ନରପତିଙ୍କ ନାମ ହେଉଛି ହରିଶରଣ ଦେବ ।

“ପୁରୁଷୋତ୍ତମର ନିକଟ

ଯା ନାମ ଅଟେ ଖଲ୍ଲିକୋଟ,

ଏ ଯେଉଁ ରାଜା ପୂର୍ବକାଳେ

ହରିଶରଣ ନାମେ ଥିଲେ ।

ଅଟନ୍ତି ସେ ମହା ପୁରୁଷ

କେ ବଞ୍ଚିପାରେ ତାଙ୍କ ଯଶ ।”

(ବୈଶାଖ ମାହାତ୍ମ୍ୟ)

Mr. A. Vadiveluଙ୍କ ଆଲୋଚନା ଅନୁସାରେ ରାଜା ହରିଶରଣ ଦେବ ହେଉଛନ୍ତି ଖଲ୍ଲିକୋଟ ରାଜବଂଶର ଏକର୍ଷିଣ୍ଣତମ ରାଜା । ତାଙ୍କ

ପିତାଙ୍କ ନାମ ବିଦମ ଦେବ । ସେ ପାରଳାଖେମୁଣ୍ଡି ରାଜଙ୍କ ପ୍ରପୋଷୀକୁ  
ବିବାହ କରିଥିଲେ । \*

ହରିଶରଣଙ୍କ ଅନ୍ତେ ତାଙ୍କ ପୁତ୍ର କୃଷ୍ଣଶରଣ ଦେବ ରାଜସିଂହାସନ  
ଲଭ କରି ନାନା ଲୋକହିତକର କାର୍ଯ୍ୟ କରିବା ସଙ୍ଗେ ସଙ୍ଗେ ନିଜ  
ନାମରେ ଏକ ପୁସ୍କରଣୀ ଖୋଳାଇଥିଲେ ।

“ତଦନ୍ତେ ତାହାଙ୍କ ନନ୍ଦନ

ଶ୍ରୀକୃଷ୍ଣ ଶରଣ ରାଜନ ।

ଶାଶନମାନ ଦାନ ଦେଲେ

ବିପ୍ରକୁ ଅତ୍ୟନ୍ତ ତୋଷିଲେ ।

ପ୍ରାଣୀଙ୍କ ହିତକୁ ଉଦ୍ଦେଶି

ସେ କଲେ ସୁନାମେ ଫରସୀ ।

(ବୈଶାଖ ମାହାତ୍ମ୍ୟ)

ରାଜା କୃଷ୍ଣଶରଣଙ୍କ ସମ୍ବନ୍ଧରେ A.Vadiveluଙ୍କ ଆଲୋଚନାରୁ  
ଜଣାଯାଏ ଯେ ସେ ରାଜା ହୋଇ ଅନେକ ପୁଣ୍ୟକାର୍ଯ୍ୟ କରିଥିଲେ ।  
ତନ୍ମଧ୍ୟରେ ‘ଶାରଦ ବାଜପେୟ’ ଯଜ୍ଞ ପ୍ରଧାନ ଅଟେ । ଶେଷ ଜୀବନରେ  
ସେ ଅନେକ ଦିନ ରୋଗଯନ୍ତ୍ରଣା ଭୋଗ କରି ଶେଷରେ କଟକଠାରେ  
ପ୍ରାଣତ୍ୟାଗ କରିଥିଲେ ।

‘He (Harisarana) was succeeded by Krishna Sarana, who performed a Jagam called Sarada Bajapeya. He was in for long time X X X He went to cuttack where he died. X

କୃଷ୍ଣଶରଣଙ୍କ ପରେ ତାଙ୍କ ପୁତ୍ର ବାଲୁଙ୍କିଶରଣ ଦେବ ରାଜ-  
ସିଂହାସନ ଅଳଂକୃତ କରି ନିଜର ଭୁଜବିଦମ ଦ୍ଵାରା ଦୁର୍ଭିକ୍ଷ ଶରମାନକୁ  
ପସ୍ତ କରି ‘ମଦ ରାଜ’ ଉପାଧି ଧାରଣ କରିଥିଲେ । ଖଲ୍ଲିକୋଟର  
ପ୍ରସିଦ୍ଧ ନିର୍ମଳହର ଏହି ମହାପୁରୁଷଙ୍କର ଅନ୍ୟତମ କୀର୍ତ୍ତି ବୋଲି  
ଜଣାଯାଏ ।

\* Aristocracy of Syuthern India Page—88

X Aristocracy of Southern India Page—88.

“ତାଙ୍କର ବାଲୁଙ୍କି ଶରଣ

ନାମରେ ହୋଇଲ ନନ୍ଦନ ।

ସେ ମଦ୍ୟମାନଙ୍କୁ ମଦ୍ୟଲେ

ମଦ୍ୟରାଜନ ବୋଲାଇଲେ ।

ଯା ନାମ ନିର୍ମଳ ନିର୍ଦ୍ଦର

ତା କଲେ ଜାଣିରେ ସେ ସାର ।”

(ବୈଶାଖ ମାହାତ୍ମ୍ୟ)

ଏହି ବାଲୁଙ୍କି ଶରଣ ଦେବଙ୍କ ନାମକୁ Mr. Vadivelu ବାଳକେଶର ଦେଓ (Bal Keshar Deo) ବୋଲି ସୁଗ୍ରନ୍ଥରେ ଲେଖିଛନ୍ତି । ଏହା ନିତାନ୍ତ ଭ୍ରମାତ୍ମକ ବୋଲି ନିଶ୍ଚିତ ଭାବରେ ଜଣାଯାଏ । କାରଣ ଉକ୍ତ ରାଜାଙ୍କ ଦ୍ଵାରା ସ୍ଥାପିତ ‘ବାଲୁଙ୍କିଶରଣ ପୁର’ ଶାସନ ଅଧ୍ୟାପି ସେହି ନାମରେ ନାମିତ ହେଉଛି । ଏତଦ୍ ବ୍ୟତୀତ ନଳିନୀସ ମଦ୍ୟରାଜ ସ୍ଵରଚିତ ‘ଲବଣ୍ୟନିଧି’ କାବ୍ୟରେ ନିଜର ପିତାମହ (Grand father)ଙ୍କ ନାମ ‘ବାଲୁକେଶ’ ବୋଲି ଉଲ୍ଲେଖ କରିଛନ୍ତି । ଆହୁରି ମଧ୍ୟ Mr. Vadiveluଙ୍କ ଆଲୋଚନାରୁ ଜଣାଯାଏ ଯେ ବାଲୁଙ୍କି-ଶରଣ ଦେବ (ବାଳକେଶର ଦେଓ) ଓ ପୁଣ୍ୟ ରାଜା ଦୁହେଁ ଚୌଦ୍ଵାନବଂଶଜ ରାମସିଂହଙ୍କ କନ୍ୟା ଦ୍ରପଦୁଙ୍କୁ ବିବାହ କରିଥିଲେ । ଏହି ବିବାହ ପ୍ରସଙ୍ଗରେ ରାମସିଂହଙ୍କ ସଙ୍ଗେ ହେଉ କିମ୍ବା ଅନ୍ୟ କୌଣସି ବିବାହ ପ୍ରାର୍ଥୀଙ୍କ ସଙ୍ଗେ ହେଉ, ବାଲୁଙ୍କିଶରଣ ଦେବ ଗରଭର ସହିତ ଲଢ଼ିଥିବାରୁ ପୁଣ୍ୟ ରାଜା ତାଙ୍କୁ ‘ମଦ୍ୟରାଜ’ ଉପାଧିରେ ଭୂଷିତ କରିଥିଲେ । ତତ୍ପରେ ଖଲ୍ଲିକୋଟ ରାଜବଂଶରେ କେହି ‘ମଦ୍ୟରାଜ’ ଉପାଧି ବ୍ୟବହାର କରୁ ନଥିଲେ । ଏ ସମ୍ବନ୍ଧରେ ‘The Ganjam District Manual’ ରୁ ଜଣାଯାଏ, ଖଲ୍ଲିକୋଟ ରାଜବଂଶର କୌଣସି ରାଜା ମରହଟ୍ଟାମାନଙ୍କୁ ପରାସ୍ତ କରି ‘ମଦ୍ୟରାଜ’ ଉପାଧିରେ ଭୂଷିତ ହୋଇଥିଲେ ।

‘At a later period the then Zamindar received credit for keeping the Marahattas out of the district.



ଜଗନ୍ନାଥ ମନ୍ଦିରର ପରେ ତାଙ୍କ ପୁତ୍ର ରାଜସିଂହ ମନ୍ଦିରର  
ଖଲିକୋଟ ସୌଭାଗ୍ୟ ଲକ୍ଷ୍ମୀଙ୍କର ପରମ ଶାନ୍ତପ୍ରଦକ୍ରୋଡ଼ ମଣ୍ଡନ କଲେ ।  
ସେ ସର୍ବଦା କୃଷ୍ଣ ଭକ୍ତରେ ମଜ୍ଜି ଶେଷ ଜୀବନ ଶ୍ରୀକ୍ଷେତ୍ରରେ ବିତାଇ  
ପୂଜ୍ୟ ପିତାଙ୍କ ପଦାଙ୍କ ଅନୁସରଣ କଲେ ।

“ତଦନ୍ତେ ତାହାଙ୍କ କୁମର,

ସେ ରାଜ୍ୟେ ହେଲେ ନୃପବର ।

ତାହାଙ୍କ ରାଜସିଂହ ନାମ,

×                      ×                      ×

ବୈଷ୍ଣବ ତାଙ୍କ ସମ ନାହିଁ ,

×                      ×                      ×

ଶ୍ରୀକୃଷ୍ଣ ଚରଣ କମଳେ,

ସେ ଚିତ୍ତ ଭଙ୍ଗ ଦେଇଥିଲେ ।

ଏ ରୂପେ ତାଙ୍କ ଦିନ ଗଲା ,

ପ୍ରାନ୍ତରେ କ୍ଷେତ୍ର ଲଭ ହେଲା ।”

ଜଗନ୍ନାଥ ମନ୍ଦିରର ପରେ ମଦନ ଗୋପାଳ ମନ୍ଦିରର ରାଜକୁ  
କରିଥିଲେ ବୋଲି Vedivelu କି ଆଲୋଚନାରେ ସ୍ଥାନ ପାଇଛି ।  
ମାତ୍ର ‘ବୈଶାଖ ମାହାତ୍ମ୍ୟ’ରେ ତାଙ୍କ ସମ୍ବନ୍ଧରେ କୌଣସି ବିବରଣୀ  
ଥିବାର ପରିଦୃଷ୍ଟ ହୁଏ ନାହିଁ । ଏହାର କାରଣ ସ୍ୱରୂପ ଏତିକି  
କୁହାଯାଇ ପାରେ ଯେ, ମଦନ ଗୋପାଳ ଅଳ୍ପ ଦିନ ପାଇଁ ରାଜସିଂହ-  
ସନ ଅଧିକାର କରିଥିବାରୁ ତାଙ୍କ ସମ୍ବନ୍ଧରେ କୌଣସି ବିବରଣୀ ଦେବା  
ରାଜକବି ଜଗନ୍ନାଥ ମନ୍ଦିରର ଉଚିତ ମନେକଲେ ନାହିଁ କିମ୍ବା ରାଜବଂଶ  
ମଧ୍ୟରେ ମଦନ ଗୋପାଳଙ୍କ ସମ୍ବନ୍ଧରେ କୌଣସି ଅପ୍ରୀତିକର ଘଟଣା  
ଘଟିଥିବ; ଯାହା ଫଳରେ ରାଜା ଜଗନ୍ନାଥ ଦେବ ତାଙ୍କ ‘ବୈଶାଖ  
ମାହାତ୍ମ୍ୟ’ରେ ତାଙ୍କ (ମଦନ ଗୋପାଳ) ସମ୍ବନ୍ଧରେ ଜାଣିଶୁଣି କୌଣସି  
ଘଟଣାର ଉଲ୍ଲେଖ କରିନାହାନ୍ତି ।

ଏହାପରେ ପରମ ବୈଷ୍ଣବ ନଳିନାଥ ମଢ଼ରାଜ ଖଲ୍ଲିକୋଟର  
ରାଜଦଣ୍ଡ ଧାରଣ କରି ଦାନରେ କାମଧେନୁଙ୍କ ଯଶକୁ କ୍ଷୀଣ କରି  
ସୁରଲୋକର ଅଧିପତି ହୋଇଥିଲେ ।

“ତାହାଙ୍କ ସୁତ ନଳିନାଥ,  
ମଢ଼ରାଜନ ରାଜମୁଖ୍ୟ ।

ସେ ନୃପ ରାଜା ହେଲ ଦିନୁ,  
ନୂନ ହୋଇଲେ କାମଧେନୁ ।

ବୈଷ୍ଣବ ବୈନତେୟ ପରି  
ଅଟନ୍ତି ସେହୁ ଦଣ୍ଡଧାରୀ ।”

( ବୈଶାଖ ମାହାତ୍ମ୍ୟ )

ଏହି ନଳିନାଥ ମଢ଼ରାଜଙ୍କ ସମୟ (ଆନୁମାନକ ଖ୍ରୀ: ଅ: ୧୭୭୦—  
୧୮୦୦, କାରଣ ରାଜା ନଳିନାଥ ଖ୍ରୀ: ଅ: ୧୭୭୭ରେ ‘ଲବଣ୍ୟନାଥ’  
କାବ୍ୟ ରଚନା କରିଥିଲେ ବୋଲି ପୂର୍ବରୁ ଆଲୋଚନା କରାଯାଇଛି) ରେ  
ଦକ୍ଷିଣ ଓଡ଼ିଶାର ସ୍ୱଦେଶାତ୍ମମାନା ପ୍ରଜା ଓ ରାଜନ୍ୟବୃନ୍ଦ ଇଂରେଜମାନଙ୍କ  
ଅଗ୍ରଗଣ୍ଡରେ ଖସି ବ୍ୟାଘାତ ଘଟାଇ ସ୍ୱଦେଶ ଓ ଦଶର ଗୌରବ ବୃଦ୍ଧି  
କରିଥିଲେ । ଖ୍ରୀ: ଅ: ୧୭୭୮ରେ ଇଂରେଜମାନେ ଇଚ୍ଛାପୁରମ୍ (ଆନ୍ଧ୍ର)  
ଦଖଲ କରି ମଧ୍ୟ ବଡ଼ଖେମୁଣ୍ଡିର ପ୍ରବଳ ପରାକ୍ରମୀ ରାଜା ପୁରୁଷୋତ୍ତମ  
ଅନଙ୍ଗଭୀମ ଦେବଙ୍କ ଭୟରେ ଖୋମ ଅଞ୍ଚଳକୁ ପ୍ରବେଶ କରିପାରୁ  
ନଥିଲେ ।\* ଠିକ୍ ସେହି ସମୟରେ ଆଠଗଡ଼ (ଗଞ୍ଜାମ) ରାଜା  
(ମଧୁସୂଦନ ହରିଚନ୍ଦନ ବୋଧହୁଏ ?) ଓ ଖଲ୍ଲିକୋଟ ରାଜା (ନଳିନାଥ  
ମଢ଼ରାଜ ବୋଧହୁଏ ?) ପ୍ରଭୃତି ଗଞ୍ଜାମ ଅଞ୍ଚଳର ଶକ୍ତିଶାଳୀ ରାଜନ୍ୟବର୍ଗ  
ଇଂରେଜଙ୍କ ବିରୁଦ୍ଧରେ ପ୍ରବଳ ଅଭିଯାନ ତଳାଇ ସ୍ୱଦେଶକୁ ଚିର  
ସ୍ୱାଧୀନ କରି ରଖିବାର ଏକ ରଞ୍ଜିତ ସ୍ୱପ୍ନ ଦେଖୁଥିଲେ ବୋଲି ‘ଓଡ଼ିଶାରେ  
ସ୍ୱାଧୀନତା ଆନ୍ଦୋଳନ’ ନାମକ ଗ୍ରନ୍ଥରୁ ପ୍ରମାଣ ମିଳେ ।† ଏବଂ ଏହି

\* The District Manual of Ganjam. Page 20-21.

† History of the Freedom Movement in Orissa,  
Vol. I, Page 43-46.

ଆନ୍ଦୋଳନରେ ଭାଗ ନେଇଥିବାର ସନ୍ଦେହ କରି ଇଂରେଜ ଶାସକ  
ଗଞ୍ଜାମର ରାଜାମାନଙ୍କଠାରୁ ରାଜପଦ କାଢ଼ିନେଇ ସେମାନଙ୍କୁ ଗୋଟିଏ  
ଗୋଟିଏ ଜମିଦାରରେ ପରିଣତ କରିଥିଲେ ।

“The people of Ganjam, in a body at this, rose  
against the British Government. X X X X X X  
The authorities suspecting the Rajas to have had a  
hand in it, and curtailed their powers and ranked  
them among Zamidars.” \*

ଏହି ସୁନାମଧନ୍ୟ ନଳିନୀକ୍ଷକ ପରେ ‘ବୈଶାଖ ମାହାମୁ୍ୟ’ର  
ରଚୟିତା ଜଗନ୍ନାଥ ମଦଂରାଜ ଦେବ (୨ୟ) ଖଲିକୋଟର ରାଜସିଂହାସନ  
ଆରୋହଣ କରି ଖଲିକୋଟରେ ଶ୍ରୀଜଗନ୍ନାଥ ଦେବଙ୍କର ଏକ ମନ୍ଦିର  
ନିର୍ମାଣ କରାଇଥିଲେ ।

“ତାଙ୍କର ହୋଇଲେ ତନୁଜ,  
ଶ୍ରୀଜଗନ୍ନାଥ ମଦଂରାଜ ।  
X X X  
ସ୍ୱେ ଦୁର୍ଗ ମଧ୍ୟେ ମୁଦ୍ରାପାଳ,  
ଯେ କଲେ ଉନ୍ନତ ଦେଉଳ ।  
ସେ ଅଟେ ପାଷାଣେ ନିର୍ମିତ,  
ଯହିଁରେ ବିଜେ ଜଗନ୍ନାଥ ।  
ସେ ଯେଉଁ ଖଲିକୋଟ ପଡ଼ି,  
ଶ୍ରୀକୃଷ୍ଣ ପାଦପଦ୍ମ ବିନ୍ଦୁ ।  
ସ୍ୱେ ଯେଉଁ ବୈଶାଖ ପୁରଣ,  
ଭାଷାରେ କଲେ ସମାପନ ।”

( ବୈଶାଖ ମାହାମୁ୍ୟ )

ଶ୍ରୀଜଗନ୍ନାଥ ମନ୍ଦିରର ମନ୍ଦିରର ଦ୍ଵାର ଖଲ୍ଲିକୋଟ ରାଜବାଟୀରେ ଶ୍ରୀଜଗନ୍ନାଥଙ୍କ ମନ୍ଦିର ନିର୍ମାଣ ବିଷୟରେ A. Vadivelu ନିମ୍ନଲିଖିତମତେ ମତ ଦିଅନ୍ତି ।

“The building of the temple of Jagannatha in Kallikote, which was begun seven generation ago, who finished in his time at a cost of over a lakh of rupees.” \*

ଜଗନ୍ନାଥ ମନ୍ଦିରର (୨ୟ) ‘ବିଶାଖା ମାହାତ୍ମ୍ୟ’ର ଅନୁବାଦ କରିବା ସଙ୍ଗେ ସଙ୍ଗେ ଖଲ୍ଲିକୋଟ ରାଜବାଟୀର ଉଲ୍ଲେଖ ବିଶଦ ଭାବରେ କରିଥିବାରୁ ସେ ସମ୍ଭବରେ ଅନେକ ତଥ୍ୟ ଆଲୋଚକମାନଙ୍କର ହସ୍ତଗତ ହୁଏ । ଖଲ୍ଲିକୋଟ ରାଜବାଟୀ ପକ୍ଷରେ ଏହା ଏକ ଅମୂଲ୍ୟ ଗ୍ରନ୍ଥ ବୋଲି କହିଲେ ଅତ୍ୟନ୍ତ ହେବନାହିଁ ।

**ନାରାୟଣ ମନ୍ଦିର—**

ଜଗନ୍ନାଥ ମନ୍ଦିରର (୨ୟ)ଙ୍କ ପୁତ୍ର ଦାମା ପ୍ରଦୀର ନାରାୟଣ ମନ୍ଦିର ଥିଲେ ବୋଲି Vadivelu କି ପ୍ରକୃତ ବିବରଣୀରୁ ଜଣାଯାଏ । ସେ ମହାଶୟ ତାଙ୍କ ଜୀବକାଳରେ ଅନେକ ଦାନ କରିଥିବାର ଜଣାଯାଏ । ତାଙ୍କର ଉଲ୍ଲେଖଯୋଗ୍ୟ ଦାନ ମଧ୍ୟରେ ୨୫ ହଜାର ଟଙ୍କା ବ୍ୟୟରେ ଭୁବନେଶ୍ଵର ଶ୍ରୀଲକ୍ଷ୍ମୀର ମହାପ୍ରଭୁଙ୍କ ରୋଷସର ନିର୍ମାଣ, ୧୨ ହଜାର ଟଙ୍କା ବ୍ୟୟରେ ଶ୍ରୀ ଜଗନ୍ନାଥଙ୍କ ମନ୍ଦିରକୁ ଗୋଟିଏ ସମିଆନା (ଚନ୍ଦ୍ରାଚପ) ଦାନ ଓ ଲକ୍ଷାଧିକ ଟଙ୍କା ବ୍ୟୟରେ ଅଗ୍ନିଷ୍ଟୋମ ଯଜ୍ଞ ପ୍ରଧାନ ଅଟେ ।

ରାଜା ନାରାୟଣ ମନ୍ଦିର କେବଳ ପୁଣ୍ୟସକ ଦାମା ଭାବରେ ଓଡ଼ିଶାରେ ପ୍ରଖ୍ୟାତ ନଥିଲେ, ସେ ମଧ୍ୟ କେତେ ଖଣ୍ଡି ରଚନା କରି ଓଡ଼ିଆ ସାହିତ୍ୟର ଶ୍ରୀଚୂର୍ଚ୍ଚା କରିଥିଲେ । ତାଙ୍କ ନାମରେ ଉଣିତ ‘ରୁକୁଣୀ ଚଟାଉ’, ‘ମହାରାଜା’ ଆଦି କେତେ ଖଣ୍ଡି ଗ୍ରନ୍ଥ ଆଲୋଚକମାନଙ୍କ ଦୃଷ୍ଟିକୁ ଆସିଛି ।



“ରୁକୁଣୀ ସମୀପେ ସଖୀ ସକଳ,  
 ଜଣାଇଲେ ହୋଇ ଅତି ଆକୁଳ ;  
 ତୁମ୍ଭର ତାତ ଶ୍ରୀକୃଷ୍ଣଙ୍କୁ ବର,  
 କରିଥିଲେ ତା’ଶ୍ରୀକୃଷ୍ଣଙ୍କୁ ସୋଦର ;  
 ଶିଶୁପାଳେ ପତି—  
 ନିଶ୍ଚୟ କରି ଗୋ ଅଛନ୍ତି ସତ !

ଶୁଣି ଚନ୍ଦ୍ରାର୍ଥୀ ହୋଇ ସେ ରୁକୁଣୀ,  
 କେମନ୍ତେ ଆସିବେ ସେ ଚନ୍ଦ୍ରପାଣି ;  
 ଏମନ୍ତେ ବିରୁଦ୍ଧ ଦେବା ମନର,  
 ଡକାଇଲେ ବିଶ୍ୱାସୀ ଦ୍ୱିଜବର ;  
 ଲେଖକୁ ଲେଖିଲେ,  
 ଯତନେ ମୁଦ୍ରିତ ହସ୍ତେ ଦେଲେ ।

×                    ×                    ×  
 ଦ୍ୱିଜବର ମେଲଣି ହୋଇଲେ,  
 ପ୍ରଭୁ ଦାରୁକକୁ ଆଜ୍ଞା ଦେଲେ ;

ନାନା ଅସ୍ତ୍ର ଶସ୍ତ୍ର ରଖି ନନ୍ଦଦୋଷ କାଲି ପ୍ରଭୃତ୍ତ ଆଣ ବୋଇଲେ ।  
 ହେ ଦାରୁକ ॥

କୃଷ୍ଣପାଦ ହୃଦୟରେ ଚିନ୍ତି,  
 ଖଲିକୋଟ ଅଷ୍ଟଦୁର୍ଗ ପତି ;  
 ନାରାୟଣ ମଦଂରାଜ ଶରବର ଶ୍ରେଷ୍ଠ ଏ ରସରେ ଦେଇ ମତି ।  
 ହେ ସୁଜନେ ।”

ଖଲିକୋଟ ଅଞ୍ଚଳରୁ ପ୍ରାୟ ‘ମହାରାହାସ’ ନାମକ ଗ୍ରନ୍ଥଟିରେ  
 ନାରାୟଣ ମଦଂରାଜ ନାମ ଉଣିତା ଥିବା ସଙ୍ଗେ ସଙ୍ଗେ ଆଉ କେତେଜଣ  
 କବିଙ୍କ ନାମ ମଧ୍ୟ ଉଣିତାରେ ଥିବାର ଦେଖାଯାଏ । ଗ୍ରନ୍ଥଟିର ଶ୍ରୀରାଧାକୃଷ୍ଣ  
 ଓ ଗୋପୀମାନଙ୍କ ରାସକୀର୍ତ୍ତୀ ବର୍ଣ୍ଣିତ ହୋଇଛି । ‘ମହାରାହାସ’ରେ  
 ଧାରାବାହିକ ବା ପୁସ୍ତାକର ଘଟଣାକ୍ରମେ କୃଷ୍ଣଲୀଳା ବିଷୟର ବର୍ଣ୍ଣନା କର  
 ନଯାଇ କେବଳ ଖର୍ଦ୍ଦିନ ଉତ୍ତରେ ବହୁ କବିତାର ସମାବେଷ କରାଯାଇଛି ।

ଉକ୍ତ ଗ୍ରନ୍ଥରେ ନାରାୟଣ ମନ୍ଦିରର ନାମଃଉଣିତାରେ ଥିବା କେତୋଟି ପଦ ଏଠାରେ ଉଦ୍ଧୃତ ହେଲା ।

“ଭାବେ ନାରାୟଣ ମନ୍ଦିରର ଦେବଧାୟି,  
ବୃନ୍ଦାବନେ ପୁଷ୍ପଲତା ତନୁ ଥିବ ହୋଇ ହେ ।

×                    ×                    ×

ସେ ଦେଖା ଚରଣେ ମୋର ସଦା ଦୟାମା,  
ଭାବି ନୃପ ନାରାୟଣ ମନ୍ଦିରର ଭଣି ହେ ।

×                    ×                    ×

ଭାବୁଁସେ ଗୋପୀ ପୟର,  
କହେ ଖଲ୍ଲିକୋଟ ନରବର ହେ ।

×                    ×                    ×

କହେ ଖଲ୍ଲିକୋଟାଧିପ,  
ନାରାୟଣ ମନ୍ଦିର ନୃପ ହେ ।”

ଏତଦବ୍ୟତୀତ ନାରାୟଣ ମନ୍ଦିରର ନାମରେ ଭଣିତା ହୋଇଥିବା ‘ଦୁର୍ଗାମାଳିଣୀ’, ‘ଜଗନ୍ନାଥପୁତ୍ର’ ଓ କେତେକ ଶ୍ଳୋକପଦ୍ୟ ତଥା ଚଉତିଶା ଥିବାର ପ୍ରାଚୀନ ପୋଥିମାନଙ୍କରୁ ଦେଖିବାକୁ ମିଳେ ।

### ହରିହର ମନ୍ଦିର—

ନାରାୟଣ ମନ୍ଦିରର ପୁଅ, ଉତ୍କଳ ଜନମାଙ୍କର ବରପୁଅ ହରି-  
ହର ମନ୍ଦିର ବାହାଦୁର ଖଲ୍ଲିକୋଟ କଲେଜ, ଭାକ୍ତରଖାନା, ଟାଉନ୍-  
ହଲ୍, ପ୍ରେସ୍, ସଂସ୍କୃତ ବିଦ୍ୟାଳୟ ତଥା ବହୁପୁସ୍ତକ ଓ ପଠିକାଦି ପ୍ରକାଶ  
ପୁସ୍ତକ ଅନେକ ଦେଶ ହିତକର କାର୍ଯ୍ୟ କରିବା ସଙ୍ଗେ ସଙ୍ଗେ ଉତ୍କଳ-  
ସମ୍ମିଳନୀ ପ୍ରଭୃତି ବହୁ ଲୋକହିତକର ଅନୁଷ୍ଠାନ ସହିତ ସଂପୃକ୍ତ ରହି  
ଆଜ୍ଞାବନ ଦେଶ ସେବାରେ ବ୍ରତୀ ହୋଇଥିଲେ । ଏତଦବ୍ୟତୀତ ତାଙ୍କ  
ନାମରେ ଭଣିତା ହୋଇଥିବା ‘ସତ୍ୟନାରାୟଣ ବ୍ରତ’, ‘ମଙ୍ଗଳା ମାଳିଣୀ’,

‘ଉଗ୍ରତାର ସୁତ’, ‘ଦୁର୍ଗାମାଳିଣୀ’, ‘ସବମଙ୍ଗଳା ମାଳିଣୀ’ ଆଦି କେତେ-  
ଖଣ୍ଡି ଗ୍ରେଟ ଗ୍ରେଟ ପୁସ୍ତିକା ଦେଖିବାକୁ ମିଳେ ।

“ସତ୍ୟ ଦେବଙ୍କର ପ୍ରସାଦୁ ତାହାଙ୍କର,  
ସକଳ ପାପମାନ ହୋଇଯିବ ଦୂର ।  
ଶ୍ରୀ ହରିହର ମନ୍ଦିର ନୃପମଣ୍ଡନ,  
ଚତୁର୍ଥ ଅଧ୍ୟାୟ ଗୀତ କଲେ ସେ ପୂର୍ଣ୍ଣ ।”

(ସତ୍ୟନାରାୟଣ ବ୍ରତ)

“ମନବାଞ୍ଛି ମୋର ପୂର୍ଣ୍ଣ କରିବୁ,  
ନାନା ଉପରୂରେ ପୂଜା ପାଇବୁ ।  
ଖଲି କୋଟ ଅଷ୍ଟଦୁର୍ଗାପୁସ୍ତକ,  
ହରିହର ମନ୍ଦିର ନୃପତି, ମା’ ଗୋ ।”

(ସବମଙ୍ଗଳା ମାଳିଣୀ)

“ହରିହର ମନ୍ଦିର ନୃପତି,  
ଦୁର୍ଗାଙ୍କ ପାଦେ ସେବା କରନ୍ତୁ ସେ ପୁଣି ।”

(ଦୁର୍ଗା ମାଳିଣୀ)

“ଖଲିକୋଟରେ ବାଉଁଶ (?)

ସଂସାରେ ରଖିଛୁ କାଠି,

ହରିହର ମନ୍ଦିର ତୋ କାନି ପଶତ ଯୋଡ଼ା,

ଜୟ ମା ଉଗ୍ରତାର !”

(ଉଗ୍ରତାର ମାଳିଣୀ)

ପ୍ରସ୍ତୁତ ପ୍ରସଙ୍ଗରେ ଆଲୋଚିତ ଖଲିକୋଟ ରାଜାମାନଙ୍କ ନାମରେ  
ଉଣିତା ଗ୍ରନ୍ଥ ବ୍ୟତୀତ ଅନ୍ୟ ଗ୍ରନ୍ଥ ଯେ ନାହିଁ, ତା’ ଦୁହେଁ; ଆଲୋଚନାର  
ମାର୍ଗ ପ୍ରଗତ ହେବା ସଙ୍ଗେ ସଙ୍ଗେ ସେଗୁଡ଼ିକ ଲୋକଲୋଚନର ଗୋଚରକୁ  
ଆସିବ, ସନ୍ଦେହ ନାହିଁ ।



## ବ୍ରଜବିହାର କାବ୍ୟ ଓ କବି ଦାଶରଥ ଦାସ

ସପ୍ତଦଶ ଶତାବ୍ଦୀର ଆରମ୍ଭରୁ ଅଷ୍ଟାଦଶ ଶତାବ୍ଦୀର ଶେଷପର୍ଯ୍ୟନ୍ତ ଏହି ଦୁଇଶତ ବର୍ଷ ସମୟକୁ ଓଡ଼ିଆ ସାହିତ୍ୟର ସ୍ୱର୍ଣ୍ଣଯୁଗ ବୋଲି କହିଲେ ଅତ୍ୟକ୍ତ ହେବ ନାହିଁ । ଭାରତର କେତୋଟି ବିଶିଷ୍ଟ ସାହିତ୍ୟ ଆଲୋଚନା କଲେ ଜଣାଯାଏ, ଏହି ସମୟ ମଧ୍ୟରେ ଭାରତର ମୁଖ୍ୟ ଚଉଦଟି ଭାଷାରେ ଯେତେ ଗ୍ରନ୍ଥ ରଚିତ ହୋଇଛି, ତନ୍ମଧ୍ୟରେ ଓଡ଼ିଆ ସାହିତ୍ୟ ଜଗତରେ ଲିଖିତ ଗ୍ରନ୍ଥସଂଖ୍ୟା କୌଣସି ଗୁଣରେ ନ୍ୟୁନ ନୁହେଁ । ଯଦ୍ୟପି ଏ ସମୟରେ ଓଡ଼ିଶା ବୈଦେଶିକ ଶକ୍ତି (ଓଡ଼ିଶା ବାହାରର ଶକ୍ତି) ଦ୍ୱାରା ଆକ୍ରାନ୍ତ ହୋଇଥିଲା, ତଥାପି ଦେଶର ସାହିତ୍ୟ ରଚନା କ୍ଷେତ୍ରରେ ତା'ର ପ୍ରଭାବ ବିଶେଷ ଭାବରେ ପଡ଼ି ନଥିଲା । ମରହଟ୍ଟାମାନେ କେବଳ ଧନ ଭଣ୍ଡ ଲୁଣ୍ଠନ କରିବାକୁ ଚାହୁଁଥିଲେ । ବିଶେଷତଃ ସେମାନେ ହିନ୍ଦୁ ହୋଇଥିବାରୁ ଓଡ଼ିଶାର ଧର୍ମପୀଠ, ବ୍ରାହ୍ମଣ ଶାସନ, ଅଧ୍ୟୟନ ଗୃହ ପ୍ରଭୃତିରେ କୌଣସି ଅସ୍ତ୍ର ଆଣି ନଥିଲେ । ବରଂ ଓଡ଼ିଶାର ଗୁଣୀ ପଣ୍ଡିତମାନଙ୍କୁ ସେମାନେ ଆଦରର ସଦ୍‌ବତ୍ ସମ୍ମାନିତ କରୁଥିଲେ । ଗୋଟିଏ କମ୍ପଦନ୍ତୀରୁ ଜଣାଯାଏ ଯେ ଗୁନ୍ଦ ଗପ୍ତଗୁରୁ ଓ ବିଶି ପାଟଯୋଷୀ ନାମକ ଦୁଇଭାଇ ନାଗପୁର ପେଶ୍ୱାଙ୍କ ଦରବାରରେ ସୁପାଣ୍ଡିତ୍ୟର ପରୀକ୍ଷା ଦେଖାଇ ରଘୁଶା ଭୈଷଜ୍ୟ ଧାରା ପୁରସ୍କୃତ ହୋଇଥିଲେ (୧) । ଆହୁରିମଧ୍ୟ ଖୋରଧା ରାଜବଂଶର ପ୍ରଭାବରେ ଆଧୁନିକ ପୁସ୍ତକଲିଖି ବିଶେଷ ଭାବରେ ଆକ୍ରାନ୍ତ ହୋଇ ନଥିଲା ଏବଂ ଉକ୍ତ ବଂଶର ନରପତିମାନେ ଓଡ଼ିଆ ସାହିତ୍ୟର ଉନ୍ନତ କରିବାରେ ବିଶେଷ ଆଗ୍ରହୀ ଥିଲେ । ଦକ୍ଷିଣ-ଓଡ଼ିଶାର ଖେମୁଣ୍ଡି ରାଜବଂଶରେ ବହୁ ପଣ୍ଡିତ ଗୁଣୀ ରାଜା ଶାସନ କ୍ଷେତ୍ରରେ ଅବତୀର୍ଣ୍ଣ ହୋଇ ସାହିତ୍ୟର ଉନ୍ନତ ଲାଗି ସମସ୍ତ ପ୍ରକାର ସାହାଯ୍ୟ କରୁଥିଲେ । ତେଣୁ

ଆଧୁନିକ ପୁରୀ ଜିଲ୍ଲା ଓ ଗଞ୍ଜାମ ଜିଲ୍ଲାରେ କେବଳ ସାହିତ୍ୟ ରଚ୍ଚା ହେଉଥିଲା । ପଣ୍ଡିତମାନେ ସ୍ୱଦେଶୀୟ କୃତରୁ ଦେଖାଇ ରାଜସଭାରୁ ବିଶେଷ ସମ୍ମାନିତ ହେଉଥିଲେ । ସେହି ସମୟ ମଧ୍ୟରେ ଯେତେ ଗ୍ରନ୍ଥ ଓଡ଼ିଆ ସାହିତ୍ୟର ଅଭିବୃଦ୍ଧି ଉଦ୍ଦେଶ୍ୟରେ ଲେଖାଯାଇଛି, ତନ୍ମଧ୍ୟରେ ଅଧିକାଂଶ ଗଞ୍ଜାମ ଓ ପୁରୀ ଜିଲ୍ଲାରେ ହିଁ ଲେଖାଯାଇଛି ବୋଲି କହିଲେ ଅତ୍ୟୁକ୍ତି ହେବ ନାହିଁ । ଏପରି କି ଉତ୍ତରାଞ୍ଚଳର କବିମାନେ ପୁରୀକୁ ବିଦ୍ୟାଳୟର କେନ୍ଦ୍ରସ୍ଥଳୀ ରୂପେ ମନେକରି ସେଠାକୁ ଆସି ନିଜ ପ୍ରତିଭାର ପରିଚୟ ଦେଉଥିଲେ । ସୁବର୍ଣ୍ଣରେଖା ନଦୀ ଖାରବର୍ତ୍ତୀ ଜଳେଶ୍ୱରରେ କବି କୃଷ୍ଣଦାସ (ରସବନୋଦର ରଚୟିତା) ଜନ୍ମଗ୍ରହଣ କରି ଖୋରଧା ରାଜବଂଶର ଜନେକ ମନ୍ତ୍ରୀଙ୍କ ଆଶ୍ରୟରେ ରହି ଅନେକ ଗ୍ରନ୍ଥ ରଚନା କରିଥିଲେ ବୋଲି ଜଣାଯାଏ । କଟକ ଜିଲ୍ଲାର ଡାକଯୋଡ଼ା ଅଞ୍ଚଳରେ କବି କୃପାସିର ଦାସ ଜନ୍ମଗ୍ରହଣ କରିଥିଲେହେଁ ପୁରୀରେ ରହି ‘ବ୍ରଜବିହାର’ ପ୍ରଭୃତି କେତେଗଣି ଅମୂଲ୍ୟ ଗ୍ରନ୍ଥ ରଚନା କରି ଥିଲେ (୨) ।

ଓଡ଼ିଆ ସାହିତ୍ୟର ଏହି ସ୍ୱର୍ଣ୍ଣଯୁଗରେ ବହୁ କବି ରାମ ଭକ୍ତ ଧାରା ଉପାସକ ଭାବରେ ରାମକାବ୍ୟ ରଚନା ଓ ଅନୁବାଦ କରୁଥିଲେ ଏବଂ ଅନ୍ୟ କେତେକ କୃଷ୍ଣଭକ୍ତ ଧାରା ଉପାସକ ଭାବରେ କୃଷ୍ଣଲୀଳା ମୂଳକ ଗ୍ରନ୍ଥ ରଚନା କରି ଓଡ଼ିଆ ସାହିତ୍ୟର ଗନ୍ତାଘରକୁ ପରିପୂର୍ଣ୍ଣ କରୁଥିଲେ । ସେତକେବେଳେ ଭାରତର ଅନ୍ୟାନ୍ୟ ପ୍ରାନ୍ତୀୟ ସାହିତ୍ୟରେ ମଧ୍ୟ ଦୁଇଟି ରାମ ଓ କୃଷ୍ଣକୁ ନେଇ କାବ୍ୟମାନ ରଚିତ ହେଉଥିଲା । ସେହି ସମୟର ସେହି ପ୍ରସ୍ତାବରେ ପ୍ରସ୍ତାବିତ ହୋଇ କବି ଦାଶରଥ ଦାସ ‘ବ୍ରଜ-ବିହାର’ ନାମକ ଏକ ଉନ୍ନତ କୃଷ୍ଣକାବ୍ୟ ରଚନା କରିଥିଲେ ।

**କବି ପରିଚୟ—**

କବି ଦାଶରଥ ଦାସ ଅନ୍ୟାନ୍ୟ କବିମାନଙ୍କ ପରି ନିଜର ପରିଚୟ ସମ୍ବନ୍ଧରେ ଅନେକ ଉପାଦାନ ‘ବ୍ରଜବିହାର’ ଗ୍ରନ୍ଥରେ ଉଲ୍ଲେଖ କରିଛନ୍ତି । ସେ କୌଣସି ବ୍ୟକ୍ତିର ପରିଚୟ ପାଇବାକୁ ହେଲେ, ତାଙ୍କର

---

(୨) ପ୍ରବନ୍ଧାବଳୀ—ଶ୍ୟାମସୁନ୍ଦର ରାଜଗୁରୁ ପୃ—୧୦୨ ।



‘ଶତେପଦଆ’ ଆଦି କେତେଖଣ୍ଡି ଗ୍ରନ୍ଥ ଦେଖିବାକୁ ମିଳେ (୨) । ସେହି ସ୍ତୁନାମଧନ୍ୟ ବ୍ୟକ୍ତି ହିଁ ଦାଶରଥ ଦାସଙ୍କ ଗୁରୁ ଥିଲେ ।

**ଗ୍ରନ୍ଥ ପରଚୟ ଓ ବିଷୟବସ୍ତୁ—**

ଓଡ଼ିଶାରେ ପ୍ରାୟ ୨୫୩୦ ବର୍ଷ ବ୍ୟବଧାନରେ ଦୁଇଖଣ୍ଡି ‘ବ୍ରଜବିହାର’ ଲେଖାଯାଇ ଥିବା ପ୍ରମାଣ ମିଳେ । ଖଣ୍ଡି ଏ ‘ବ୍ରଜବିହାର’ କଟକ ଜିଲ୍ଲାର ଡାଳିଯୋଡ଼ାବାସୀ ଭଗିରଥୀ ଶରସ୍ୱଥା ପଟ୍ଟନାୟକଙ୍କ ପୁତ୍ର କୃପାସିନ୍ଧୁ ଦାସ (ପଟ୍ଟନାୟକ)ଙ୍କ ଦ୍ୱାରା ଲିଖିତ । ଗ୍ରନ୍ଥଟିର ମୋଟ ପଦ ସଂଖ୍ୟା ୧୯୮ ବୋଲି ଜଣାଯାଏ । କବି କୃପାସିନ୍ଧୁ ତାଙ୍କ ‘ବ୍ରଜବିହାର’ ଗ୍ରନ୍ଥରେ ଶ୍ରୀରାଧାକୃଷ୍ଣଙ୍କ ପ୍ରେୟସ୍, କଳହ, ମାନ ଓ ମିଳନାଦିର ବର୍ଣ୍ଣନା ଅତି ଚମତ୍କାର ଭାବରେ ଉଲ୍ଲେଖ କରିଛନ୍ତି । ତାଙ୍କ ଗ୍ରନ୍ଥ, ବାରକେଶରୀ ଦେବ (୧ମ)ଙ୍କ ୧୩ ଅଙ୍କ କନ୍ୟା ମାସ ୨ମୀ ଗୁରୁବାର ଦିନ ଶେଷ ହୋଇଥିଲା ବୋଲି ପ୍ରମାଣ ମିଳେ ।

“ଶ୍ରୀବାରକେଶରୀ ନାମ ଗଜପତି ନୃପୋତ୍ତମ,  
ତେର ଅଙ୍କ କନ୍ୟା ମାସ ଗୁରୁବାର ପଞ୍ଚମୀରେ ପୂର୍ଣ୍ଣିକାମ ।  
ଡାଳିଯୋଡ଼ା ରାଜ୍ୟେ ଜାତ ପିତା ଭଗିରଥୀ ଖ୍ୟାତ ॥”

× × ×

“ବୋଲେ କୃପାସିନ୍ଧୁ ଦାନବର ନାମ  
ମୋଠାରେ କଲେ ପ୍ରକାଶ ।”

ଆଧୁନିକ ଗଣନା ଅନୁସାରେ ବାରକେଶରୀ ଦେବଙ୍କ ୧୩ ଅଙ୍କ କନ୍ୟା ମାସ ଗୁରୁବାର ପଞ୍ଚମୀ, ଖ୍ରୀ: ଅ: ୧୭୫୫ ସେପ୍ଟେମ୍ବର ୨୫ ତାରିଖରେ ପଡ଼ିଥିଲା (୩) ।

କବି ଦାଶରଥ ଦାସଙ୍କ ‘ବ୍ରଜବିହାର’ ଗ୍ରନ୍ଥଟି, କୃପାସିନ୍ଧୁ ଦାସଙ୍କ ‘ବ୍ରଜବିହାର’ର ପ୍ରାୟ ୨୫୩୦ ବର୍ଷ ପୂର୍ବରୁ ଲେଖାଯାଇଥିଲା ।

(୨) ପ୍ରବଚନୀ ଅଧ୍ୟାୟରେ ଆଲୋଚିତ କଣ୍ଠଦାସଙ୍କ ଧର୍ମକ୍ଷେତ୍ରରେ ଆଲୋଚନା ଦକ୍ଷିଣ୍ୟ ।

(୩) An Indian Ephemeris. Vol, VI, page-୧13

କୃପାସିନ୍ଧୁଙ୍କ ‘ବ୍ରଜବିହାର’ରେ ୨୧ଟି ଗ୍ରନ୍ଥ ଥିଲେ ସୁଦ୍ଧା ମୋଟ ପଦ ୯୯୮ । କିନ୍ତୁ ଦାଶରଥ ଦାସଙ୍କ ‘ବ୍ରଜବିହାର’ ଗ୍ରନ୍ଥ ଦଶଟି ବୋଲରେ ସଫର୍ପଣ ହୋଇଛି । ପ୍ରତ୍ୟେକ ‘ବୋଲ’ର ପଦ ସଂଖ୍ୟା ( ଓଡ଼ିଶା ମ୍ୟୁଜିଆମ୍‌ର ଗ୍ରନ୍ଥ ଭଣ୍ଡାରରେ ସଂରକ୍ଷିତ ଯୋଥୁ ଅନୁସାରେ ) ନିମ୍ନଲିଖିତ ପ୍ରକାର ଅଟେ ।

୧ମ ବୋଲ—୧୦୦୯, ୨ୟ ବୋଲ—୨୦୨୮, ୩ୟ ବୋଲ—  
୨୦୦୪, ୪ର୍ଥ ବୋଲ—୧୦୧୦, ୫ମ ବୋଲ—୧୦୦୫, ୬ଷ୍ଠ ବୋଲ—  
୯୯୫, ୭ମ ବୋଲ—୧୦୩୭, ୮ମ ବୋଲ—୧୦୦୭, ୯ମ ବୋଲ—  
୧୦୫୩, ୧୦ମ ବୋଲ—୨୦୦୦ ।

ମୋଟ ଗ୍ରନ୍ଥଟିର ପଦସଂଖ୍ୟା ୧୩୧୪୧ (ତେର ହଜାର ଏକଶହ ଏକଶୁଳକ) ଅର୍ଥାତ୍ କୃପାସିନ୍ଧୁଙ୍କ ଗ୍ରନ୍ଥର ୧୩ ଗୁଣ ଅଟେ ।

ଗ୍ରନ୍ଥର ବିଷୟବସ୍ତୁ ‘ବ୍ରହ୍ମବୈବର୍ତ୍ତ ପୁରାଣ’ ଓ ଭାଗବତ ଦଶମ-ସ୍କନ୍ଧରୁ ସଂଗ୍ରହ କରାଯାଇଛି ବୋଲି କବିଙ୍କ ଲିଖିତ ଉଦ୍‌ଘୋଷଣା ଜଣାଯାଏ ।

‘ବ୍ରହ୍ମବଇଗ୍ରତ ପୁରାଣ ବାଣୀ,  
ସଂସଦ୍ଧେ ମନରୁ ତେଜଲେ ଶୁଣି ।

×                    ×                    ×

ଭାଗବତ ଦଶମ ହେମ ମୂଳ ସୂତ୍ର,  
ରହୁ ପ୍ରାକୃତ ଲୀଳାମୃତ ଚରିତ ।

×                    ×                    ×

ଷୋଳକ୍ଷରେ ଭାଗବତ ଦଶମ ଚରିତ ।”

କବି ବ୍ରହ୍ମବୈବର୍ତ୍ତ ଓ ଭାଗବତର ଦଶମ ସ୍କନ୍ଧରୁ ବିଷୟବସ୍ତୁ ଗ୍ରହଣ କରିଥିଲେ ହେଁ ମୁଖ୍ୟତଃ ଗୋପାଳା ଚରିତଟିକୁ ବର୍ଣ୍ଣନା କରିଛନ୍ତି ଏବଂ ତନ୍ମଧ୍ୟରୁ ‘ବାଳଲୀଳା’ ଚରିତକୁ ଗୌଣ ଭାବରେ ବର୍ଣ୍ଣନା କରି ନିଗାନ କିଶୋର ଶ୍ରୀକୃଷ୍ଣଙ୍କ ସହ କିଶୋରୀ ଗୋପୀମାନଙ୍କ ସ୍ୱପ୍ନାଳାକୁ



ବିଶେଷ ଭାବରେ ବର୍ଣ୍ଣନା କରିଛନ୍ତି । ଆଲୋଚକମାନଙ୍କ କୌତୃହଳର ଉପଶମ ନିମିତ୍ତ ‘ବୃଜବିହାର’ର ସଂକ୍ଷିପ୍ତ କଥାସାର ଏଠାରେ ପ୍ରଦତ୍ତ ହେଲା ।

୧ମ ବୋଲା—ଶ୍ରୀକୃଷ୍ଣଙ୍କ ଜନ୍ମ, ପୂଜନା ବଧ, ଦଧି ଲବଣୀ ଭୋଜନ ଓ ବୃନ୍ଦାବନରେ ବାଳଲୀଳା ।

୨ୟ ବୋଲା—ଗୋବତ୍ସା ଚରଣ ନିମିତ୍ତ ମାତାପିତାଙ୍କ ଆଗରେ ଶ୍ରୀକୃଷ୍ଣଙ୍କ ଇଚ୍ଛାପ୍ରକାଶ ଓ ଗମନ । ବକାଦ ଅପୂର ବଧ । ଚନ୍ଦ୍ରାବଳୀ ଦର୍ଶନେ ବିରହ ଓ ମଦନକୃର ।

୩ୟ ବୋଲା ଓ ୪ର୍ଥ ବୋଲା—ଫୌର୍ଣ୍ଣମାସୀ ଆଗରେ ଚନ୍ଦ୍ରାବଳୀ ପ୍ରାପ୍ତି ନିମିତ୍ତ କୃଷ୍ଣଙ୍କ ଇଚ୍ଛାପ୍ରକାଶ । ଗୌରୀ ପୂଜା ବେଳେ ବୃନ୍ଦାବନରେ କୃଷ୍ଣଙ୍କ ସହ ଚନ୍ଦ୍ରାବଳୀର ପ୍ରଥମ ସାକ୍ଷାତ ଓ ମିଳନ । ଚନ୍ଦ୍ରାବଳୀର ବିଳମ୍ବ ଦେଖି ମୁଖରା (ଚନ୍ଦ୍ରାବଳୀର ଶାଶୁ)ର ପ୍ରବେଶ, ଚନ୍ଦ୍ରାବଳୀ ଅଙ୍ଗରେ ପୁରତଚନ୍ଦ୍ର ଦେଖି ସନ୍ଦେହ କଲୁ ସଖୀମାନଙ୍କ କୌଶଳରେ ସନ୍ଦେହ ମୋଚନ । ଚନ୍ଦ୍ରାବଳୀ ପୁରକୁ ଶ୍ରୀକୃଷ୍ଣଙ୍କ ଗମନ । ଦିନେ ବନରେ ନୀଡ଼ା କରୁଥିବା ବେଳେ ମୁଖରାର ପ୍ରବେଶ, କୌଶଳରେ ଶ୍ରୀକୃଷ୍ଣଙ୍କ ପଳାୟନ ଓ ଚନ୍ଦ୍ରାବଳୀର ବିରହକୃର । ଚନ୍ଦ୍ରାବଳୀର ସ୍ଵାମୀ ଗୋବର୍ଦ୍ଧନ ମଲ୍ଲର ଆଗମନ, ରୋଗଶାନ୍ତି ନିମିତ୍ତ ଶ୍ରୀକୃଷ୍ଣଙ୍କୁ ନିମନ୍ତ୍ରଣ । ଶ୍ରୀକୃଷ୍ଣଙ୍କ ଉପରୂପରେ ଚନ୍ଦ୍ରାବଳୀର ରୋଗଶାନ୍ତି ।

ଶ୍ରୀରାଧାଙ୍କ ଜନ୍ମ, ବାଲ୍ୟ ଯୌବନ ଓ ବିବାହ । ଶ୍ରୀକୃଷ୍ଣଙ୍କ ଭୟରେ ଅଭ୍ୟନ୍ତରୀଣ (ରାଧାର ସ୍ଵାମୀ) ସୁନ୍ଦରୀ ରାଧାଙ୍କୁ ନେଇ ଅନ୍ୟତ୍ର ଯିବାକୁ ଉଦ୍ୟତ । ଶ୍ରୀକୃଷ୍ଣଙ୍କ ସହ ଶ୍ରୀରାଧାଙ୍କ ମିଳନ ଲାଗି ଫୌର୍ଣ୍ଣମାସୀର ଇଚ୍ଛା । ଦୁର୍ବାସାଙ୍କ ଆଗମନ ଓ ଶ୍ରୀରାଧାଙ୍କୁ ବୃନ୍ଦାବନରେ ସୂର୍ଯ୍ୟପୂଜା କରିବାକୁ ନିର୍ଦ୍ଦେଶ । ଶ୍ୟାମକୁଣ୍ଡ ନକଟରେ ଶ୍ରୀରାଧାଙ୍କୁ ଦେଖି ଶ୍ରୀକୃଷ୍ଣଙ୍କ ବିରହ । ବୃନ୍ଦାଠାରୁ ଶ୍ରୀକୃଷ୍ଣଙ୍କ ରୂପ ବର୍ଣ୍ଣନା ଶୁଣି ଶ୍ରୀରାଧାଙ୍କ ବିରହ । ରାଧାକୃଷ୍ଣଙ୍କ ମଧ୍ୟରେ ପଥ ବିନିମୟ । ରାଧାକୃଷ୍ଣଙ୍କ ଜଳକେଳୀ ଓ ବୃନ୍ଦାବନରେ ନୀଡ଼ା । ରାଧାଙ୍କର ବିଳମ୍ବ ଦେଖି ଜଟିଳା (ଶ୍ରୀରାଧାଙ୍କ

ଶାଶୁ ର ଆଗମନ, ସଖୀମାନଙ୍କ ବାଗ୍‌କାଳରେ ପଡ଼ି ଜଟିଳାର ପ୍ରତ୍ୟା-  
ଗମନ । ଫିଲନାନ୍ତେ ରାଧାର ଗୃହଗମନ, ବିରହ ଓ ପୁନର୍ମିଳନ । ବ୍ରହ୍ମାଙ୍କ-  
ଦ୍ୱାରା ଗୋପବାଳକ ଓ ବସନ୍ତରଣ । ବ୍ରହ୍ମାଙ୍କଠାରୁ ଗୋପବାଳକ ଓ ବସନ୍ତ  
ଉଦ୍ଧାର, ବନରେ ବନଭ୍ରମଣ ।

\*ମ ବୋଲି— ପ୍ରଳୟା ଓ ଧେନୁକାସୁର ବଧ, ଦିବସ ମିଳନରେ  
ବାଧା ଦେଖି ରାଧି ମିଳନର ଆୟୋଜନ । ବୃନ୍ଦାବନକୁ ରାଧିରେ  
ଶ୍ରୀରାଧାଙ୍କ ଅଭିସାର । ଶ୍ରୀରାଧା ଓ ଗୋପୀମାନଙ୍କ ସହ ବୃନ୍ଦାବନରେ  
ଶ୍ରୀକୃଷ୍ଣଙ୍କ ଫୀଡ଼ା ।

୫ଷ୍ଠ ବୋଲି—

ରାଧି ଉଜାଗର ହେତୁ ଶ୍ରୀକୃଷ୍ଣଙ୍କ ସ୍ୱାସ୍ଥ୍ୟଭଙ୍ଗ, ଯଶୋଦାଙ୍କ ବ୍ୟଗ୍ରତା,  
ସ୍ୱାସ୍ଥ୍ୟର ଉନ୍ନତି ଲାଗି ନାନାବିଧ ପୂଜାର ଆୟୋଜନ । ଶ୍ରୀକୃଷ୍ଣଙ୍କ ଲାଗି  
ବ୍ୟଞ୍ଜନ ପ୍ରସ୍ତୁତ କରିବା ପାଇଁ ଯଶୋଦାଙ୍କ ଗୃହକୁ ଶ୍ରୀରାଧାଙ୍କ ଗମନ ।  
ଶ୍ରୀକୃଷ୍ଣଙ୍କ ଭୋଜନ ପରେ ସେହି ଆଳରେ ଶ୍ରୀରାଧାଙ୍କ ଭୋଜନ, ରାଧିରେ  
ବନଫୀଡ଼ା, ପରଦିନ ସୂର୍ଯ୍ୟପୂଜା କରିବାକୁ ସଖୀମାନଙ୍କ ଗହଣରେ  
ଶ୍ରୀରାଧାଙ୍କ ଗମନ । ବନରେ ଶ୍ରୀକୃଷ୍ଣଙ୍କ ସହ ଗୋପୀମାନଙ୍କ ହାସ, କଉତୁକ ।  
ଶ୍ରୀରାଧାଙ୍କୁ ଆଲିଙ୍ଗନ କରିବାକୁ ଶ୍ରୀକୃଷ୍ଣଙ୍କ ଉଚ୍ଛ୍ୱାସ ଓ ଆଲିଙ୍ଗନ । ସଖୀଙ୍କ  
ଅନୁରୋଧରେଲକ୍ଷ୍ମୀବତୀ ଶ୍ରୀରାଧାଙ୍କୁ ଆଲିଙ୍ଗନପାଶରୁ ମୋଚନ । ରାଧାକୃଷ୍ଣଙ୍କ  
ପରିହାସ, ଫୀଡ଼ା, କାଳୀସୂଦଳନ ।

୬ମ ବୋଲି—

ଶରଦରାସ, ଚମ୍ପକ ବନରେ ଅଭିମାନୀ ରାଧାଙ୍କ ଠାରେ ଶ୍ରୀକୃଷ୍ଣଙ୍କ  
ପ୍ରେମଭ୍ରଷା । ରାଧାକୃଷ୍ଣଙ୍କ ହାସପରିହାସ ଓ ଫୀଡ଼ା ଦେଖି ଚନ୍ଦ୍ରାବଳୀର  
ଗାସଦାହ । ଜଟିଳା ଉଦ୍ଦେଶ୍ୟରେ ଚନ୍ଦ୍ରାବଳୀର ସମ୍ବାଦ ପ୍ରେରଣା  
ଜଟିଳାର ଆଗମନ, ଇତ୍ୟବସରେ ବୃନ୍ଦାବନରେ ଅଗ୍ନିସଂଯୋଗ ଓ  
ଜଟିଳାର ପଳାୟନ ।

ଗୋପକନ୍ୟାଙ୍କ ଧୂଳି ଖେଳଠାରେ ଶ୍ରୀକୃଷ୍ଣଙ୍କ ପ୍ରବେଶ, ସେମାନଙ୍କ  
ସହିତ ଶ୍ରୀକୃଷ୍ଣଙ୍କ ହାସ ପରିହାସ ଓ ପଶାଖେଳ । ଗୋପୀମାନଙ୍କ

ଯମୁନାରେ ସ୍ନାନ, ଶ୍ରୀକୃଷ୍ଣଙ୍କ ଦ୍ଵାରା ସେମାନଙ୍କ ବସ୍ତ୍ରହରଣ । ଅମ୍ବିକା-  
ବନରେ ରାଧାକୃଷ୍ଣଙ୍କ କ୍ରୀଡ଼ା ।

୮ମ ବୋଲି—

ବସନ୍ତ ଉତ୍ସବ, ଗୋପୀମାନଙ୍କ ସହ ଗୋପୀମାନଙ୍କ ଫଗୁଖେଳ  
ଦେଖି ଶ୍ରୀରାଧାଙ୍କ ଅଭିମାନ । ମାନଭଞ୍ଜନ ନିମିତ୍ତ ରାଧାଙ୍କ ନିକଟକୁ ଦୁଃଖ  
ପ୍ରେରଣ କରି କୁଞ୍ଜବନରେ ଶ୍ରୀକୃଷ୍ଣଙ୍କ ପ୍ରତ୍ୟକ୍ଷା । ଇତ୍ୟଦିତ୍ୟରେ ଶଙ୍ଖଚୁଡ଼ର-  
ଆଦିମଣ୍ଡ ସମ୍ପାଦ ପାଇ ଶ୍ରୀକୃଷ୍ଣଙ୍କ ଗମନ ଓ ଶଙ୍ଖଚୁଡ଼ ବଧ । ସଙ୍କେତ  
ସ୍ଥଳରେ ଶ୍ରୀକୃଷ୍ଣଙ୍କୁ ନପାଇ ରାଧାଙ୍କ ପ୍ରତ୍ୟାଗମନ । କୁଞ୍ଜବନକୁ ଫେରି  
ରାଧାଙ୍କ ବିରହରେ ଶ୍ରୀକୃଷ୍ଣଙ୍କ ମଦନ ସନ୍ତାପ । ଚନ୍ଦ୍ରାବଳୀର ପ୍ରବେଶ,  
ରାସିରେ ରାଧାଭ୍ରମରେ ଚନ୍ଦ୍ରାବଳୀ ସହ ଶ୍ରୀକୃଷ୍ଣଙ୍କ କ୍ରୀଡ଼ା । ଭ୍ରମ ଦୂର  
ହେବା ପରେ ରାଧାଙ୍କ ପୁରକୁ ଶ୍ରୀକୃଷ୍ଣଙ୍କ ଗମନ । ଶ୍ରୀକୃଷ୍ଣଙ୍କ ଅଙ୍ଗରେ  
ସୁରତ ଚନ୍ଦ୍ର ଦେଖି ରାଧାଙ୍କ କୋପ । ଶ୍ରୀକୃଷ୍ଣଙ୍କ ପ୍ରତ୍ୟାଗମନ, ରାଧାଙ୍କ  
ଦ୍ଵାରା କୃଷ୍ଣଦ୍ରବ୍ୟ ଓ ଯମୁନାଜଳ ବର୍ଜନ, ମାନଭଞ୍ଜନ ନିମିତ୍ତ ଭୁଞ୍ଜବଦ୍ୟାଦି  
ସଖୀକ ଦ୍ଵାରା ଶ୍ରୀକୃଷ୍ଣଙ୍କ ଚେଷ୍ଟା । ରାଧାକୃଷ୍ଣଙ୍କ ପୁନର୍ମିଳନ ଲାଗି ଦୁଃଖର  
ଅପୂର୍ବ କୌଶଳ ରଚନା, କୃନ୍ଦାବନରେ ରାଧାକୃଷ୍ଣଙ୍କ ସାକ୍ଷାତ,  
ମାନଭଞ୍ଜନ କରିବା ଲାଗି ସଖୀମାନଙ୍କ ଅନୁରୋଧ ଓ ଶ୍ରୀକୃଷ୍ଣଙ୍କ ଅନୁନୟ,  
ପରଶେଷରେ ପାଦପତନ । ରାଧାଙ୍କ ମାନଭଞ୍ଜନ ଓ କ୍ରୀଡ଼ା, ଅଭିଧାରର  
ସମୟ ନିର୍ଦ୍ଧାରଣ ।

ଗ୍ରୀଷ୍ମକାଳ ବର୍ଣ୍ଣନା, ଗୋପୀମାନଙ୍କ ସହ ଶ୍ରୀକୃଷ୍ଣଙ୍କର ଯମୁନାରେ  
ଜଳକ୍ରୀଡ଼ା । ଗୋପାଳବାଳକଙ୍କ ସହିତ ଶ୍ରୀକୃଷ୍ଣଙ୍କ ବନ ଗମନ । ବାଳକ-  
ମାନଙ୍କ କ୍ଷୁଧାଶାନ୍ତ ନିମିତ୍ତ ଯଜ୍ଞଶାଳାରେ ଶ୍ରୀକୃଷ୍ଣଙ୍କ ଅନ୍ନପାଚନା ଓ  
ନିରାଣ । ବ୍ରାହ୍ମଣୀମାନଙ୍କ ଦ୍ଵାରା ଅନ୍ନଦାନ ଓ ଶ୍ରୀକୃଷ୍ଣଙ୍କ ବରଦାନ ।

୯ମ ବୋଲି—

ବର୍ଷାରତ୍ନ ବର୍ଣ୍ଣନା, ଗୋବର୍ଦ୍ଧନଗିରିରେ ରାଧାକୃଷ୍ଣଙ୍କ ମିଳନ  
ଲାଗି ପୌର୍ଣ୍ଣମାସୀର ବିଚାର, ରାଧାଙ୍କୁ ଲକ୍ଷ୍ମୀନାରାୟଣ ପୂଜା ନିମିତ୍ତ  
ଗୋବର୍ଦ୍ଧନ ଗିରିକୁ ଯିବାଲାଗି ଜଟିଳା ଆଗରେ ପୌର୍ଣ୍ଣମାସୀର ନିବେଦନ ।

ଗୋବର୍ଦ୍ଧନ ଗିରିରେ ରାଧାକୃଷ୍ଣଙ୍କ ମିଳନ । ବ୍ୟୋମା ଓ ଚଣ୍ଡୀପୁର ବଧ ।  
ବରୁଣପୁରରୁ ନନ୍ଦତାରଣ । ଗୋବର୍ଦ୍ଧନ ଉତ୍ସବ ଓ ଇନ୍ଦ୍ରଙ୍କ ଗର୍ବ ଗଞ୍ଜନ ।

୧୦ମ ବୋଲି—

ଶରତକାଳ ବର୍ଷିନୀ, ବନରେ ଗୋପୀମାନଙ୍କ ସହିତ ଶ୍ରୀକୃଷ୍ଣଙ୍କ  
ରାସ, ହୀଡ଼ାସ୍ଥଳୀରୁ ରାଧାଙ୍କୁ ଧରି ଶ୍ରୀକୃଷ୍ଣଙ୍କ ପଳାୟନ, ରାଧାଙ୍କ ମନର  
ଗର୍ବ ଜାଣି ତାଙ୍କୁ ତ୍ୟାଗ କରି ଶ୍ରୀକୃଷ୍ଣଙ୍କ ଆତ୍ମଗୋପନ, ଶ୍ରୀକୃଷ୍ଣଙ୍କ  
ବିରହରେ ଶ୍ରୀରାଧାଙ୍କ ଶୋକ । ପୁନର୍ମିଳନ, ଯମୁନାରେ ଗୋପୀମାନଙ୍କ  
ଗନ୍ଧଣରେ ଶ୍ରୀକୃଷ୍ଣଙ୍କ ଜଳହୀଡ଼ା, ସଂକ୍ଷେପରେ ମଥୁରା ଓ ଦ୍ଵାରକାଲୀଳା  
କଥନ ଓ ଶ୍ରୀରାଧାଙ୍କ ପୂର୍ବଜନ୍ମ ବର୍ଣ୍ଣନ ।

ଏହିପରି ଭାବରେ କେବଳ ରାଧାକୃଷ୍ଣଙ୍କ ଲୀଳା ବର୍ଣ୍ଣନ କରି କବି  
ଗୁରୁଟିକୁ ସରସ ଓ ସୁନ୍ଦର କରିବାରେ ଯତ୍ନସାଧନା ଚେଷ୍ଟା କରି  
ସଫଳ ହୋଇଛନ୍ତି ।

ଦାଶରଥ ଦାସଙ୍କ ସମୟ—

କବି ଦାଶରଥ ଦାସ ‘ବ୍ରଜବିହାର’ରେ ନିଜର ଜନ୍ମସମ୍ଭବ ବା  
ଗୁରୁଚରଣା ବେଳକୁ ତାଙ୍କର ବୟସ ଆଦର ସୂଚନା ଦେଇ ନାହାନ୍ତି ।  
କେବଳ ତୃଣପୁ, ଚତୁର୍ଥ ଓ ଦଶମ ବୋଲି ଶେଷରେ ଉକ୍ତ ବୋଲି ଗୁଡ଼ିକର  
ସମାପ୍ତିକାଳ, କବି ଉଲ୍ଲେଖ କରି ଅଲେଚକମାନଙ୍କର ଜିଜ୍ଞାସା ବହୁ  
ପରିମାଣରେ ମେଣ୍ଟାଇଛନ୍ତି ।

“ବ୍ରଜବିହାର ତୃଣପୁ ବୋଲି ସପୂର୍ଣ୍ଣ ।

× × ×

ଗୋପୀନାଥ ଦେବ ଦ୍ଵିତୀୟ ମାର୍ଗଶୀର ।

ପାସ ଭଗବାନ ପଦ ଭ୍ରମର ବର ॥

ସଦାବର୍ତ୍ତୀ (ବିଷା) ସଦାମତ ଭର ଭକତ ।

ଭୋଗ ପହଣ୍ଡି ଗୁଣ୍ଡିର ମୋହନ କୀର୍ତ୍ତି ।

ସ୍ଵେ ସମସ୍ତେ ସ୍ଵେ ବୋଲି ହେଲ ସମ୍ପୂର୍ଣ୍ଣ ॥

× × ×

ସମ୍ପୂର୍ଣ୍ଣ ଚତୁର୍ଥ ବୋଲି ସହସ୍ର ପଦରେ ।  
ଗୋପୀନାଥ ଦେବଙ୍କ ଭିନ୍ନ ଅଙ୍କ ଭାସ୍କରରେ ॥”

ଖୋରଧା ରାଜବଂଶରେ ଜଣେ ମାତ୍ର ଗୋପୀନାଥ ଦେବ ରାଜତ୍ଵ କରୁଥିବାର ପ୍ରମାଣ ଆଜିଯୁକ୍ତା ମିଳିଛି । ଗୋପୀନାଥ ଦେବ କେବେଠାରୁ ରାଜସିଂହାସନ ଆରୋହଣ କଲେ ସେ ସମ୍ଭବରେ ‘ହର୍ଷର’ଙ୍କ ଲିଖିତ ‘ଓଡ଼ିଶା’ ‘ମାଦଳ ପାଞ୍ଜି’, ପ୍ରାଚୀନ ଉତ୍କଳ ଓ କେତେକ ଦାନପତ୍ରରୁ ନିମ୍ନଲିଖିତ ମତେ ପ୍ରମାଣ ମିଳେ ।

“171୧—1725 A.D.—Gopinath Deva reigned 7 years (According to Strling 1720—1725)” (୪).

“ଗୋପୀନାଥ ଦେବ—ଏ ହରେକୃଷ୍ଣଙ୍କ ପୁତ୍ର, ଏ ଭୋଗ କଲେ ୮ ବର୍ଷ । ୧୭୧୭—୧୭୨୭ ଖ୍ରୀଷ୍ଟାବ୍ଦ ୧୭୩୯—୧୭୪୭ ଶକାବ୍ଦ (୫) ।

“ଗୋପୀନାଥ ଦେବ—୭ ବର୍ଷ ଶକାବ୍ଦ ୧୭୪୯ ପର୍ଯ୍ୟନ୍ତ । ଏ ରାଜା ଗୋପୀନାଥ ପୁର ଶାସନ କଲେ (୬) ।

ଉପରେକ୍ତ ଭିନ୍ନଟି ମତ ମଧ୍ୟରୁ, ପ୍ରଥମ ଦୁଇଟି ମତ ସପକ୍ଷରେ ଅନ୍ୟ କୌଣସି ବଳବତ୍ତର ପ୍ରମାଣ ମିଳେ ନାହିଁ । ମାତ୍ର ତୃତୀୟ ମତ ସପକ୍ଷରେ ଗୋପୀନାଥ ଦେବଙ୍କ ଦ୍ଵାରା ପ୍ରଦତ୍ତ ଗୋଟିଏ ଦାନପତ୍ର ମିଳେ ।

“Records of Gopinath Deva gave in year 11 (eleven) Mesha 13; Vaishakha 30, solar eclipse. land to Dhanajaya Nedinath Rao for effecting his cure from Paleness.” (୭)

(୪) Hunter’s ‘Orissa’. Vol. II, Appendix Page—190.

(୫) ପ୍ରାଚୀନ ଉତ୍କଳ ୮ ଜବେନ୍ନ ସିଂହ । ପୃ—୩୪୭ ।

(୬) ଗନ୍ଧ୍ୟ ପଦ୍ୟାଦର୍ଶ । ମାଦଳାପାଞ୍ଜି ସ୍ଵ ଆର୍ତ୍ତବିଲ୍ଲଭ ମହାନ୍ତିଙ୍କ ଦ୍ଵାରା ସମ୍ପାଦିତ ୧ମ ସଂସ୍କରଣ, ପୃ—୩୩

(୭) Inscriptions of ‘Madras Presidency’ Vol. I By V. Rangacharya, Page—698

,Inscriptions of Madras Presidency'ର ଗବେଷକ ରଜାସୂର୍ଯ୍ୟଙ୍କ ସମ୍ପାଦିତ ଦାନପତ୍ରଟିକୁ ସ୍ଵାମୀ କାନୁ ପିଲାଇଙ୍କ Ephemeries ଅନୁସାରେ ହସାବ କଲେ ଜଣାଯାଏ ଯେ ଉକ୍ତ ଦାନଟି ୧୦-୪-୧୭୨୭ । ଖ୍ରୀ:ଅ: ରେ ପଡ଼ିଥିଲା ଏବଂ ସେହିନ ଅମାବାସ୍ୟା ଓ ସୂର୍ଯ୍ୟପରାଗ ହେମଧ୍ୟ ଇଥିଲା (୮) ।

ଦାକ୍ଷିଣାତ୍ୟମାନେ ଅମାବାସ୍ୟା ପରଠାରୁ ମାସର ଆରମ୍ଭ ଦିନ ବୋଲି ପ୍ରମାଣ କରୁଥିବାରୁ ବୈଶାଖ ୩୦ ଦିନକୁ ବୈଶାଖ ଅମାବାସ୍ୟା ବୋଲି ଧରିବାକୁ ହେବ ।

ଅମାବାସ୍ୟା ଦିନ ସୂର୍ଯ୍ୟପରାଗ ପରେ ରଜା ଗୋପୀନାଥ ଦେବ ଇଚ୍ଛାପୁର ଅଞ୍ଚଳରୁ ଦାନ ଦେଇଥିଲେ । ସୂର୍ଯ୍ୟପରାଗ ପରେ ରୋଗମୁକ୍ତି କାମନାରେ ଦାନ ଦେବା ମଧ୍ୟ ଧର୍ମଶାସ୍ତ୍ର ସମ୍ମତ । ସ୍ଵର୍ଗତଃ ଆର୍ତ୍ତବିଲ୍ଲଭ ମହାନ୍ତଙ୍କ ସମ୍ପାଦିତ 'ଗଦ୍ୟପଦ୍ୟାଦର୍ଶ' (ମାଦଳାପାଞ୍ଜି) ଅନୁସାରେ ଗୋପୀନାଥ ଦେବଙ୍କ ରାଜଭୂର ଶେଷ ବର୍ଷ ହେଉଛି ଖ୍ରୀ:ଅ: ୧୭୨୭ । ତେଣୁ ରଜା ଗୋପୀନାଥ ଦେବ ସେହି ବର୍ଷ ଅପ୍ରେଲରୁ ଅଗଷ୍ଟ ମାସ ମଧ୍ୟରେ ଇହଧାମ ଡ୍ୟାଗ କରିଥିବା ଆଦୌ ଅସମ୍ଭବ ନୁହେ । ତାଙ୍କ ଅନ୍ତେ ରାମଚନ୍ଦ୍ର ଦେବ (୨ୟ) ଖ୍ରୀ:ଅ: ୧୭୨୭ରୁ ରାଜସିଂହାସନ ଅଳଂକୃତ କରିଥିବାର ପ୍ରମାଣ ମଧ୍ୟ ମିଳେ । ଉପରୋକ୍ତ ପ୍ରମାଣ ଅନୁସାରେ ଜଣାଯାଏ ଯେ ରଜା ଗୋପୀନାଥ ଦେବ ନିର୍ଣ୍ଣିତ ଭାବରେ ଖ୍ରୀ:ଅ: ୧୭୧୯ରୁ ଆରମ୍ଭ କରି ୧୧ ଅଙ୍କ ବା ୯ ବର୍ଷ କାଳ ରାଜସିଂହାସନରେ ଆରୋହଣ କରି ସ୍ଵର୍ଗଗାମୀ ହୋଇଥିଲେ ।

କିଛି ଦାଶରଥ ଦାସ ଗୋପୀନାଥ ଦେବଙ୍କ ୩ ଅଙ୍କରେ 'ବ୍ରଜବିହାର'ର ୩ୟ ଓ ୪ର୍ଥ ବୋଲୁ ଦୁଇଟି ଶେଷ କରି ଥିବାରୁ ତାହା ଖ୍ରୀଷ୍ଟଙ୍କ ଗଣନା ଅନୁସାରେ ଖ୍ରୀ:ଅ: ୧୭୧୯/୨୦ରେ ପଡ଼ୁଛି । କେବଳ

ଫର୍ଥ ବୋଲି ଶେଷ କରିବାକୁ କବିଙ୍କୁ ୯ ମାସ (ମାର୍ଚ୍ଚେଶ୍ୱର ଠାରୁ ଶ୍ରାଦ୍ଧ) ଲାଗିଥିବାରୁ ଅନ୍ୟ ପ୍ରଥମ ଭିତ୍ତି ବୋଲି ଶେଷ କରିବାକୁ ପ୍ରାୟ ଅଡ଼େଇବର୍ଷ ସମୟ ଲାଗିଥିବ । ତେଣୁ କବି ଦାଶରଥ ଦାସ ଖ୍ରୀ: ଅ: ୧୭୧୬।୧୭ରେ ‘ବ୍ରଜବେଦାର’ ରଚନା ଆରମ୍ଭ କରିଥିବାର ଅନୁମାନ କରାଯାଇ ପାରେ ।

ସାଧାରଣତଃ ଗ୍ରନ୍ଥର ଆରମ୍ଭ ସମୟରେ କବିମାନଙ୍କର ଯେଉଁ ଉତ୍ସାହ ଥାଏ, ସେ ଉତ୍ସାହ ଶେଷ ପର୍ଯ୍ୟନ୍ତ ରହେ ନାହିଁ । ତତଦନ୍ତର ଅନ୍ୟାନ୍ୟ ବାଧାବିଘ୍ନ ମଧ୍ୟ ଗ୍ରନ୍ଥ ସମାପ୍ତିରେ ବିଳମ୍ବ ଘଟାଇଥାଏ । ଉଦାହରଣ ସ୍ୱରୂପ—କବି ଦାଶରଥ ଦାସ ଚତୁର୍ଥ ବୋଲିଟିକୁ ୧।୧୦ ମାସରେ ଶେଷ କରି ଅନ୍ୟ ୫ଟି ‘ବୋଲି’କୁ ୧୦।୧୧ ବର୍ଷରେ ଶେଷ କରିଛନ୍ତି । ‘ବ୍ରଜବେଦାର’ ଗ୍ରନ୍ଥର ସମାପ୍ତିକାଳ ଉଦ୍ଧୃତ ପଦ୍ୟାଂଶରୁ ସ୍ପଷ୍ଟ ହୁଏ ।

“ଗୁଣ ସସ୍ତୁ ଆଠ ଶତ ବଚନ ।  
କଳିଯୁଗ ଭୋଗ ଏତେ ଦିବସ ॥  
ଶକାଶବଦ ଶୋଳଣ ତେପନ ।  
ରାମଚନ୍ଦ୍ର ଦେବ ମହାରାଜନ ॥  
ଆଠ ଅଙ୍କ କୁମାର ପୌର୍ଣ୍ଣମୀରେ ।  
‘ବ୍ରଜବେଦାର’ ଗ୍ରନ୍ଥ ସମ୍ପୂର୍ଣ୍ଣରେ ॥” (୯)

ଗୋପୀନାଥ ଦେବଙ୍କ ଅନ୍ତେ ରାମଚନ୍ଦ୍ର ଦେବ (୨ୟ) ଖୋଇଁ-ସିଂହାସନରେ ବସିଥିଲେ । ଖ୍ରୀ: ଅ: ୧୭୨୭ ଅପ୍ରେଲ୍ ପରେ ଓ ଶ୍ରାଦ୍ଧ ଶୁକ୍ଳ ଦ୍ୱାଦଶୀ ଶୁନିଆ ପୂର୍ବରୁ ରାମଚନ୍ଦ୍ର ଦେବ (୨ୟ) କର ରାଜତଳକ ମହୋତ୍ସବ ଅନୁଷ୍ଠିତ ହୋଇଥିଲେ, ତାଙ୍କ ରାଜତର ୨ ଓ ୩ ଅଙ୍କ ସେହି ବର୍ଷ ପଢ଼ିଥିବ । କାରଣ ଶ୍ରାଦ୍ଧ ଶୁକ୍ଳ ଦ୍ୱାଦଶୀଠାରୁ ଅଙ୍କ ଗଣା ଆରମ୍ଭ ହେଉଥିବାରୁ ଇଂରେଜ ବର୍ଷ ଗଣନାଦ୍ୱାରାରେ ଗୋଟିଏ ବର୍ଷରେ ଦୁଇଟି ଅଙ୍କ ଗଣା ହେବା ସ୍ୱାଭାବିକ । ସେହି ଅନୁସାରେ ଗଣନା କଲେ

(୯) ‘ଶକାବଦ ଶୋଳଣ ତେପନ’ ମଧ୍ୟ ପାଠ ଭେଦ ଥିବାର ଦେଖାଯାଏ ।

ତାଙ୍କ ୮ ଅଙ୍କ ଯୁଗାନ୍ତ ୪୮୩୨ ଓ ଶକାବ୍ଦ ୧୭୪୩; ଖ୍ରୀ.ଅ. ୧୭୩୧ରେ ପଢ଼ିଥିଲ । କବି ଦାଶରଥ ଦାସ ସେହିବର୍ଷ କୁମାର ପୂର୍ଣ୍ଣିମା ଦିନ ‘ବ୍ରଜବିହାର’ ଗ୍ରନ୍ଥ ଶେଷ କରିଥିବାରୁ ସେ ଦିନଟି ଖ୍ରୀଷ୍ଟାବ୍ଦ ଗଣନା ଅନୁସାରେ ୧୭୩୧ ମସିହା ଅକ୍ଟୋବର ମାସ ୪ ତାରିଖରେ ପଢ଼ିଥିଲ ବୋଲି ଜଣାଯାଏ ।

କବି ‘ବ୍ରଜବିହାର’ର ‘ତୃତୀୟ ବୋଲ୍ଲୀ’ ଶେଷରେ ଯେଉଁ ଭଗବାନ ଭ୍ରମିରବରଙ୍କ କୀର୍ତ୍ତି ଗାଥା ଉଲ୍ଲେଖ କରିଛନ୍ତି, ସେ ସମ୍ଭବରେ ଜଣାଯାଏ ଯେ ଭଗବାନ ଭ୍ରମରବର ଗୋପୀନାଥ ଦେବଙ୍କ ପିତା ହରେକୃଷ୍ଣ ଦେବଙ୍କର ମନ୍ତ୍ରୀ ଥିଲେ ଓ ସେ ପୁଣ୍ୟର ଶ୍ରୀମନ୍ଦିରରେ ଘେନପହଣ୍ଡି ଓ ଗୁଣ୍ଡିଚାମନ୍ଦିର ଆଦି କୀର୍ତ୍ତି କରିଥିବାର ପ୍ରମାଣ ‘ମାଦଳାପାଞ୍ଜି’ରୁ ମିଳେ (୧୦) । ଏହି ଭଗବାନ ଭ୍ରମରବରଙ୍କ ସମ୍ଭବରେ ସମସାମୟିକ ସଂସ୍କୃତକବି ବାସୁଦେବ ରଥ ସୋମଯାଜ୍ଞ ତାଙ୍କ ରଚିତ ‘ଗଙ୍ଗବଂଶାନୁଚରିତ ଚମ୍ପୂ’ ନାମକ ଗ୍ରନ୍ଥରେ (ଗଙ୍ଗପତି ମନ୍ତ୍ରୀପ୍ରବରସ୍ୟ ଭଗବତ୍ ଭ୍ରମରବରସ୍ୟ) ଉଲ୍ଲେଖ କରିଛନ୍ତି ।

ଗ୍ରନ୍ଥ ରଚନା ବେଳକୁ କବି ଦାଶରଥ ଦାସଙ୍କ ବୟସ ୩୦।୪୦ ବର୍ଷ ହୋଇଥିଲେ ସେ କବି ସମ୍ରାଟ୍ ଉପେନ୍ଦ୍ର ଭଞ୍ଜଙ୍କ ସମସାମୟିକ ବା ଅଳ୍ପ ପରବର୍ତ୍ତୀ ବୋଲି ନିଃସନ୍ଦେହରେ କୁହାଯାଇ ପାରିବ ।

**ମଙ୍ଗଳାଚରଣ ଓ କବିଙ୍କ ଇଷ୍ଟଦେବ —**

ପ୍ରତ୍ୟେକ ଗ୍ରନ୍ଥର ଆରମ୍ଭରେ ଗୋଟିଏ ମଙ୍ଗଳାଚରଣ ଥିବାର ଦେଖାଯାଏ । ଗ୍ରନ୍ଥକାର ନିଜ ଗ୍ରନ୍ଥଟିକୁ ନିର୍ଦ୍ଦିଷ୍ଟରେ ଶେଷ କରିବା ଲାଗି ଇଷ୍ଟଦେବଙ୍କଠାରେ ପ୍ରାର୍ଥନା କରନ୍ତି । କେହି କେହି ଆଶୀର୍ବାଦାତ୍ମକ ବା ବସ୍ତୁନିର୍ଦ୍ଦେଶାତ୍ମକ ବର୍ଣ୍ଣନା କରି ଗ୍ରନ୍ଥ ଆରମ୍ଭ କରିଥିବାର ମଧ୍ୟ ଦେଖାଯାଏ ।

କବି ଦାଶରଥ ଦାସ ‘ବ୍ରଜବିହାର’ର ପ୍ରତ୍ୟେକ ‘ବୋଲ୍ଲୀ’ରେ ଗୋଟିଏ ଲେଖାଏଁ ଦୀର୍ଘ ମଙ୍ଗଳାଚରଣ ଲେଖି ଏକ ଅଭିନବ ପଦ୍ଧାର

---

(୧୦) ପ୍ରାଚୀନ ଗଦ୍ୟପଦ୍ୟଦର୍ଶ (ମାଦଳାପାଞ୍ଜି)—ପୃ ୩୩



ଅବଲମ୍ବନ କରିଛନ୍ତି । ଦଶଟିଯାକ ମଙ୍ଗଳାଚରଣ ମଧ୍ୟରୁ କେତୋଟି ନମସ୍କାରମୂଳକ ଓ ଅନ୍ୟ କେତୋଟି ବସ୍ତୁନିର୍ଦ୍ଦେଶାତ୍ମକ ଅଟେ । ଉଦାହରଣ ସ୍ୱରୂପ ପୁରୁଷ ପ୍ରତ୍ୟେକ ମଙ୍ଗଳାଚରଣରୁ କେତେକାଂଶ ଏଠାରେ ପ୍ରଦର୍ଶ ହେଲା ।

୧ମ ବୋଲା—“କୃଷ୍ଣ ସଜ୍ଜିତାନନ୍ଦ କାରଣ,  
ଗଜ ନିସ୍ତାରଣ ଭବତାରଣ ।  
ତନି ଶକ୍ତି ହେତୁ ଲୀଳା ବିଧାନ,  
ତଥ୍ୟମଧ୍ୟେ ନର ଲୀଳା ପ୍ରଧାନ ।”  
× × ×

୨ୟ ବୋଲା—“ଜୟ ଜୟ ସମୁଦା ଜଗତ ନିସ୍ତାରିଣୀ,  
ଭବଭୟହାସୀ ଭକ୍ତ ବସ୍ତାରିଣୀ ।”  
× × ×

୩ୟ ବୋଲା—“ଜୟ ଜୟ ସରସ୍ୱତୀ ହରିବଲ୍ଲଭୀ,  
ବେଦପତି ଅଧିକାରୀ ତୋ ପାଦ ଲଭି ।”  
× × ×

୪ର୍ଥ ବୋଲା—“ଜୟ ଜୟ ରଞ୍ଜିତୁମି ଜୟ ରାସପ୍ତଳ,  
ଜୟ ବଂଶୀବତ ଜୟ କଳ୍ପତରୁ ତଳ ।  
ଜୟ ଶ୍ରୀମାନସୀ ଗଙ୍ଗା ବିଶ୍ରାମ ଶ୍ରୀଘାଟ,  
ଜୟ ଶ୍ରୀଗଉରୀ ତଥ୍ ସୂର୍ଯ୍ୟପୂଜା ତଟ ।”

+ + +  
୫ମ ବୋଲା—“ଜୟ ଗୋକୁଳ ସୁନ୍ଦର ଜୟ ନନ୍ଦନନ୍ଦନ,  
ଜୟ ରାଧା-ପ୍ରାଣବନ୍ଧୁ ଜୟ ଜଗବନ୍ଦନ ।”

+ + +  
୬ଷ୍ଠ ବୋଲା—“ନମୋ ସୁବର୍ଣ୍ଣବର୍ଣ୍ଣ ହେମାଙ୍ଗ ଶରୀର ନନ୍ଦନ,  
× × ×  
ଜୟ ଚକ୍ରଚନ୍ଦ୍ର ଜୟ ନିତ୍ୟାନନ୍ଦ,  
ଜୟ ଅଦ୍ୱୈତ ଆରାଧ୍ୟ ଜୟ ଭକ୍ତଚୂଡ଼ ।  
ଜୟ ଶରୀ ଜଗନ୍ନାଥ (ମିଶ୍ର) ଯଶୋବନ୍ତୀ ନନ୍ଦ,  
ଯା ନନ୍ଦନ ସଙ୍କର୍ଷଣ ଶ୍ରୀଗଉର ଚନ୍ଦ୍ର ।”

ଏହିପରି ଭାବରେ କବି ଗଦାଧର ସ୍ଵାମୀ, ସ୍ଵରୂପ ଦାମୋଦର,  
ରାମଚନ୍ଦ୍ରମାନନ୍ଦ, ନିତ୍ୟାନନ୍ଦ ମହାପ୍ରଭୁ, ବନ୍ଦେଶ୍ଵର ପଣ୍ଡିତ, ହରି ଦାସ,  
ବଳରାମ ଦ'ସ, ଜଗନ୍ନାଥ ଦାଶ ପ୍ରଭୃତି ସମସ୍ତ ଗୌଡ଼ୀୟସନ୍ଥ ମହନ୍ତ ଓ  
ଅନ୍ୟାନ୍ୟ ପ୍ରସିଦ୍ଧ ଅନୁଯାୟୀଙ୍କ ପ୍ରତି ନମସ୍କାର ଜଣାଇଛନ୍ତି ।

୧ମ ବୋଲି—“ନନ୍ଦନନ୍ଦନ ଜଗବନ୍ଦନ ଶ୍ରୀଗୋପୀଜନବଲ୍ଲଭ ।

× × ×

ଉଜ୍ଜ୍ଵଳ ମୈଳମଣି ମଞ୍ଜୁଳ ମୁଦୁଳ ତନୁ ସୁନ୍ଦର,  
ସୁବର୍ଣ୍ଣ କୁଳ ଧୀରସାଗର ମନୁନେ କିଏ ମନ୍ଦର ।  
ବ୍ରଜରାଜ୍ୟର ବସୁକିଶୋର ବିସୋର ନୟାଲ ମନୁ,  
ମୁଣି ମଧୁର ଗୁଣ ଗମ୍ଭୀର ଗୋକୁଳସୁନ୍ଦର କାହ୍ନୁ ।”

× × ×

୮ମ ବୋଲି—“ନମାମି ରାଧେ ପଦାରବିନ୍ଦେ

ନମାମି ପରିଜନ କୃପାନିଧେ ।

ଜୟ ଗାର୍ଭଦୀ କୃଷ୍ଣ ବାନ୍ଧବୀ

ଅକ୍ଷୟ ମୋହନୀ ସଖା ସାଧବୀ ।

ବ୍ରଜରାଜ୍ୟର ନବକିଶୋରୀ

ଗୁଣ ଗଉରୀ ହରି ମନୋହାରୀ ।”

× × ×

୧୨ମ ବୋଲି—“ଶ୍ରୀକୃତ୍ଵାକନ ଗୋବର୍ଦ୍ଧନ

ଗୋବନ୍ଦ ସୁଖ ବିବର୍ଦ୍ଧନ ।

ସମସ୍ତ ଗିରିବର ରାଜା,

କୃଷ୍ଣ ଯାହାକୁ କଲେ ପୂଜା ।”

× × ×

୧୦ମ ବୋଲି—“ନମାମି ଅବନୀ ଜଗଜନନୀ,

ଗୋକୁଳ ମଣ୍ଡଳ କମଳାନନୀ ।”

( ଆଦି କେବଳ ଗୋପପୁର ବର୍ଣ୍ଣନା )

‘ବ୍ରଜବିହାର’ର ଦଶଟି ଯାକ ମଙ୍ଗଳାଚରଣରୁ ଜଣାଯାଏ, କବି ଜଣେ ଆଦର୍ଶ କୃଷ୍ଣଭକ୍ତ ଥିଲେ । ତାଙ୍କର ହୃଦୟ ସତତ ରାଧାକୃଷ୍ଣ-ପ୍ରେମରେ ଓତଃପ୍ରୋତ ହୋଇ ରହିଥିଲା । କବିଙ୍କ ବର୍ଣ୍ଣନାରୁ ଯାହା ଜଣାପଡ଼େ, ସେଥିରୁ ନିଶ୍ଚିତ ରୂପେ କହି ହେବ ଯେ ସେ ‘ଗୋପୀଜନ-ବଲ୍ଲଭ’, ‘ଉଚ୍ଛ୍ୱଳ ମାଳମଣି ମଞ୍ଜୁଳ ତନୁ ସୁନ୍ଦର’, ‘ସୁବଞ୍ଚକୁଳ ଧୀର ସାଗର ମନ୍ଦନ ମନ୍ଦର’, ‘ନବୀନ କଣୋର’, ‘ମୂର୍ତ୍ତି ମଧୁର’, ‘ଗୁଣ ଗମ୍ଭୀର’, ‘ଗୋକୁଳସୁନ୍ଦର’ ଶ୍ରୀକୃଷ୍ଣଙ୍କର ତଥା ‘ଗାରବୀ’, ‘ଅଖିଳ ମୋହିନୀ’, ‘ବ୍ରଜଈଶ୍ୱରୀ’, ‘ନବକଣୋରୀ’, ‘ହରି ମନୋହାରୀ’, ‘କୃଷ୍ଣବାରାଣୀ’ ଶ୍ରୀରାଧାଙ୍କର ଅନ୍ୟନ୍ୟ ଉପ ସକ ଥିଲେ । କବି ଦାଶରଥ ଗ୍ରନ୍ଥ ରଚନା ସମୟରେ ପୁରୁଷୋତ୍ତମକ୍ଷେତ୍ର (ପୁରୀ)ରେ ଥିଲେ ମଧ୍ୟ (କ୍ଷେତ୍ରବର ରାଜ ପୁରୁଷୋତ୍ତମ, ଜଗନ୍ନାଥ ଦରଶନେ ବିଶ୍ରାମ) ତାଙ୍କ ମଙ୍ଗଳାଚରଣରେ ଥରେ ହେଲେ ଶ୍ରୀ ଜଗନ୍ନାଥ ଦେବଙ୍କ ନାମ ଧରି ନାହାନ୍ତି । ତାଙ୍କ ମନ ରାଧାକୃଷ୍ଣ ପ୍ରେମରେ ଏପରି ମଜ୍ଜିଥିଲା ଯେ, ସେ ‘ବ୍ରଜବିହାର’ ଗ୍ରନ୍ଥର ମଙ୍ଗଳାଚରଣରେ ଶ୍ରୀରାଧାକୃଷ୍ଣଙ୍କର ପ୍ରତ୍ୟେକ ଲୀଳାସ୍ଥଳୀର ବର୍ଣ୍ଣନା ମଧ୍ୟ ଅତି ଆଗ୍ରହରେ କରିଛନ୍ତି । କବି ଦାଶରଥ ଦାସଙ୍କ ଉଚ୍ଛ୍ୱସିତ ବର୍ଣ୍ଣନା ଦେଖିଲେ, ତାଙ୍କୁ କୃଷ୍ଣଭକ୍ତି ଧାରା ପ୍ରସିଦ୍ଧ କବି ଜୟଦେବ, ବିଦ୍ୟାପତି, ଚଣ୍ଡୀଦାସ, ଗୋବିନ୍ଦ ଦାସ, ମୀରା, ସୁରଦାସ, ରସବାନ୍ ପ୍ରଭୃତିଙ୍କ ସହିତ ତୁଳନା କରା ଯାଇପାରେ ।

କବି ଦାଶରଥ ଦାସ ‘ବ୍ରଜବିହାର’ର ଦଶଟି ଯାକ ‘ବୋଲୀ’ରେ ଦଶଟି ଭିନ୍ନ ଭିନ୍ନ ଛନ୍ଦ ବ୍ୟବହାର କରିଛନ୍ତି । ସେ ଯଥାକ୍ରମେ ‘ଚନ୍ଦକେଳୀ’ ‘ମାଳସାଗରବାଣୀ’, ‘ଦେଶାକ୍ଷ’, ‘ଭୂତକେଳୀ ବାଣୀ’, ‘ଖେମଣ୍ଡା’, ‘ଗୋବିନ୍ଦଚନ୍ଦ୍ର ବାଣୀ’, ‘ଗୋପକେଳୀ ଦୁଃଖୀ ବାଣୀ’ ‘କୁଞ୍ଚିତ କେଶୀ ବାଣୀ’, ‘ଭଗବତ ବାଣୀ’, ‘ରସସାଗର ବାଣୀ’ ଆଦି ବୃତ୍ତରେ ଗ୍ରନ୍ଥଟି ସମ୍ପୂର୍ଣ୍ଣ କରି ଛନ୍ଦ ବ୍ୟବହାରରେ ପ୍ରାଚୀନ କବିଙ୍କ ପରମ୍ପରା ରକ୍ଷା କରିଛନ୍ତି ।

ପ୍ରସିଦ୍ଧ ସମାଲୋଚକ ସ୍ୱର୍ଗତଃ ଶ୍ୟାମ ରାଜଗୁରୁ ତାଙ୍କ ‘ପ୍ରବନ୍ଧାବଳୀ’ରେ କୃପାସିନ୍ଧୁ ଦାସଙ୍କ ଛନ୍ଦ ଯୋଜନାକୁ ପ୍ରଶଂସା କରିବା



## ସୁଚିତ୍ତ ରାମାୟଣ ଓ କରି ବନମାଳା

ଓଡ଼ିଶାର ପୁରପଲ୍ଲୀରେ ଅନୁସନ୍ଧାନ କଲେ ବହୁ ଅମୂଲ୍ୟ ଗ୍ରନ୍ଥ-ରତ୍ନର ସନ୍ଧାନ ମିଳେ । ଓଡ଼ିଶା ଦିନେ ଶିଳ୍ପ, କଳା, ବାଣିଜ୍ୟ, ଯୁଦ୍ଧବିଦ୍ୟା ଓ ଉନ୍ନତ ଗ୍ରନ୍ଥ ରଚନା ଦିଗରେ ଉଚ୍ଚସ୍ଥାନ ଅଧିକାର କରିଥିଲା । କିନ୍ତୁ କାଳର କରାଳ ସ୍ଵାତରେ ପ୍ରାୟ ସବୁ ଶ୍ରୀଯିଯାଇଛି ବୋଲି କହିଲେ ଅତ୍ୟକ୍ତ ହେବନାହିଁ । କର୍ତ୍ତମାନର ଅନୁସନ୍ଧାନରୁ ଯାହା ଜଣାଯାଏ, ସେଥିରେ ଯେକୌଣସି ଦେଶପ୍ରାଣ ବ୍ୟକ୍ତି ଆତ୍ମବିସ୍ମୃତ ହେବା ସ୍ଵାଭାବିକ ।

ମୌଳିକ ଗ୍ରନ୍ଥ ରଚନା ତଥା ପ୍ରସିଦ୍ଧ ସଂସ୍କୃତ ଗ୍ରନ୍ଥଗୁଡ଼ିକର ଅନୁବାଦ କାର୍ଯ୍ୟରେ ଓଡ଼ିଆମାନେ ବିଶେଷ ଦକ୍ଷତା ଅର୍ଜନ କରିଥିବାର ପ୍ରମାଣ ଏ ଦେଶରେ ଅଭାବ ନାହିଁ । ବଂଶ ଶତାବ୍ଦୀର ଦ୍ଵିତୀୟାର୍ଦ୍ଧରେ କେତେକ ପ୍ରାଦେଶିକ ଭାଷାରେ ପ୍ରସିଦ୍ଧ ସଂସ୍କୃତ ଗ୍ରନ୍ଥଗୁଡ଼ିକର ଅନୁବାଦ କାର୍ଯ୍ୟ ଆରମ୍ଭ ହୋଇଥିବା ବେଳେ ଓଡ଼ିଶାରେ ଅଷ୍ଟାଦଶ ଶତାବ୍ଦୀର ମଧ୍ୟଭାଗ ଆଡ଼କୁ ସଂସ୍କୃତ ଗ୍ରନ୍ଥଭଣ୍ଡାରର ପ୍ରାୟ ସମସ୍ତ ଅମୂଲ୍ୟ ରତ୍ନର ଅନୁବାଦ କାର୍ଯ୍ୟ ଶେଷ ହୋଇଥିଲା । ରାମାୟଣ, ମହାଭାରତ, ଭଗବତ୍ ଗୀତା, ଭାଗବତ, ନୃସିଂହ ପୁରାଣ, ଅଧ୍ୟାତ୍ମ ରାମାୟଣ, ପୁରାଣଗୁଡ଼ିକର ଓଡ଼ିଆ ଅନୁବାଦ ଅଷ୍ଟାଦଶ ଶତାବ୍ଦୀର ମଧ୍ୟଭାଗ ବେଳକୁ ପ୍ରାୟ ଶେଷ ହୋଇଯାଇଥିଲା । ତଦ୍‌ବ୍ୟତୀତ ନାଟକ, କାବ୍ୟ, ଚମ୍ପୂ ଆଦିର ଅନୁବାଦ ମଧ୍ୟ ବହୁଳ ଭାବରେ ହୋଇଥିବାର ପ୍ରମାଣ କେତେକ ପ୍ରାଚୀନ ଗ୍ରନ୍ଥର ଅନୁସନ୍ଧାନରୁ ସ୍ପଷ୍ଟ ମିଳେ ।

କବିସମ୍ରାଟ୍ ଉପେନ୍ଦ୍ର ଭଞ୍ଜ, ଦାନକୃଷ୍ଣ ଦାସ, ସାମନ୍ତସିଂହାର ଆଦି କବିମାନେ ନିଜର ପ୍ରତିଭା ବଳରେ ସଂସ୍କୃତ-ଗ୍ରନ୍ଥଗୁଡ଼ିକୁ ଭାବଧାରା ଓ ଶୈଳୀର ଆହରଣ କରି ଓଡ଼ିଆରେ କାବ୍ୟ ଲେଖି ଭାଷାର ଉନ୍ନତ ବିଧାନ ଲାଗି ଅଦମ୍ୟ ଚେଷ୍ଟା କରିଛନ୍ତି । ଏମାନଙ୍କର ଗ୍ରନ୍ଥ ଉଣା ଅଧିକେ

ଲୋକଲୋଚନର ଗୋଚରକୁ ଆସିଛି । କିନ୍ତୁ ଏପରି ଅନେକ ଉନ୍ନତ ଧରଣର କାବ୍ୟସୂକ୍ଷ୍ମା ଅଛନ୍ତି ଯେଉଁମାନଙ୍କ ସମ୍ବନ୍ଧରେ 'ମୁଣ୍ଡମେୟ କେତେଜଣ ପ୍ରସିଦ୍ଧ ସମାଲୋଚକଙ୍କ ବ୍ୟଞ୍ଜିତ ସାଧାରଣ ଲୋକେ କିଛି ଜାଣନ୍ତି ନାହିଁ । ଅନ୍ୟାନ୍ୟ ପ୍ରାନ୍ତର ପ୍ରଭୃତ ପରି ଏ ଦେଶର କବିମାନଙ୍କ ସମ୍ବନ୍ଧରେ ଆଲୋଚନା ହେଉଥିଲେ ସେମାନେ ଭାରତୀୟ ସାହିତ୍ୟ-ଜ୍ଞାନରେ ଗୋଟିଏ ଗୋଟିଏ ଉଜ୍ଜ୍ୱଳ ନକ୍ଷତ୍ର ରୂପେ ଦେଖାପ୍ୟମାନ ହେଉଥାନ୍ତେ ! କିନ୍ତୁ ଦୁର୍ଭାଗ୍ୟର ବିଷୟ, ସେହି ଅଜ୍ଞାତନାମା କବି କୋହିଦଙ୍କ ଗ୍ରନ୍ଥରୁ କି ଦିନକୁଦିନ ଅବହେଳିତ ଅବସ୍ଥାରେ ପଡ଼ିରହି ପରିଶେଷରେ କାଟି ଓ ଅଗ୍ନି ମୁଖରେ ଲେପ ପାଉଛି । ଏହା କେବଳ ଆତ୍ମମାନଙ୍କ ଅପାରଗତାର ଜ୍ୱଳନ୍ତ ଦୃଷ୍ଟାନ୍ତ !

ସଂସ୍କୃତ ସାହିତ୍ୟରେ ଭୋଜରାଜଙ୍କ ନାମ ଏକ ଶ୍ରେଷ୍ଠସ୍ଥାନ ଅଧିକାର କରିଛି । ସେ ଅଲଙ୍କାର, ଜ୍ୟୋତିଷ, କାବ୍ୟ ଓ ଦର୍ଶନ ଆଦି ବହୁ ଶାସ୍ତ୍ରର ପ୍ରଣେତା ରୂପେ ଜଗଦ୍‌ବିଖ୍ୟାତ । ତାଙ୍କ ପ୍ରଣୀତ 'ଚମ୍ପୂ ରାମାୟଣ' ଏକ ପ୍ରସିଦ୍ଧ ଗ୍ରନ୍ଥ । ସେ ସମୁଦାୟ ରାମାୟଣକୁ (ଲଙ୍କା ଓ ଉତ୍ତରକାଣ୍ଡ ବ୍ୟତୀତ) ଗଦ୍ୟ ପଦ୍ୟ ମୟ (ଚମ୍ପୂ) କାବ୍ୟରେ ଲେଖିଥିଲେ । ଉକ୍ତ ଗ୍ରନ୍ଥଟିକୁ ପାଠକଲୋକ ଜଣାଯାଏ, ଭୋଜରାଜ ଜୀବଦଶାରେ ଚମ୍ପୂ ରାମାୟଣଟିକୁ ସୁନ୍ଦର କାଣ୍ଡ ଯାଏ ଲେଖିଥିଲେ । ତାଙ୍କ ଅନ୍ତେ ଲକ୍ଷଣ ସୁଶ୍ରୀ ନାମକ ଜନୈକ ପ୍ରସିଦ୍ଧ ପଣ୍ଡିତ ଉକ୍ତ ଗ୍ରନ୍ଥଟିର ଲଙ୍କା କଣ୍ଡ ରଚନା କରି ଭୋଜରାଜଙ୍କ ଗ୍ରନ୍ଥ ରଚନା ରୂପକ ମହାଯଜ୍ଞରେ ପୂର୍ଣ୍ଣାହୁତି ଦେଇଥିଲେ । ଭୋଜରାଜଙ୍କର ସେହି ଅମୂଲ୍ୟ କାବ୍ୟ ଗ୍ରନ୍ଥଟି ଅଷ୍ଟାଦଶ ଶତାବ୍ଦୀରେ ଅନୁବାଦିତ ହୋଇ ଓଡ଼ିଶାର ପୁରପଲ୍ଲୀରେ ପ୍ରବୃତ୍ତ ହୋଇଥିଲା କିନ୍ତୁ ଏହା ଅତ୍ୟାବଧି ପୁସ୍ତକାକାରରେ ପ୍ରକାଶିତ ହୋଇ ଲୋକଲୋଚନର ଗୋଚରକୁ ଆସି ନଥିବାରୁ ସମାଲୋଚକମାନେ ଏ ଗ୍ରନ୍ଥ ସମ୍ବନ୍ଧରେ କୌଣସି ଆଲୋଚନା କରି ନାହାନ୍ତି ।

ଭାରତର ବିଦ୍ୟାନଗରୀ କାଶୀ ପରି ପ୍ରାଚୀନ କାଳରୁ ସୁଖ ଉଜ୍ଜ୍ୱଳର ବିଦ୍ୟାନଗରୀ ରୂପେ ଖ୍ୟାତ ଅର୍ଜ୍ଜନ କରି ଆସୁଛି । 'ଅନର୍ଥ ରାଦ୍ଧବ ନାଟକ'ର ପ୍ରଣେତା ମୁରାରି ମିଶ୍ର ଓ 'ଭୀଷ୍ମ'ର ପ୍ରଣେତା

ଶତାନନ୍ଦଙ୍କଠାରୁ ଆରମ୍ଭ କରି ବହୁ ପଣ୍ଡିତ ଏ ପବନ କ୍ଷେତ୍ରରେ ଜନ୍ମ-  
ଗ୍ରହଣ କରି ଦେଶର ମୁଖୋଜ୍ଜ୍ୱଳ କରିଛନ୍ତି । ଅଦ୍ୟାବଧି ପୁଣ୍ୟ ଓଡ଼ିଶାର  
ବିଦ୍ୟାଚର୍ଚ୍ଚାର ଶ୍ରେଷ୍ଠ କ୍ଷେତ୍ର ରୂପେ ପରିଗଣିତ ହେଉଛି ।

ଭୋଜରାଜଙ୍କ ବିଖ୍ୟାତ ଚମ୍ପୂ ରାମାୟଣର ଅନୁବାଦ ଏହି ପବନ  
କ୍ଷେତ୍ରରେ ଅନୁଷ୍ଠିତ ହୋଇଥିଲା । କବି ବନମାଳୀ ଭୋଜରାଜଙ୍କ ଚମ୍ପୂ  
ରାମାୟଣଟିକୁ ସ୍ୱରୂପ ରୂପେ ଅଧ୍ୟୟନ ଓ ମନନକରି ଉକ୍ତ ଗ୍ରନ୍ଥର ଅନୁବାଦ  
କରିଥିବାର ଜଣାଯାଏ ।

“ଶୁଣ ସାଧୁଜନ ସେ ମହା ରାଜନ

ଭୋଜ ନାମେ ନରପତି ।

ଶ୍ରୀରାମ ଚରିତ ସି ଜଗତେ ବିସ

ଯାହା ଚମ୍ପୂ କରିଛନ୍ତି ॥

×

×

×

କବିତା ଚୁଡ଼ୁଣୀ

ନାନା ଦୃଷ୍ଟି ପୁର

ରହିଅଛି ପ୍ରବନ୍ଧରେ,

ତା ଦେଖି ଏ ଗୀତ

କଲ ବିରଚିତ

କ୍ଷମାକର ଦୋଷ ଧୀରେ ॥

×

×

×

ଯେଉଁ ଭୋଜରାଜ ମୁଖକୁ ଚୁହିଁ

ବଚନେଶ୍ୱରୀ ଉପ ହୋଇ ଥାଇ ।

×

×

×

ଏମନ୍ତେ ମର୍ତ୍ତ୍ୟ ତେଜ ମହାରାଜ,

ସ୍ୱର୍ଗକୁ ଗଲେ ଚଢ଼ି କୀର୍ତ୍ତିଗଜ ।

ରାମଚମ୍ପୂ ପାଞ୍ଚ କାଣ୍ଡେ ରହିଲା,

ଏ ଉତ୍ତରୁ ଶୁଣ ଯାହା ହୋଇଲା ।

ସେ ଲକ୍ଷ୍ମଣ ସ୍ୱରା ଯେ,

ଦେଖିଲେ ଚମ୍ପୂ କବିରୁ ଚୁଡ଼ୁଣୀ ଯେ ॥

ବିନ୍ଦାକଲେ ଗ୍ରନ୍ଥ ପୂର୍ଣ୍ଣ କରିବା  
ଅଳପ ବଚନେ ରସ ରଖିବା ।”

କବି ବନମାଳୀ କେବଳ ଶମାୟଣ ଚମ୍ପୂର କବିତା ଚିତ୍ରଣରେ ମୁଗ୍ଧ ହୋଇ ତା’ର ଓଡ଼ିଆ ଅନୁବାଦ ଲାଗି ମନ ବଳାଇଥିଲେ, ତା’ ନୁହେଁ; ଅପରନ୍ତୁ ତାଙ୍କର ସ୍ୱର୍ଗତଃ ଗୁରୁଦେବ ଲକ୍ଷ୍ମଣ ତଳିଚ୍ଛାକଠାରୁ ସ୍ୱପ୍ନାଦେଶ ପାଇ ସେ ଏଭଳି ଏକ ମହତ୍ତ୍ୱ କାର୍ଯ୍ୟରେ ମନ ବଳାଇ ଥିଲେ ବୋଲି କବି ସ୍ୱଗ୍ରନ୍ଥରେ ସ୍ୱୀକାର କରିଛନ୍ତି ।

“ତେବେ କାହିଁ ପାଇଁ କଲି ମୁଁ  
ଏ ଗୀତ ଯେହୁ ସଙ୍କେତ ଶୁଣିବ ।

× × ×

ମାଳ ପଦ୍ମତ ଉଦୟ ଗିରି  
ପୂର୍ଣ୍ଣଚନ୍ଦ୍ର ଯେଉଁ ଜଗନ୍ନାଥ,  
ତାଙ୍କ ପରିକର ନିକର ମଧ୍ୟରେ  
ଅଟନ୍ତି ଯେଉଁ ପ୍ରଣୟ ।

ନାମ ଶ୍ରୀ ଲକ୍ଷ୍ମଣ ତଳିଚ୍ଛୋ ସେ ସ୍ୱପ୍ନେ  
କହିଲେ ମହା ସରାଗେ ।

ଶୁଣ ନିଧାନ ତାଙ୍କ ନନ୍ଦନ  
ଶ୍ୟାମ ସୁନ୍ଦର ତଳିଚ୍ଛୋ ଆଗେ ।

ବୋଇଲେ ହେ ସୁତ ରାମଚମ୍ପୂ ଗୀତ  
ଶୁଣି ତୁମ୍ଭ ହେଲ ଚିତ୍ତ ।

ଉତ୍ତମ ସେ ହେଲ ଶ୍ରୁତିକ ମୋହିଲ  
କର ତୁ ତା ସମାପତ ॥

× × ×

କୁଣ୍ଡଳେ ଏ ଶ୍ରେକରାଜ ଚମ୍ପୂ ଗୀତ ମୋର,  
ସଂପୂର୍ଣ୍ଣ ହୋଇଲ ଯେଉଁ ବଳ୍ଲୁ ଶୁଣ ଧୀର ।  
ସଲକ୍ଷଣ ଶ୍ରୀ ଲକ୍ଷ୍ମଣ ତଳିଚ୍ଛୋ ସ୍ୱପ୍ନରେ,  
ବୋଇଲେ ଏ ଗୀତ କର ନିର୍ଭୟ ମନରେ ଯେ ।



ସେହି ଆଜ୍ଞା ମୂଳକରି କଲି ଚଉପଞ୍ଚା,  
ମହତ ଆଜ୍ଞାକୁ ହୃଦ ସଂପୁଟେ ସଂପାଦି ଯେ ।

× × ×

ଦେଶ ଭାଷାରେ ଚଉପଞ୍ଚା  
ବାନ୍ଧିଲି ନିଶଙ୍କ ହୋଇ ମନରେ ॥”

କବି ବନମାଳୀଙ୍କ ଚମ୍ପୂ ରାମାୟଣରେ ଏକ ବିଲକ୍ଷଣ ଉଦାହରଣୀ ଦେଖିବାକୁ ମିଳେ । କବିମାନେ ସାଧାରଣତ ଗ୍ରନ୍ଥଟିଏ ରଚନା କରି ନିଜ ନାମରେ ଭଣିତା କରିଥାନ୍ତି କିମ୍ବା ଧନପ୍ରାପ୍ତି ଆଶାରେ ନିଜର ପୃଷ୍ଠପୋଷକ ରାଜା ମହାରାଜାଙ୍କ ନାମରେ ଭଣିତା କରିଥାନ୍ତି । କିନ୍ତୁ କବି ବନମାଳୀ ଚମ୍ପୂ ରାମାୟଣଟିକୁ ଅନୁବାଦ କରି ନିଜର ସ୍ୱର୍ଗତ ପିତା ହରିଙ୍କ ନାମରେ ଭଣିତା କରିଛନ୍ତି ।

“ନାମ ମୋର ବନମାଳୀ ପିତା ନାମ ହରି ।  
ତାହାଙ୍କର ନାହିଁ କାହିଁ ପ୍ରାସାଦ ପୋଷଣ ଯେ ॥  
ଅଜାଗଳ ସ୍ତନ ପରି ମୁଁ ତାହାଙ୍କ ପୁତ୍ର ।  
ନାହିଁ ମୋର ଧନ ଶର୍ପୀଠନ ଶ୍ରୀଉପସ ହେ ॥  
କି ରୂପେ ପିତୃ ଭୃତ୍ୟ ହୋଇବି ମୁକତ ।  
ଦିନେ ବସି ଏହା ବିଚାରିଲି ମୋର ଚିତ୍ତ ହେ ॥  
ତାଙ୍କ ନାମେ ରାମଚମ୍ପୂ ଗୀତ କଲି ତୋଷେ ।  
ଶ୍ରୀରାମଚନ୍ଦ୍ର ବିନୋଦେ ଧ୍ୟାନ ହରି ଭାଷେ ଯେ ॥”

କବି ବନମାଳୀ ଚମ୍ପୂ ରାମାୟଣର ଅନୁବାଦ ‘ସୁବନ୍ଧ ରାମାୟଣ ବା ରାମାୟଣ ରସାମୃତ’ ନାମରେ ଶେଷ କରି ଗ୍ରନ୍ଥଟିକୁ ଲୋକପ୍ରିୟ କରିବା ଆଶାରେ ନାନା ପ୍ରକାର ଚେଷ୍ଟା କରିଛନ୍ତି । ‘ବୈଦେହୀଣ ବିଳାସ’, ‘ରସକଲ୍ଲୋଳ’ ଆଦି ଗ୍ରନ୍ଥ ଗୁଡ଼ିକ ବିଭିନ୍ନ ରାଗ ରାଗିଣୀରେ ପୂର୍ଣ୍ଣ ହୋଇଥିବାରୁ ଲୋକେ ସେ ଗୁଡ଼ିକୁ କଣ୍ଠପୁସ୍ତକ କରିଥାନ୍ତି । ମଧ୍ୟବର୍ତ୍ତୀ କାଳରେ ଲୋକମାନେ ରାଗ ରାଗିଣୀ ଉପରେ ଯୋର ଦେଇ କାବ୍ୟ ଅଧ୍ୟୟନ କରୁଥିବାର ଜଣାଯାଏ । ତେଣୁ କବି ବନମାଳୀ ତାଙ୍କ

ଚଉପଞ୍ଚାରେ ନାନା ପ୍ରକାର ରାଗ ରାଗିଣୀର ସମାବେଶ କରି କାବ୍ୟଟିକୁ ସରସ ଓ ସୁନ୍ଦର କରିଛନ୍ତି । ଦୀର୍ଘ ଛନ୍ଦବନ୍ଧ ହେଲେ କାଳେ ଲୋକମାନେ କଣ୍ଠସ୍ଥ କରିବାକୁ କୁଣ୍ଠାବୋଧ କରିବେ, ସେଥିଲଗି ରମାୟଣ ରସାତ୍ମକଟିକୁ କବି ଚଉପଞ୍ଚା ଆକାରରେ ରଚନା କରିଛନ୍ତି । ଗ୍ରନ୍ଥଟିର ସମୁଦାୟ ଚଉପଞ୍ଚା ସଂଖ୍ୟା ତିନିଶହ ଷାଠିଏ ବୋଲି ଆଭାସ ଦେଇ ସୁଧୀବୃନ୍ଦଙ୍କୁ, ପ୍ରତିଦିନ ଗୋଟିଏ ଗୋଟିଏ ଚଉପଞ୍ଚା ଅଭ୍ୟାସ କରି ବର୍ଷକ ମଧ୍ୟରେ ସମୁଦାୟ ଗ୍ରନ୍ଥଟିକୁ କଣ୍ଠସ୍ଥ କରିଦେବା ଲାଗି କବି ଅନୁରୋଧ କରିଛନ୍ତି ।

“ଗଢ଼ିଛି ଏ ରତ୍ନମାଳା ଚଉପଞ୍ଚା ମୁହିଁ,  
କଣ୍ଠ ତଟେ ମଣ୍ଡ ରହିକେ ନିଃଶଙ୍କ ହୋଇ ହେ ।

X X X

ଗୋଟାଏ ଲେଖାଏ କଣ୍ଠତଟେ ମଣ୍ଡ ଧୀର  
ସମ୍ପୂର୍ଣ୍ଣ ହେବ ଭେଦିବ ଅନ୍ତର ହେ ।

ସମ୍ପୂର୍ଣ୍ଣ ଦିନ ସଂଖ୍ୟା ଚଉପଞ୍ଚା ଏହି,

ରହିକେ ସହୃଦେ ହେଲେ ଦେଖ ମନ ଦେଇ ହେ ।”

ପ୍ରାଚୀନ କାଳର କବିମାନେ ଗ୍ରନ୍ଥର ଆରମ୍ଭରେ ଯେଉଁ ଦେବ-ଦେବୀଙ୍କୁ ବର୍ଣ୍ଣନା କରିଥାନ୍ତି ସାଧାରଣତଃ ସେମାନେ ସେହି ଦେବଦେବୀଙ୍କ ଉପାସକ ବୋଲି ଧର ନିଆଯାଏ । ଏ ଦୃଷ୍ଟାନ୍ତ ଭାରତୀୟ ସାହିତ୍ୟରେ ବିରଳ ନୁହେଁ । କବି ବନମାଳୀଙ୍କ ସୁଶ୍ରୀ ରମାୟଣର ମଙ୍ଗଳାଚରଣ ପାଠ କଲେ ଜଣାଯାଏ ଯେ ସେ ‘ଯଶୋଦାନନ୍ଦନ’, ପୂଜନା ମନ୍ଦନ’, ‘ଗୋବନ୍ଦନଧାରୀ’, ‘ବ୍ରଜବଧୂ ରାସମଣ୍ଡଳ ବିହାରୀ’, ‘ବୃଷଭାନୁସୂତା କୌତୁକ କାଶୀ’, ‘ନବଦିନ ଶ୍ୟାମସୁନ୍ଦର’, ‘ବୃନ୍ଦାବନନାଥଙ୍କର ଅନନ୍ୟ ଭକ୍ତ ଥିଲେ ।

“ଜୟ ଜୟ ଗୋପୀନାଥ ରାଧିକା ଜୀବନ,

ଜୟ ଗୋକୁଳ ଆସନ ଯଶୋଦା ନନ୍ଦନ ହେ ।

ଜୟ ଦୁଷ୍ଟ ନିଶାଚରକୁଳ ନାଶକାଶୀ,

ଜୟ ପୂଜନା ମନ୍ଦନ ଗୋବନ୍ଦନ ଧାରୀ ହେ ।

ଜୟ ବ୍ରଜ ବଧୂ ରାସମଣ୍ଡଳ ବିହାରୀ,

ଜୟ ବୃଷଭାନୁ ସୂତା କଉତୁକକାଶୀ ହେ ।

ଜୟ ନବଦଳ ଶ୍ୟାମ ମୁରତି ବଦନ,  
 ଜୟ ବ୍ରଜରାଜ ସୁତ ନଳୀନ ନୟନ ହେ ।  
 ଜୟ ବୃନ୍ଦାବନ ନାଥ ହେ ମୂରଲୀ ହାତ,  
 କୃପାକରି ମନୋରଥ କର ମୋର ସାର୍ଥ ହେ ।  
 ତୁମ୍ଭ ପଙ୍କଜ ଚରଣେ ମତି ରହୁ ନିତି,  
 ଅତି ଘନ ହୀନ ହରି ଏ ଗୀତ ବଦତି ହେ ।”

କବି ବନମାଳୀ ରାଧାକୃଷ୍ଣଙ୍କର ଅନନ୍ୟ ଭକ୍ତ ହୋଇଥିବାରୁ ସୁରାସ ରାମାୟଣ ପରି ରାମ କାବ୍ୟରେ ମଧ୍ୟ ଇଷ୍ଟଦେବ କୃଷ୍ଣଙ୍କ ବର୍ଣ୍ଣନା ମଙ୍ଗଳାଚରଣରେ ଦେଇଛନ୍ତି ।

କବି ବନମାଳୀ ନିଜର ଅହଂକାର ପରିହାର ନାମିତ୍ତ ସ୍ୱକାବ୍ୟ ଗ୍ରନ୍ଥର ଅନେକ ସ୍ଥଳରେ ସୁଧୀବର୍ଗକୁ ନିଜର ଅଜ୍ଞତା ଜଣାଇ ନିବେଦନ କରିଛନ୍ତି ଏବଂ କବିଚନ୍ଦ୍ର କୃଷ୍ଣଦାସ (ଘନକୃଷ୍ଣ ଦାସ ବୋଧହୁଏ) କି କବିତା ତୁଳନାରେ ନିଜର କାବ୍ୟଟି କୌଣସି ମତେ ତୁଳନୀୟ ନୁହେ । ସେଥିଲିଗି ପାଠକମାନଙ୍କୁ, କେବଳ ରାମକାବ୍ୟ ଦୃଷ୍ଟିରୁ ସୁରାସ-ରାମାୟଣର ଅଧ୍ୟୟନ ଲାଗି ଅନୁରୋଧ ଜଣାଇଛନ୍ତି । ତତ୍‌ବ୍ୟତ୍ତ ଅନ୍ୟ କେତେକ ସ୍ଥଳରେ ମଧ୍ୟ ନିଜର ହୀନତା ପ୍ରକାଶ କରିଛନ୍ତି ।

“କୃଷ୍ଣ ଦାସ କବିଚନ୍ଦ୍ର ଗୁଣମଣି ଗୀତ,  
 ଥାଉ ଥାଉ ଏଥି ନରସି ବ ତୁମ୍ଭ ଚିତ୍ତ ହେ ।  
 ଏହି ଘେନି ମାଗୁଅଛି ଶୁଣ ହେ ସୁଦୁଦେ,  
 ଦେଖିବ ଏ ଗୀତ ଚିତ୍ତ ଥିଲେ ରାମ ପଦେ ହେ ।

× × ×

ମାତ ଦୁରାଗ୍ରା ମୁଁ ଭଜନ ଘ୍ନନ ଜନ,  
 ପଦସ ହେବାକୁ କଲ ଏ ଗୀତ ବର୍ଣ୍ଣନ ହେ ।  
 ଯେଣୁ ରଘୁମଣି କପି ଶ୍ରେଣୀ ଅଛି

ଦନ୍ତବ ପାତକ ତଡ଼ି,

ପୁଲନ୍ଦ ମନ୍ଦିର ଅଗ୍ନି କି ନ କରେ

ସୁନାକୁ ନିର୍ମଳ ଜ୍ୟୋତି ।

× × ×

ନକ'ଶଇଂ ରହୁ ଚନ୍ଦ୍ର ରହରେ ବଶିଜ,  
କଲି ଯାହା ଲେଖେ ମୋତେ ନ ମାଡ଼ଇ ଲୁଜ ହେ ।  
ସନ୍ଦେ ହସନ୍ତୁ ପଛକେ ମୋ ମନ ତ ତୋଷ,  
ସାରସାର ନ ଚନ୍ଦ୍ରକ ହେଉ ଉପହାସ ହେ ।”

କବିଙ୍କ ସମୟ ଓ ବ ସମ୍ମାନ -

କବି ବନମାଳୀ କେଉଁ ସମୟର ଲୋକ, ସେ ବିଷୟରେ ସାଧାରଣ ପାଠକଙ୍କର କୌତୂହଳ ଉତ୍ପନ୍ନବା ସୁଭାବିକ । ସେ ପ୍ରକାର ଜିଜ୍ଞାସାର ଉପଗମ ନିମିତ୍ତ କବି ବନମାଳୀ, ପ୍ରାଚୀନ କାଳର କବି ମାନଙ୍କର ପରମ୍ପରାକୁ ଅନୁସରଣ କରିଛନ୍ତି । କବିଙ୍କ ‘ସୁଚିତ୍ତ ରାମାୟଣ’ରୁ ତାଙ୍କ ସମୟ ସମ୍ବନ୍ଧରେ ଯେଉଁ ତଥ୍ୟ ମିଳେ ଏଠାରେ ପ୍ରଦତ୍ତ ହେଲା ।

“ଶ୍ରୀମାର କେଶରୀ ଦେବ ଅବନୀ ଦୟିତ,  
ତାଙ୍କ ସପ୍ତୋବଂଶ ଅଙ୍କେ ଫୁଲ୍ଲ ହେଲ ଗୀତ ।  
ରସ ରସି ରତ୍ନ ଶଶୀ ଶକାଦରେ ଜାଣ,  
ଏ ଚରିତ ପୂର୍ଣ୍ଣ ହେଲ ଶୁଣ ବିଚକ୍ଷଣ ହେ ।”

ଓଡ଼ିଶାର ରାଜସିଂହାସନରେ ଏକାଧିକ ଗାରକେଶରୀଦେବ ଆବେଦନ କରିଥିବାରୁ ଏଠାରେ କବିଙ୍କ ପ୍ରଦତ୍ତ ଗାରକେଶରୀ ଦେବଙ୍କ ସମ୍ବନ୍ଧରେ ସନ୍ଦେହର ଅଶଙ୍କା ଥିଲା । ମାତ୍ର କବି ବନମାଳୀ ସେ ସନ୍ଦେହର ମୋଚନ ନିମିତ୍ତ ରସ, ରସି, ରତ୍ନ, ଶଶୀ, ଶକାଦ ଉଲ୍ଲେଖ କରିଛନ୍ତି । ‘ଅଜ୍ଞାନାଂ ବାମନତା ଗତଃ’ ଅନୁସାରେ ରସ = ୫, ରସି = ୭, ରତ୍ନ = ୭ ଶଶୀ = ୧, ଅର୍ଥାତ ୧୭୭୭ ଶକାଦରେ କବି ସୁଚିତ୍ତ ରାମାୟଣର ରଚନା ସମାପ୍ତ କରିଥିଲେ ।

ଗାରକେଶରୀ ଦେବ (୧ମ)ଙ୍କ ସମୟ ନିର୍ଦ୍ଧାରଣ ବିଷୟରେ ଐତିହାସିକଙ୍କର ଆଜିଯୁକା ମତଭେଦ ରହିଛି । କିନ୍ତୁ ଓଡ଼ିଶା ପ୍ରାଦେଶିକ ସଂଗ୍ରହାଳୟରେ ସଂରକ୍ଷିତ କେତେକ ଗ୍ରନ୍ଥରେ ପ୍ରଦତ୍ତ ଗାରକେଶରୀ ଦେବ (୧ମ)ଙ୍କ ଅଙ୍କ ସମ୍ବନ୍ଧରେ ବିଶେଷ ଆଲୋଚନା କରି ଐତିହାସିକ

ଶ୍ରୀ କେଦାର ନାଥ ମହାପାତ୍ର; ଉକ୍ତ ରାଜାଙ୍କର ସମୟ ଖ୍ରୀଷ୍ଟାବ୍ଦ ୧୭୩୭ରୁ ୧୭୯୩ ବୋଲି ନିର୍ଦ୍ଦିଷ୍ଟ ମତ ଦେଇଛନ୍ତି (୧) ।

ଘରକେଶରୀ ଦେବଙ୍କର ସମୟ ଖ୍ରୀ.ଅ. ୧୭୩୭-୯୩ ବୋଲି ନିର୍ଦ୍ଦିଷ୍ଟ ହେବା ପରେ କବି ବନମାଳୀଙ୍କ ଗ୍ରନ୍ଥରଚନା ସମୟ ସମ୍ଭବରେ କୌଣସି ସନ୍ଦେହର ଅବକାଶ ରହୁନାହିଁ । କବି ଘରକେଶରୀ ଦେବଙ୍କ ସମ୍ପୋଦନ ଅଙ୍କ, ଶକାବ୍ଦ ୧୭୨୭ରେ ଗ୍ରନ୍ଥ ଶେଷ କରିଥିବାରୁ ଗଣନା ଅନୁସାରେ ତାହା ଖ୍ରୀ. ଅ. ୧୭୫୪ରେ ଶେଷ ହୋଇଥିଲା ବୋଲି ଗ୍ରହଣ କରିବାକୁ ହେବ ।

କବି ବନମାଳୀ ପିତୃରାଜ ପରିଶୋଧ କରିବା ନିମିତ୍ତ ସୁଚିତ ଗ୍ରନ୍ଥାୟତ୍ତ ରଚନା କରି ପିତା ହରିଙ୍କ ନାମରେ ଉତ୍ସର୍ଗ କରିଥିଲେ ବୋଲି ପୂର୍ବରୁ ଉଲ୍ଲେଖ କରାଯାଇଛି । ଗ୍ରନ୍ଥ ରଚନା ବେଳକୁ କବିଙ୍କୁ ଅନୁଧ୍ୟାନ ୩୦ ବର୍ଷ ବୟସ ହୋଇଥିଲେ, କବିଙ୍କ ଜନ୍ମ ଖ୍ରୀଷ୍ଟାବ୍ଦ ୧୭୨୦ରୁ ୧୭୨୫ ମଧ୍ୟରେ ହୋଇଥିବା ଅନୁମାନ କରାଯାଇ ପାରେ । କବିଙ୍କ ଜନ୍ମଦିନ ଓ ଗ୍ରନ୍ଥ ଆରମ୍ଭର ନିର୍ଦ୍ଦିଷ୍ଟ ଦିନ ମିଳିବା ପର୍ଯ୍ୟନ୍ତ ଏ ପ୍ରକାର ଅନୁମାନ ଅସମ୍ଭବ ନୁହେଁ ।

ଅଷ୍ଟାଦଶ ଶତାବ୍ଦୀରେ ବିଶେଷତଃ ଘରକେଶରୀ ଦେବ (୧ମ)ଙ୍କ ରାଜତ୍ଵ କାଳରେ ଓଡ଼ିଶାରେ ବହୁ ସଂସ୍କୃତ ଓ ଓଡ଼ିଆ ଗ୍ରନ୍ଥ ଲେଖା ଯାଇଥିଲା । ଉକ୍ତ ରାଜା କବି ଓ ପଣ୍ଡିତମାନଙ୍କୁ ବିଶେଷ ଭାବରେ ପୁରସ୍କୃତ କରି ସେମାନଙ୍କ ଉତ୍ସାହ ବୃଦ୍ଧି କରୁଥିଲେ । କବି ବନମାଳୀ ଜଣେ ଖ୍ୟାତନାମା କବି ହିସାବରେ ଘରକେଶରୀ ଦେବଙ୍କ ଦ୍ଵାରା ସମ୍ମାନିତ ହୋଇଥିବେ । ତେଣୁ ସୁଚିତ ଗ୍ରନ୍ଥାୟତ୍ତରେ କବି ବନମାଳୀ ନିଜ ପୁଷ୍ପ-ପୋଷକଙ୍କର ବିଶେଷ ଗୁଣ ବର୍ଣ୍ଣନା କରିଥିବାର ଦେଖାଯାଏ ।

“ଶଶ୍ଵ ଅବନକୁଳ ନରାଦ୍ୟ କେଶରୀ,  
ନିଜ କୁଳକୁମୁଦନ ଚନ୍ଦ୍ରମା ଶବ୍ଦେ ସେ ।

ଅରନାଗ୍ନି ନେତ୍ର ବାରି ଜାତରେ କୁଶଳ,  
ମାଳଗିରିଶ୍ଵର ଭୃତ୍ୟ ବର୍ଗରେ ପ୍ରବର ସେ ।  
ଗଜପତି ଭୂପତି ତଳକ ଗୁଣଗ୍ରାହୀ,  
କ୍ଷମାଶୀଳ ଦୟାବନ୍ତ ନୃପକୁଳେ ନାହିଁ ଯେ ।”

କବି ବନମାଳୀଙ୍କ ବାସସ୍ଥାନ ସମ୍ବନ୍ଧରେ ମଧ୍ୟ ସେ ସୁଚିତ୍ତ  
ରାମାୟଣରେ ସୂଚନା ଦେଇଛନ୍ତି ।

“ଦୀର ଶେଷବରେ ଦୋଳମଣ୍ଡପ ସାହାରେ,  
ଜନମ କରଣ କୁଳେ ଅଟଇ ମଞ୍ଚରେ ।”

କବିଙ୍କ ପ୍ରଦତ୍ତ ଉପଲେଖ ଉଦ୍ଧୃତ ଅଂଶଟି ପୁଣି ରଘୁନନ୍ଦନ  
ପାଠାଗାରରେ ସଂରକ୍ଷିତ ସୁଚିତ୍ତ ରାମାୟଣ ବ୍ୟଙ୍ଗିତ ଅନ୍ୟ କୌଣସି  
ନକଲରେ ମିଳୁନାହିଁ । କିନ୍ତୁ ରଘୁନନ୍ଦନ ପାଠାଗାରର ତାଳପତ୍ର  
ପୋଥିଟି, ଶରକେଶରୀ ଦେବ (୧ମ)ଙ୍କ ୪୨ ଅଙ୍କ ବୃଷ ୧୭ ଦିନ ଶନିବାର  
ଅର୍ଥାତ୍ ଖ୍ରୀଷ୍ଟାବ୍ଦ ୧୭୭୫ ମେ ମାସ ୭ ତାରିଖରେ ନକଲ ହୋଇଥିବାରୁ  
(ଗ୍ରନ୍ଥ ରଚନାର ୧୧ ବର୍ଷ ମଧ୍ୟରେ ନକଲ) ଅନ୍ୟାନ୍ୟ ପୋଥିଗୁଡ଼ିକ  
ଅପେକ୍ଷା ଅଧିକ ପ୍ରାମାଣିକ ଓ ବିଶ୍ଵାସଯୋଗ୍ୟ ବୋଲି ଧରାଯାଇ ପାରେ ।

### କବି ପ୍ରତିଭା—

ବନମାଳୀଙ୍କ କବି ପ୍ରତିଭା ବିଷୟ ଆଲୋଚନା କଲେ ଜଣାଯାଏ ଯେ,  
ସେ ଜଣେ ଧୂରଣ କବି ଥିଲେ । ଯଦ୍ୟପି କବିଙ୍କ ରଚିତ ଅନ୍ୟ କୌଣସି  
ଗ୍ରନ୍ଥ ଅଦ୍ୟାପି ଉପଲବ୍ଧ ହୋଇ ନାହିଁ, ତଥାପି ‘ସୁଚିତ୍ତ ରାମାୟଣ’ରୁ  
କବିଙ୍କ ବିଦ୍‌ବତ୍ତ ସମ୍ବନ୍ଧରେ ଯଥେଷ୍ଟ ଉପାଦାନ ମିଳେ ।

ସୁଚିତ୍ତ ରାମାୟଣର ଛନ୍ଦ-ଯୋଜନା କ୍ଷେତ୍ରରେ କବି ବନମାଳୀ  
ଯେଉଁ ପଦ୍ଧତି ଅନୁସରଣ କରିଛନ୍ତି, ତାହା ଅତି ପ୍ରଶଂସନୀୟ ଉଦ୍ୟମ ବୋଲି  
କହିବାକୁ ହେବ । ତାଙ୍କର ପୂର୍ବବର୍ତ୍ତୀ କବିମାନେ ଯେଉଁ ସବୁ ଲୋକପ୍ରିୟ  
ଛନ୍ଦ ବ୍ୟବହାର କରିଥିଲେ କବି ସେ ଛନ୍ଦଗୁଡ଼ିକୁ ବ୍ୟବହାର କରିବା  
ସଙ୍ଗେ ସଙ୍ଗେ ଆଉ କୌଣସିକ ନୂତନ ଛନ୍ଦ ମଧ୍ୟ ବ୍ୟବହାର କରିଥିଲେ ।



ସେହିମତ ରହି ବାଳମିକ ଭାଷି—  
ଅଛନ୍ତି ଯାହା ଗୀତରେ,  
ସେହି ଅନୁସାରେ ଗ୍ରନ୍ଥ କଲି ଧୀରେ  
ସୁଖ ଲଭିବ ଏଥିରେ ।”

“ଅଥ ସରସିଜ ଯୋନେ ରଞ୍ଜୟା ରାମକୃତ୍ତଂ  
କରବଦର ସମାନଂ ପ୍ରେକ୍ଷ୍ୟ ଦୃଷ୍ଟ୍ୟା ପ୍ରତିତ୍ୟ ।  
ଶୁଭମତନୂତ କାବ୍ୟଂ ସ୍ଵାଦୁରମାୟୁଶାଖ୍ୟଂ  
ମଧୁମୟ ଭଣିଜାନାଂ ମାର୍ଗଦର୍ଶୀ ମହର୍ଷିଃ ।”

ଅନୁବାଦ—

ସରସିଜ ଯୋନି ଆଜ୍ଞାରେ ଶ୍ରୀରାମ ଯେତେକ  
ମହାବାଳମିକ ଚର୍ଷିକୁ ପ୍ରତ୍ୟକ୍ଷେ ହୋଇଲୁ ତେତେକ ।  
ହସ୍ତରେ ବଦରା ଫଳଥିବା ପ୍ରାୟ ହୋଇଲେ ସାକ୍ଷାତ  
ଯୋଗ ଦୃଷ୍ଟିରୁ ମୁମୂର୍ଷୁର ଜାଣିଲେ ଶ୍ରୀରାମ ଚରିତ ।  
ମଧୁର ରଘୁନାଥ କଥା ବାନ୍ଧିଲେ ସୁକାବ୍ୟ ବନ୍ଧରେ ।”

“କାକୁତ୍ସ୍ଥୋଽପ୍ୟଥ ରକ୍ଷସାମଧିପତେ  
ବାଶାଗୁରୁ ବେଷ୍ଟିତେ  
କୃତ୍ଵା ହାଟକେ ତାଟକେୟୁ ହରିଣେ  
ଶାଢ଼ୂଳ ବିହୀଡ଼ିତମ୍ ।  
ଆଗଚ୍ଛନ୍ନନୁଜେଦ ତଦଗଦତା  
ମାକର୍ଣ୍ୟବାହିଂ ତତଃ  
ସୀତାସଙ୍ଗମ ଲଳସପ୍ତଦୁଟଜଂ ରାମଃ  
ପ୍ରତିସ୍ଥେ ଦୁଃକ୍ରମ୍ ।”

ଅନୁବାଦ—

“ରଘୁ ନନ୍ଦନ,  
ତେଣେ ଘେନିଲେ ହରିଣ ଖାବନ ।  
ବାଶବାଗୁରୁ ତାହାକୁ ବେଷ୍ଟିତ କରିଥିଲୁ ଦଶାନନ ॥



ହାଟକ ମୃଗ ତାଟକସୁତଠାରେ  
କରି ଶାନ୍ତ ଲ ପରାମ୍ପରା ।

ଲେଉଟେଣେ ସଉମିତ୍ରୀଙ୍କି ବାଟରେ  
ଦେଖିଲେ ସେ କାଳେ ଶ୍ରୀରାମ ।

ଶୁଣିଲେ ସକଳ ବୁଝନ୍ତ ସେ ଅନ୍ତଃ—  
କରଣ ଶଙ୍କାରେ ପଞ୍ଚୁରିଲ ।

ଜାନକୀ-ସଙ୍ଗମ ଲଳସାରେ ଯାଇ  
ମିଳିଲେ ଯହୁଁ ପର୍ଯ୍ୟନ୍ତ ।”

“ମାୟା ମୁଗେଣ ତବ ମୈଥୁଳ ବଞ୍ଚିତାୟାଃ  
ଶାଖା ମୁଗେଣ ପୁନରଗତ ରିତ୍ୟୟକ୍ରମ୍ ।  
ଏଷା କଥାପି ଭୁବନେ ବିଶୋ ଯଦିସ୍ୟାତ୍  
କା ନାମ ସମଧନୁଷଃ ପ୍ରଥତା ପ୍ରଶସ୍ତଃ ।”

ଅନୁବାଦ—

( ଆଗୋ ସୀତେ )

କଥା ଶୁଣିଲେ ଲୋକେ ନିନ୍ଦାବେ ଜଗତେ ।

ମାୟାମୃଗ ପଠିଆଇ ହରିଛୁ ବିଂଶପାଣି

ପଠିଆଇ ଶାଖାମୃଗ ନେଲେ ତା’ ରତ୍ନମଣି ।

ଏହୁ ଚରିତ ବିଦିତ ହେଲେ ଶ୍ରୀରାମ ଶରାସନ

ପ୍ରତାପ ଜଣା ନ ଯିବ ଉଣା ଦିଶିବ ସିଦ୍ଧବନ ।

କବି ବନମାଳୀ ଭୋଜଗଜ ଓ ଲକ୍ଷ୍ମଣ ସୁଗ୍ରହ ଶ୍ଳୋକର ଅନୁବାଦ  
ଅନ୍ତ ଭାବରେ ନ କରି ପୁଲ ବିଶେଷରେ ନିଜ ପ୍ରତିଭାର ପରିଚୟ ଦେବା  
ଲାଗି ଯତ୍ନବେନାସ୍ତ୍ରୀ ଚେଷ୍ଟା କରିଛନ୍ତି । ସୀତାହରଣ ‘ପରେ  
ଶ୍ରୀରାମଚନ୍ଦ୍ରଙ୍କ ଶୋକ-ବର୍ଣ୍ଣନା ପ୍ରସଙ୍ଗ ‘ରାମାୟଣ ଚର୍ଚ୍ଚା’ରେ ଅତି  
ସ୍ପଷ୍ଟପରେ ଦିଆ ଯାଇଛି । କିନ୍ତୁ କବି ବନମାଳୀ ଶ୍ରୀରାମଚନ୍ଦ୍ରଙ୍କ ଶୋକ

ବର୍ଣ୍ଣନାରେ ନିଜର ଦେଖାଇ ଉକ୍ତ ପ୍ରସଙ୍ଗ ଉପରେ କେତୋଟି ଚମତ୍କାର  
ଚଉପଞ୍ଚ ରଚନା କରିଛନ୍ତି ।

“କ୍ଷେମା ଜେମା ରାମା କର ନିଜ ଦୋଷକୁ,  
ବାମ ନୋହି ବାମା ଦେଖା କାଶ ହାସକୁ ।  
ଶ୍ୟାମା ଦେଖା ନଦେଇ, ଭ୍ରମାଉଛୁ କମ୍ପାଇଂ,  
ହେମାଜି ନାଶୁ ନିଜ ଦାସକୁ ରେ ॥

+ + +

ଧରମ ବଂଶେ କଳଙ୍କ ହୋଇବ,  
ସରମ ସହି ! ମରଣୁଁ ବଳବ ।  
ଧର ମନେ ଏ ବିଚାର ସୁକେଶି !  
ହରମଦକୁ ମୋର ଦୁଃଖ ଆସି ।  
କର ମୋତେ ଅନୁଗ୍ରହରେ,  
ପରମ ଦାରୁଣ ଅଟେ ଫୁଲଧନୁ,  
ପରମଦା ତେଜ ଗ୍ରହରେ ॥

× × ×

ସହି ନ ପାରଇ ବିସମ ଶର,  
ମହାନଦନା ମୋତେ କଲୁ ଦୂର  
ରହି ନ ଦେଖଇ ତୋ ବିନୁ ଆନେ,  
ସହି ! ନ ଦେନିଲୁ ଏତକ ମନେ ଯେ,  
କହି ନ ଥିଲୁ କମ୍ପାଇଂ ରେ,  
ବହି ନ ଥାନ୍ତି ଏ ଦାରୁଣ ପରାଣ,  
ଅସ୍ତନ ଗରଳ ଖାଇ ରେ ॥”

କେବଳ ଶୋକ ବର୍ଣ୍ଣନାରେ ନୁହେଁ, ଉକ୍ତ ବର୍ଣ୍ଣନା ପ୍ରସଙ୍ଗରେ  
ମଧ୍ୟ କବି ବନମାଳୀ ଅନେକ ସ୍ଥଳରେ ମୂଳସଂସ୍କୃତର ଅନୁବାଦ ବ୍ୟଙ୍ଗତ  
ସ୍ୱରୂପ ପ୍ରତିଭା ଜନିତ ବର୍ଣ୍ଣନା କରିଛନ୍ତି ।

“ହୋଇଲୁ ହେମ ସମୟ ସ୍ମରକୁ କଲ ନିର୍ଭୟ,  
ଦିଶିଲୁ କେଦାର ତପୁ ଶସ୍ୟ ପାତ ହେମମୟ,

କନ୍ଦର୍ପ ରଣେ ବିଜୟ ଶରପାଣି ଅବଶ୍ୟୟ,  
 ପଲ୍ଲବପ୍ରାୟେ ସଞ୍ଜୟ ପରାୟେ ହେଲ ନିଶ୍ଚୟ ହେ  
 ଚନ୍ଦ୍ରକର,  
 ଅସୁଖ ମଣିଲେ ସର୍ବ ନର ସେ ॥

ଚନ୍ଦନଠାରେ ଆଦର ଦୁର ଚନ୍ଦ୍ରଶାଳା ପୁର—  
 ହେଲ ଭୟଙ୍କର ହେ ।

ପ୍ରପା ଶୋଭା ଗଲ କାହିଁ ବୃଦ୍ଧ ମହିଳା ପରାୟି  
 ତାଳବୃନ୍ତ କଥା କେହି ନ ପୁଚ୍ଛିଲେ ଦିନେ ରହି,  
 ନିଦାସ ଭାଗ ପଳାଇ ରାମାୟନ-ଦୁର୍ଗେ ରହି,  
 କିଛି ସୁଖ ଦେଲ ତାହିଁ ।”

କବି ବନମାଳୀଙ୍କର ସଂସ୍କୃତ ସାହିତ୍ୟରେ ଅସାଧାରଣ ଜ୍ଞାନ  
 ନ ଥିଲେ ‘ଚମ୍ପୂରାମାୟଣ’କୁ ହୃଦୟଙ୍ଗମ କରି କେବେହେଲେ ଏପରି  
 ସରସ ସାବଲୀଳ ଭାଷଣରେ ଅନୁବାଦ କରିବାରେ କେବେହେଲେ ସମର୍ଥ  
 ହୋଇ ନଥାନ୍ତେ । କବି କେତେକ ସ୍ଥଳରେ ଯତ୍ନପାତ ନିୟମକୁ ଅସ୍ତ୍ର  
 ରଖିବା ଲାଗି ସଂସ୍କୃତର ବିସ୍ତାପଦ ‘ବଦନ୍ତ, ସିଦନ୍ତ, ବଦନ୍ତ’ ଆଦିକୁ  
 ଓଡ଼ିଆରେ ମଧ୍ୟ ବିସ୍ତାପଦ ରୂପେ ବ୍ୟବହାର କରିଛନ୍ତି ।

ସାହିତ୍ୟ ଶାସ୍ତ୍ରରେ ବର୍ଣ୍ଣିତ କାବ୍ୟର ଉକ୍ତସର୍ବାଧ୍ୟାୟକ ଅଳଙ୍କାରର  
 ପ୍ରୟୋଗରେ ମଧ୍ୟ କବି ବନମାଳୀ କମ ସିଦ୍ଧ ହସ୍ତ ନ ଥିଲେ । ‘ସୁବନ୍ଧ  
 ରାମାୟଣ’ରେ ସେ ମଧ୍ୟ ପୂର୍ବବର୍ତ୍ତୀ କବିମାନଙ୍କ ପରି ଉପମା, ଉଚ୍ଚପ୍ରେକ୍ଷା  
 ଯମକ, ଅନୁପ୍ରାସ ଆଳ ଅଳଙ୍କାର ପ୍ରୟୋଗ କରିବା ସଙ୍ଗେ ସଙ୍ଗେ  
 ପୂର୍ଣ୍ଣୋପମା, ବିରୋଧାଭାସ, ଅନ୍ତ୍ୟାନୁପ୍ରାସ ପରି କେତେକ କଷ୍ଟସାଧ୍ୟ  
 ଅଳଙ୍କାରର ସଂଯୋଜନରେ କବି ଗ୍ରନ୍ଥଟିକୁ ଅଳଂକୃତ କରିଛନ୍ତି ।

“କାବ୍ୟ ପୋଥିପରି ଅଟନ୍ତି ଯଶ  
 ସର୍ଗ ରଚନାରେ ଖ୍ୟାତ ଜଗତ ।  
 ସେ ପୁଣି ପ୍ରାକୃତ—  
 ବ୍ୟାକରଣ ପୋଥି ପରି ଶୋଭିତ ।

ବର୍ଣ୍ଣ ବଦନ ଅଟଇ ତହିଁରେ  
ଏକ ପ୍ରସିଦ୍ଧ ଅଟନ୍ତି ମନ୍ତ୍ରରେ ।”

(ପୁଣ୍ୟୋପମା)

“ବୁଧ ଗ୍ରହ ପରି ଅଟନ୍ତି ପୁଣି,  
ସୋମର ଅଧୀନ ଅଟନ୍ତି ମୁନି ;  
ଦେଖିଣ ସେ ନୃପ  
କଉଣିକ ମହାମୁନି ସ୍ୱରୂପ ।”

(ବିରୋଧା ଶ୍ରୀ)

ତେଜ ତୁ ଲଜ ଭଜରେ ରାମଙ୍କୁ ରଜ  
ତନୁଜ ରାମ ଆଜ ଢୋଷିବେ ଢୋଡେ ।  
ବାଳାରେ ଅଛୁ ତୁ ପୁଣିଲା ମୋରେ ମତି ନ ବଳା  
କୁଳ ଜାତି ଅବଳା,  
ନ କର ହେଲା ବାଳା ।”

(ଅନ୍ୟାନୁପ୍ରାସ)

ଉପର୍ଯ୍ୟୁକ୍ତ ବର୍ଣ୍ଣନା ଗୁଡ଼ିକ ମୂଳ ସଂସ୍କୃତରେ ନାହିଁ । କବି  
ବନମାଳୀ ଯେଉଁ ସ୍ଥଳରେ ଶ୍ରେଣୀଗୁଡ଼ିକ ଅନୁସରଣ ନ କରି ନିଜ ପ୍ରତିଭାର  
ପରିଚୟ ଦେଇଛନ୍ତି, ସେହି ବର୍ଣ୍ଣନା ଗୁଡ଼ିକ କାବ୍ୟର ଉଚ୍ଚଷ୍ଟିଆୟୁକ  
ହୋଇଛି ।

ସମୁଦାୟ ‘ପୁରସ ରାମାୟଣ’ ପାଠକଲେ ଜଣାଯାଏ ଯେ କବି  
ବନମାଳୀ ଜଣେ ପ୍ରତିଭାଶାଳୀ କବି ଥିଲେ । ଅନୁବାଦ କରିବାରେ ଦକ୍ଷତା,  
ଶର ଯୋଜନାରେ କୁଳତା, ରସର ପରିପୁଷ୍ଟି ନିମିତ୍ତ ଗୁଣ ଶୁଦ୍ଧ  
ଅଲଙ୍କାର ଯୋଜନାରେ ଚମତ୍କାଣ୍ଡତା ଦେଖାଇ କବି ବନମାଳୀ ଶର-  
କେଶରୀ ଦେବଙ୍କ କବି ମଣ୍ଡଳୀରେ ଏକ ଗୌରବମୟ ସ୍ଥାନ ଅଧିକାର  
କରିଥିଲେ ବୋଲି ସହଜରେ ଅନୁମାନ କରିହୁଏ । କବି ବନମାଳୀଙ୍କର  
ଅନ୍ୟ କୌଣସି ରଚନା ଅଜଣା ପ୍ରକାଶ ପାଇନାହିଁ ସତ୍ୟ, କିନ୍ତୁ  
ଶିବେଷଣା ଫଳରେ ଏହାଙ୍କର ଅନ୍ୟାନ୍ୟ ରଚନା ଯେ ଅନ୍ଧରେ ଆବିଷ୍କୃତ  
ହେବ, ଏଥିରେ ସନ୍ଦେହ ନାହିଁ ।



# କୃଷ୍ଣକେଳୀ ତରଙ୍ଗିଣୀ ଓ କବି ପୁରୁଷୋତ୍ତମ

ସପ୍ତଦଶ ଓ ଅଷ୍ଟାଦଶ ଶତାବ୍ଦୀରେ ଓଡ଼ିଆ ସାହିତ୍ୟର ପ୍ରଗତି ପ୍ରତି ଦୃଷ୍ଟି ଦେଲେ ଆଶ୍ଚର୍ଯ୍ୟାତ୍ମକ ହୋଇ ଯିବାକୁ ପଡ଼େ । ସେହି ସମୟ ମଧ୍ୟରେ ଓଡ଼ିଆ ସାହିତ୍ୟର ପ୍ରତ୍ୟେକ ଅଙ୍ଗ ପରିପୁଷ୍ଟ ହୋଇଥିବାର ଜଣାଯାଏ । କେବଳ ଓଡ଼ିଆ ସାହିତ୍ୟରେ କାହିଁକି, ଓଡ଼ିଶାରେ ଅଳଙ୍କାର, କାବ୍ୟ, ନାଟକ, ଚମ୍ପୂ, ସଙ୍ଗୀତ, ଧର୍ମଶାସ୍ତ୍ର, ଜ୍ୟୋତିଷ ଆଦି ବହୁ ଶାସ୍ତ୍ରର ଗବେଷଣା କରାଯାଇ ଉତ୍କଳ ଧରଣର ଗ୍ରନ୍ଥମାନ ପ୍ରଣୟନ କରାଯାଇଥିଲା । ଓଡ଼ିଆ ଓ ସଂସ୍କୃତ ବ୍ୟଞ୍ଜିତ ସେହି ସମୟରେ ଓଡ଼ିଆ କବି ଓ ଲେଖକମାନଙ୍କ ଦ୍ଵାରା ହିନ୍ଦୀ ଓ ବଙ୍ଗଳାରେ ମଧ୍ୟ ଅତ୍ୟନ୍ତ ଗ୍ରନ୍ଥ ରଚିତ ହୋଇଥିବାର ପ୍ରମାଣ ମିଳୁଛି । ବହୁ ଶାସ୍ତ୍ର, ବହୁ ଭାଷାର ଅଧ୍ୟୟନ ଓ ମନନ ଫଳରେ ଓଡ଼ିଆ ସାହିତ୍ୟର ଯେ ପ୍ରଭୁତ ଉନ୍ନତି ହୋଇଥିଲା, ଏଥିରେ ସନ୍ଦେହର ଅବକାଶ ନାହିଁ । ପଞ୍ଚସଖାଙ୍କ ରଚନାର ପରେ ପରେ ଓଡ଼ିଶାରେ ‘ରାମଭକ୍ତଧାରୀ’ ଓ ‘କୃଷ୍ଣଭକ୍ତଧାରୀ’ର ଦୁଇଟି ପ୍ରଖର ସ୍ରୋତ ପ୍ରବାହିତ ହୋଇ ସାହିତ୍ୟ କ୍ଷେତ୍ରରେ ନିର ସବୁଜିମା ବିଚ୍ଛୁରିତ କରିଥିଲା । ତାହା ଫଳରେ ଓଡ଼ିଆ ସାହିତ୍ୟ, ଭାରତର ଅନ୍ୟାନ୍ୟ ପ୍ରାଦେଶିକ-ସାହିତ୍ୟ ଭୂମିରେ ଉନ୍ନତ ଆସନ ଲାଭ କରି ପାରିଥିଲା ।

ଏ ପ୍ରକାର ଅଭୂତପୂର୍ବ ପ୍ରଗତିର କାରଣ ଅନୁସନ୍ଧାନ କଲେ ଜଣାଯାଏ ଯେ, ସେ କାଳର ସ୍ଵାର୍ଥୀନ ଦେଶୀୟ ନରପତିମାନେ ସାହିତ୍ୟ-ଚର୍ଚ୍ଚାରେ ମନୋନିବେଶ କରୁଥିଲେ । ରାଜାମାନେ ନିଜର ମନୋବିନୋଦନ ଓ ଯଶବିସ୍ତାର ନିମିତ୍ତ ଗୋଟିଏ ଗୋଟିଏ ପଣ୍ଡିତ ସଭା ଜରିଆରେ ବହୁ ଶାସ୍ତ୍ରର ଆଲୋଚନା କରୁଥିଲେ ଏବଂ ମାତୃଭାଷାର ଶ୍ରୀଚୂର୍ଚ୍ଚି ନିମିତ୍ତ କାବ୍ୟାଦି ଗ୍ରନ୍ଥ ରଚନା କରିବାରେ ପଣ୍ଡିତମାନଙ୍କୁ ଉତ୍ସାହିତ କରୁଥିଲେ । ସେହି ପ୍ରଖ୍ୟାତଯଶା ରାଜ୍ୟବର୍ଗଙ୍କ ପୃଷ୍ଠପୋଷକତା ଲାଭ କରି ପଣ୍ଡିତମାନେ ବହୁ ଗ୍ରନ୍ଥ ରଚନା ପୁସ୍ତକ ସ୍ଵ ସ୍ଵ ଆଶ୍ରୟତାଳାଙ୍କଠାରୁ ସ୍ଵତନ୍ତ୍ର ଧନ ଲାଭ କରିବା ସଙ୍ଗେ ସଙ୍ଗେ ଅତ୍ୟନ୍ତ ପଦପଦ୍ୟରେ ଭୂଷିତ

ହେଉଥିଲେ । ଅନେକ କ୍ଷେତ୍ରରେ ପଣ୍ଡିତମାନେ ନିଜେ ଗ୍ରନ୍ଥ ରଚନା କରି ନିଜ ପୃଷ୍ଠପୋଷକଙ୍କ ନାମରେ ଭଣିତା କରୁଥିଲେ ଏବଂ କେତେକ ପ୍ରତିଭାଶାଳୀ ରାଜା ମଧ୍ୟ ନିଜର ଅନ୍ୟନ୍ୟ ସାଧାରଣ ଧୀଶକ୍ତି ବଳରେ ଉନ୍ନତ ଗ୍ରନ୍ଥ ପ୍ରଣୟନ କରୁଥିବାର ପ୍ରମାଣ ଆଜିକାଲିର ଅନୁସନ୍ଧାନରୁ ଜଣାଯାଏ ।

‘କୃଷ୍ଣକେଳୀ ଚରଞ୍ଜିଣୀ’ ନାମରେ ଶ୍ରେଣୀ ଓଡ଼ିଆ କାବ୍ୟର ସନ୍ଧାନ ଆଜିକାଲି ମିଳୁଛି । ଗ୍ରନ୍ଥଟିକୁ ଓଡ଼ିଆ ସାହିତ୍ୟର ‘କୃଷ୍ଣଭକ୍ତିଧାରା’ର ଅନ୍ୟତମ ଉତ୍ସ ବୋଲି କହିଲେ ଅତ୍ୟକ୍ତି ହେବ ନାହିଁ । ‘ଚରଞ୍ଜିଣୀ’ଟି ପ୍ରାଚୀନ ରାଗରାଗିଣୀରେ ସନ୍ନିବିଷ୍ଣୁ ହୋଇ ଦଶଟି ଗୁଣରେ ସମାପ୍ତ ହୋଇଛି । ଉକ୍ତ ଗ୍ରନ୍ଥର କବି ବଡ଼ଖମ୍ବୁରୀ ରାଜ୍ୟର ଅଧୀଶ୍ଵର ଗଙ୍ଗବଂଶ ତିଳକ ବାସୁଦେବ ଅନଙ୍ଗଭୀମଙ୍କର ସୁଯୋଗ୍ୟ ସନ୍ତାନ ପୁରୁଷୋତ୍ତମ ଅନଙ୍ଗଭୀମ ଦେବ ଅଟନ୍ତି । ‘ଚରଞ୍ଜିଣୀ’ର ପ୍ରତ୍ୟେକ ଗୁଣର ଶେଷରେ କବିଙ୍କ ନାମ ଭଣିତା ହୋଇଥିବାର ଦେଖାଯାଏ ।

“ଗୁରୁ ଚରଣାରବିନ୍ଦ ବନ୍ଦନ—

କରି ବାସୁଦେବ ନୃପ ନନ୍ଦନ

ଏ ଭାବରେ ଭଣି,

ପୁରୁଷୋତ୍ତମ ଦେବ ନୃପମଣି ।

×

×

×

ଗଙ୍ଗବଂଶ ଅବତଂସ ନୃପକଣ୍ଠ ହରି,

ଭଣିଲେ ପୁରୁଷୋତ୍ତମ ଅନଙ୍ଗ କେଶରୀ ।

×

×

×

ରାଧା ଗୋବିନ୍ଦ ପଦାରବିନ୍ଦ ବେନି ମନରେ ଘେନି,

ପୁରୁଷୋତ୍ତମ ଅନଙ୍ଗଭୀମ ନୃପତିମଣି ଭଣି ।

×

×

×

ବିଜୟ ନଗର ନରପତି, ପୁରୁଷୋତ୍ତମ ନାମ ଖ୍ୟାତି,  
କ୍ଷତ୍ରିୟାଂଶ ଗଙ୍ଗବଂଶ ଅବତଂସ ନୃପସାରସ ବାସର ପତି ।

ରାଧାକୃଷ୍ଣ ଭବ,  
ମନେକର ଭବାର୍ଣ୍ଣବ ନାବ,  
ଉଣିଲେ ଅନଙ୍ଗଭୀମ ଦେବ ।”

କେତେକ ପଦ ଶେଷରେ ‘ପୁରୁଷୋତ୍ତମ ଦେବ’ ଓ ଅନ୍ୟ  
କେତେକ ସ୍ଥଳରେ କେବଳ ‘ଅନଙ୍ଗଭୀମ ଦେବ’ ବୋଲି ଉଣିତା ଥିବାରୁ  
ଆଲୋଚକମାନଙ୍କର ଭ୍ରମ ହେବା ସ୍ୱାଭାବିକ । ‘ପୁଲୋଚନା ମାଧବ’  
ନାମକ କାବ୍ୟର ପ୍ରଣେତା ବନ୍ଦବାକ୍ ଚନ୍ଦ୍ରପାଣି ପଟ୍ଟନାୟକଙ୍କ ପିତା  
ବ୍ରଜସୁନ୍ଦର ପଟ୍ଟନାୟକ ନିଜକୁ ଅନଙ୍ଗଭୀମ ଦେବଙ୍କ ସଭାକବି ବୋଲି  
ସୂଚାଇ ଥିବାରୁ ପ୍ରସିଦ୍ଧ ସମାଲୋଚକ ମହା ମନ୍ଦୋପାଧ୍ୟାୟ ହରପ୍ରସାଦ  
ଶାସ୍ତ୍ରୀ ସନ୍ଦେହରେ ପଡ଼ି, ତାଙ୍କୁ ଦ୍ୱାଦଶ ଶତାବ୍ଦୀର ଅନଙ୍ଗଭୀମ ଦେବଙ୍କର  
ସଭାକବି ବୋଲି ବର୍ଣ୍ଣନା କରିଛନ୍ତି । କିନ୍ତୁ ଏ ଗ୍ରନ୍ଥର କବି ନିଜ ସମ୍ବନ୍ଧରେ  
ସମସ୍ତ ପ୍ରକାର ସନ୍ଦେହ ମୋଚନ ନିମିତ୍ତ ନିଜକୁ ‘ବିଜୟ ନଗର ଅଧିପତି’,  
‘ବାସୁଦେବ ନୃପନନ୍ଦନ’, ‘ପୁରୁଷୋତ୍ତମ ଅନଙ୍ଗଭୀମ’ ବୋଲି ଲେଖିଛନ୍ତି ।  
ଶ୍ରୀଜଗନ୍ନାଥ ମନ୍ଦିର ନିର୍ମାତା ଅନଙ୍ଗଭୀମ ଦେବଙ୍କ ନାମ ପୁରୁଷୋତ୍ତମ  
ଅନଙ୍ଗଭୀମ ଦେବ ନଥିଲା । କିମ୍ବା ସେ ବାସୁଦେବ ନୃପ ନନ୍ଦନ ଓ ବିଜୟ  
ନଗର ନରପତି ନଥିଲେ । ଆହୁରି ମଧ୍ୟ ସୂର୍ଯ୍ୟବଂଶ ନରପତି ଗଜପତି  
ପୁରୁଷୋତ୍ତମ ଦେବ (ଖ୍ରୀଷ୍ଟାବ୍ଦ ୧୪୬୭-୯୫) ଓ ଘୋର ବଂଶର ରାଜା  
ପୁରୁଷୋତ୍ତମ ଦେବ (ଖ୍ରୀଷ୍ଟାବ୍ଦ ୧୫୦୭-୨୯)ଙ୍କ ନାମ ଶେଷରେ ଅନଙ୍ଗଭୀମ  
ଦେବ ଉପାଧି ନଥିଲା ଏବଂ ସେ ଦୁହେଁ ମଧ୍ୟ ବିଜୟନଗର ନରପତି  
ବାସୁଦେବ ନନ୍ଦନ ନଥିଲେ । ତେଣୁ କୃଷ୍ଣକେଳୀ ଭରଣିଣୀ କାବ୍ୟର  
କବିଙ୍କୁ ବଡ଼ଖେମୁଣ୍ଡି ରାଜବଂଶର ରାଜା ପୁରୁଷୋତ୍ତମ ଅନଙ୍ଗଭୀମ ଦେବ  
ବୋଲି ନିଶ୍ଚିତ ଭାବରେ କୁହାଯାଇ ପାରେ । ସେ ପବିତ୍ର ଗଙ୍ଗ ବଂଶଜ  
ଥିଲେ ଏବଂ ତାଙ୍କ ରାଜଧାନୀ ବିଜୟନଗର ଥିଲା ବୋଲି କବି ବାସୁଦେବ  
ରଥ ସୋମସାଜା ସ୍ୱକୃତ ଗ୍ରନ୍ଥର ସପ୍ତମ, ପରିଚ୍ଛେଦରେ ନିମ୍ନ ଲିଖିତମତେ  
ଲେଖିଛନ୍ତି ।

“ସୁପ୍ରତି ଗଙ୍ଗାଦେବୀ ରାଜ୍ୟରଃ X X ପ୍ରତିଷ୍ଠିତ  
ଜ୍ଞାନବିଜ୍ଞାନ-ପରମେଷ୍ଠିତ-ନିଶିଳ ଧରଣୀ ମଣ୍ଡଳ ମଣ୍ଡନାୟମାନ—  
ପଣ୍ଡିତ ମଣ୍ଡଳ ପୁଣ୍ଡଳକଃ X X X ପୁରୁଷୋତ୍ତମ ନାମଧେୟଃ  
ସିଦ୍ଧପତିଃ ସିମ୍ବୁ ନାମକେ ଜନପଦେ ବିଜୟନଗରୀ ନାମ ରାଜଧାନୀ—  
ମଧ୍ୟାସ୍ୟ ଧର୍ମେଣ ପାଳୟତ ।”

ଗୋବିନ୍ଦ ଲାଲାମୁକ ନାମକ ପ୍ରସିଦ୍ଧ କୃଷ୍ଣକାବ୍ୟର ‘ବୈଷ୍ଣବାହ୍ନାଦିନୀ’  
ଟୀକାର ରଚୟିତା ହରି ସେବକ କବିରତ୍ନ ବିଜୟନଗରର ଅଧିପତି  
ପୁରୁଷୋତ୍ତମ ଦେବଙ୍କ ଆଜ୍ଞାରେ ଉକ୍ତ ଟୀକା ରଚନା କରୁଥିଲେ ବୋଲି  
ସୂଚନା ଦେଇଛନ୍ତି ।

“X X ବିଜୟ ନଗରତୋ ଭୈମଦେବୀଂ ସଭାୟାଂ ।  
X X X  
ଯଃ ଶ୍ରୀମତ୍ ପୁରୁଷୋତ୍ତମାଭବ-ମହାରାଜାୟ ରାଜାଜୟା ।”

Mr. Maltby ‘Ganjam District Manual’ରେ  
ବଡ଼ଖେମୁଣ୍ଡି ରାଜ୍ୟର ରାଜଧାନୀ ବିଷୟରେ ନିମ୍ନଲିଖିତ ମତେ  
ଲେଖିଛନ୍ତି ।

In 1768 when Mr. Cotsford took possession of  
the Ichhapur Province he found the united estate in  
the hands of Bheem Deo, the most troublesome  
Zemindar in the district. At his death in 1776 A. D.  
one of his sons Mani Deo, kept Vijayanagar or  
Peddakimedi and the other Jagannath Deo succeeded  
to Pratapgiri or Chinnakimedi.

+ + +

The Raja’s godo or fort was formerly at  
Vijayanagari. The present residence of the Zemindar  
is at Digupudi.



ଉତ୍କଳାଂଶରେ ଦିଆଯାଇଥିବା, 'Peddakimedi' Chinna kimedi' ଓ 'Digupudi'କୁ ଆଲୋଚକ ଶ୍ରୀଯୁକ୍ତ କେଦାର ନାଥ ମହାପାତ୍ର ଯଥାସମ୍ଭବେ ବଡ଼ଖେମୁଣ୍ଡି, ସାନ ଖେମୁଣ୍ଡି ଓ ଦିଗପଡ଼ଣ୍ଡି ସହିତ ଚିହ୍ନିତ କରିଛନ୍ତି । ତେଣୁ ପୁରୁଷୋତ୍ତମ ଅନଙ୍ଗଭ୍ୟମଦେବଙ୍କ ରାଜଧାନୀ ବିଜୟନଗର, ଆଧୁନିକ ଆରୁ ପ୍ରଦେଶର ବିଜୟନଗରଠାରୁ ସ୍ୱପ୍ନସ୍ୱପ୍ନ ପୃଥକ ବୋଲି ଉପରୋକ୍ତ ଉତ୍କଳାଂଶରୁ ସୁସ୍ପଷ୍ଟ ହୁଏ ।

ରାଜା ପୁରୁଷୋତ୍ତମ ଅନଙ୍ଗଭ୍ୟମ ଦେବ କେବଳ ଜଣେ ସାହିତ୍ୟିକ ରୂପେ ବିଳାସ ବ୍ୟସନରେ କାଳ ଅତିବାହିତ କରୁନଥିଲେ । ସେ ଦେଶ-ମାତୃକାରେ ଗୌରବ ରକ୍ଷା ଲାଗି ଇଂରେଜମାନଙ୍କ ବିରୁଦ୍ଧରେ ଜୀବନ ମୂଜୁକ୍ତ । ସଂଗ୍ରାମ କରିଥିଲେ । ସମଗ୍ର ଭାରତ କରାଯୁକ୍ତ କରିଥିବା ବିଶାଳ ଇଂରେଜ ଶକ୍ତି ସମ୍ମୁଖରେ ସେ ଦୀର୍ଘ ସାତବର୍ଷ କାଳ ସଂଗ୍ରାମ ଚଳାଇ ସେମାନଙ୍କୁ ବ୍ୟତିବେଧ କରାଇଥିଲେ । ସେଥିପାଇଁ Mr. Maltby ତାଙ୍କୁ **Most troublesome Zemindar** ବୋଲି ସ୍ୱୀକାର କରିଛନ୍ତି । ତାଙ୍କ ଜୀବନୀ ଆଲୋଚନା କରି ଗବେଷକ ଶ୍ରୀଯୁକ୍ତ ମହାପାତ୍ର ଲେଖିଛନ୍ତି ।—

**“ A lot of information about this Purusottam Bhima Deva are to be found from the contemporary British records, as he was a powerful Chieftain of the Ganjam district in Orisaa at the time of occupation of the Northern Sircars by the British in 1765 A. D. He put up a tough fight against the British for long seven years to check the expansion of their supremacy over his kingdom.”**

ରାଜା ପୁରୁଷୋତ୍ତମଙ୍କଦ୍ୱାରା ପ୍ରଦତ୍ତ ଏକ ତମ୍ବାପଟା (copper plate) ସମ୍ବନ୍ଧରେ ବିଶଦ ଆଲୋଚନା କରି ଐତିହାସିକ ଶ୍ରୀଯୁକ୍ତ ମହାପାତ୍ର ତାଙ୍କ (ପୁରୁଷୋତ୍ତମଙ୍କ) ସମୟ ଖ୍ରୀ: ଅ: ୧୭୩-୭୭ ବୋଲି ନିଶ୍ଚିତ କରିଛନ୍ତି । (୧)



ନନ୍ଦ ଚନ୍ଦ୍ରରେ ନାନା ପ୍ରକାର ଭୋଜ୍ୟ ଦ୍ରବ୍ୟ ଦ୍ଵାରା ଶ୍ରୀକୃଷ୍ଣଙ୍କ ମନ ତୋଷି ରାଧା ନିଜ ମନ୍ଦରକୁ ବାହୁଡ଼ି ଗଲେ । ଶ୍ରୀକୃଷ୍ଣ ଭୋଜନ ପରେ ବୃନ୍ଦାବନକୁ ଯାଆନ୍ତେ ରାଧା ମଧ୍ୟ ସୂର୍ଯ୍ୟ ପୂଜା ଛଳରେ ସଖୀ ଓ ମଞ୍ଜୁଶ୍ୟାମଳଙ୍କ ଗହଣରେ ବୃନ୍ଦାବନରେ ପ୍ରବେଶ କଲେ ।

ରାଧା ଶ୍ରୀକୃଷ୍ଣଗତମନା ହୋଇ ବୃନ୍ଦାବନର ଚାରିଆଡ଼େ ଶ୍ରୀକୃଷ୍ଣ ରୂପଛଟାର ପ୍ରତିବନ୍ଧ ଦେଖି ଆନନ୍ଦିତା ହେଲେ । ସଙ୍ଗେ ସଙ୍ଗେ ଲଳିତା ମଧ୍ୟ ଯମନା ଓ ବୃନ୍ଦାବନର ଶୋଭା ବର୍ଣ୍ଣନା କଲେ (କବି ଏହି ଛନ୍ଦରେ ପ୍ରତ୍ୟେକ ପ୍ରାକୃତିକ ଦୃଶ୍ୟାବଳୀଠାରେ ବ୍ୟକ୍ତିତ୍ଵାଭାସ କର ବର୍ଣ୍ଣନାର ଯୌଷ୍ଠିକ ବୃଦ୍ଧି କରିଛନ୍ତି) । ଦୃଶ୍ୟ ବର୍ଣ୍ଣନାପରେ ଅନୁରରେ ବିରହ ପୀଡ଼ିତ ଶ୍ରୀକୃଷ୍ଣଙ୍କ ବେଦନା ନିଗ୍ରହ ନିମିତ୍ତ ଲଳିତା ନିର୍ଦ୍ଦେଶ ଦେଲେ ।

ରାଧା କୁନ୍ଦବଲ୍ଲୀ ବା ରସମଞ୍ଜୁଶ୍ୟକୁ ଶ୍ରୀକୃଷ୍ଣଙ୍କ ନିକଟକୁ ପଠାଇ ଲଳିତା ସହିତ ବୃନ୍ଦାବନର ବୃକ୍ଷଲତାଦିର ଶୋଭା ନିରୀକ୍ଷଣ କରି ମଦନ ବାଣରେ ଅଧୀର ହେଲେ । ସଙ୍ଗେ ସଙ୍ଗେ ବେଦନା ଅସହ୍ୟ ହୁଅନ୍ତେ ରାଧା ମୁକ୍ତିତା ହୋଇ ତଳେ ପଡ଼ିଯିବା ବେଳେ ସଖୀମାନଙ୍କ ଦ୍ଵାରା ଆଶ୍ଵସ୍ତ ହେଲେ । ଚେତନା ଲଭ କରିବା ସଙ୍ଗେ ସଙ୍ଗେ ଶ୍ରୀକୃଷ୍ଣଙ୍କ ସହିତ ଶୀଘ୍ର ମିଳନ ହେବା ଲାଗି ସଖୀମାନଙ୍କୁ ଆତୁର ନିବେଦନ ଜଣାଇଲେ ।

କୁନ୍ଦବଲ୍ଲୀଠାରୁ ସନ୍ଦେଶ ପାଇ ବିରହୀ ଶ୍ରୀକୃଷ୍ଣ ରାଧାଙ୍କ ଗୁଣ ସ୍ଵରଣ କରି ତାଙ୍କର (ରାଧାଙ୍କର) ପ୍ରତ୍ୟେକ ଲବଣ୍ୟ ଅବସ୍ଠାବର ବର୍ଣ୍ଣନାରେ ଦଉଡ଼ିଉ ହେଲେ ଏବଂ ସେହି ସେହି କମଳାୟୁ ଅବସ୍ଠାବର ପୁର୍ଣ୍ଣସୁଖ ଚନ୍ଦ୍ରାକର ଶୀଘ୍ର ପ୍ରାଣପ୍ରିୟାଙ୍କ ସହିତ ମିଳନ ଲାଗି ବ୍ୟଗ୍ରତା ପ୍ରକାଶ କଲେ ।

କୁନ୍ଦବଲ୍ଲୀ ଯାଇ ଲଳିତାଦି ସଖୀମାନଙ୍କ ଗହଣରେ ବସିଥିବା ରାଧାଙ୍କ ଆଗରେ ଶ୍ରୀକୃଷ୍ଣଙ୍କ ସନ୍ଦେଶ ପ୍ରକାଶ କଲେ । ତତ୍ତ୍ଵ ଲଳିତା ରାଧାଙ୍କୁ ରତନୀଡ଼ା ବିଷୟରେ କେତେକ ଉପଦେଶ ଦେଇ ଶୀଘ୍ର ମିଳନ କୁଞ୍ଜଳ ଅଗ୍ରସର ହେବାଲାଗି ଅନୁରୋଧ କଲ ଏବଂ ‘ଅନଙ୍ଗକୁଞ୍ଜ’କୁ ଆସିବା ଲାଗି ଶ୍ରୀକୃଷ୍ଣଙ୍କ ନିକଟକୁ ସନ୍ଦେଶ ପ୍ରେରଣ କଲେ ।

ପୁଣି ରସମଞ୍ଜରୀକୁ ଦେଖି ଶ୍ରୀକୃଷ୍ଣ ରାଧାଙ୍କ କୁଶଳ ପ୍ରଶ୍ନ ପଚାରିବା ସଙ୍ଗେ ସଙ୍ଗେ ତାଙ୍କ (ରାଧାଙ୍କ) ବିରହଦଶା ବିଷୟରେ ଶୁଣି ଶୀଘ୍ର ‘ଅନଙ୍ଗ କୁଞ୍ଜ’ ଉଦ୍ଦେଶ୍ୟରେ ପ୍ରସ୍ଥାନ କଲେ ।

ଏହି ସମୟରେ ହଠାତ୍ ଅଦୂରରୁ (ଗୋପୀମାନଙ୍କ ନାମ ଧରି) ବଂଶୀଧ୍ବନି ଶୁଣାଗଲା । ବଂଶୀଧ୍ବନି ଶୁଣି ଗୋପୀମାନେ ଶ୍ରୀକୃଷ୍ଣଙ୍କ ବିରହରେ ଜର୍ଜରତା ହୋଇ କାମ ପୀଡ଼ିତା ହେଲେ ।

ମିଳନ କୁଞ୍ଜରେ ରାଧାକୃଷ୍ଣ ଓ ଅନ୍ୟାନ୍ୟ ଗୋପୀମାନେ ଉପସ୍ଥିତ ହେବାପରେ ଶୁନ୍ୟସାରିକା ରାଧାକୃଷ୍ଣଙ୍କ ଗୁଣଗାନ ଆରମ୍ଭ କଲେ । ରାଧାକୃଷ୍ଣ ପରସ୍ପରକୁ ଦେଖି ମଦନ ବାଣରେ ଅସ୍ଥିର ହୋଇ ବାହ୍ୟଜ୍ଞାନ ହରାଇଲେ । ଶ୍ରୀକୃଷ୍ଣଙ୍କଠାରେ ସାହିକ ବିକାରମାନ ଜାତ ହୋଇ ଅଙ୍ଗ ଶିଥିଳ ହୁଅନ୍ତେ ହସ୍ତରୁ ଚାଙ୍କର ପ୍ରିୟ ମୂରଲୀଟି ଖସିପଡ଼ିଲା । ଇତ୍ୟ-ବସରରେ ବିଶାଖା ତାହା ନେଇ ଅନ୍ୟ ସଖୀଙ୍କି ଦେଲା । ଶେଷରେ ଧନିଷ୍ଠା ତାକୁ ନିଜର ପିତାବସ୍ତ୍ର ତଳେ ଲୁଚାଇ ରଖିଲା ।

ଶ୍ରୀକୃଷ୍ଣ ଚୈତନ୍ୟ ଲାଭ କରି ବଂଶୀ ଖୋଜନ୍ତେ ସଖୀମାନେ ନାନା ପ୍ରକାର ପରିହାସ କରି ବଂଶୀ ହଜିବାରେ ଆନନ୍ଦ ପ୍ରକାଶ କଲେ । ପରେ ଶ୍ରୀକୃଷ୍ଣ ଗୋପୀମାନଙ୍କ ଅଙ୍ଗବାସ ଖୋଲି ବଂଶୀ ଖୋଜନ୍ତେ ଧନିଷ୍ଠା ନିଜର ବସ୍ତୁତଳୁ ବାହାର କରି ବଂଶୀ ଅର୍ପଣ କଲା ।

ଏହାପରେ ଶ୍ରୀକୃଷ୍ଣ ରାଧାଙ୍କ ହସ୍ତ ଧରି କେଳୀକୁଞ୍ଜରେ ପ୍ରବେଶ କଲେ । ରାଧାକୃଷ୍ଣଙ୍କ ମିଳନ ସମୟରେ ଅନ୍ୟାନ୍ୟ ସଖୀମାନେ ନିଜ ନିଜର ଦତ୍ତ ଚିତ୍ତ ହେଲେ ।

ଏହି ସମୟରେ ଶୁକସାଗ୍ରୀ ବୃଷ ଉପରୁ ବେଳ ଉଛୁରି ହେବାର ସଙ୍କେତ ଦେଲେ । ତତ୍ତ୍ଵେ ରାଧା କୃଷ୍ଣଙ୍କ କେଳୀ ଶେଷ ହେଲା । ରାଧା ସ୍ଵରତ-ଶ୍ରମରେ ଭୂଷଣ ବିଘ୍ନନା ହୋଇଥିବାରୁ ଲଜ୍ଜାରେ ଶୀଘ୍ର ଅସ୍ଥାନରେ ସେ ଗୁଡ଼ିକୁ ମଣ୍ଡନ କରୁଥିବାର ଦେଖି ସଖୀମାନେ ପରିହାସ ପୂର୍ବକ ଯଥା ସ୍ଥାନରେ ଭୂଷଣ ଗୁଡ଼ିକୁ ପିନ୍ଧାଇ ଦେଲେ ।

ଏହା ପରେ ରାଧାକୃଷ୍ଣରେ ଜଳନ୍ଦୀଡ଼ା ଆରମ୍ଭ ହେଲା । ଜଳନ୍ଦୀଡ଼ା ଉତ୍ତରୁ ଗୋପୀମାନେ ସୂର୍ଯ୍ୟପୂଜା କରୁଥିବାବେଳେ ଶ୍ରୀକୃଷ୍ଣ ସେଠାରେ ଉପସ୍ଥିତ ହୋଇ ନାନା ପ୍ରକାର ପରିହାସ କଲେ । ତା'ପରେ ସୂର୍ଯ୍ୟ ପୂଜା ଶେଷ ହୁଅନ୍ତେ କୃଷ୍ଣଭାନୁସୂତା ସର୍ବାଗତ୍ୟରେ ସୁଗୃହକୁ ପ୍ରସ୍ଥାନ କଲେ ।

କବି ପୁରୁଷୋତ୍ତମଙ୍କ ‘କୃଷ୍ଣକେଳୀ-ତରଙ୍ଗିଣୀ’ କାବ୍ୟଟିରେ କାବ୍ୟଗୀତ ଚମତ୍କାରତା ସର୍ବସ୍ୱ ପରିତ୍ୟକ୍ତ ମାତ୍ରାରେ ରହିଛି । ସାବଲୀଳ... ଗ୍ରାସା, ସରସ ଓ ବିଶଦ ବର୍ଣ୍ଣନା, ସୁଗନ୍ଧ ଛନ୍ଦ ଯୋଜନା, ଗୁଣ ଶକ୍ତି ଓ ଅଳଙ୍କାର ପୂର୍ଣ୍ଣ ପଦାବଳୀ ଓ ସର୍ବୋପରି ପୁନରୁକ୍ତ ଦୋଷ ସ୍ୱାନତା ଯେ କାବ୍ୟଟିକୁ ଏକ ଉନ୍ନତ କୋଟୀରେ ପହଞ୍ଚାଇ ପାରିଛି, ସନ୍ଦେହ ନାହିଁ ।

କେବଳ ଗୋଟିଏ ଦିନର ମଧ୍ୟାହ୍ନ ଲୀଳାଟି ଗ୍ରନ୍ଥର ବର୍ଣ୍ଣନାୟ ବିଷୟ ହୋଇଥିବାରୁ ଛନ୍ଦ ଗୁଡ଼ିକ ଅପେକ୍ଷାକୃତ ଶ୍ରେଷ୍ଠ ହୋଇଛି ତଥା କବି ଗୋଟିଏ ଶ୍ରେଷ୍ଠ ଘଟଣାକୁ ଉତ୍ତ୍ରିକରି ମଧ୍ୟ ନିଜର ରଚନା ପାଟକ ବଳରେ ତାକୁ ଏକ ସରସ କାବ୍ୟରେ ପରିଚେ କରାଇ ପାରିଛନ୍ତି ।

ଶୋଭା ବର୍ଣ୍ଣନା ମଧ୍ୟରେ ଯମୁନା ଓ ବୃନ୍ଦାବନର ବର୍ଣ୍ଣନା କବିଙ୍କ ଲେଖନୀ ଖବନ୍ତ ହୋଇ ଉଠିଛି । କବି କେତେକ ସ୍ଥଳରେ ପ୍ରାକୃତିକ ଦୃଶ୍ୟ ରାଜରେ ଖବନ୍ତ ବ୍ୟକ୍ତିତ୍ୱାଭାସେ କର ସହୃଦୟ ପାଠକମାନଙ୍କର ବିଶେଷ ଆଗ୍ରହ ବଢ଼ାଇ ପାରିଛନ୍ତି । ଉଦାହରଣ ସ୍ୱରୂପ କେତେକାଂଶ ଏଠାରେ ପ୍ରଦତ୍ତ ହେଲା ।

“ଦେଖରେ ସଙ୍ଗି ନି କୃତାନ୍ତ ଉଗିମା  
ତରଙ୍ଗ ରଙ୍ଗିଣୀ ଯମୁନା ।  
ପ୍ରବାହ ଛଳେ କୁଟୀଳ ଗତି କରେ  
କରେ ଶ୍ୟାମାଶ୍ୟାମ କାମନା ।  
ସଦାତ,  
ନିର୍ମଳ ରସବଣା ହୋଇ ।

ବାମାଗୁଣ ଘେନି ସାଗର ନାଗରେ କୁଟୀଳ ଗତି ନ ଗୁଡ଼ଇ ॥

× × ×

ସଖି ଏ ବ୍ୟଭୃତ୍ୟ ନାଶ ପରାୟେ ପରତେ ହୋଇଛି ସମୁଦା,  
ଉଭୟକୁଳ ଅନୁରୋଧ ଗୁଡ଼ି ଏ ବଚନୀ ଗଣେ ସଙ୍ଗକଲ;

ସଦାତ

ଅତି ରସିକା ରସବତୀ,

ପୁନାଗ ଧବ ନିକଟେ ଥାଇ କଲ ସାଗର ନାଗରେ ପୀରତି ॥

X X X

ଦେଖ ଏ ତମାଳ ତରୁଣିଣୀ ଡାଳ ଆଗେହି କୋମଳ ବଚନା,  
ଶୁଭିସୁଖପ୍ରଦ ଏ ଭୁଜଙ୍ଗ ବିଦ୍ୟା ପଠନ କରେ ଶାଶ୍ୱତନା;

ସଦାତ,

ଦେଖ ଏ ମଞ୍ଜୁଷା ନିକର,

ନିଜ କୁଞ୍ଜି ପୁଞ୍ଜି ଆଛାଦି ମଣ୍ଡଳ କଲେ ଏ ବାହାର ଅନ୍ତର !

X X X

ଦେଖରେ ନାଗରି, ଲବଙ୍ଗ ମଞ୍ଜୁଷା କୃଷ୍ଣଭୃଙ୍ଗରେ ଆସକତ,  
ପ୍ରେମ ସଉରଭ ଅସ୍ତୁଟ କରିଣ ଲେଡ଼ଇ ଏକାନ୍ତେ ଏକାନ୍ତ;

ସଦାତ,

ଅନୁଭବରେ ଘନରସ,

ଯତନେ ଗୁମତ କଲେ ହେଁ ଆକାରୁ ସ୍ୱଭାବ କରଇ ପ୍ରକାଶ ॥”

ପରସ୍ପର କଥୋପକଥନ ମଧ୍ୟରେ ନବମ ଗୁହର ବଂଶୀରୋଷ୍ଣ ପ୍ରସଙ୍ଗଟି ପାଠକମାନଙ୍କ ପକ୍ଷରେ ବିଶେଷ ସରସ ଓ ଉପଭୋଗ୍ୟ ହୋଇଛି । ଗୋପୀମାନେ ବଂଶୀଟିକୁ ଶ୍ରୀକୃଷ୍ଣଙ୍କ ଅଜ୍ଞାତସାରରେ ଶ୍ରେଷ୍ଠ ନେଇ ଧନିଷ୍ଠାଠାରେ ଅର୍ପଣ କରିଥିଲେ । କିନ୍ତୁ ପ୍ରକୃତସ୍ଥ ହୋଇ ଗୋଟି ଗୋଟି କରି ପ୍ରତ୍ୟେକ ଗୋପୀଙ୍କୁ ପରୁରନ୍ତେ ପ୍ରତ୍ୟେକେ ଦରହାସ ବଦନରେ ଅନ୍ୟର ଦୋଷ ଦେଇ ନିଜେ ଦୋଷମୁକ୍ତ ହୋଇଛନ୍ତି ।

“ଏତେ ବୋଲୁ ଧରି ଲଳିତା ବାସୁ,

ବିବାଳନ୍ତ କରି ଜନ୍ମ ମନ୍ମ ହାସୁ;

କାହ୍ନୁ ଶିକ୍ଷାକଳ ଏ ପରିହାସ,  
ବଂଶୀ ବେଗୁଲ ମନ୍ଦ ମନ୍ଦହସ;  
ଏତେ ହୋଇ କିନା,  
ମୁରଲୀ ଦିଅରେ ମୀନନୟନ' ॥”

× × ×

“କେ ବୋଲେ ସଖି ଏ ନାଗର ବର,  
ମୁରଲୀ ଲୁଗୁଲ ବନ ଭିତର;  
ଆମୁକୁ କପଟ ବାଦ ଲଗାଇ,  
ବାସ ଫେଡ଼ିବେ ଯେ ବୋଲିବ ନାହିଁ;  
ସେ ଜୀବନ ଧନ,  
ମୁରଲୀ ତାଙ୍କଠାରୁ ନୋହେ ଭଲ ।”

× × ×

“କେ ବୋଲଇ ସେ ଯେ ନେହତାରକା,  
ପ୍ରାଣରୁ ଅଧିକ ପ୍ରିୟା ରାଧିକା;  
ସାକ୍ଷାତେ ଯେ ହରି ନେଇଛୁ ଚିତ୍ତ,  
ମୁରଲୀ ହରିବା କେଉଁ ବିଚିତ୍ର,  
ତାକୁ ଧର ଯାଇ,  
ପାରିଲେ ମୁରଲୀ ବାଦ ଲଗାଇ ।”

“କେ ବୋଲଇ ତୁଚ୍ଛା ବଂଶ କଣ୍ଠକ,  
ଅଗ୍ର ମୂଳ ନାହିଁ ଖଣ୍ଡ ଜୀବକ;  
ଅସାର ଗର୍ଭ ପରମର୍ମ ଭେଦ,  
ବହୁ ଛୁଦ୍ରବନ୍ତ ଅତି ପ୍ରମାଦ;  
ସେ ମରସ ତୁଣି,  
ତୁମ୍ଭର କରେ ତା'ର ସବୁଗୁଣ ।”

× × ×

“କେ ବୋଲଇ ତାକୁ ଯେବେ ଦେଖନ୍ତୁ,  
 ଏତେ ବେଳ ଯାଏ କିମ୍ପା ରଖନ୍ତୁ;  
 ଯାହା ଘେନି ଗୁରୁଗଣ ଗଞ୍ଜନ,  
 ଯେ ପତ୍ରକୃତ-ତରୁ-ପ୍ରଭଞ୍ଜନ;  
 ସେ ଶୁଭ ରଞ୍ଜନ,  
 ହେଲେ ହେଁ ବେଗେ କରନ୍ତୁ ଭଞ୍ଜନ ।”

+ + +

“କେ ବୋଲଇ ମୋର ଭାଗ୍ୟ ଦିଶିଲ,  
 ବଂଶୀଧର କରୁ ମୁରଲୀ ଗଲ;  
 ନିରନ୍ତରେ ଧରେ ମୋହର ନାମ,  
 ଶୁଣିଲେ ମନରେ ଉକ୍ତ କାମ;  
 ଚିତ୍ତ ଛନଛନ,  
 ପାଶୋର ବାସ ବ୍ୟସନ ଅଶନ ।”

କାବ୍ୟଟିର ସବୁ ଗ୍ରନ୍ଥରେ ପ୍ରାୟ ଯମକ, ଉପମା, ରୂପକ, ଶ୍ଳେଷ, ପୁର୍ଣ୍ଣୋପମା ଆଦି ଅଳଙ୍କାର ପୂରି ରହିଛି । ତୃତୀୟ ଗ୍ରନ୍ଥର ବର୍ଷାଭିଷେକ ବର୍ଣ୍ଣନା ପ୍ରସଙ୍ଗରେ ‘ମହାଯମକ’ର ସଂଯୋଜ କର ଗ୍ରନ୍ଥଟିକୁ ଅନ୍ୟାନ୍ୟ ଗ୍ରନ୍ଥ ତୁଳନାରେ ଟିକିଏ କ୍ଳିଷ୍ଟ କରିଥିଲେ ହେଁ, ଶୁଭରଞ୍ଜନ କରିଛନ୍ତି, ଏଥିରେ ସନ୍ଦେହ ନାହିଁ ।

“ଦେଖି ଶ୍ୟାମଘନ-ରସ ଉଦ୍‌ଘୀପନ ଚଞ୍ଚଳା ଯୁବଞ୍ଜ ମତ,  
 ଦେଖି ଶ୍ୟାମଘନ ରସ ଉଦ୍‌ଘୀପନ ଚଞ୍ଚଳା ଯୁବଞ୍ଜ ମତ ।

× × ×

ଇନ୍ଦ୍ରଗୋପ ମହାତମେ ପ୍ରକାଶିଲେ ଅନୁବାଚ ପଢ଼ବାସ,  
 ଘୋର ଗୋପମଣ୍ଡା ତଳେ ପ୍ରକାଶିଲେ ଅନୁବାଚ ପଢ଼ବାସ



ଅସ୍ଥାଦଶ ଶତାବ୍ଦିରେ ରଚିତ କୃଷ୍ଣକାବ୍ୟ ଗୁଡ଼ିକ ମଧ୍ୟରେ ‘କୃଷ୍ଣକେଳୀ ଚରଣିଣୀ’ ଏକ ବିଶେଷ ସ୍ଥାନ ଅଧିକାର କରିଛି । ସେହି ସମୟ ମଧ୍ୟରେ ଗୌଡ଼ୀୟ ପ୍ରଭୁରକମାନଙ୍କ ନିରବଚ୍ଚେନ୍ଦ୍ର ପ୍ରଭୃତ ଫଳରେ ବଙ୍ଗ, ବହାର, ଆସାମ ଓ ଓଡ଼ିଶାରେ କୃଷ୍ଣକାବ୍ୟର ଶାଶ୍ଵତ ଉତ୍ଥ ସାହିତ୍ୟ କ୍ଷେତ୍ରକୁ ଶ୍ରୀମନ୍ତ କରିଥିଲା । ତାହାର ଫଳରେ ଶହ ଶହ କାବ୍ୟ କବିତା ରଚିତ ହୋଇ ଆଜିର ରସିକ ପାଠକ ଓ ଜଞ୍ଜାୟ ସମାଲୋଚକମାନଙ୍କର କୌତୁହଳ ଉପଶମ କରେ ।

---

## ଓଡ଼ିଆ ସାହିତ୍ୟକୁ ଚିକିତ୍ସା ରାଜବଂଶର ଦାନ

ସାରଳା ଦାସଙ୍କ ମହାଭାରତ, ବଳରାମ ଦାସଙ୍କ ଦାଣ୍ଡିରାମାୟଣ ଓ ଜଗନ୍ନାଥ ଦାସଙ୍କ ପ୍ରସିଦ୍ଧ ଭଗବତ ଗ୍ରନ୍ଥ ଓଡ଼ିଆ ଭାଷାରେ ରଚିତ ହେବା ପରେ ପ୍ରାଚୀନ ଉତ୍କଳର ଜନସାଧାରଣଙ୍କର ଓଡ଼ିଆ ସାହିତ୍ୟ ପ୍ରତି ଶ୍ରଦ୍ଧା ଓ ଭକ୍ତି ଜାତ ହେଲା । ତତ୍ପୂର୍ବରୁ କୌଣସି ଗ୍ରନ୍ଥ ସଂସ୍କୃତରେ ଲିଖିତ ହୋଇ ନଥିଲେ ତାହା ବିଶୁଦ୍ଧ ଗ୍ରନ୍ଥ ରୂପେ ସମାଜରେ ଆଦୃତ ହେଉ ନଥିଲା । ଏପରି କି, ବଳରାମ ଦାସ 'ପ୍ରଣବସାର ଗୀତା' ଆଦି ଗ୍ରନ୍ଥରେ ବ୍ରହ୍ମଜ୍ଞାନ ଚର୍ଚ୍ଚା କରିଥିବା ହେତୁରୁ ତାଙ୍କାଳୀନ ଉତ୍କଳରାଜ ପ୍ରତାପରୁଦ୍ରଙ୍କ ନିକଟରେ ରକ୍ଷଣଶୀଳ ସମାଜପତିମାନଙ୍କ ପକ୍ଷରୁ ଅଭିଯୋଗ କରା ଯାଇଥିଲା ଏବଂ ସେହି ଅପରାଧରେ ବଳରାମ ଦାସକୁ କିଛିଦିନ କାରାବରଣ କରିବାକୁ ପଡ଼ିଥିଲା ବୋଲି ଏକ କିମ୍ବଦନ୍ତୀରୁ ପ୍ରମାଣ ମିଳେ । ଆହୁରି ମଧ୍ୟ ଅତିବଡ଼ୀ ଜଗନ୍ନାଥ ଦାସ ଗୋସାଇଁଙ୍କ ଭଗବତକୁ 'ତେଲୁ ଭଗବତ' ରୂପେ ଚିହ୍ନିତ କରିବା ଭଳି ଲୋକ ସମାଜରେ ଅଭାବ ନଥିଲେ ।

ଯାହାହେଉ, ଉପରୋକ୍ତ ମହାତ୍ମାମାନଙ୍କ ପ୍ରରମ୍ଭିକ ପ୍ରଚେଷ୍ଟା-ଫଳରେ ଉତ୍କଳରେ ପ୍ରଥମେ ଓଡ଼ିଆ ସାହିତ୍ୟ ଚର୍ଚ୍ଚାର ମୂଳଭୂମି ସ୍ଥାପିତ ହୋଇଥିଲା କହିଲେ ଅତ୍ୟକ୍ତି ହେବ ନାହିଁ । ତାହା ପରେ ପରେ ଓଡ଼ିଆ ବିଦ୍ଵାନମାନଙ୍କଦ୍ଵାରା କେବଳ ସଂସ୍କୃତ ଗ୍ରନ୍ଥ ରଚିତ ନ ହୋଇ ଓଡ଼ିଆ-ଭାଷାରେ ମଧ୍ୟ ଗ୍ରନ୍ଥ-ପ୍ରଣୟନ ଆରମ୍ଭ ହୋଇଥିଲା । ସଂସ୍କୃତଜ୍ଞ କବିମାନଙ୍କୁ ରାଜ ଦରବାରରେ ଯେପରି ରାଜସମ୍ମାନ ମିଳୁଥିଲା; ଓଡ଼ିଆରେ ଗ୍ରନ୍ଥରଚନା କରୁଥିବା କବି ଓ ଲେଖକମାନଙ୍କୁ ମଧ୍ୟ ଅନୁରୂପ ରାଜସମ୍ମାନ ମିଳିଲା । ଓଡ଼ିଶାର ବହୁ ସାମନ୍ତ ରାଜା ମଧ୍ୟ ନିଜ ନିଜର ରାଜଦରବାରରେ ଗୋଟିଏ ଠିକଣାଏ ପଣ୍ଡିତସଭା ରଖାଇ ସେଥିରେ ଓଡ଼ିଆ ଓ ସଂସ୍କୃତ ଭାଷାରେ ଧୁଣ୍ଟଣା ବିଦ୍ଵାନମାନଙ୍କୁ ନିୟୁକ୍ତ କରି ରାଜ୍ୟ ଶାସ୍ତ୍ର ଚର୍ଚ୍ଚାରେ ସମୟ ବିତାଉଥିଲେ । ଏହା ଫଳରେ ଯେ କେବଳ ପଣ୍ଡିତମାନେ ଅମୂଲ୍ୟ ଗ୍ରନ୍ଥ

ପ୍ରଣୟନ କରି ସମାଜରେ ଗୌରବାନ୍ୱିତ ହେଉଥିଲେ ତା' ଦୁହେଁ, କେତେକ ଗୁଣୀ ରାଜା ମଧ୍ୟ ପଣ୍ଡିତମାନଙ୍କ ସାହଚର୍ଯ୍ୟରେ ନିଜେ କାବ୍ୟ ଓ ଛନ୍ଦ କବିତାଦି ରଚନାରେ ପ୍ରୟାସୀ ହୋଇ ଓଡ଼ିଆ ସାହିତ୍ୟର ଗ୍ରନ୍ଥଭଣ୍ଡାର ପୂର୍ଣ୍ଣ କରୁଥିଲେ । ଆଉ କେତେକ ରାଜା ପଢ଼ୋଣୀ ରାଜାଙ୍କର ବିଦକତ୍ୱରେ ଈର୍ଷା ପରାୟଣ ହୋଇ ନିଜ ସଭା ପଣ୍ଡିତମାନଙ୍କଦ୍ୱାରା ଗ୍ରନ୍ଥ ରଚନା କରାଇ ନିଜ ନାମରେ ଭଣିତା କରାଇ ଥିବାର ବହୁ ପ୍ରମାଣ ଉପଲବ୍ଧ ହୁଏ । ଓଡ଼ିଶାର ପ୍ରାଚୀନ ରାଜବଂଶ ମଧ୍ୟରେ ଦକ୍ଷିଣ ଓଡ଼ିଶାର ରାଜାମାନେ ପଣ୍ଡିତମାନଙ୍କ ଦ୍ୱାରା ତଥା ନିଜ ସାଧନାରେ ବହୁ ଗ୍ରନ୍ଥ ପ୍ରଣୟନ କରୁଥିଲେ ।

ଦକ୍ଷିଣ ଓଡ଼ିଶାର ରାଜବଂଶମାନଙ୍କ ମଧ୍ୟରେ ପାରଳାଖେମୁଣ୍ଡି, ଧରାକୋଟ, ବଡ଼ଖେମୁଣ୍ଡି, ଦୁମୁଷର, ଖଲ୍ଲିକୋଟ ଓ ଚିକଟୀ ଆଦି ରାଜବଂଶର ଓଡ଼ିଆ ସାହିତ୍ୟକୁ ଦାନ ଅତୁଳନୀୟ ବୋଲି କହିଲେ ଆଦୌ ଅତ୍ୟୁକ୍ତି ହେବନାହିଁ । ଦୁମୁଷର ରାଜବଂଶର ଧନଞ୍ଜୟ ଭଞ୍ଜ, ଉପେନ୍ଦ୍ର ଭଞ୍ଜ, ଘନ ଭଞ୍ଜ ଓ 'କନକ ଲତା' କାବ୍ୟର ପ୍ରଣେତା ବିବିଧମ ଭଞ୍ଜ, ଖଲ୍ଲିକୋଟ ରାଜବଂଶର ନଳିନୀକ୍ଷ ମଢ଼ରାଜ, ଜଗନ୍ନାଥ ମଢ଼ରାଜ, ଅନୁରୁଦ୍ଧ ଗ୍ରେଟରାୟ, ବାଲୁଙ୍କେଶ ମଢ଼ରାଜ ଓ ନାରାୟଣ ମଢ଼ରାଜ ଆଦି ନରପତିଗଣ ବହୁ ଗ୍ରନ୍ଥ ରଚନା କରିଥିବାର ପ୍ରମାଣ ମିଳିଛି । ପ୍ରସ୍ତୁତ ଆଲୋଚନାରେ ଦକ୍ଷିଣ ଓଡ଼ିଶାର ଅନ୍ୟତମ ପ୍ରଖ୍ୟାତ ରାଜବଂଶ ଚିକଟୀର ରାଜନ୍ୟ ବର୍ଗଙ୍କ ଦ୍ୱାରା ଲିଖିତ ଓଡ଼ିଆ ଗ୍ରନ୍ଥ ଶୁଦ୍ଧକ ସମ୍ବନ୍ଧରେ ସମ୍ୟକ ଆଲୋଚନା କରାଯାଇଛି ।

ଚିକଟୀ ରାଜବଂଶ ଦକ୍ଷିଣ ଓଡ଼ିଶାର ଏକ ପ୍ରଖ୍ୟାତ ଓ ପ୍ରାଚୀନ ରାଜବଂଶ । ଏହି ରାଜବଂଶର ରାଜାମାନେ ଆହେୟ ଗୋବିନ୍ଦ ବୋଲି ବହୁ ଐତିହାସିକ ଉପାଦାନରୁ ପ୍ରମାଣ ମିଳେ । ସୁଦକ୍ଷ ଶାସକ ଭାବରେ ଏହି ରାଜାମାନଙ୍କର ଯାହା ସୁନାମ ଥାଉନା କାହିଁକି, କେତେଶକ୍ତି ଅମୂଲ୍ୟ ଓଡ଼ିଆଗ୍ରନ୍ଥ ପ୍ରଣେତା ରୂପେ ବିଷେଷ ସୁଖ୍ୟାତ ଥିଲେ ।

**ଯଦୁମଣି ରାଉତରାୟ—**

ଚିକଟୀ ରାଜବଂଶର ରାଜାମାନଙ୍କ ମଧ୍ୟରେ ଯେଉଁମାନେ ଅଭିନବ ଗ୍ରନ୍ଥ ରଚନା କରି ଓଡ଼ିଆ ସାହିତ୍ୟର ଅଭିବୃଦ୍ଧି କରିଥିଲେ ସେମାନଙ୍କ

ମଧ୍ୟରେ ଯଦୁମଣି ଅନ୍ୟତମ । ଏହାଙ୍କ ପୂର୍ବରୁ ଉକ୍ତ ରାଜବଂଶର କୌଣସି  
ରାଜା ଗ୍ରହଣୀତ ରଚନା କରିଥିବାର ପ୍ରମାଣ ଅଦ୍ୟାପି ଉପଲବ୍ଧ  
ହୋଇନାହିଁ ।

ଆଲୋଚନାରୁ ଜଣାଯାଏ ଯଦୁମଣି ରାଉତରାୟ କୁଳମଣି ରାଜେନ୍ଦ୍ରଙ୍କ  
ପିତାମହ ଓ ମଧୁସୂଦନ ରାଜେନ୍ଦ୍ରଙ୍କ ପିତା ଥିଲେ । ସେ ପ୍ରାୟ ଖ୍ରୀ:ଅ:  
୧୫୭୭-୧୬୮୭ ପର୍ଯ୍ୟନ୍ତ ଚକଟୀ ରାଜାସିଂହାସନ ଅଳଂକୃତ କରୁଥିଲେ ।  
ବୋଧହୁଏ ଯଦୁମଣିଙ୍କ ପୂର୍ବରୁ ଚକଟୀ ରାଜବଂଶର କୌଣସି ନରପତି  
‘ରାଜେନ୍ଦ୍ର’ ପଦବୀରେ ଭୂଷିତ ହୋଇ ନଥିଲେ । ନିଜେ ଯଦୁମଣି ମଧ୍ୟ  
ଅନେକ ଦିନ ପର୍ଯ୍ୟନ୍ତ ରାଉତରାୟ ପଦବୀ ବ୍ୟବହାର କରୁଥିଲେ । ଏହାଙ୍କ  
ଲିଖିତ ‘କବି କଳ୍ପଦ୍ରୁମ’ର ଭଣିତାରୁ ଜଣାପଡ଼େ, କବି ଉକ୍ତ ଗ୍ରନ୍ଥ  
ରଚନା କଲବେଳକୁ ‘ରାଉତରାୟ’ ଶବ୍ଦ ବ୍ୟବହାର କରୁଥିଲେ । ଏହାଙ୍କ  
ଲିଖିତ ‘କବି କଳ୍ପଦ୍ରୁମ’ର ଭଣିତାରୁ ଜଣାପଡ଼େ ଯେ ଉକ୍ତ ଗ୍ରନ୍ଥ ରଚନା  
କଲବେଳକୁ ମଧ୍ୟ ଯଦୁମଣି ‘ରାଜେନ୍ଦ୍ର’ ପଦବୀରେ ଭୂଷିତ ହୋଇ  
ନଥିଲେ । ପରେ କୌଣସି ବାରଭୃତ୍ୟୁ କାର୍ଯ୍ୟ କରିଥିବାରୁ ଓଡ଼ିଶାର  
ଗଜପତି ଦରବାରରୁ ହୁଏତ ରାଜେନ୍ଦ୍ର ଦେବ ପଦବୀ ପାଇଥିବେ ।

“ପ୍ରକଟ ଚକଟୀ ରାଜ୍ୟ ରାଜା କବିବର,  
ସକଳ ଶାସ୍ତ୍ର କୁଶଳ ଧୀର ମହାବୀର ଯେ ।  
ରାଉତରାୟ ବିବେକ ନାମ ଯଦୁମଣି,  
ସର୍ବ କାବ୍ୟ ଶାସ୍ତ୍ର କରି ଶିକ୍ଷା ମନେ ଗୁଣି ହେ ।  
କବି ଜନହୃଦେ କବି କଳ୍ପଦ୍ରୁମ ନାମ,  
ସୁଦେଶ ଭାଷାରେ କଲେ ସେ ଗ୍ରନ୍ଥ ଉତ୍ତମ ଯେ ।”

(କବି କଳ୍ପଦ୍ରୁମ, ଓଡ଼ିଶା ମ୍ୟୁଜିଅମ୍ ନକଲ ପ୍ରଥମ ପୃଷ୍ଠା)

କବି ରାଧାମୋହନ ରାଜେନ୍ଦ୍ର ସ୍ମରଣେ ‘ପ୍ରେମମଞ୍ଜରୀ କାବ୍ୟ’ର  
ସତ୍ତ୍ୱବଂଶ ଛାନ୍ଦରେ ଲେଖିଛନ୍ତି -

“ସେ ବଂଶର ସୋଡ଼ଶ ପୁରୁଷରେ ।  
ଯଦୁମଣି ରାଉତରାୟ ହେଲେ ॥”

କବି ଯଦୁମଣି ରାଜେନ୍ଦ୍ରଙ୍କ ଯୌଦ୍ଧ କୃଷ୍ଣଚନ୍ଦ୍ର ରାଜେନ୍ଦ୍ର ତାଙ୍କ ରଚିତ ‘ଆର୍ଷ ରାମାୟଣ’ର ଆଯୋଧ୍ୟା କାଣ୍ଡ ଶେଷରେ, ଯଦୁମଣି ସୁପ୍ରତାପ ବଳରେ ରାଜେନ୍ଦ୍ର ପଦସାରେ ଭୂଷିତ ହେଲେ ବୋଲି ଉଲ୍ଲେଖ କରିଛନ୍ତି ।

“ଚକଟୀ ନାମେ ରାଜ୍ୟ ଯଦ୍ଵଂ ।  
 ଯେତେ ନୃପତି ଥିଲେ ତଦ୍ଵଂ ।  
 × × ×  
 କେତେକ କାଳେ ତାଙ୍କ କୁଳେ,  
 ନମିଂହ ନାମେ ନୃପ ହେଲେ ।  
 ତାହାଙ୍କ ସୁତ ଲୋକନାଥ,  
 ସମସ୍ତ କାର୍ତ୍ତିରେ ମଣ୍ଡିତ ॥  
 ତାହାଙ୍କ ସୁତ ଯଦୁମଣି,  
 ତେଜରେ ଦ୍ଵି ଖଣ୍ଡ ଦ୍ୟୁମ୍ନିଣି ॥  
 ରାଜେନ୍ଦ୍ର ଦେବ ପଦସାରେ,  
 ମଣ୍ଡିତ ହେଲେ ସେ ସଂସାରେ ॥”

(ଆର୍ଷ ରାମାୟଣ, ଆଯୋଧ୍ୟା କାଣ୍ଡ, ଓଡ଼ିଶା ମୁଖ୍ୟମନ୍ତ୍ରୀ ଯୋଗ୍ୟ)

କବି ଯଦୁମଣି ରାଜେନ୍ଦ୍ରଙ୍କ ସମୟ ସମ୍ବନ୍ଧରେ କୌଣସିଠାରେ ନିଶ୍ଚିତ ପ୍ରମାଣ ମିଳି ନ ଥିଲେ ହେଁ କୃଷ୍ଣଚନ୍ଦ୍ର ରାଜେନ୍ଦ୍ର ଓ କୁଳମଣି ରାଜେନ୍ଦ୍ରଙ୍କ ସମୟ ତଥା ରାଧାମୋହନ ରାଜେନ୍ଦ୍ରଙ୍କ ପ୍ରଦତ୍ତ ବଂଶାବଳୀରୁ ତାଙ୍କ ସମୟ ଖ୍ରୀ: ଅ: ୧୭୬୨—୧୭୮୭ ବୋଲି ଅନୁମାନ କରାଯାଏ ।

ସେହି ଯଦୁମଣି ରାଜେନ୍ଦ୍ର ଅଳଙ୍କାର ଶାସ୍ତ୍ର ମନ୍ତ୍ରଣ କରି ଓଡ଼ିଆ ଭାଷାରେ କବି କଳ୍ପଦ୍ରୁମ ନାମକ ଖଣ୍ଡିଏ ଅଳଙ୍କାର ଗ୍ରନ୍ଥ ରଚନା କରିଥିଲେ । ଗ୍ରନ୍ଥଟି ଆଠଟି ପ୍ରକାଶ୍ଟ ବା ଅଧ୍ୟାୟରେ ବିଭକ୍ତ କରାଯାଇଛି । ପ୍ରଥମରୁ ଷଷ୍ଠ ପ୍ରକାଶ୍ଟ ସୁଦ୍ଧା (ଷଷ୍ଠ ପ୍ରକାଶ୍ଟର ଶେଷ ଆଡ଼କୁ ମଧ୍ୟ ସଂସ୍କୃତ ଶ୍ଳୋକ ଅଛି ) ଓଡ଼ିଆ ଭାଷାରେ ତଥା ଯଥାସମେ ମଙ୍ଗଳଗୁଞ୍ଜରୀ, ବସନ୍ତ, ଚୈତ୍ୟ, ନଳିନୀଗୋତ୍ରୀ, ବଙ୍ଗଳାଶ୍ରୀ ଓ ଚନ୍ଦ୍ରକେଳି ଛନ୍ଦରେ ରଚିତ । ଅନ୍ୟ ଦୁଇଟି ପ୍ରକାଶ୍ଟ ସଂସ୍କୃତ ଭାଷାରେ ବିଭିନ୍ନ ଛନ୍ଦରେ ଲିଖିତ ହୋଇଛି । ଗ୍ରନ୍ଥଟିର

ଆଠଟି ପ୍ରକାଶ ମଧ୍ୟରୁ ପ୍ରଥମ ପ୍ରକାଶରେ କାବ୍ୟର ସ୍ୱରୂପ ନିରୂପଣ, ଦ୍ୱିତୀୟ ପ୍ରକାଶରେ ଗୁଣାଦି ନିରୂପଣ, ତୃତୀୟ ପ୍ରକାଶରେ ଶବ୍ଦର ବୈଶିଷ୍ଟ୍ୟ ନିରୂପଣ, ଚତୁର୍ଥ ପ୍ରକାଶରେ ବର୍ଣ୍ଣମାୟା ବସ୍ତୁ ନିରୂପଣ, ପଞ୍ଚମ ପ୍ରକାଶରେ ବର୍ଣ୍ଣ୍ୟବର୍ଣ୍ଣନ ନିରୂପଣ, ଷଷ୍ଠ ପ୍ରକାଶରେ ଗ୍ରହ (ସର୍ଗୀତର ଭେଦ ବିଶେଷ) ନିରୂପଣ, ସପ୍ତମ ପ୍ରକାଶରେ ଗୀତ ନିରୂପଣ ଓ ଅଷ୍ଟମ ପ୍ରକାଶରେ ନୃତ୍ୟ ନିରୂପଣ କରାଯାଇଛି ।

କବି କଳ୍ପଦ୍ରୁମ ଗ୍ରନ୍ଥର ମଙ୍ଗଳାଚରଣ ପରେ କବି ଯଦୁମଣି କବିକଳ୍ପଦ୍ରୁମର ରଚନା କରୁଛନ୍ତି ବୋଲି ସୂଚାଇଛନ୍ତି । ଅନ୍ୟାନ୍ୟ କବିମାନେ ଯେପରି ଗ୍ରନ୍ଥର ପ୍ରତ୍ୟେକ ଭାଗ ଶେଷରେ ନିଜର ନାମ ଭଣିତା କରିଥାନ୍ତି ସେ ପ୍ରକାର ପରମ୍ପରା ଏ ଗ୍ରନ୍ଥରେ ଅନୁସୂତ ହୋଇ ନାହିଁ ଏବଂ ଷଷ୍ଠ ପ୍ରକାଶ ଆରମ୍ଭରେ ଓ ଅନ୍ୟ ଗୋଟିଏ ସ୍ଥାନରେ ମଧ୍ୟ ଗଦାଧର ଦାସଙ୍କ ନାମ ଭଣିତା ହୋଇଛି ।

“ସେ ପ୍ରଭୁ ଚରଣ ପଙ୍କଜ ବେନି  
ଗଦାଧର ଦାସ ମସ୍ତକେ ଘେନି ।”  
(ଷଷ୍ଠ ପ୍ରକାଶ, ୫ମ ପଦ)

“ଶୁଭ ଗୀତମାନ ଏସନ ଶୁଭ  
ଗୀତେ ଗଦାଧର ଦାସ ଭଣନ୍ତି ॥”  
(ଷଷ୍ଠ ପ୍ରକାଶ, ୪୦ଶ ପଦ)

ତେଣୁ ଅନୁମାନ କରାଯାଏ ଅନ୍ୟାନ୍ୟ କେତେ କବିମାନଙ୍କ-  
ପରି ବୋଧହୁଏ କବି ଗଦାଧର ଦାସ ନିଜେ ଗ୍ରନ୍ଥଟି ରଚନା କରି ଚିକଟି  
ରାଜା ଯଦୁମଣିଙ୍କ ନାମରେ ଉତ୍ସର୍ଗ କରିଛନ୍ତି କିମ୍ବା ଷଷ୍ଠ ପ୍ରକାଶଟିକୁ  
ଗଦାଧର ଦାସ ରଚନା କରି ଗ୍ରନ୍ଥ ରଚନାରେ ଯଦୁମଣିଙ୍କୁ ସହାୟ୍ୟ  
କରିଛନ୍ତି ।

କବି କଳ୍ପଦ୍ରୁମ ଗ୍ରନ୍ଥର ପ୍ରଥମ ପ୍ରକାଶଟି ପ୍ରସିଦ୍ଧ ଓଡ଼ିଆ ଆଲଙ୍କାରକ  
ବିଶ୍ୱନାଥ କବିରାଜଙ୍କ ସାହିତ୍ୟ ଦର୍ପଣ ଗ୍ରନ୍ଥର ପ୍ରଥମ, ଦ୍ୱିତୀୟ,  
ତୃତୀୟ ଓ ଚତୁର୍ଥ ପରିଚ୍ଛେଦର ଅବଲମ୍ବନରେ ଲିଖିତ ।

କାବ୍ୟର ପରିଭ୍ରଷା ନିରୂପଣ ବିଷୟରେ ଦଣ୍ଡୀ, ଆନନ୍ଦ  
 ବର୍ଦ୍ଧନାଚାର୍ଯ୍ୟ, ମନ୍ମଥାଚାର୍ଯ୍ୟ, କୁନ୍ତଳ, ବିଶ୍ଵନାଥ କବିରାଜ ଓ ଜଗନ୍ନାଥ  
 କବିରାଜ ଆଦି ପ୍ରସିଦ୍ଧ ଆଲଙ୍କାରକମାନେ ଭିନ୍ନ ଭିନ୍ନ ମତ ପୋଷଣ  
 କରିଛନ୍ତି । ତନ୍ମଧ୍ୟରେ ବିଶ୍ଵନାଥ କବିରାଜ ‘ବାକ୍ୟଂ ରସାତ୍ମକଂ କାବ୍ୟଂ,  
 ଦୋଷାସ୍ତସ୍ୟା ପକ୍ଷକାଃ । ଉକ୍ତସ୍ତ ହେତବଃ ପ୍ରୋକ୍ତା ଗୁଣାଲଙ୍କାର  
 ଗୀତପୁଃ’ ବୋଲି ପରିଭ୍ରଷା କରିଛନ୍ତି । ସେ ପୂର୍ବାଚାର୍ଯ୍ୟମାନଙ୍କ ମତକୁ  
 ଯୁକ୍ତ ଦ୍ଵାରା ଖଣ୍ଡନ କରି ନିଜ ମତର ଉପସ୍ଥାପନ କରିଛନ୍ତି । କବି  
 ଯଦୁମଣି ପ୍ରାୟ ସେହି ପରିଭ୍ରଷାର ଅବଲମ୍ବନରେ କବି କଳ୍ପଦ୍ରୁମରେ  
 ଲେଖିଛନ୍ତି—

“ରସବନ୍ତ ଗୁଣ ଶୁଭ ଅଲଙ୍କାର ଯୁକ୍ତ,  
 ଦୋଷରେ ଭଗ୍ନିତ କାବ୍ୟ ଯେ ସେ କାବ୍ୟ ମତ ଯେ ।  
 ବାକ୍ୟ ରସବନ୍ତ ହୋଇ ବ୍ୟଞ୍ଜନ ସମ୍ଭରେ,  
 ଯଦ୍ୟପି ଆତ୍ମା ସେ ରସ ତଥା ଜାଣି ବୁଝେ ଯେ ।”

ସେହି ପ୍ରଥମ ପ୍ରକାଶ୍ଵରେ କବି କାବ୍ୟ ସ୍ଵରୂପ ନିରୂପଣ କରିବା  
 ପରେ, ସାହିତ୍ୟ ଦର୍ପଣରେ ବର୍ଣ୍ଣିତ ଦ୍ଵିତୀୟ ପରିଚ୍ଛେଦର ଅବଧା, ଲକ୍ଷଣା,  
 ବ୍ୟଞ୍ଜନାଦି ବୃତ୍ତିକୁ ଅତି ସଂକ୍ଷେପରେ ବର୍ଣ୍ଣନା କରି ତହିଁରେ ନିହିତ  
 ପ୍ରତ୍ୟେକ ଭେଦ ସମ୍ଭବରେ ଆଲୋଚନା କରିଛନ୍ତି ।

“ଅବଧା ଲକ୍ଷଣା ବ୍ୟଞ୍ଜା ଏତନ୍ନ ବୃତ୍ତି,  
 ଶବ୍ଦର ଅର୍ଥ ବୋଧନେ ସହାୟ ହୁଅନ୍ତି ।

× × ×

ଜହତ୍ ସ୍ଵାର୍ଥା ଲକ୍ଷଣା ଲକ୍ଷଣା ଯେ ସେ ହୋଇ,  
 ଉପାଦାନ ଲକ୍ଷଣା ଅଜହତ୍ ସ୍ଵାର୍ଥା କବି ।  
 ସାଦୃଶ୍ୟର ସମ୍ଭବ ଏ ଗୌଣୀ ବୋଲି ଜାଣି,  
 ସାଦୃଶ୍ୟ ଭିନ୍ନ ସମ୍ଭବ ଶୁଦ୍ଧା ସେହୁ ପୁଣି ଯେ ।”

ଏହିପରି ଅତି ସଂକ୍ଷେପରେ ସାହିତ୍ୟ ଦର୍ପଣର ଦ୍ଵିତୀୟ ପରି-  
 ଚ୍ଛେଦଟିକୁ ଆଲୋଚନା କରି ତୃତୀୟ ପରିଚ୍ଛେଦଟିକୁ ମଧ୍ୟ ଅତି ସଂକ୍ଷେପରେ

ଉଲ୍ଲେଖ କରିଛନ୍ତି । ସାହିତ୍ୟ ଦର୍ପଣର ରସ ପରିଚ୍ଛେଦରେ ରସ ସ୍ୱରୂପ ବିଭାବ ଅନୁଭାବ ଓ ସଞ୍ଚାରାଭାବ ଆଦିର ନିରୂପଣ, ନାୟକ ଓ ନାୟିକାର ଭେଦ ନିରୂପଣ ଏବଂ ଶୃଙ୍ଗାରାଦି ରସ ନିରୂପଣ ବିଷୟରେ ଆଲୋଚନା କରାଯାଇଛି । କବି ଯଦୁମଣି ମଧ୍ୟ ସେହିପରି ରସ ପରିଚ୍ଛେଦଟିକୁ ଅତି ସ୍ୱକ୍ଷେପରେ (କୌଣସି ଉଦାହରଣ ନ ଦେଇ) ଆଲୋଚନା କରିଛନ୍ତି ।

“ରସକୁ କାବ୍ୟର ଆତ୍ମା ବୋଲି କହି ଯେଣୁ,  
ବିଶେଷ କହିବା ତାର ସ୍ୱରୂପକୁ ତେଣୁ ।  
ହୃଦେ ସଦ୍ୟ ବିଶେଷ ଯେ ପ୍ରକାଶେ ଆନନ୍ଦ,  
ସେ ଅଖଣ୍ଡ ରସଧର୍ମ କରେ ତା ଆସ୍ୱାଦ ।  
ରତି ଆଦି ସ୍ଥାୟୀ ଭାବକର ଯେ କାରଣ,  
ତାକୁ ବିଭାବ ବୋଲି ତା ଭାବନାର ପୁଣ ।  
ରତି ଆଦି ସ୍ଥାୟୀ ଭାବକର କାର୍ଯ୍ୟ ଯେହୁଣି,  
ଅନୁଭାବ ବୋଲି ଲୋକେ ବୋଲାଇଟି ସେହୁ ।  
ରତି ଆଦି ସ୍ଥାୟୀ ଭାବକୁ ଯେ ସଂରୁଚନ୍ତି,  
ସଂରୁଚି ଭାବ ବୋଲି ତାହାକୁ ଯେ କହନ୍ତି ।”

ଅଳଙ୍କାର ଶାସ୍ତ୍ର ସମ୍ବନ୍ଧ ଆଲମ୍ବନ ବିଭାବ ଓ ଉଦ୍ଦୀପନ ବିଭାବ ସମ୍ବନ୍ଧରେ କବି ଯଦୁମଣି ଲେଖିଛନ୍ତି—

“ସୁଜାୟ ଯେ ନାୟକ ନାୟିକା ପରସ୍ପରେ,  
ଆଲମ୍ବନ ବିଭାବ ଯେ ବୋଲନ୍ତି ସଂସାରେ ।  
ଉଦ୍ଦୀପନ ବିଭାବ ନିର୍ଜନ ସୁସଦନ,  
ଚନ୍ଦ୍ର ଶଟେରକୁ ଆଦି ବେଶ ସୁବସନ ।  
ଯାହାକୁ ଆଶ୍ରୟ କରି ରସ ଉତ୍ପୁଜଇ,  
ଆଲମ୍ବନ ବିଭାବ ବୋଲଣି ତାକୁ କହି ।  
ଉତ୍ପୁଜଇ ରସକୁ ଯେ ପ୍ରକାଶ କରାଏ,  
ଉଦ୍ଦୀପନ ବିଭାବ ଶାସ୍ତ୍ରରେ ସେ ବୋଲାଏ ।”



ନାୟିକା ଭେଦ ପ୍ରକରଣରେ ସ୍ୱାୟୀ, ପରେଡା, କନ୍ୟାକା ଓ ସାଧାରଣୀ ଭେଦରେ ଷୋଡ଼ଶ ପ୍ରକାର ଏବଂ ଏମାନଙ୍କର ମଦନ ଜନିତ ଚେଷ୍ଟା ଭେଦରେ ପ୍ରତ୍ୟେକ ବାସକ ସଜ୍ଜା, ବିରହୋକ୍ତଶୃତି, ସ୍ୱାର୍ଥୀନ ଭର୍ତ୍ତୃକା, କଳହାନୁରତା, ଖଣ୍ଡିତା, ବିପ୍ରଲଭା ଓ ଅଭିସାରିକାରେ ଅଷ୍ଟବିଧ ହୋଇଥିବାର ଅଲଙ୍କାର ଶାସ୍ତ୍ରମାନଙ୍କରେ ଦେଖାଯାଏ । କବି ଯଦୁମଣି ମଧ୍ୟ ଉପସ୍ତେଜ ପ୍ରକାର ନାୟିକା ଭେଦ ନିରୂପଣ କରି ବାସକ ସଜ୍ଜାଦି ଅଷ୍ଟବିଧ ଲକ୍ଷଣର ବିଶେଷ ଆଲୋଚନା କରିଛନ୍ତି ।

ବାସକ ସଜ୍ଜା—

“ବାସ ଗୃହେ ଶଯ୍ୟା ସାଜି ଯେ ସୁବେଶ ହୋଇ,  
ସମ୍ଭୋଗ ଆଶେ ବାସକ ସଜ୍ଜା ତାକୁ କହି ।”

ବିରହୋକ୍ତଶୃତି—

“କାର୍ଯ୍ୟ ବଶୁ କାନ୍ତ ଯାହା ପାଶେ ନ ଆସଇଂ,  
ସେ ଦୁଃଖେ ଆର୍ତ୍ତା ବିରହୋକ୍ତଶୃତି ବୋଲଇ ।”

ସ୍ୱାର୍ଥୀନ ଭର୍ତ୍ତୃକା—

“ଯାହା ରତରସ ବଶେ ଆଜ୍ଞା କରେ ପତି,  
ନିରନ୍ତରେ ସେ ସ୍ୱାର୍ଥୀନ ପତିକା ଯୁବଣୀ ।”

କଳହାନୁରତା—

“ରୁଟୁକଲ କାନ୍ତକୁ ଯେ ଗଣେ ଦୁରକରି,  
ପଛେ ସନ୍ତପ୍ତା କଳହାନୁରତା ସେ ନାଶୀ ।”

ଖଣ୍ଡିତା—

“ଅନ୍ୟ କାନ୍ତା ସମ୍ଭୋଗ ଚିହ୍ନକୁ କାନ୍ତ ବନ୍ଧି,  
ଯା ପାଶେ ଆସଇ ସେହୁ ଖଣ୍ଡିତା ବୋଲଇ ।”

କିନ୍ତୁ ସମ୍ପୃକ୍ତ ଅଲଙ୍କାର ଶାସ୍ତ୍ରରେ ଏ ଲକ୍ଷଣର ସାମାନ୍ୟ ଭେଦ ପରିଦୃଷ୍ଟ ହୁଏ । ସୁନାୟକର ଅଙ୍ଗରେ ଅନ୍ୟ-ନାୟିକା ସମ୍ଭୋଗ ଜନିତ

ସୁରତ କାଳୀନ ଚନ୍ଦ୍ରକୁ ଦେଖି ଯେଉଁ ନାୟିକା ରୋଷର ଚକ୍ଷୁ ରକ୍ତବର୍ଣ୍ଣ  
କରେ ସେ ଖଣ୍ଡିତା ନାୟିକା ବୋଲି କଥିତ ହୁଏ ।

“ପାଶୁମ୍ନେତ ପ୍ରିୟୋ ଯସ୍ୟା ଅନ୍ୟ ସଂକ୍ଷେପ ଚନ୍ଦ୍ରିତଃ,  
ସା ଖଣ୍ଡିତେତ କଥିତା ଧୀରେଶ୍ଵର୍ଷ୍ୟା କଷାୟିତା ।”

(ସାହିତ୍ୟ ଦର୍ପଣ)

ବିପ୍ରଲକ୍ଷ୍ମୀ—

“ସଙ୍କେତ କରି କାନ୍ତ ଯା ପାଶେ ନ ଆସଇ,  
ଅବମାନେ ଦୁଃଖିତା ସେ ବିପ୍ରଲକ୍ଷ୍ମୀ ହୋଇ ।”

ପ୍ରେଷିତଭର୍ତ୍ତୃକା—

“କାର୍ଯ୍ୟବଶୁଂ ଯା'କାନ୍ତ ବିଦେଶ ଯାଇ ରହି,  
ତାର ଅନାଗମୁଂ ମାର ଶରେ ଦୁଃଖ ପାଇ ।  
ମଳିନ ବେଶ ବସନ ଏକ ବେଶୀ ଧରି,  
ବରହିଣୀ ପ୍ରେଷିତଭର୍ତ୍ତୃକା ସେହି ନାଶ ।”

ଅଭିସାରିକା—

“ଯେ ମଦନ ମଦ ବଶେ କାନ୍ତ ପାଶେ ଯାଇ,  
କାନ୍ତକୁ ବା ଆଶେ ଅଭିସାରିକା ସେ ହୋଇ ।  
ଅର୍ଦ୍ଧରାତ୍ରେ ଶୁକ୍ଳ ପକ୍ଷେ ଶୁକ୍ଳବେଶ ଧରି,  
ଅଭିସାରେ କୃଷ୍ଣ ପକ୍ଷେ କୃଷ୍ଣବେଶ ଧରି ।”

ଏହି ପ୍ରକାର କବି ଯଦୁମଣି ସାହିତ୍ୟ ଦର୍ପଣ ତୃତୀୟ ପରିଚ୍ଛେଦର  
ବର୍ଣ୍ଣନା କରି ଚତୁର୍ଥ ପରିଚ୍ଛେଦର ଧ୍ଵନି ପ୍ରକରଣ ଉପରେ ମଧ୍ୟ ସଂକ୍ଷେପରେ  
ଆଲୋଚନା କରିଛନ୍ତି ।

କବି କଳ୍ପ ଦ୍ରୁମର ଦ୍ଵିତୀୟ ପ୍ରକାଶରେ କବି ଯଦୁମଣି ଦୋଷ,  
ଗୁଣ, ଶୁଦ୍ଧି, ଅଳଙ୍କାରର ଲକ୍ଷଣମାନ ଆଲୋଚନା କରି ନିଜ ଗ୍ରନ୍ଥଟିର  
ମହତ୍ତ୍ଵ ବତାଇଛନ୍ତି ।

“ଏଥୁ ଅନନ୍ତରେ ଗୁଣୀଜନମାନେ ଶୁଣ,  
ଗୁଣ ଶୁଦ୍ଧି ଅଳଙ୍କାର ଦୋଷଙ୍କ ଲକ୍ଷଣ ।”

ସାହିତ୍ୟ ଦର୍ପଣ ଗ୍ରନ୍ଥରେ ଗୁଣର ପରିଭ୍ରାଷା କରିବାକୁ ଯାଇ  
ଆଲଙ୍କାରିକ ବିଶ୍ୱନାଥ କହିଛନ୍ତି—

“ରସସ୍ୟାଙ୍ଗି ଇ ମାତ୍ରସଂଧର୍ମା—ଶୌର୍ଯ୍ୟାଦୟୋ ଯଥା,  
ଗୁଣ ମାଧୁର୍ଯ୍ୟ ମୋଜୋଽଥ ପ୍ରସାଦ ଇତିତେ ହିଂଧା ।”

ଏହି ଲକ୍ଷଣର ଅବଲମ୍ବନରେ କବି ଯଦୁମଣି ଲେଖିଛନ୍ତି—

“କାବ୍ୟର ଯେ ଆତ୍ମାରସ ତା’ର ପରିପୋଷ,  
କରଇ ଯେ ନିଜେ ସ୍ଥିତ ସେ ଗୁଣ ପ୍ରକାଶ ।  
ଶୌର୍ଯ୍ୟ ଆଦି ଗୁଣ ଯେହ୍ନେ ଆତ୍ମାର ଉଚ୍ଛର୍ଷ,  
କରନ୍ତି ତେହ୍ନେ ଏ ଗୁଣେ ରସ ପରିପୋଷ ।  
ମାଧୁର୍ଯ୍ୟ ଓଜ ପ୍ରସାଦ ଏ ରୂପେ ହୋଇଣ,  
ତିନି ପ୍ରକାରେ ବୋଲଇ ସେହି ଗୁଣ ପୁଣି ।”

ମାଧୁର୍ଯ୍ୟ ଗୁଣ ସମ୍ବନ୍ଧରେ କବି ଯଦୁମଣି ‘ସାହିତ୍ୟ ଦର୍ପଣ’  
ଲକ୍ଷଣର ଅନୁକରଣ କରିବାକୁ ଯାଇ କହିଛନ୍ତି—

“ଚିତ୍ତ ଦ୍ରବକର ପୁଣି ବିଶେଷ ମାଧୁର୍ଯ୍ୟ,  
ସମ୍ବୋଧ ଶୃଙ୍ଗାରେ ପୁଷ୍ପି ଜନ୍ମଇ ଏ ନିଜ ।  
ବିପ୍ରଲମ୍ବେ କରୁଣ ରସରେ ଶାନ୍ତେ ପୁଣି,  
ଅତିଶୟ ପରିପୋଷ କରଇ ଏ ଗୁଣ ।  
କ ଆଦିମ ଅନ୍ତ ଟ ୦ ଡ ଢ ରେ ରହିତ,  
ଉର୍ଦ୍ଧ୍ୱ ଭାଗେ ଡ ଓ ଶ ନ ବର୍ଣ୍ଣରେ ସଂପୃତ ।  
ଲଘୁ ମାଧା ଯୁତ ରେଫ ଶ କାର ଏ ଦୁଇ,  
କୋମଳ ପଦ ରଚନା ଏ ବର୍ଣ୍ଣ ମିଶାଇ ।  
ମାଧୁର୍ଯ୍ୟ ଗୁଣକୁ ଏହୁ ପ୍ରକାଶ କରନ୍ତି,  
ଅକଠିନ ଅଳ୍ପ ପଦ ବଇଦର୍ଶୀ ସାଧି ।”

କାବ୍ୟରେ ବ୍ୟବହୃତ ପଦ ସଂଘଟନା ହିଁ ହେଉଛି ଶୁଭ । ଏହି ଶୁଭ ସମ୍ବନ୍ଧରେ ଭୋକଦେବ, ବାମନ, ଦଣ୍ଡୀ ଓ ବଞ୍ଚନାଥ ଆଦି ଆଲଙ୍କାରକମାନଙ୍କର ମତଭେଦ ଥିବାର ଦେଖାଯାଏ । ବଞ୍ଚନାଥ କବିରୀଚ ବେଦର୍ଥୀ, ଗୌଡ଼ୀ, ପାଞ୍ଚାଳୀ ଓ ଲୁଚି ଭେଦରେ ଶୁଭ ଚାରି ପ୍ରକାର ବୋଲି ମତ ଦେଇଛନ୍ତି । କବି ସଦୁମଣି ମଧ୍ୟ ବୈଦର୍ଥୀ, ଗୌଡ଼ୀ ଓ ପାଞ୍ଚାଳୀ ଶୁଭକୁ ସ୍ୱୀକାର କରିବା ସଙ୍ଗେ ସଙ୍ଗେ ଲୁଚି ଶୁଭ ସମ୍ବନ୍ଧରେ ଉଲ୍ଲେଖ କରି ତାହା ବାମନ ଆଦି ଆଲଙ୍କାରକମାନଙ୍କ ଦ୍ୱାରା ସମର୍ଥିତ ନୁହେଁ ବୋଲି ସ୍ୱୀକାର କରିଛନ୍ତି ।

“ଶୁଣ ଏ ଅନ୍ତରେ ପୁଣ ଶୁଭକ ଲକ୍ଷଣ,  
କହିବା ବିଶେଷ ଜନେ ଜାଣିମା କାରଣ ।  
ପଦମାନଙ୍କର ଯେ ସଂଘଟନା ସେ ଶୁଭ,  
ବୈଦର୍ଥୀ ଗୌଡ଼ୀ ପାଞ୍ଚାଳୀ ବିବିଧ ତା ସ୍ଥିତି ।  
ଏ ତନ୍ତ୍ର ଶୁଭରୁ ଅନ୍ୟ ଲୁଚି ଅଦି ଶୁଭ ।  
ବାମନ ଆଦି ଗ୍ରନ୍ଥେ ସେ ସମ୍ମତ ନୁହନ୍ତି ।”

କାବ୍ୟର ବିଶେଷ ଶୋଭାଧାୟକ ଅଳଙ୍କାର ସମ୍ବନ୍ଧରେ କବି ସଦୁମଣି ସଂସ୍କୃତ ଅଳଙ୍କାର ଗ୍ରନ୍ଥରେ ବର୍ଣ୍ଣିତ ପ୍ରସିଦ୍ଧ ଅଳଙ୍କାର ଗୁଡ଼ିକର ଲକ୍ଷଣ ସ୍ୱରଚିତ ‘କବି କଳ୍ପଦ୍ରୁମ’ ଗ୍ରନ୍ଥରେ ଉଲ୍ଲେଖ କରିଛନ୍ତି ଏବଂ ଶବ୍ଦାଳଙ୍କାର ଓ ଅର୍ଥାଳଙ୍କାର ଗୁଡ଼ିକର ମଧ୍ୟ ପୃଥକ୍ ପୃଥକ୍ ଆଲୋଚନା କରିଛନ୍ତି ।

“ଶବ୍ଦ ଅର୍ଥ ଦ୍ୱାରେ ରସ ଉଦ୍ଧର୍ଷ କାରଣ,  
ଯେ ସେ କାର୍ଯ୍ୟ ଶୋଭକର ଅଳଙ୍କାର ଜାଣ ।  
ଯେସନେ କୁଣ୍ଡଳ ଆଦି ଅଳଙ୍କାର ଗଣ,  
ଦେହ ଶୋଭା ଦ୍ୱାରେ ଦେହ ଉଦ୍ଧର୍ଷ କାରଣ ।”

‘କବି କଳ୍ପଦ୍ରୁମ’ରେ ଆଲୋଚିତ କେତେ ଗୁଡ଼ିଏ ଅଳଙ୍କାରର ଲକ୍ଷଣ ଉଦାହରଣ ସ୍ୱରୂପ ଏଠାରେ ପ୍ରଦତ୍ତ ହେଲା ।

ଶ୍ରୀତ ଅନୁପ୍ରାସ—

“ଏକ ଅକ୍ଷରର ଯେବେ ଏକଇ ଆବୃତ୍ତି,  
ଶ୍ରୀତ ଅନୁପ୍ରାସ ବୋଲି ତାହାକୁ କହନ୍ତି ।”

ବୁଝି ଅନୁପ୍ରାସ—

“ଏକ ବର୍ଣ୍ଣ ଅନେକ ବର୍ଣ୍ଣର ଅବା ଯେବେ,  
ପୁନଃ ପୁନଃ ଆବୃତ୍ତି ବୃତ୍ତ୍ୟନୁପ୍ରାସ ତେବେ ।”

ଛେକା ନୁପ୍ରାସ—

“ଅନେକ ବର୍ଣ୍ଣର ଯେବେ ଏକଇ ଆବୃତ୍ତି,  
ଛେକ ଅଳଙ୍କାର ବୋଲିଲ ସେ ଅଳଙ୍କୃତ ।”

ଲଟାନୁପ୍ରାସ—

“ଲଟ ଅନୁପ୍ରାସ ବେ ଲି ତାହାକୁ କହନ୍ତି,  
ପୁନରୁକ୍ତ ପ୍ରାୟେ ଯଦି ପଦ ଆଶ୍ରୟନ୍ତି ।”

ଅଳଙ୍କାର ଗୁଡ଼ିକର ଲକ୍ଷଣ ବର୍ଣ୍ଣନା କଲ ପରେ କବି ଯଦୁମଣି ଦୋଷ ଲକ୍ଷଣ ଆଲୋଚନା କରିଛନ୍ତି । ଅଳଙ୍କାର ଶାସ୍ତ୍ରରେ କାବ୍ୟର ଦୋଷ ନିରୂପଣ ହେଉଛି ଗୋଟିଏ ମୁଖ୍ୟ ଆଲୋଚ୍ୟ ବିଷୟ । ଦୋଷଗୁଡ଼ିକୁ କାବ୍ୟର ଅପକର୍ଷକ ବୋଲି ଯଦି ଗ୍ରହଣ କରାଯାଏ ନଥାନ୍ତା, ତା’ହେଲେ ଅନେକ ଲୋକ ମନ ଇଚ୍ଛାରେ କାବ୍ୟ ରଚନା କରି ପାରୁଥାନ୍ତେ । ସେଭଳି ରଚନା ରସାସ୍ବାଦନରେ ଆଦୌ ସହାୟକ ହୁଅନ୍ତା ନାହିଁ । ବରଂ ସେଭଳି ରଚନା ବିରକ୍ତିକର ବୋଧ ହୁଅନ୍ତା । ତେଣୁ କବି ଯଦୁମଣି ଅଳଙ୍କାର ଗ୍ରନ୍ଥରେ ଶବ୍ଦଗତ, ଅର୍ଥଗତ ଓ ରସଗତ ଦୋଷ ଗୁଡ଼ିକର ଲକ୍ଷଣମାନ ଉଲ୍ଲେଖ କରିଛନ୍ତି ।

“କହିବା ବିଶେଷି ଏବେ ଦୋଷ ଲକ୍ଷଣ,  
କାବ୍ୟ ଭଲ ମନ୍ଦ ଯହୁଁ ଜାତ ବିଲକ୍ଷଣ ।  
ରସର ପ୍ରକାଶ ପ୍ରତିବନ୍ଧ ଯେ କରଇ,  
ସାକ୍ଷାତେ ବା ପରମ୍ପରା ସେ ଯେ ଦୋଷ କହି ।  
ଶବ୍ଦଗତ ଅର୍ଥଗତ ରସଗତ ପୁଣି,  
ସି ବିଧି ସେ ଦୋଷ ତାଙ୍କୁ କହିବା ହମେଣା”

କବି ସୁଗ୍ରହର ଭୃଗୁପୁ ପ୍ରକାଶରେ ଶବ୍ଦର ବୈଶିଷ୍ଟ୍ୟ ପ୍ରତିପାଦନ ବିଷୟରେ ଆଲୋଚନା କରିଛନ୍ତି । ବିଭିନ୍ନ ଶବ୍ଦ ଏକାର୍ଥ ବୋଧକ ଓ ଏକ ଶବ୍ଦ ଭିନ୍ନାର୍ଥ ବୋଧକ ଏହିପରି କେତେ ଗୁଡ଼ିଏ ଶବ୍ଦ ଉପରେ ଆଲୋଚନା କରିଛନ୍ତି । ବିଶେଷତଃ ଏକଶବ୍ଦର ଭିନ୍ନ ଭିନ୍ନ ଅର୍ଥ ଉପରେ ଗ୍ରହଣକାର ବିଶେଷ ଆଲୋଚନା କରିଛନ୍ତି ।

“ଯଥା ଯମେ ଚନ୍ଦ୍ରେ ଅର୍କେ ଅନଳେ ବିଷ୍ଣୁରେ,  
ଶୁକ୍ତରେ ଅହିରେ ପୃଷ୍ଠା କପିରେ ଭେକରେ ।  
କପିଳ ବର୍ଣ୍ଣରେ ଇନ୍ଦ୍ରେ ସିଂହରେ ବାଳରେ,  
ଏକ ହରି ଶବ୍ଦ ବର୍ତ୍ତେ ଏ ଉକ୍ତ ଅର୍ଥରେ ।”

X X X X

“କ ଶବ୍ଦ ବ୍ରହ୍ମାରେ ଜଳେ ପବନେ ଆତ୍ମାରେ,  
ଯମେ ଶିରେ ସୂର୍ଯ୍ୟେ ମୁଖେ ଅଗ୍ନିରେ ମୟୁରେ ।” ଇତ୍ୟାଦି ।

କବି ରାଜେନ୍ଦ୍ର ଦେବଙ୍କ ‘କବି କଳ୍ପଦ୍ରୁମ’ ଗ୍ରନ୍ଥର ଚତୁର୍ଥ ଗ୍ରନ୍ଥରେ ବର୍ଣ୍ଣନାପୂ ବିଷୟ ମେଞ୍ଚୁରୀ କାବ୍ୟରେ କେଉଁ ବ୍ୟକ୍ତି ଓ ବସ୍ତୁକୁ କପରି ଭାବରେ ବର୍ଣ୍ଣନା କରାଯିବ । କବି ତହିଁର ଏକ ତାଲିକା ପ୍ରସ୍ତୁତ କରିଛନ୍ତି—

“ରାଜାର ବର୍ଣ୍ଣିବ କୀର୍ତ୍ତି ପ୍ରତାପ ସୁଗଳ,  
ଆଜ୍ଞାରସା ଦୁଷ୍ଟଦଣ୍ଡ ବିବେକ ସୁଶୀଳ ।  
ଶସ୍ତ୍ର ଶାସ୍ତ୍ର ନିଷ୍ଠା ସବନୟେ ମାତଞ୍ଜାନ,  
ଦାନ ଧର୍ମ ଆଚରଣ ପ୍ରଜାଙ୍କ ପାଳନ ।  
ଶୌର୍ଯ୍ୟ ବୀର୍ଯ୍ୟ ସୌନ୍ଦର୍ଯ୍ୟ ଗାମ୍ଭୀର୍ଯ୍ୟ ଦୟା ଦମ,  
ତା ଅରିଙ୍କ ଶିରବାସ ଶୂନ୍ୟ ପୂରଗ୍ରାମ ।” ଇତ୍ୟାଦି ।

କବି ପଞ୍ଚମ ପ୍ରକାଶରେ କେଉଁ ବର୍ଣ୍ଣ (ରଙ୍ଗ) କେଉଁ ସ୍ଥାନରେ ବର୍ଣ୍ଣନା କରାଯିବ ତହିଁରେ ଏକ ତାଲିକା ପ୍ରସ୍ତୁତ କରିଛନ୍ତି ।

“ଶ୍ୱେତ ବର୍ଣ୍ଣ ସୁଧା ସୁଧାଂଶୁ ପ୍ରାସାଦ  
ଜୋତ୍ସ୍ନା କୀର୍ତ୍ତି ହଳଧର ।

X X X

ତଗର ସୂର୍ଯ୍ୟକାନ୍ତମଣି କର୍ପୂର ଚନ୍ଦନ ହିମ ରଜତ,  
 କରମ୍ଭ କରକା ହିଣ୍ଡୀର ନିର୍ମୈକ ଭସ୍ମ ହିମହାରଯୁତ ।  
 ତନ୍ଦ୍ରକାନ୍ତ ମଣି ସ୍ଫଟିକ କେତକ ସିକତା ଗଙ୍ଗା ଗୁମର,  
 ଶର୍କର ଦୁଗ୍ଧ ଦଧି ଶଙ୍ଖ ରମ୍ଭାର ଗର୍ଭ କୈରବ ନିର୍ଘର ।”  
 ଇତ୍ୟାଦି ।

ଷଷ୍ଠ ପ୍ରକାଶ୍ଟରେ କବି କେବଳ ସଙ୍ଗୀତ ଶାସ୍ତ୍ରର ବିଭିନ୍ନ ଉପାଦାନ ସମ୍ବନ୍ଧରେ ଆଲୋଚନା କରିଛନ୍ତି; କିନ୍ତୁ ଗ୍ରନ୍ଥଟିର ପ୍ରଥମ ୩୭ଟି ପଦ ଓଡ଼ିଆ ପଦ୍ୟବନ୍ଧରେ ରଚିତ ହୋଇଛି । ଶେଷ ଆଡ଼କୁ ଅନେକ ଗୁଡ଼ିଏ ସଂସ୍କୃତ ଶ୍ଳୋକ ରହିଛି । ମୁଖ୍ୟତଃ କବି ଏ ପ୍ରକାଶ୍ଟରେ ସଂଗୀତ ଶାସ୍ତ୍ରର ‘ତାଳ ନିରୂପଣ’ ଉପରେ ବିଶେଷ ଲକ୍ଷ୍ୟ ରଖିଛନ୍ତି ବୋଲି କହିବା ଅସମୀଚାନ ନୁହେଁ ।

ସପ୍ତମ ପ୍ରକାଶ୍ଟରେ କବି ଯଦୁମଣି ‘ଗୀତ ନିରୂପଣ’ କରିଛନ୍ତି । ଗୀତର ସ୍ଵରୂପ ଓ ଭେଦହିଁ ପ୍ରକାଶ୍ଟଟିର ମୁଖ୍ୟ ଆଲୋଚ୍ୟ ବିଷୟ । ଅଷ୍ଟମ ପ୍ରକାଶ୍ଟଟି କେବଳ ‘ନୃତ୍ୟ ନିରୂପଣ’ରେ ଶେଷ ହୋଇଛି । କବି ଓଡ଼ିଶାର ରଚିତ ସଂସ୍କୃତ ‘ସଂଗୀତ କୌମୁଦୀ’ ଓ କୃଷ୍ଣଦାସ ବଢ଼ଜେନା ମହାପାତ୍ରଙ୍କ ରଚିତ ‘ଗୀତ ପ୍ରକାଶ’ର ଅବଲମ୍ବନରେ ନୃତ୍ୟାଦି ପ୍ରକରଣର ରଚନା କରିଛନ୍ତି ବୋଲି ଗ୍ରନ୍ଥର ପୃଷ୍ଠିକାରୁ ଜଣାଯାଏ ।

ମୋଟ ଉପରେ ‘କବି କଲ୍ୟାଣମ୍’ ଗ୍ରନ୍ଥଟି ରାଜକବି ଯଦୁମଣି ରାଞ୍ଜତସୟଙ୍କର ଏକ ଅନବଦ୍ୟ ରଚନା । ଏଥିରେ ଥିବା ଲକ୍ଷଣ ଗୁଡ଼ିକର କେବଳ ଉଦାହରଣ ସଂଯୋଗ କରାଯାଇ ଥିଲେ ଏହା ଓଡ଼ିଆ ଭାଷାର ଏକ ପୂର୍ଣ୍ଣାଙ୍ଗ ଅଲଙ୍କାର ଗ୍ରନ୍ଥର ସ୍ଥାନ ଅଧିକାର କରି ପାରିଥାନ୍ତା !

**କୁଳମଣି ରାଜେନ୍ଦ୍ର—**

ଚିକିତ୍ସା ରାଜବଂଶର ଅନ୍ୟତମ ରାଜକବି କୁଳମଣି ରାଜେନ୍ଦ୍ର ପ୍ରବୋକ୍ତ ଯଦୁମଣି ରାଞ୍ଜତସୟଙ୍କର ପୌତ୍ର ତଥା ମଧୁସୂଦନ ରାଜେନ୍ଦ୍ରଙ୍କ ପୁତ୍ର ଥିଲେ । କେତେକ ପ୍ରମାଣରୁ ଜଣାଯାଏ ଯେ ସେ ୩୩୩୪ ବର୍ଷ କାଳ

(ଆନୁମାନିକ ଶ୍ରୀଷ୍ଟାବ୍ଦ ୧୭୩୨—୧୭୭୫) ରାଜତ୍ଵ କରିଥିଲେ । ଏହାଙ୍କ ଦ୍ଵାରା ଲିଖିତ କୌଣସି ପୁସ୍ତକ ଗ୍ରନ୍ଥ ବୋଧହୁଏ ଏପର୍ଯ୍ୟନ୍ତ ମିଳିନାହିଁ । କେବଳ ଗୋଟିଏ ଚଉପଞ୍ଚାରେ କୁଳମଣି ରାଜେନ୍ଦ୍ରଙ୍କ ନାମ ଉଣିତା ହୋଇଥିବାର ପ୍ରମାଣ ମିଳୁଛି ।

ପୁରୀ ଜିଲ୍ଲାର ହଳଦିଆ ଅଞ୍ଚଳରୁ ପ୍ରାୟ ଖଣ୍ଡିଏ ‘ଚଉପଞ୍ଚା’ ହୋଥିରେ ପ୍ରାୟ ତେର ଜଣ କବିଙ୍କ ଉଣିତାରେ କେତୋଟି ଚଉପଞ୍ଚା ମଧ୍ୟରେ କୁଳମଣି ରାଜେନ୍ଦ୍ରଙ୍କ ନାମରେ ଉଣିତା ଥିବା ଗୋଟିଏ ଚଉପଞ୍ଚା ମିଳେ । ଉକ୍ତ ଚଉପଞ୍ଚାରୁ କେତୋଟି ପଦ ଏଠାରେ ଉଦ୍ଧୃତ ହେଲା ।

“ଚନ୍ଦ୍ରମାବଦନା ତେଜ ମାନରେ,  
କହୁନାହୁ ଗୀର ମୁଁ ତୋ କଣା ଜନ  
କୁନ୍ଦଦନ୍ତୀ ବିନତ ଯେନ ରେ ।  
କରିନାହିଁ ଦୋଷ ରୋଷ ମନେ ନ ଯେନ  
ନ ମୁଞ୍ଚ ନ ମୁଞ୍ଚ ନେହୁଁ ବନରେ ॥

× × ×

ପଞ୍ଚଶର ପଞ୍ଚଶରେ ନେଲୁଟି ପରାଣ  
କର ବରବରମା ତୁ ସାଶରେ,  
କୁଳମଣି ରାଜେନ୍ଦ୍ର ବିନୟ ବଚନ  
ହସି ଦେଲ ପ୍ରେମେ ରତ ଦାନରେ ।”

କୁଳମଣି ରାଜେନ୍ଦ୍ରଙ୍କ ନାମରେ ଉଣିତ ଅନ୍ୟ କୌଣସି ଗ୍ରନ୍ଥ ମିଳିବା ପର୍ଯ୍ୟନ୍ତ ଉପରୋକ୍ତ ଚଉପଞ୍ଚାଟି ଆଲୋଚକମାନଙ୍କ ପକ୍ଷେ କମ୍ ମୂଲ୍ୟବାନ୍ ନୁହେଁ ।

ରାଜା କୁଳମଣି ରାଜେନ୍ଦ୍ରଙ୍କ ସମ୍ବନ୍ଧରେ ତାଙ୍କ ସୁପୁତ୍ର କୃଷ୍ଣଚନ୍ଦ୍ର ରାଜେନ୍ଦ୍ର ଓ ପ୍ରପୌତ୍ର ବିଶ୍ଵନୂର ରାଜେନ୍ଦ୍ର ସ୍ଵ ସ୍ଵ ଗ୍ରନ୍ଥର ବଂଶାବଳୀ ପ୍ରକରଣରେ ନିମ୍ନ ଲିଖିତ ମତେ ବର୍ଣ୍ଣନା କରିଛନ୍ତି ।

“ଚକଟୀ ରାଜ୍ୟ ଅଧିପତି,  
ନାମରେ କୁଳମଣି ଖ୍ୟାତ ।



ଯା ରାଜରାଜ୍ୟ ଦେବ ଯଦ,  
ଶସ୍ତ୍ର ସପତ୍ନୀକୁ ହୋଏ ଗଦ ।”

(କୃଷ୍ଣଚନ୍ଦ୍ରଙ୍କ ଦ୍ଵାରା ଅନୁଦିତ ଆର୍ଷ ରାମାୟଣ—ଆଦ୍ୟ କାଣ୍ଡ)

“ସେ ଅନ୍ତେ ମଧୁସୂଦନ                    ଅବନୀତଳ ମଦନ—  
ପରି ଅବତରି ମଣ୍ଡିଥିଲେ ଏ ସୀମା,  
କୁଳମଣି ତାଙ୍କ ସୁତ                    ସାହିତ୍ୟରସ ପଣ୍ଡିତ  
ସୁକୁଳବଳୟ ଜଳରୁଡ଼ ଅର୍ଜମା ।।  
କୃଷ୍ଣଚନ୍ଦ୍ର ତାଙ୍କ କୁମାର ॥”

(ବିଶ୍ଵନାଥ ରାଜେନ୍ଦ୍ରଙ୍କ ପ୍ରଣୀତ ‘ଉଷାଭିଳାଷ’—ଶେଷ ସ୍କନ୍ଧ)

କୁଳମଣି ରାଜେନ୍ଦ୍ରଙ୍କ ସମ୍ବନ୍ଧରେ ଆହୁରି ଆଲୋଚନା କଲେ ଜଣାଯାଏ ଯେ, ଖୋର୍ଦ୍ଧା ରାଜା ପ୍ରଥମ ବୀରକେଶରୀ ଦେବ ୧ମ (ଖ୍ରୀ:ଅ: ୧୭୩୭—୧୮୩୩)ଙ୍କ ଦଶ ଅଙ୍କ ବା ଖ୍ରୀ: ଅ: ୧୬୪୪ ଅପ୍ରେଲ୍ ୧୫ତାରିଖରେ ଚକଟୀରାଜ କୁଳମଣି ରାଜେନ୍ଦ୍ର, କୌଶିକ ଗୋପଜ ରତ୍ନବେଦୀ ବ୍ରାହ୍ମଣ ଗଙ୍ଗରାଜଙ୍କୁ ଗୋଟିଏ ଦାନପତ୍ର ଦେଇଥିଲେ \* । ତେଣୁ ଖ୍ରୀଷ୍ଟାବ୍ଦ ୧୭୦୪ ପୂର୍ବରୁ ସେ ନିଶ୍ଚୟ ରାଜସିଂହାସନ ଅଳଂକୃତ କରିଥିଲେ ବୋଲି ନିଶ୍ଚିତ ମତ ଦିଆଯାଇ ପାରେ ।

**କୃଷ୍ଣଚନ୍ଦ୍ର ରାଜେନ୍ଦ୍ର—**

ପୂର୍ବୋକ୍ତ କୁଳମଣି ରାଜେନ୍ଦ୍ରଙ୍କ ସୁପୁତ୍ର କୃଷ୍ଣଚନ୍ଦ୍ର ରାଜେନ୍ଦ୍ର ଅଷ୍ଟାଦଶ ଶତାବ୍ଦୀର ଶେଷାର୍ଦ୍ଧରେ ରାଜତ୍ଵ କରୁଥିଲେ ବୋଲି କେତେକ ଦାନପତ୍ରରୁ ପ୍ରମାଣ ମିଳେ । ଉକ୍ତ କୃଷ୍ଣଚନ୍ଦ୍ର ରାଜେନ୍ଦ୍ର, ଖୋରଧାର ଭୋଇ ବଂଶର ରାଜା ପ୍ରଥମ ବୀରକେଶରୀ ଦେବଙ୍କ ରାଜତ୍ଵର ୫୩ ଅଙ୍କ କର୍କଟ ୧୦ ଦିନ ଶନିବାରରେ ‘ଅପ୍ପିକାନ୍ତଳ କାମାୟୁ ଭୋକ୍ତା’କୁ ଗୋଟିଏ ଦାନପତ୍ର ଦେଇଥିଲେ ବୋଲି ଉ. ରଙ୍ଗାଚାର୍ଯ୍ୟଙ୍କ ସମ୍ପାଦିତ

---

\*Inscriptions of the Madras Presidency Vol. I  
by Rangacharya, Page-696 No. 268

Inscription of the Madras Presidency Vol. I (No. 269. Page-396) ନାମକ ଗ୍ରନ୍ଥରୁ ପ୍ରମାଣ ମିଳେ । ଉକ୍ତ ଦବସଟି ସ୍ଵାମୀ କାନୁ ପିଲଇଙ୍କ ଗଣନାନୁସାରେ ୨୪ । ୭ । ୧୭୭୯ରେ ପଡ଼ିଥିଲା । ତେଣୁ କୃଷ୍ଣଚନ୍ଦ୍ର ତତ୍ପୂର୍ବରୁ ନିଶ୍ଚୟ ରାଜତ୍ଵ କରିଥିଲେ । ସେ ୨୧ ବର୍ଷ ରାଜତ୍ଵ କରିଥିଲେ ବୋଲି ରାଧାମୋହନ ରାଜେନ୍ଦ୍ରଙ୍କ ପ୍ରଣୀତ ‘ପ୍ରେମ ମଞ୍ଜରୀ’ କାବ୍ୟରୁ ଜଣାଯାଏ ।

“କୃଷ୍ଣଚନ୍ଦ୍ର ରାଜେନ୍ଦ୍ର ବିଦ୍ଵତ୍  
କୁମୁଦମୋଦ ଦାନେ ଚନ୍ଦ୍ର,  
ଏକବଂଶ ବର୍ଷ ରାଜ୍ୟପାଳ କଲେ  
ଶ୍ରୀମଦ୍ ରାମାୟଣ ଅନୁବାଦ ।”

(ପ୍ରେମ ମଞ୍ଜରୀ, ଶେଷ ଛନ୍ଦ)

କୃଷ୍ଣଚନ୍ଦ୍ରଙ୍କ ନାମରେ ଭଣିତା ହୋଇଥିବା ‘ଆର୍ଷ ରାମାୟଣ’ ଓ ‘ରାମଲୀଳା’ ନାମକ ଦୁଇଖଣ୍ଡି ଗ୍ରନ୍ଥ ଦେଖିବାକୁ ମିଳେ । ପ୍ରଥମୋକ୍ତ ଗ୍ରନ୍ଥଟି ଆଦି କବି ମହର୍ଷି ବାଲ୍ମୀକିଙ୍କ ରାମାୟଣର ଅବକଳ ଅନୁବାଦ ଓ ଅପରଟି ଖଣ୍ଡିଏ ରାମକାବ୍ୟ ।

‘ରାମଲୀଳା’ ଗ୍ରନ୍ଥଟିରେ ଦଶରଥଙ୍କ ପୁତ୍ରେଷୁ ଯଜ୍ଞଠାରୁ ଆରମ୍ଭ କରି ରାବଣବଧ ପରେ ରାମଚନ୍ଦ୍ରଙ୍କ ଅଯୋଧ୍ୟା ପ୍ରତ୍ୟାବର୍ତ୍ତନ ତଥା ସୀତାଙ୍କ ସହିତ ଆନନ୍ଦରେ କାଳଯାପନ ସୁଦ୍ଧା (ଆଦ୍ୟକାଣ୍ଡ ଠାରୁ ଲଙ୍କାକାଣ୍ଡ ପର୍ଯ୍ୟନ୍ତ) ରାମ ଚରିତ ବର୍ଣ୍ଣିତ ହୋଇଛି ।

ଉକ୍ତ ରାମଲୀଳା ଗ୍ରନ୍ଥଟି ବିଭିନ୍ନ ରାଗରାଗିଣୀରେ ସଂପୂର୍ଣ୍ଣ ହୋଇଛି ଏବଂ ମୁଖ୍ୟତଃ ତାହା ଲୀଳା ବା ସୁଆଙ୍ଗ ଉଦ୍ଦେଶ୍ୟରେ ଲେଖା ଯାଇଛି । ଏହି ଗ୍ରନ୍ଥଟିକୁ ଦକ୍ଷିଣ ଓଡ଼ିଶାରେ “ଚକଟି ରାମଲୀଳା” ବୋଲି କୁହାଯାଏ । ଗ୍ରନ୍ଥର କେତେକ ସ୍ଥଳରେ କବି ଏପରି ଭାବରେ ବର୍ଣ୍ଣନା କରିଛନ୍ତି ଯେ ତାହା ସାଧାରଣ ପାଠକ ତଥା ଦର୍ଶକଙ୍କୁ ମଧ୍ୟ ଆକୃଷ୍ଟ କରେ । ସୀତା ହରଣ ପରେ ରାମଚନ୍ଦ୍ରଙ୍କର ପ୍ରଳାପପୂର୍ଣ୍ଣ ଶୋକ “କଳା କାମୋଦୀ”

ରାଗରେ ବର୍ଣ୍ଣନା କରି କବି ପାଠକମାନଙ୍କୁ କରୁଣ ରସରେ ଦ୍ରୁତଭୂତ  
କରାଇବାରେ ଯତ୍ନପରୋପକାରୀ ଚେଷ୍ଟା କରିଛନ୍ତି ।

“ଭ୍ରଷ ଭ୍ରଷ ଗୋଦାବରୀ,  
କାହିଁ ଅଛି ପ୍ରାଣେଶ୍ୱରୀ  
ମୋ ବଇଦେହୀ ।

କେ ନେଲୁ କହ୍ନ ମନ୍ଦାର,  
ମନ୍ଦାର ଅଧରୀ ମୋର  
ସେ ବଇଦେହୀ ।

ଶଶୁ ହେ ଅଶୋକ ଶୋକ  
ଅଶୋକବନ୍ଧା ମୋ ଭେକ,  
ସେ ବଇଦେହୀ ।

ଆରେ ସୁନାର ସୁନାରୀ  
କେ କରୁଛି ମୋର ଚୋରୀ  
ମୋ ବଇଦେହୀ ।

ଆଗୋ ମାଧବୀ ଲଜିକା,  
କେ ହରିଲୁ ମୋ ଜୀବିକା  
ସେ ବଇଦେହୀ ।

କେ ନେଲୁ ଜାତି ଲଜିକା  
ଜାତି ପଦ୍ମିନୀ ବାଳିକା  
ମୋ ବଇଦେହୀ ।”

ରାମଚନ୍ଦ୍ର ରାବଣକୁ ବଧ କରିବା ପରେ ସୀତାଙ୍କୁ ରଥରେ ବସାଇ  
ଅଯୋଧ୍ୟା ପ୍ରତ୍ୟାବର୍ତ୍ତନ ମାର୍ଗରେ ଗୋଟି ଗୋଟି କରି ଦର୍ଶନୀୟ ବସ୍ତୁର  
ବର୍ଣ୍ଣନା, କବି କୃଷ୍ଣଚନ୍ଦ୍ର ସଞ୍ଜୁତ ଗୁରୁ କାଳି ଦାସଙ୍କ ‘ରଘୁବଂଶ  
ମହାକାବ୍ୟ’ ଓ ମୁରାରି କବିଙ୍କ ‘ଅନର୍ଥ ରାଗବ ନାଟକ’ର ଅବଲମ୍ବନରେ  
କରିଥିବାର ଜଣାଯାଏ ।

“ଦେଖ ଦେଖରେ ପ୍ରକାଳ ଅଧର,  
ଏହିଟି ଅଟଇ ସୁବଳ ଗିରି;  
ଏଥିରେ ଥିଲୁ ଆମ୍ଭେ ବସାକରି,  
ହରିଲୁଟି ଗୋରୀ ରାବଣ ଶିଖରେ;  
ଦେଖ ସେତୁବନ୍ଧ ଧନରେ,  
ଜଳରେ ଭ୍ରମଇ ସୋଲ ସମ ଶିଳ  
ତୋ ଧର୍ମ ଖାବଜୀବନରେ ।

ଆରେ ଚନ୍ଦ୍ରାନଳି ମହାକୁମାରୀ,  
ମାଲ୍ୟବନ୍ଧୁଟି ଅଟେ ଏହି ଗିରି:  
ସାରସ ଗତି ବରଷା ଏଥିରେ,  
ବଞ୍ଚିଲୁ ମନ ଦେଇ ତୋହଠାରେରେ;  
ଏଥିଗଲୁ ବାତ ସୁତରେ,  
ଲଙ୍କାରେ ତୋତେ ଦେଖି ଆସି ଏଠାରେ  
କହିଲୁ ମୋତେ ଉଦନରେ ।”

କବି କୃଷ୍ଣଚନ୍ଦ୍ର ରାଜେନ୍ଦ୍ରଙ୍କ ଦ୍ଵାରା ଅନୁବାଦିତ ‘ଆର୍ଷ ରମାୟଣ’ ପାଠକଲେ କବିଙ୍କର ସଫୁଟ ଓ ଓଡ଼ିଆ ଭାଷାରେ ଅସାଧାରଣ ଜ୍ଞାନ ଥିବାର ଜଣାଯାଏ । ମୁଖ୍ୟତଃ ପରେ ଥିବା ‘ଆର୍ଷ ରମାୟଣ’ ଅନୁବାଦ ପାଠକଲେ ଜଣାଯାଏ, କବି କାର୍ତ୍ତୀସୁର ବାସୀ ବରଦରାଜ ସ୍ଵର୍ଗୀଙ୍କ ସାହାଯ୍ୟରେ ଆର୍ଷ ରମାୟଣର ଅଧୋଧାକାଣ୍ଡ ଅନୁବାଦ ଶେଷ କରିଥିଲେ ଏବଂ ଆରଣ୍ୟକ ଓ କର୍ଣ୍ଣ ଧ୍ୟାକାଣ୍ଡର ଅନୁବାଦ ଯଥାକ୍ରମେ, ‘ରାଧାକଳାସ କାବ୍ୟ’ ପ୍ରଣେତା କବିରାଜ ହରେକୃଷ୍ଣ ପୁରୋହିତ ଓ ଜଗନ୍ନାଥ ଆଚାର୍ଯ୍ୟଙ୍କ ସାହାଯ୍ୟରେ ଶେଷ କରିଥିଲେ ।

“ସେ କବିରାଜ ପୁରୋହିତ,  
ସେ ହରେକୃଷ୍ଣ ନାମ ଖ୍ୟାତ ।  
ତାଙ୍କ ସଙ୍ଗରେ ସଙ୍ଗ ହେଲି,  
ଏ ଗୀତ ରଚନା ମୁଁ କଲି ॥”

(ଆରଣ୍ୟକ କାଣ୍ଡ)

× × ×

“ସେ ଗୁରୁଜନଙ୍କର ବଜ,  
ନାମ ଜଗନ୍ନାଥ ଆରୁଣ୍ୟ ।

ତାହାଙ୍କ ପାଦେ କରି ସୁତ,  
ଶ୍ରୀରାମ ପାଦେ ଦେଇ ମତ ।

କଷ୍ଟଦ୍ୟା କାଣ୍ଡ, ରାମାୟଣ  
ଭାଷାରେ କଲି ମୁଁ ବ୍ୟାଖ୍ୟାନ ॥”

(କଷ୍ଟଦ୍ୟା କାଣ୍ଡ)

× × ×

“ମୋହର ଭାଗ୍ୟବଶରୁ ହିଁ,  
ବରଦ ରାଜ ସ୍ଵାମୀ ଯେହି ।

ଇଚ୍ଛାରେ କାଞ୍ଚୀପୁରୁ ଆସି,  
ପ୍ରକାଶ ହୋଇଲେ ବିଶେଷି ।

ତାଙ୍କ ଚରଣେ ବିଶ୍ଵାସରେ,  
ଅଯୋଧ୍ୟା କାଣ୍ଡ ଗୀତ ସରେ ।”

(ଅଯୋଧ୍ୟା କାଣ୍ଡ)

କବି କୃଷ୍ଣଚନ୍ଦ୍ର ପ୍ରତ୍ୟେକ କାଣ୍ଡ ଶେଷରେ ନିଜର ସବିଶେଷ  
ପରିଚୟ ଦେବା ସଙ୍ଗେ ସଙ୍ଗେ ଅଯୋଧ୍ୟା କାଣ୍ଡରେ ନିଜର ପୁସ୍ତକପୁସ୍ତକ  
ନାମାବଳୀ ଉଲ୍ଲେଖ କରି ଚିକିଟୀ ରାଜବଂଶ ସମ୍ବନ୍ଧରେ ଆଲୋଚନାର ମାର୍ଗ  
ପ୍ରଣୟ କରିଛନ୍ତି ।

“ଚିକିଟୀ ନାମେ ରାଜ୍ୟ ଯହିଁ,  
ଯେତେ ନୃପତି ଥିଲେ ତହିଁ ।  
କେତେକ କାଳେ ତାଙ୍କ କୁଳେ,  
ନୃସିଂହ ନାମେ ନୃପ ହେଲେ ।  
ତାହାଙ୍କ ସୁତ ଲୋକନାଥ,  
ସମସ୍ତ କର୍ତ୍ତ୍ତୃରେ ମଣ୍ଡିତ ।

ତାହାଙ୍କ ସୁତ ସଦୁମଣି,  
ତେଜରେ ଦ୍ଵୀଖୟ ଦୁର୍ମଣୀ ।  
ରାଜେନ୍ଦ୍ର ଦେବ ପଦ୍ୟରେ,  
ମଣ୍ଡିତ ହେଲେ ସେ ସଂସାରେ ।  
ମଧୁସୂଦନ ନରପତି,  
ତାଙ୍କର ସୁତ ସେ ଅଟନ୍ତି ।  
ତାଙ୍କର ସୁତ କୁଳମଣି,  
ରାଜେନ୍ଦ୍ର ଦେବ ନାମ ପୁଣି ।  
ତାଙ୍କର ଅଟଇ ମୁଁ ସୁତ,  
ମୋ ନାମ କୃଷ୍ଣଚନ୍ଦ୍ର ଖ୍ୟାତ ।  
ରାଜେନ୍ଦ୍ର ଦେବ ପଦ ବୋଲି  
ମୁଁ ପୁଣି ପଦ୍ୟା ଲଭିଲି ।”

( ଅଯୋଧ୍ୟା କାଣ୍ଡ, ଶେଷ ଅଧ୍ୟାୟ )

କବିଙ୍କ ପ୍ରଦତ୍ତ ବଂଶାବଳୀ ସହିତ ଉକ୍ତ ବଂଶର ଜନନିକ ପରବର୍ତ୍ତୀ ରାଜା ଓ କବି କୃଷ୍ଣଚନ୍ଦ୍ରଙ୍କ ପ୍ରୋତ୍ସାହନର ରାଜେନ୍ଦ୍ରଙ୍କ ‘ଉଷାଭିଳାସ’ ନାମକ ପ୍ରଚ୍ଛନ୍ଦରେ ପ୍ରଦତ୍ତ ବଂଶାବଳୀର କୌଣସି ପାର୍ଥକ୍ୟ ଦେଖାଯାଏ ନାହିଁ । କବିଙ୍କ ଅନୁବାଦ କୁଟଳତା ସମ୍ବନ୍ଧରେ ସମ୍ୟକ୍ ରୂପେ ଅବଗତ ହେବା ନିମିତ୍ତ ପ୍ରସ୍ତୁତ ପ୍ରବନ୍ଧରେ ମୂଳ ଶ୍ଳୋକ ଓ କୃଷ୍ଣଚନ୍ଦ୍ରଙ୍କ ଅନୁବାଦ ପ୍ରଦତ୍ତ ହେଲା ।

“ସ ଜୟତି ରତ୍ନକୁଳ ଭଲକଃ  
କୌଶଲ୍ୟା-ହୃଦୟ-ନନ୍ଦନୋ ରାମଃ  
ଦଶବଦନ ନିଧନକାଶୀ  
ଦାଶରଥଃ ପୁଣ୍ଡରୀକାକ୍ଷଃ ॥”

(ବାଳକାଣ୍ଡ, ୧ମ ଶ୍ଳୋକ)

ଅନୁବାଦ:—

“ସେ ରଘୁକୁଳର ତିଳକ,  
 କୌଶଲ୍ୟା ଆନନ୍ଦ କାରକୀ ।  
 ଦଶମୁଖ ନିଧନକାଶୀ,  
 ଯା ନେତ୍ର ପୁଣ୍ୟଶକ ପରି ।  
 ଯେ ରାମ ତଣରଥ ସୁତ  
 ହୋଇଅଛନ୍ତି ଜୟସୁତ ।”

× × ×

“ଜଳାଦ୍ରୁଁଗାନ୍ଧଂ ତୁ ବିଲପ୍ୟ କୁଞ୍ଜଂ  
 ମର୍ମବ୍ରଣଂ ସନ୍ତତ ମୁଞ୍ଚୁଧନ୍ତୁ ॥  
 ତତଃ ସରସ୍ୟାଂ ତମହଂ ଶୟାନଂ  
 ସମୀକ୍ଷ୍ୟ ଭଦ୍ରେ ସୁଭୁଗଂ ବିଷର୍ଣ୍ଣଃ ॥”

(ଅଯୋଧ୍ୟାକାଣ୍ଡ, ୭୩ମ ଅଧ୍ୟାୟ)

ଅନୁବାଦ:—

“ଜଳରେ ଆଦ୍ରୁଁ ଯା ଶରୀର  
 ଯେ କରେ ବିଳାପ-ଆବର ।  
 ମର୍ମସ୍ଥାନରେ ବ୍ରଣ ଯାର  
 ଖର ନିଶ୍ୱାସ ବହେ ଆର ।  
 ସରସୁ ସରିତ ଖରରେ  
 ଶୟନ କରେ ଯେ କଷ୍ଟରେ ।  
 ସେ ମୁନି ସୁତକୁ ସଭରେ  
 ଦେଖିଣ ସୁବ୍ରଂ ତଦନ୍ତରେ ।  
 ଆଗୋ କଲ୍ୟାଣି ସେ କାଳରେ  
 ବିଷର୍ଣ୍ଣ ହେଲି ଅନ୍ତରରେ ॥”

× × ×

“ଇତ୍ୟେବ ମୁକ୍ତା ମଦନାତ୍ ପୀଡ଼ିତଃ  
 ସଲକ୍ଷଣଂ ବାକ୍ୟମନନ୍ୟ ଚେତସମ୍ ।  
 ବିବେଶ ପତ୍ନୀ ନଳିନୀ ମନୋରମାଂ  
 ରଘୁତ୍ତମଃ ଶୋକ ବିଷାଦ-ଯନ୍ତ୍ରିତଃ ॥”

(ଆରଣ୍ୟକ କାଣ୍ଡ, ୭୫ମ ଅଧ୍ୟାୟ)

ଅନୁବାଦ :-

“ଆନରେ କାହିଁ ଚିତ୍ତ ଯାର,  
 ଏମନ୍ତ ଲକ୍ଷଣକୁ ଗୀର ।  
 କହିଣ ଏମନ୍ତ ପ୍ରକାରେ,  
 ଯନ୍ତ୍ରିତ ହୋଇଲେ ଶୋକରେ ।  
 ଆବର ବିଷାଦେ ଯନ୍ତ୍ରିତ—  
 ହୋଇଣ ସେହୁ ରଘୁନାଥ ।  
 ସ୍ନାନ କରିବାର ଅର୍ଥରେ,  
 ପ୍ରବେଶ ହେଲେ ପତ୍ନୀ ସରେ ।  
 ତହିଁ ଅଛନ୍ତି ପଦ୍ମକୁଳ,  
 ହୋଇଛି ଅତି ମନୋହର ॥”

ପିତାମ୍ବର ରାଜେନ୍ଦ୍ର,—

କୃଷ୍ଣଚନ୍ଦ୍ର ରାଜେନ୍ଦ୍ରଙ୍କ ପରେ ଉକ୍ତ ରାଜବଂଶର ଜନୈକ ଅଭୂତ-  
 କର୍ମୀ ରାଜା ପିତାମ୍ବର ରାଜେନ୍ଦ୍ର ଚକଟୀ ସିଂହାସନ ଅଧିକାର କରି  
 ସୁଶାସକ ହେବା ସଙ୍ଗେ ସଙ୍ଗେ ସାହିତ୍ୟ ଚର୍ଚ୍ଚା ପ୍ରତି ମନ ବଳାଇ ଥିଲେ ।  
 ତାଙ୍କ ସମ୍ବନ୍ଧରେ ଉକ୍ତ ରାଜବଂଶର ପରବର୍ତ୍ତୀ ରାଜା କବି ବିଶ୍ଵନାଥ  
 ରାଜେନ୍ଦ୍ର ଦେବ ଲେଖିଛନ୍ତି ଯେ ସେ (ପିତାମ୍ବର) କୃଷ୍ଣଚନ୍ଦ୍ର ରାଜେନ୍ଦ୍ରଙ୍କ  
 ସୁପୁତ୍ର ଥିଲେ ଏବଂ ‘କବିରାଜ କଳାପୀ’ରେ ମନ୍ତ୍ରିତ ହୋଇ ଦେଶବିଧୀଙ୍କର  
 ପରମ ପ୍ରୀତିଭ୍ରାଜନ ହୋଇଥିଲେ ।



“କୃଷ୍ଣଚନ୍ଦ୍ର ତାଙ୍କ କୁମର  
ସମ୍ଭବିଲେ ତାଙ୍କ ତନୁରୁ ଶ୍ରୀ ପୀତାମ୍ବର ।”

(ଇଶ୍ଵର ଗଜେନ୍ଦ୍ରଙ୍କ ଉତ୍ସାବଲାସ, ଶେଷ ଗୀତ)

କବି ପୀତାମ୍ବରଙ୍କ ଗ୍ରନ୍ଥ ରଚନା ସମ୍ବନ୍ଧରେ W. W. Hunter  
ତାଙ୍କ ‘Orissa’ ନାମକ ଇଂରାଜୀ ପୁସ୍ତକରେ The Literature of  
Orissa ଶୀର୍ଷକ ପ୍ରକରଣରେ ଲେଖିଛନ୍ତି—

“Pitambara Rajendra, live 200 years ago; a  
Raja of one of the Tributary States, Wrote Ramalila,  
sports of Ramachandra.”

(Orissa by W. W. Hunter. Appendix. IX)

ଆଲୋଚକ ଦୁର୍ଲ୍ଲଭ ଗବେଷଣା କରି କବି ପୀତାମ୍ବର ଗଜେନ୍ଦ୍ରଙ୍କ  
ସମୟ ସମ୍ବନ୍ଧରେ ମତ ଦେଇ ନାହାନ୍ତି । ସେ ଯାହା ଶୁଣିଥିଲେ ତାହାର  
ଉପରେ ବିଶ୍ଵାସ କରି ପୀତାମ୍ବରଙ୍କ ସମୟ ସମ୍ବନ୍ଧରେ ଲିପିବଦ୍ଧ କରିଛନ୍ତି ।  
ବର୍ତ୍ତମାନର ଆଲୋଚନାରୁ ଜଣାଯାଏ ଯେ ପୀତାମ୍ବର ଗଜେନ୍ଦ୍ରଙ୍କ ପିତା  
କୃଷ୍ଣଚନ୍ଦ୍ର, ଗଜେନ୍ଦ୍ର, ଖ୍ରୀ ୧୬୮୭ ଫର୍ଯ୍ୟନ୍ତ ଜୀବିତ ଥିଲେ । ତାଙ୍କ ଅନ୍ତେ  
ପୀତାମ୍ବର ପ୍ରାୟ ଉନବିଂଶ ବର୍ଷ ରାଜତ୍ଵ କରିଥିଲେ । ତେଣୁ ତାଙ୍କ  
ସମୟ ପ୍ରାୟ ଖ୍ରୀଷ୍ଟାବ୍ଦ ୧୬୮୬ରୁ ଆରମ୍ଭ କରି ଖ୍ରୀ:ଅ: ୧୮୧୫-୧୬  
ପର୍ଯ୍ୟନ୍ତ ବୋଲି ଜଣାଯାଏ । ସୁତରାଂ ଦୁର୍ଲ୍ଲଭ ମାହେବଙ୍କ ଓଡ଼ିଶା ଅବସ୍ଥାନ  
କାଳର ପ୍ରାୟ ୪-୪୫ ବର୍ଷ ପୂର୍ବରୁ ପୀତାମ୍ବର ଗଜେନ୍ଦ୍ର ଜୀବିତ ଥିଲେ ।  
ଉକ୍ତ ଚିକିତ୍ସୀ ରାଜବଂଶର ସୁନା-ଧନ୍ୟ ରାଜକବି ରାଧାମୋହନ ଗଜେନ୍ଦ୍ର  
ପୀତାମ୍ବରଙ୍କ ସମ୍ବନ୍ଧରେ ତାଙ୍କ କୃତ ‘ପ୍ରେମ ମଞ୍ଜରୀ’ କାବ୍ୟରେ  
ଲେଖିଛନ୍ତି—

“ତାଙ୍କ ସୁତ ପୀତାମ୍ବର ଉନବିଂଶ ଅବ ରାଜ୍ୟ କଲେ ।  
ତାଙ୍କ ପୁତ୍ର ଗୋବିନ୍ଦ ଚନ୍ଦ୍ର ଗଜେନ୍ଦ୍ର ଦାଦଶ ହାୟନ  
ରାଜା ହେଲେ ॥”

କବି ପୀତାମ୍ବର ନିଜ ବଂଶର କବି ପରମ୍ପରାକୁ ଅସ୍ପୃଷ୍ଟି ରଖି  
ରାମଲୀଳା' ଓ 'ଶଶି ରାମାୟଣ' ଆଦି କେତେଖଣ୍ଡି ଗ୍ରନ୍ଥ ରଚନା  
କରିଥିଲେ । ତାଙ୍କ କୃତ ରାମଲୀଳାର ଆଦର ଦକ୍ଷିଣ ଓଡ଼ିଶାରେ ବିଶେଷ  
ଖ୍ୟାତ ସଂପୂର୍ଣ୍ଣ ଲୀଳାଗ୍ରନ୍ଥ ରୂପେ ଅଦ୍ୟାପି ପରିଗଣିତ ହେଉଛି ।

### ବିଶ୍ୱମ୍ଭର ରାଜେନ୍ଦ୍ର—

ପୀତାମ୍ବର ରାଜେନ୍ଦ୍ରଙ୍କ ପରେ ତାଙ୍କ ପୁତ୍ର ଗୋବିନ୍ଦ ଚନ୍ଦ୍ର ଏବଂ  
ଗୋବିନ୍ଦଙ୍କ ପରେ ତାଙ୍କ ପୁତ୍ର କୁଳମଣି (ଦ୍ୱିତୀୟ) ମାତ୍ର ତିନି ବର୍ଷ  
ରାଜତ୍ୱ କରି ଇହଧାମ ଡ୍ୟାଗ କରିନ୍ତେ ତାଙ୍କ ଭ୍ରାତା ବୃନ୍ଦାବନ ଚନ୍ଦ୍ର  
ରାଜସିଂହାସନ ଅଳଂକୃତ କଲେ । ବୃନ୍ଦାବନଙ୍କ ଅନ୍ତେ ତାଙ୍କ ଜ୍ୟେଷ୍ଠ  
ପୁତ୍ର ଜଗନ୍ନାଥ ମାତ୍ର ୯ ବର୍ଷ ରାଜତ୍ୱ କରି ଇହଧାମ ଡ୍ୟାଗ କରିନ୍ତେ  
ତାଙ୍କ ଅନୁଜ ରାଜକବି ବିଶ୍ୱମ୍ଭର ରାଜେନ୍ଦ୍ର ପ୍ରାୟ ଖ୍ରୀଷ୍ଟାବ୍ଦ ୧୮୫୧-୬୨ରେ  
ଚିକିତ୍ସା ରାଜଲକ୍ଷୀଙ୍କ ହୋଡ଼ ମଣ୍ଡନ କଲେ । ଏ ମହାଦେୟ ସୁଶାସକ  
ରୂପେ ଯେତେ ସୁନାମ ଅର୍ଜନ କରିଥାନ୍ତୁ ନା କାହିଁକି ଅଭିନବ ଗ୍ରନ୍ଥ  
ପ୍ରଣେତା ରୂପେ ଉତ୍କଳ ବାସୀଙ୍କର ଚିର ନମସ୍ୟ ହୋଇ ରହିଛନ୍ତି ।  
ଏହାଙ୍କ ପୁଣି କେତେଖଣ୍ଡି ଅଭିନବ ଗ୍ରନ୍ଥର ଆଲୋଚନା ଏଠାରେ ପ୍ରଦତ୍ତ  
ହେଲା ।

### ବୀର ରାମଚନ୍ଦ୍ର ବିଳାସ—

'କବି ବିଶ୍ୱମ୍ଭରଙ୍କ ନାମରେ ଉଣିତା ହୋଇଥିବା 'ବୀର ରାମଚନ୍ଦ୍ର  
ବିଳାସ' ଶୀର୍ଷକ ଖଣ୍ଡିଏ ଗ୍ରନ୍ଥ ଦେଖିବାକୁ ମିଳେ । ଏ କିରଟ ଗ୍ରନ୍ଥଟିରେ  
ଅଦ୍ୟ କଣ୍ଠରୁ ଲଙ୍କାକାଣ୍ଡ ଶେଷ ସୁଦ୍ଧା ରାମାୟଣର ବିଷୟବସ୍ତୁ ଭଞ୍ଜୀୟ  
ଶୈଳୀର ଅନୁକରଣ— 'ବ' ଆଦ୍ୟାନୁସ୍ରାସ ଓ ଭାଗବତ ବାଣୀରେ  
ଲିଖିତ । ଗ୍ରନ୍ଥର ଆରମ୍ଭରେ କବି ସମୁଦାୟ ରାମାୟଣର ବିଷୟବସ୍ତୁକୁ  
ସଂକ୍ଷେପରେ ମଙ୍ଗଳାଚରଣ ରୂପେ ଉଲ୍ଲେଖ କରି ଲେଖିଛନ୍ତି ।

“ବୀର ରାମଚନ୍ଦ୍ର ବିଳାସ, ବୋଲିବି କେମନ୍ତେ ଏ ରସ,



ବରେ କୋଠରୀ ଦେଖାଇ, ବିଖ୍ୟାତ ଚିକିତ୍ସା ଉତ୍ତର ।  
ବିଶ୍ୱାସୀ ରାଜେନ୍ଦ୍ର ନାମ, ବିଶ୍ୱରେ ହୋଇଛି ଜନମ ।  
ବୋଲିବ ରାମାୟଣ ରସ, ବିଦ୍ୱାନୋହିବ ଯେ ବିଶେଷ ।

× × ×

ବିଦ୍ୱାନୋହିବ ନ ଯେନ ମୋ ଦୋଷ,  
‘ବ’ ବଞ୍ଚେ ହୋଇବ ଏ ଶେଷ ।”

(ଗର ରାମଚନ୍ଦ୍ର ବିଳାସ, ଆଦ୍ୟକାଣ୍ଡ)

ଏ ଗ୍ରନ୍ଥରେ କବିଙ୍କ ରଚନା ବୈଚିତ୍ର୍ୟର ଯଥେଷ୍ଟ ଆଶ୍ୱାସ ମିଳୁ ନଥିଲେ ହେଁ ‘ବ’ ଆଦ୍ୟାନୁସ୍ତ୍ରାବରେ ସାତକାଣ୍ଡ ରାମାୟଣ ରଚନା କମ୍ ଆୟାସ-ସାଧ୍ୟ କାର୍ଯ୍ୟ ନୁହେଁ । କିନ୍ତୁ ସଂସ୍କୃତ ରାମାୟଣ ଅବଲମ୍ବନରେ ଗ୍ରନ୍ଥଟି ରଚନା କରିଛନ୍ତି । ଉକ୍ତ ଗ୍ରନ୍ଥ ବର୍ଣ୍ଣନା ମଧ୍ୟରୁ କେତୋଟି ବର୍ଣ୍ଣନା ନିମ୍ନରେ ପ୍ରଦତ୍ତ ହେଲା ।

ପମ୍ପା ସରୋବର ବର୍ଣ୍ଣନା—

“ବକକୁ ବର କରି ଦତ୍ତ, ବିଜୟେ ଚତୁଃ ରଘୁନାଥ ।  
ବାଟେ ଭେଟିଲେ ପମ୍ପା ସର, ବାର ଶୀତଳ ପୂର୍ଣ୍ଣିମର  
ବନଜ କୁମୁଦ କହ୍ନାର, ବିକସି ଦିଶନ୍ତି ସୁନ୍ଦର ।  
ବହୁତ ଜାତି ପର୍ଣ୍ଣା ଶ୍ରେଣୀ, ବିଷାଦେ କରୁଛନ୍ତି ପୁନ ।  
ବକ ସାରସ ଚନ୍ଦ୍ରବାକ, ବରଟା ଯୁକ୍ତ ଜଳକାକ ।  
ବିନୋଦ କ୍ଷୀଡ଼ା କରୁଛୁକେ, ବିହରି ବସୁଛନ୍ତି ଥୋକେ ।  
ବହୁତ ଭରୁ ତାର ଖରେ, ବିକାସ ଫଳ ପୁଷ୍ପଭରେ ।  
ବସୁଧା ବୃତ ସର୍ବଶିର, ବିଶେଷେ ଦିଶେ ମନୋହର ।  
ବସନ୍ତ ଶୁକ ଶାଶୁ ପିକ, ବିଶେଷେ କ୍ଷୀଡ଼ନ୍ତି ଅନେକ ।  
ବାର ମାସରେ ସୁବସନ୍ତ, ବହୁତ ମରୁତ ସନ୍ତତ ।  
ବ୍ରହ୍ମାଣ୍ଡେ ନୋହିବ ସମାନ, ବିଶେଷେ ହରେ ଜନମନ ॥”

(କିଷ୍କିନ୍ଦ୍ୟା କାଣ୍ଡ)

କବି ଗ୍ରନ୍ଥ ଶେଷରେ, ତାହାର ରଚନା ସମୟ ଆଦି ବିଷୟ ବିସ୍ତୃତ ରୂପେ ଉଲ୍ଲେଖ କରିଛନ୍ତି । ଏ ଗ୍ରନ୍ଥ ରଚନାରେ ବ୍ରଜ ପଟ୍ଟନାୟକଙ୍କ ପୁସ୍ତକ ଲୋକନାଥ ପଟ୍ଟନାୟକ ବିଶେଷ ସାହାଯ୍ୟ କରିଥିବାରୁ ରାଜା ବିଶ୍ଵନାଥ ତାଙ୍କୁ ‘ରତ୍ନ ପଟ୍ଟନାୟକ’ ଉପାଧିରେ ଭୂଷିତ କରିଥିଲେ ବୋଲି ନିମ୍ନ ଲିଖିତ ଉଦ୍ଘୋଷରୁ ଅନୁମାନ କରାଯାଏ ।

“ବିଚିତ୍ର ଚକଟୀ ସୁଦେଶ, ବିବେକ ମହା ଷଡ଼ ରସ,  
ବିଜୟ ତହିଁ ରାଜ୍ୟେଶ୍ଵର, ବିଖ୍ୟାତ ରାଜା ବିଶ୍ଵନାଥ ।

× × ×

ବ୍ରଜ ପଟ୍ଟନାୟକ ସୁତ, ବିଧାନେ ନାମ ଲୋକନାଥ ।

× × ×

ବାହୁଲ୍ୟ ଶାଢ଼ୀ ସରଲୋକ, ବୋଲି ରତ୍ନ ପଟ୍ଟନାୟକ ।

× × ×

‘କ’ ବର୍ଣ୍ଣେ ସାତକାଣ୍ଡ ବାଣୀ, ବ୍ୟାଖ୍ୟାନ କଲି ମନେ ଗୁଣି ।  
କାରଣ ଅପାଣୀ ଫସଲ, ବୋଲି ଗ୍ରନ୍ଥରେ ବସାଇଲି ।  
ଗୀର ଦ୍ଵିବ୍ୟସିଂହ ଦେବଙ୍କ, ବିଂଶତି ଚତୁର୍ଥରେ ଅଙ୍କ ।  
ବାରେ ମିଥୁନ ହେଲ ଆସି, ଧୂପ୍‌ବାର ଯେ ଏକାଦଶୀ ।  
ବସନ୍ତ ପ୍ରମାଥ ସଙ୍କେତେ, ବୁଝିହେ ସାଧୁଜନେ ଏଥେ ॥”

୧୨୮୮ ଫସଲ ପ୍ରମାଥ ସମ୍ବନ୍ଧରେ ଓ ଦ୍ଵିବ୍ୟସିଂହ ଦେବ (ନଅଙ୍କ ସମୟର ଦ୍ଵିବ୍ୟସିଂହ ଦେବ)ଙ୍କ ୨୪ ଅଙ୍କ ଶ୍ରୀଗୁଣ ଗଣନା ଅନୁସାରେ ୧୮୭୯ ମସିହାରେ ପଡ଼ିଥିଲା । କବି ରାଜା ହେବାର ପ୍ରାୟ ୨୮୩୦ ବର୍ଷ ପରେ ‘ଗୀର ରାମଚନ୍ଦ୍ର ଝଲସା’ କାବ୍ୟ ରଚନା କରିଥିଲେ ।

ଚକଟୀ ରାଜବଂଶର ଆଶ୍ରୟ ଲାଭ କରି ‘ରତ୍ନ ପଟ୍ଟନାୟକ’ ରାଜା ବିଶ୍ଵନାଥଙ୍କୁ ଗ୍ରନ୍ଥ ରଚନାରେ ସାହାଯ୍ୟ କରୁଥିବା ସଙ୍ଗେ ସଙ୍ଗେ

ନିଜେ ମଧ୍ୟ କବିତା ରଚନାରେ ପ୍ରକୃତ ହେଉଥିଲେ । ତାଙ୍କ ରଚିତ ‘କ’ ଠାରୁ ‘କ୍ଷ’ ପର୍ଯ୍ୟନ୍ତ ଅକ୍ଷର ନିୟମରେ ଗୋଟିଏ ଭଜନରେ ସେ ସ୍ଵ-ଆଶ୍ରୟଦାତାଙ୍କୁ ପ୍ରଶଂସା କରି ଲେଖିଛନ୍ତି —

“ଖ୍ୟାତ ଚକଟୀ ଅତିକ୍ଷିତ ଚକ୍ଷୁ ନୃପତି  
ବିଶ୍ଵମ୍ଭର ରାଜେନ୍ଦ୍ର ଦେବ,  
କ୍ଷମା ଦାୟି ପଣ୍ଡିତ ଗୁଣିଗଣ ମଣ୍ଡିତ  
ଦାନରେ କର୍ଣ୍ଣ ନିଉନ ହେବ ।  
ହେ ମହାପ୍ରଭୁ !  
କ୍ଷମେ ସେ ଅନୁଗ୍ରହ ପାଇଂ,  
କ୍ଷଣେ ସେବାରେ ଭିନ୍ନ ନୋହି ।  
କ୍ଷୋଭେ କହଇ ଦାନ ପଠନାୟକ ରହୁ  
କ୍ଷୀରାୟ ପାଇଂ କର ସାହି ହେ ।”

ରଘୁନାଥ ବିଳାସ—

ବିଶ୍ଵମ୍ଭର ରାଜେନ୍ଦ୍ରଙ୍କ ନାମରେ ଭାଷିତା ହୋଇଥିବା “ରଘୁନାଥ ବିଳାସ” ନାମରେ ଖଣ୍ଡିଏ କାବ୍ୟ ମିଳେ । ଉକ୍ତ ଗ୍ରନ୍ଥର ପ୍ରକୃତ ଲେଖକ ରଘୁନାଥ ରାୟଗୁରୁ ବୋଲି କେତେକ ଆଲୋଚନାରୁ ଜଣାଯାଏ । ବିଶ୍ଵମ୍ଭର ରାଜେନ୍ଦ୍ର ମଧ୍ୟ ଉକ୍ତ ଗ୍ରନ୍ଥ ଶେଷରେ ଲେଖିଛନ୍ତି ଯେ, କବିରାୟ ରାୟଗୁରୁ ଓ ନରେନ୍ଦ୍ର ରାୟ ନାମକ ଦୁଇଜଣ ପଣ୍ଡିତ ତାଙ୍କର ଗୁରୁ ଥିଲେ । କବିଙ୍କ ଉକ୍ତିରୁ ଇଙ୍ଗିତ ମିଳେ ଯେ, ଏ ଗ୍ରନ୍ଥ ରଚନାରେ ସେ ଦୁଇଜଣ ପଣ୍ଡିତ ବିଶେଷ ଭାବରେ ସାହାଯ୍ୟ କରିଥିଲେ ।

“ନୃପତି ସମ୍ପଦ-ଭୋଗରେ ପ୍ରମୋଦ  
ବହି କେତେ କାଳ ନେଲି ।  
ଏବେ ମାତ୍ର ଚଣ୍ଡୀଦେବୀ-ସୁତଦଣ୍ଡ ଭାଳି ଏ ଗ୍ରନ୍ଥ ରଚିଲି ।  
ରଘୁନାଥ ବିଳାସ,  
ନାମ କଲି ଏହାର ପ୍ରକାଶ ।”

କବିରାମ୍ଭୁ ଗପ୍ତଗୁରୁ ମହାପାତ୍ର ନରେନ୍ଦ୍ର ଗପ୍ତ ମୋ ଗୁରୁ,  
କିଛି କିଛି ମୁହିଁ ଜାଣିଲେ ହେଲେ ହେଁ ସେହି ବେନିଜନ ଠାରୁ ।  
କବି ପଣ୍ଡିତ ପଣେ,  
ନାହିଁ ନଥିଲ ନଥିବ ଜଣେ ॥

(ରଘୁନାଥ ବିଳାସ, ଶେଷ-ଛନ୍ଦ)

ଗ୍ରନ୍ଥଟିରେ ଅନେକ ପ୍ରାଚୀନ ଗୁଣଗଣିଣୀ ସମନ୍ୱିତ ହୋଇଛି ଏବଂ  
ଅନେକ ସ୍ଥଳରେ ପ୍ରାଚୀନ କବିମାନଙ୍କର ରଚନାକୁ ବୃତ୍ତ ବା ବାଣୀ  
ରୂପେ ବ୍ୟବହାର କରାଯାଇଛି ।

‘ରଘୁନାଥ ବିଳାସ’ ଗ୍ରନ୍ଥଟି ବିଶ୍ୱନାଥ ଖଣ୍ଡାୟା, କେଶବ  
ପଟ୍ଟନାୟକ, ଅନଙ୍ଗ ନରେନ୍ଦ୍ର, ବିହମ ନରେନ୍ଦ୍ର ଆଦି କବିଙ୍କ ‘ରାମଲୀଳା’  
ପରି ଲୀଳା ଢଙ୍ଗରେ ରଚିତ ହୋଇଛି । ଗ୍ରନ୍ଥଟି ଆଦୌ ଅଧ୍ୟାୟ କମ୍ପା  
ପରିଚ୍ଛେଦରେ ବିଭକ୍ତ କରା ଯାଇନାହିଁ । କେବଳ ଶ୍ଳୋକ ଶ୍ଳୋକ ଗୀତ  
ଦ୍ୱାରା ସମୁଦାୟ ରାମାୟଣର ବିଷୟବସ୍ତୁ ରଚିତ ହୋଇଛି । କବିଙ୍କ  
ସମୟରେ ଓଡ଼ିଶାର ରଜମଞ୍ଚରେ ଏହି ଧରଣର ‘ଲୀଳା’ ଅଭିନୀତ  
ହୋଇଥିଲା ।

‘ରଘୁନାଥ ବିଳାସ’ର ଅନେକ କବିତା ମଧ୍ୟରୁ ଉଦ୍‌ଘରଣ  
ସ୍ୱରୂପ ଏଠାରେ କେତୋଟି ଉଦ୍‌ହୃତ ହେଲା ।

ରାବଣ ପଞ୍ଚବଟୀରୁ ସୀତାଙ୍କୁ ଅପହରଣ କରି ନେଉଥିବା ବେଳେ  
ସୀତାଙ୍କର ଶେଢନ କବିଙ୍କ ଲେଖନୀରେ ଜୀବନ୍ତ ହେବା ସଙ୍ଗେ ସଙ୍ଗେ  
ପାଠକ ବା ଦର୍ଶକର ହୃଦୟକୁ କରୁଣ ରସରେ ଘ୍ରାବିଭୂତ କରାଏ ।

“ହେ ରସାତଳ ସୁସାର ନୂଆ ମାଳ ଶଣୀ,  
ସରଲୁଟି ଆସି ଭୁମ୍ଭୁ ଦେହଲଗା ଦାସୀ,  
ମୋ ଧନ ହେ ।

ପ୍ରାଣ ପରି ପାଳିଥିଲ ନିତି ପରା ମୋତେ,  
ଶୁଣୁ ନାହିଁ ଏବେ ଡକା ପକାଇଲେ କେତେ,  
ମୋ ଧନ ହେ !

ବାବୁ ହେ ମୋର ଦେବର କୁନ୍ଦନ ମଞ୍ଜୁଳ,  
ନ ଆସି ପାଶେ ସହଜ କେହି ମୋ ବିକଳ,  
ମୋ ବାବୁ ହେ ।

ରଖ ହେ ତପନ ତୁମ୍ଭ କୁଳ ମହିଳାକୁ,  
ସ୍ତମ୍ଭୁ ସମୁଦ୍ର ମଧ୍ୟେ ନପାଇ ଭେଳାକୁ,  
ତପନ ହେ !

କାନ୍ଦୁଥିଲେ ଏହିପରି ଜାନକା ବିକଳେ,  
ବହୁ ପଥ ଗଲୁରଥ ରାଜ ଇନ୍ଦ୍ର ବୋଲେ,  
ସୁଜନେ ହେ ॥”

ରାବଣ ବଧ ପରେ ସୀତାଙ୍କୁ ପୁଷ୍ପକ ଯାନରେ ବନାଇ ଅଯୋଧ୍ୟା  
ପ୍ରତ୍ୟାଗମନ ମାର୍ଗରେ ରାମ କେତେକ ଦଶମାୟୁ ସ୍ଥାନ ଦେଖାଇବା ସଙ୍ଗେ  
ସଙ୍ଗେ ସୀତାଙ୍କଠାରୁ କେତେକ ସ୍ଥାନର କରୁଣରସପୂର୍ଣ୍ଣ ବର୍ଣ୍ଣନା ମଧ୍ୟ  
ଶ୍ରବଣ କରୁଥିଲେ । ରାମ ସୀତାଙ୍କ ଏହି ଉକ୍ତି ପ୍ରତ୍ୟୁକ୍ତିକୁ କବି ବିଶ୍ଵନାଥ  
ଅତି ଚମତ୍କାର ରୂପେ ବର୍ଣ୍ଣନା କରିଛନ୍ତି ।

ରାମ—“ରେ ମୀନ କେତନ କଳାକୁଶଳା,  
ଚଳାଚଳ ନେତ୍ରାଞ୍ଜଳା ମୋ ବାଳା;  
ସୁଧାର ରମର-ରୁଚିର କେଶା,  
ରସାଳସାଗଣ ମଉର୍ତ୍ତୀ ଭୂଷା,  
ରାବଣକୁ ମାରି ତୋତେ ରେ,  
ବସାଇ କୋଳରେ ରସାଇବି ହୃଦାଳି  
ପରତେ ନଥିଲୁ ମତେ ରେ ॥

ସୀତା—ସାରାଧିକର ହେ ମୋ ପ୍ରାଣଧନ,  
ରସିକ ମଣ୍ଡଳୀ ମଥାମଣ୍ଡନ;  
ଅରି ମାରି ମେ.ତେ ରସାଇବାର,  
ଏହିକି ବିଚିତ୍ର ପ୍ରଭୁ ତୁମ୍ଭର ହେ;  
ହେବା କଥା ଭଲ ହେଲ ହେ,  
ଏ ବିମାନ ମୋର ଦୂରସ ବିରସ  
ବେନି ବିଲେକନ କଲ ହେ ॥

ରାମ—ଦେଖ ଆରେ ମତ୍ତ ବାରଣ ଗତି,  
କାରବାନ (?) ସୁନା ସମାନ କାନ୍ତି;  
ଦିଶୁଅଛି ନଳ-ସେତୁ ସଲିଳେ,  
ସାତର ସନ୍ତୋଷ ଭାଳି ଏ ସୁଲେ;  
କୁଣ ଶଯ୍ୟା କଲି ମୁହିଁ ରେ,  
ତିନି ଦିନ ଯାଏଁ ବିହିଲି ଶୟନ  
କପିମାନେ ଥିଲେ ଦେଇ ରେ ॥

ସୀତା—ଆହେ ରଘୁକୁଳ ମାଳ ଚନ୍ଦ୍ରମା,  
ମୋ ବନ୍ଧୁ ଶୃଙ୍ଗାର-ସଂଗ୍ରହ-ସୀମା;  
ଦେଖ ଦେଖ ଦିଶେ ଅଶୋକ ବନ,  
ଏଥିରେ ଥିଲି ହୋଇ ଅତି ଘନ ହେ;  
ନଥିଲି ସହାୟ କେହି ହେ,  
ଝରୁଥାଏ ମାର ନୟନୁ ଅପାର  
କରଥାଏ ଶେଯ ମୟା ହେ ॥

ରାମ—ଆରେ ମୋ ସଙ୍ଗାଳି ଗୁଣ ମଣ୍ଡିତା,  
ଦ୍ଵାସ୍ୟ ରସ ପରିହାସ ପଣ୍ଡିତା;  
ଦିଶୁଛି ଦେଖ ମାଲ୍ୟବନ୍ତ ଗିରି,  
ଏଥିରେ ବିଶେଷ ଦିନ ଶଙ୍ଖା;  
ଦୁଃଖେ ନେଲୁ ଦୁଇ ଭାଇ ରେ,  
ଏହି ନଗେ ପୁଣି କିଛି ସୁଖ ଦେଲ  
ମାରୁଡ଼ି ତୋ ଶତ କହି ରେ ॥”



ଉଷା ବିଳାସ :—

ବାଣୀସୁର କନ୍ୟା ଉଷା ଓ ଶ୍ରୀକୃଷ୍ଣଙ୍କ ପ୍ରେମ ଅନିରୁଦ୍ଧର ବିବାହ ପ୍ରସଙ୍ଗକୁ ବର୍ଣ୍ଣନା କରି କବି ବିଶ୍ଵନୂର ରଚନା ରଚେନ୍ଦ୍ର ‘ଉଷା ବିଳାସ’ ନାମରେ ଖଣ୍ଡି ଏ ଦୃଶ୍ୟକାବ୍ୟ ରଚନା କରିଥିଲେ । ଗ୍ରନ୍ଥଟି ‘ରଘୁନାଥ ବିଳାସ’ ପରି ଲଳା ଭଙ୍ଗରେ ରଚିତ ହୋଇଛି । କବି ‘ଲଳା’ଟିକୁ ରଙ୍ଗମଞ୍ଚୋପଯୋଗୀ କରିବା ଉଦ୍ଦେଶ୍ୟରେ ପ୍ରବଚନବୋଧଗମ୍ୟ ଭାଷା ଏଥିରେ ପ୍ରୟୋଗ କରିଛନ୍ତି । ନାଟକ ଦୃଶ୍ୟରୁ ଏହା ଯେପରି ସବୁ ଦିଗରୁ ଉପଭୋଗ୍ୟ ହେବ ସେଥିଲିଖି କବି ଆପ୍ତାଣ ଚେଷ୍ଟା କରିଛନ୍ତି ।

‘ଉଷା ବିଳାସ’ ଗ୍ରନ୍ଥର ଶେଷ ଗୀତରୁ ଜଣାପଡ଼େ ଯେ, କବି ପ୍ରଥମେ ‘କୃଷ୍ଣଲଳା’, ଦ୍ଵିତୀୟରେ ‘ରଘୁନାଥ ବିଳାସ’, ତୃତୀୟରେ ‘ଚୌପଞ୍ଚା ଭୂଷଣ’ ଓ ‘ଉଷା ବିଳାସ’ ଆଦି ଗ୍ରନ୍ଥ ପ୍ରଣୟନ କରିଥିଲେ ।

“ଆଦ୍ୟେ କୃଷ୍ଣଲଳା ଗୀତ - ଦ୍ଵିତୀୟେ ଶ୍ରୀ ରଘୁନାଥ  
ବିଳାସ ଚୌପଞ୍ଚା ନାନା ଭାବରେ ଗ୍ରନ୍ଥ,  
ନବ ଯୋଷା ଉଷା ବିଳାସ ।  
ପୂର୍ଣ୍ଣ କରାଇଲେ ଶ୍ରୀ ପୀତବାସ ।”

ଏଣୁ ଜଣାଯାଏ, କବି ଉପରୋକ୍ତ ଗ୍ରନ୍ଥଗୁଡ଼ିକର ରଚନା ପରେ ‘ସାର ରାମଚନ୍ଦ୍ର ବିଳାସ’ ଆଦି ଗ୍ରନ୍ଥ ରଚନା କରିଥିଲେ । ‘ଉଷା ବିଳାସ’ ଗ୍ରନ୍ଥଟି ‘ରଘୁନାଥ ବିଳାସ’ ପରି ଅଧ୍ୟାୟ ବା ପରିଚ୍ଛେଦରେ ବିଭକ୍ତ କରା ନ ଯାଇ ୧୯୨ ଟି ଗୀତରେ ସମାପ୍ତ ହୋଇଛି । ପ୍ରତ୍ୟେକ ଗୀତର ଶେଷରେ କବି ନିଜ ନାମ କିମ୍ବା କେବଳ ‘ରାଜେନ୍ଦ୍ର’ ବୋଲି ଉଣିତା କରିଛନ୍ତି ।

ମହାକବି କାଳିଦାସଙ୍କ ‘ଅଭିଜ୍ଞାନ ଶାକୁନ୍ତଳମ୍’ରେ ଶକୁନ୍ତଳାଙ୍କ ପତିଗୃହ ଯାତ୍ରାବେଳେ କଣ୍ଠ ମହର୍ଷିଙ୍କ ଉପଦେଶ ପରି ଉଷାର ବିଦାୟ ବେଳେ ବାଣୀସୁରର ପତ୍ନୀ ମୁଖରେ ଶ୍ଵଶୁର ଗୃହରେ ବଧୂର କର୍ଣ୍ଣବ୍ୟ ସମ୍ବନ୍ଧରେ କବି ଉପଦେଶ ବାଣୀ ଶୁଣାଇ କହିଛନ୍ତି —

“ମୋ ଉତ୍ତର ରଜ ମନାରେ,

ନିରଜ ଚନ୍ଦ୍ର ବଦନା ରେ ।

ଆରେ ମୋ ସଙ୍ଗାଳି

ମୋତି କୁନ୍ଦ କଳି

ଲଳିତ ଛଳି ରଦନା ରେ ।

×

×

×

ଶାଶୁମାନଙ୍କର ଫରମାସ୍ ଗୀର ମଥା ମଣ୍ଡନ କରିବୁ,  
ନଶଦ ଖିଆଲ ରସରେ ତୁ ଛଳ କେବେହେଲେ ନ ଧରିବୁ ରେ;  
ସେତ ଗୁଣବତ୍ତା ରାଣି,  
ମୋ ଧନ ନେବେଟି ହସିରେ

ହୋଇ ତୁ ଲଳସା

ନ୍ୟାୟବଳ ପଶା

ଗଞ୍ଜପା ଶକଟା ଖେଳେ,

ଆଳୀ ତୁଲେ ମାତି

ନିତି ଦିନ ରାତି

ନ ସାରିବୁ କୁତୁହଳେ ରେ ।

ବାବୁ କହୁଛି ଏତେ,

ଝୁରିବୁ ନାହିଁଟି ମୋତେ ରେ ।”

ଚକ୍ରକଳା ନାମ୍ନୀ ଉତ୍ତର ସଖୀ, ସଂମୋହନ ମନ୍ଦିର ବଳରେ  
ଦ୍ଵାରକାର ଶୟନାଗାରରୁ ଅନରୁଦ୍ଧକୁ ଅପହରଣ କରି ନେଇ ପରେ  
ପୁଷ୍ପଶୋକ ହସ୍ତଳା ରତି ଦେଶଙ୍କ ସେଦନ କବିଙ୍କ ଲେଖନୀରେ ପ୍ରାଣବନ୍ଧ  
ହୋଇ ଯେ କୌଣସି ମାତାର ହୃଦୟରେ କରୁଣ ରସର ସଞ୍ଚାର  
କରାଏ ।

“ବାବୁ କାହିଁ ଲୁଚିଅଛୁ ଆସରେ ।

ମୋ ଗଳିମାଳୀ

ନୟନ ସଙ୍ଗାଳି

ମଣ୍ଡିଦେବି ପୁଲେ କେଶରେ ।

ରୁଚିର ମଣ୍ଡନ

ଲଗି ହୋଇ ଧନ

ଉତ୍ତର ହେବୁ ସୁବେଶରେ ।

କଳାକର ତୁଳ୍ସୀ

ତୋ ମୁଖ ମଣ୍ଡଳ

ମଣ୍ଡୁ କଲିକଳି ହାସରେ ।

×                      ×                      ×  
 ଆହା ମୋ ଖେଳ-ରଙ୍ଗ ଲରେ  
    ମାଳମଣି ପ୍ରଭମା ।  
 ସକଳ ସମ୍ପତ୍ତି ମୋରରେ  
    ଅକଳଙ୍କ ଚନ୍ଦ୍ରମା ॥  
 ପାଇଥିଲି କେତେ ବରଦେ  
    ତୋତେ ମନାଇ ଉମା ।  
 ଭାଙ୍ଗି ଦେଲି ପାପ ଦଇବ  
    ମୋର ସବୁ ଭାଗମା ॥  
 ଆଉ କି ଦେଖିବି ମୋ ଧନ  
    ତୋ ସୁଖ ସୁଖମା ।  
 ଅଳ କର ମୋତେ ଲଳିତେ  
    କେ ଡାକିବରେ ମା ମା ॥”

କବି ଶିଶୁ ଶଙ୍କର ଦାସ ପୁରବିତ ‘ଉଷା ବିଳାସ’ କାବ୍ୟରେ, ଉଷାର ସ୍ୱପ୍ନ ଦର୍ଶନ ପରେ ପ୍ରଳାପପୂର୍ଣ୍ଣ ରୋଦନ ବର୍ଣ୍ଣନା କରି ଲେଖିଛନ୍ତି—

“ପଲଙ୍କ ତେଜିଣ ଉଠିଲି ସୁମୁଖୀ  
    ସପନ ସଙ୍କେତ ପାଇଣ ।

ଆହା ! ପ୍ରାଣନାଥ କେଣେ ଗଲ ବୋଲି  
    ଉଚ୍ଚସ୍ୱରେ କରେ କାରୁଣ୍ୟ ।

ଦଇବ ! ଦେଖାଇ ନିଧୁ ହରି ନେଲୁ !

ଶିଶୁ କୁମାରୀ ମୁଁ କିଛି ନ ଜାଣଇଂ  
    କିମ୍ପାଇ ମୋତେ ଏହା କଲୁ ?”

.(ଶିଶୁ ଶଙ୍କର ଦାସଙ୍କ ‘ଉଷା ବିଳାସ’—୫ମ ସ୍କନ୍ଦ)

ଏହି ସ୍କନ୍ଦର ଅନୁକରଣରେ କବି ସମ୍ରାଟ୍ ଉପେନ୍ଦ୍ର ଭଞ୍ଜ ତାଙ୍କ ‘ଲବଣ୍ୟବତୀ’ କାବ୍ୟରେ ଲେଖିଲେ—

“ଚେତ ଚତୁରା ଚାହିଁଲ ନିଶି ନାଶେ  
ପାଶେ ନାହିଁ ଦବ୍ୟ ଚରୁଣ,  
ମାରି ହୁଦେ ହାତ ନାଥ ନାଥ ବୋଲି  
ଅତି ଉଚ୍ଚେ କଲ କାରୁଣ୍ୟ  
ଖୋଜେ ଅଧୀରେ; ଚେତନା ହତ ସେ ବଧୂରେ,  
ଶେଷ ଲେଉଟାଇ କବରୀ ଫିଟାଇ  
କର ଭରି କୁଚ ସନ୍ଧରେ ॥”

ଏହି ରଚନାର ପ୍ରାୟ କୋଡ଼ିଏ ବର୍ଷ ପରେ ଉପେନ୍ଦ୍ର ଭଞ୍ଜଙ୍କ  
ପିତୃବ୍ୟ ଦୁମ୍ବସରର ରାଜା ଦନ ଭଞ୍ଜ ତାଙ୍କ ‘ରସନୟ’ କାବ୍ୟରେ  
ଲେଖିଲେ—

“ହେଲ ନିଦ୍ରା ଯଦୁଂ ଅନ୍ତରଗତ  
ଚାହିଁଲ ପାଶରେ କେହି ନାହିଁତ ।  
ଶ୍ରବଣ ମନେ ଆଜ ଅବହତ  
ମୋ ମନ ମୋହିତ  
କରଇ ତାହାକୁ ନେଲ କାହିଁତ ॥”

ଏହି ସବୁ ଗ୍ରନ୍ଥର ଅବଲମ୍ବନରେ କବି ବିଶ୍ଵମ୍ଭର ତାଙ୍କ  
‘ଉଷା ବିଳାସ’ କାବ୍ୟରେ ଉଷାର ସ୍ଵପ୍ନ ଦର୍ଶନ ପରେ କରୁଣା ହୃଦନକୁ  
ଟିକିଏ ରଞ୍ଜମଞ୍ଚ ଉପଯୋଗୀ କରି ରଚନା କରିଛନ୍ତି ।

“ହେ ରସମୟ ମଧୁର ମାଦକ ମୋ ମତି,  
କଳାପ-କୁନ୍ତଳା-କୁଳ-ନୟନ ବରଣା ।  
ଆସ ଆସ ମୋ ଧନୁଟି,  
ଦେଖାଅ ଦେଖିବି କଳାକର ବଦନୁଟି ॥  
ମନପୁଆ କର ପିଇ ନଥିଲି ଅଧର,  
ରମ୍ଭି ଜାଣିନାହିଁ ଗଣ୍ଡ ଶଣ୍ଡର ମଧୁର  
ମଲ ମଲ ବୋଲିବାର,  
ଶୁଣି ନାହିଁ କାନକୁହା ବାଣୀ ମୋ ଧନର ॥”

କବି ବିଶ୍ଵମ୍ଭର ରାଜେନ୍ଦ୍ର ‘ଉଷା କଳାସ’ ଗ୍ରନ୍ଥରେ ନିଜ ବଂଶାବଳୀ ବର୍ଣ୍ଣନା କରିଛନ୍ତି । ଏ ବର୍ଣ୍ଣନା ସହିତ କୃଷ୍ଣଚନ୍ଦ୍ର ରାଜେନ୍ଦ୍ର ଓ ରାଧାମୋହନ ରାଜେନ୍ଦ୍ରଙ୍କ ବଂଶାବଳୀ ବର୍ଣ୍ଣନାର କୌଣସି ପାର୍ଥକ୍ୟ ପରିଲକ୍ଷିତ ହୁଏ ନାହିଁ । ତେଣୁ ଚିକଟୀ ରାଜବଂଶ ସମ୍ବନ୍ଧରେ ଆଲୋଚକମାନଙ୍କ ପକ୍ଷେ ଏହା ଯେ ଏକ ଉପାଦେୟ ତଥ୍ୟ, ଏଥିରେ ସନ୍ଦେହ ନାହିଁ ।

“ହେ ବିଦୁଷ ଜନେ ଘେନ କରୁଛି କିଛି ବର୍ଣ୍ଣନ  
ମୋର ପୂର୍ବ ପୁରୁଷଙ୍କ କୀର୍ତ୍ତି କଳାପ ।

× × ×

ଲୋକନାଥ ଯଦୁମଣି ବୀରବୃନ୍ଦ ମଥାମଣି  
ତାଙ୍କ ସୁତ ସାକ୍ଷାତରେ ମୋହନ ନାମ

× × ×

ସେ ଅନ୍ତେ ମଧୁସୂଦନ ଅବନୀ ତଳ ମଦନ  
କୁଳମଣି ତାଙ୍କ ସୁତ ସାହିତ୍ୟ ରସ ପଣ୍ଡିତ

କୃଷ୍ଣଚନ୍ଦ୍ର ତାଙ୍କ କୁମାର ।

ସମ୍ଭବିଲେ ତାଙ୍କ ତନୁରୁ ଶ୍ରୀ ପୀତାମ୍ବର ?”

### ଚୌପଦୀ ଚନ୍ଦ୍ରାମଣି :—

ବିଶ୍ଵମ୍ଭର ରାଜେନ୍ଦ୍ରଙ୍କ ନାମରେ ଉଣିତା ହୋଇଥିବା ‘ଚୌପଦୀ ଚନ୍ଦ୍ରାମଣି’ ନାମରେ ଖଣ୍ଡିଏ ଗ୍ରନ୍ଥ ଦେଖିବାକୁ ମିଳେ । ଉକ୍ତ ଗ୍ରନ୍ଥଟି ପ୍ରାୟ ୭୧ଟି ରାଗରାଗିଣୀରେ ପୂର୍ଣ୍ଣ । ପ୍ରତ୍ୟେକ ରାଗରାଗିଣୀର ଅବଲମ୍ବନରେ ଗ୍ରନ୍ଥରେ କେତୋଟି କବିତା ରଚନା କରାଯାଇଛି । ତାଳ ବିଶେଷଜ୍ଞଙ୍କ କୌତୂହଳ ଉପଶମ ନିମିତ୍ତ, ସେ ଗୁଡ଼ିକ ନିମ୍ନରେ ପ୍ରଦତ୍ତ ହେଲା ।  
ଯଥା—

“ଅଠାଶ, ଆଶାବଣ, ଆହାଶ, ଇମନ୍ଦୁଲ, ଇମନ୍ଦୁଗ, ଏରକଳା କାମୋଘା, କନଡ଼ା, କାମୋଘା, କୁମ୍ଭ କାମୋଘା, କେଦାର, କରୁଣା ଶ୍ରୀ, କାନଡ଼ ଗୌଡ଼ା, କାଫି, କଳହଂସ କେଦାର, କୋଳାହଳ, କଲ୍ଲାଣ, କୌଶିକ, କର୍ଣ୍ଣାଟ, କାନଡ଼, କେଦାର ଗୌଡ଼ା, ଦକ୍ଷାବ, ଦକ୍ଷାବ,

ଚନ୍ଦ୍ରା ନକଦାର, ଝୁଲୁ, ଛମନ, ତୋଡ଼ି, ଦକ୍ଷିଣ କମୋଦୀ, ଦକ୍ଷିଣାଶ୍ରୀ,  
 ଦେଶାକ୍ଷ, ଦ୍ଵିଜାବଣୀ, ନଟ, ନଟକୁଞ୍ଜର, ନାଟ କୁରଙ୍ଗ, ପରଜ, ପଞ୍ଚମ  
 ବରଡ଼ି, ପୟାର, ପ୍ରାନ୍ତ ବରଡ଼ି, ପୁଷ୍ପ, ପୁନ୍ନାଗ, ପୂରଣ, ବସନ୍ତ, ବରଡ଼ି,  
 ବଙ୍ଗାଳଶ୍ରୀ, ବେଲବଳୀ, ଭୂପାଳ, ଭୈରବ, ଭୈରବୀ, ଭେଗଡ଼ା,  
 ଭଟ୍ଟିପୁଷ୍ପ, ମୁଖାଶ୍ରୀ, ମୁଖାବଣୀ, ମାଧବୀ, ମନୋରମା, ମାଳବ, ମାରୁଆ,  
 ମାରୁଆ କେଦାର, ମାଳଶ୍ରୀ, ଯୁଜାବଣୀ ବା ଯୁବାବଣୀ, ରାମକେଶ, ରେଗୁପୁ,  
 ରସକୁଳା, ଶଙ୍କରଭରଣୀ, ଶବରୀ, ଶ୍ରୀ, ଶିଖରୀ, ଶ୍ୟାମ  
 କଲ୍ୟାଣୀ, ଶ୍ରୋଟ, ସିନ୍ଧୁ କାମୋଦୀ, ସାଉଜୀ, ସୁରଠ, ହୃଦୟ,  
 ହୃଦୋଳ ।”

ଗୁରୁଟିର ବିଷୟବସ୍ତୁ ଧାର୍ଯ୍ୟାତ୍ମକ ଭାବେ ନ ଥାଇ କେବଳ  
 ଆଦି ରସାତ୍ମକ ଖଣ୍ଡ କବିତା ଗୁଡ଼ିକ ମଧ୍ୟରୁ ଅଧିକାଂଶ ରାଧାକୃଷ୍ଣ ଲୀଳା  
 ବିଷୟକ ଅଟେ ଏବଂ ଅଳ୍ପ ସଂଖ୍ୟକ କବିତାରେ ସାଧାରଣ ନାୟକ-ନାୟିକା  
 ବର୍ଣ୍ଣନା କରାଯାଇଛି । ଉକ୍ତ ରାଗ ରାଗିଣୀ ମଧ୍ୟରେ ‘ଅଠାଶ’, ‘ଭେଗଡ଼ା’,  
 ‘ସୁରଠ’ ଓ ‘ଯୁଜାବଣୀ’ ଆଦି ରାଗ ପ୍ରାଚୀନ ଓଡ଼ିଆ କାବ୍ୟ ଗୁଡ଼ିକରେ  
 ପ୍ରାୟ ଦେଖିବାକୁ ମିଳେନାହିଁ । ତେଣୁ ଉକ୍ତ ଗୁରୁଟି ଉଦ୍ଧୃତାଂଶ ନିମ୍ନରେ  
 ପ୍ରଦତ୍ତ ହେଲା ।

ରାଗ—ଅଠାଶ

“ଶୁଣ ମୋ ଗିର ମାଳ କେଶାରେ ।  
 ହରି ଆକୁଳେ, ହରିଜା କୁଳେ  
 ରହିଛି ତୋହ ପ୍ରୀତି ଆଶାରେ ।  
 ରସବଣୀରେ, ପଡ଼ି କ୍ଷିତରେ,  
 ନାସାଗ୍ରେ ନିଶ୍ଵାସକୁ ପ୍ରସାରେ ॥  
 ତେଜ ରୋଷକୁ, ଆଶି ପାଶକୁ,  
 ଶରତ ଚିତ୍ତ ରଖା ରସାରେ ।  
 ରସ ଭୂଷାରେ, କାମ ଭୂଷାରେ,  
 ସରୁଛି ବନ୍ଧୁ ଦିବା ନିଶାରେ ।”

ରାଗ—ଭେଗଡ଼ା

“ଆରେ ବରୁ ନାହିଁ ନାହିଁ ସତେ ମୋତେ ତୁ କରନା ।

× × ×

କର ମୋଦ ଉଦୟ, ହୋଇ ତୁ ସଦୟ,  
ପ୍ରେମବଶେ ଭଞ୍ଜି ତନୁ ଦେଶେ ଜଡ଼ି  
ହର ଏ ବେଦନା ।

ବିଶ୍ୱମ୍ଭର ରାଜେନ୍ଦ୍ର, ବଚନ ଗଜେନ୍ଦ୍ର, -ଗଣା ରସେ ରାତି ନେଲୁ  
ରତେ ମାତି ହୋଇ ତୋଷମନା ॥”

ରାଗସୁ—ରଠ

“ଦେଶରେ ବରୁ ଆ ସସ୍ତ୍ରା ରୁଷିଲ ।

ଜଳକେଳି ମରୁଳୀ-ଗମନା ଧନା ବାଳୀ

ବନୟ ବହୁ ତିଳେ ନ ରସିଲ ।

× × ×

ପ୍ରହରେ ପରିଯନ୍ତେ ପାଦରେ ମୁଁ ପଡ଼ନ୍ତେ  
ଏ କି ମା ବୋଇଲି ହେ ନ ଭାଷିଲ ।  
ରାଜନ-ଇନ୍ଦ୍ରବାଣୀ ଶୁଣି ବୋଲେ ତରୁଣୀ  
ତୁମ୍ଭର ମରଜି ଅରେ କଷଲ ॥”

ରାଗ—ସୁଜାବଣୀ

“ଆରେ ରତିମୁରତି ମୋଟାଦନ୍ତୀ ସୁଦନ୍ତୀ ମୋର ଗତିକ ।

ଦନ-ଦଳିତାଞ୍ଜନ ବର୍ଣ୍ଣ ମନ ମୋହନ —

ଠାରେ କି ରୂପ ଲଗା ପ୍ରୀତି ରାତିକ ।

ସଖକ ସୁଗସର ହୋଇଲଣି କିଶୋର

ସମ୍ଭାଳିବି କେମନ୍ତେ ଧୂତି ତତିକ ॥”

ସମୁଦାୟ ‘ଚୌପଦୀ ଚନ୍ଦ୍ରାମଣି’ ଗ୍ରନ୍ଥଟି ଯମକ ଅନୁପ୍ରାସାଦି  
ଅଳଙ୍କାରରେ ପୂର୍ଣ୍ଣ ହୋଇଛି । ରସିକ ସହୃଦୟ ପାଠକର ଚିତ୍ତକର୍ଷକ

ଶକାବଳୀ, ସୁରେଧୁ ଛନ୍ଦ, ଅଭିନବ ଭାବଧାରୀ, ଅଲୌକିକ ଅଭିବ୍ୟକ୍ତି  
ତଥା ଉନ୍ନତ ବର୍ଣ୍ଣନାରେ ଗ୍ରନ୍ଥଟିକୁ ଅଳଂକୃତ କରିବାରେ କବି ବିଶ୍ଵନୂର  
କୌଶର୍ଯ୍ୟ ସ୍ଫୁଟି କରି ନାହାନ୍ତି । ଉଦାହରଣ ସ୍ଵରୂପ ଗୋଟିଏ ଉଦ୍ଧୃତାଂଶ  
ଏଠାରେ ପ୍ରଦତ୍ତ ହେଲା ।

“ବଳୀ ଶୋଭା ରଙ୍ଗରେ, ତଳ ଭାବେ ଭଙ୍ଗରେ  
କଳ ମୋ ମାନସ ଭଲରେ ପୀୟୂଷ  
ସରସ ବାଣୀକ ଭାଷିଲ ରେ ।

ଝୁଲଇ ନାସା-ମୋତି, ହଲଇ ଦେଇ ଧୂତି  
ବୁଲଇ ନୟନ ଭୁଲଇ ମୋ ମନ  
ବିପତ୍ତ-ବନ୍ଧେ ରସିଲ ରେ ।

ଚକ୍ତୁଥିଲ ଅଳକ, ଝକ୍ତୁଥିଲ ବିବେକ  
ଗକ୍ତୁଥିଲ ଇନ୍ଦୁ-ମୁଖ ସ୍ଵେଦ ବିନ୍ଦୁ  
ଇକ୍ଷଣକୁ ବନ୍ଧୁ ତୋଷିଲ ରେ ।

ଗୁକ୍ତୁଥିଲ ଯା' ବେଶୀ ଖେକ୍ତୁଥିଲ କି ଫଣି  
ଭାବୁଥିଲ ମୋର ମନେ ପୁରନ୍ଦର  
ପଦ୍ମଧାତ୍ରେ ବଳେ ପଶିଲ ରେ ।

ଅନୁଭବୁ ତା କାଲି ବ୍ରହ୍ମାନନ୍ଦ ଏ ବୋଲି  
ବିଶ୍ଵନୂର ରାଜ ଇନ୍ଦ୍ର ଦେବରାଜ  
ଚିତ୍ତେ ଏମନ୍ତ ଆଭାଷିଲ ରେ ।”

ପ୍ରାରୀନ କାବ୍ୟଗୁଡ଼ିକରେ ନାଟ୍ୟର ରୂପବର୍ଣ୍ଣନା ବିଶେଷ ଭାବେ  
ଥିବାର ଦେଖାଯାଏ । ମହାକବି କାଳିଦାସ, ଶ୍ରୀହର୍ଷ ଓ ବାଣ ପ୍ରଭୃତି  
ଧୁରାଣ କାବ୍ୟ ପ୍ରଣେତାଙ୍କ ଲେଖନୀରେ ନାଟ୍ୟର ନିର୍ଦ୍ଦେଶ ବର୍ଣ୍ଣନା ଯେପରି  
ଜୀବନ୍ତ ହୋଇ ଉଠିଛି, ପରବର୍ତ୍ତୀ କାଳର ଭାରତୀୟ କବିମାନେ ସେହି  
ସରଣୀର ଅନୁଧ୍ୟାନ କରିଛନ୍ତି । ପ୍ରାକ୍ତୀୟ ସାହିତ୍ୟର କବିମାନେ ନିଜ  
ନିଜ କାବ୍ୟରେ ନାଟ୍ୟର ରୂପବର୍ଣ୍ଣନାରେ ଦକ୍ଷତା ଦେଖାଇବା ସଙ୍ଗେ  
ସଙ୍ଗେ ଆଞ୍ଚଳିକ ଦୃଷ୍ଟିଭଙ୍ଗରେ ନାଟ୍ୟର ରୂପରଚା ଉପରେ ଲେଖନୀ





ବୃନ୍ଦାବନ ରାଜଇନ୍ଦ୍ର ଦେବରାଜ  
କହେ ଯାହା ଫରମାସନ ।”

“କସ କହବି ବସି ଧୀର ଧୀରକୁ ରେ ।  
ଯେ ଅଟେ ପୁଣି ଧୂରନ୍ଧରକୁ ରେ ।  
ମୋ ସୁଖବର ଧନୀ ରମଣୀମଣି ଧନୀ  
ପ୍ରସର ଓଷ୍ଠେ ଦାସ ହାରକୁ ରେ ।

× × ×

ଶ୍ରୀ ଜଗନ୍ନାଥ ସୁରବର ଦେନାକବର—  
ମାରଜ-ନେତ୍ରେ ଦେଲ ଠାରକୁ ରେ ॥”

ରାଧାମୋହନ ଗୀତା :—

ବିଶ୍ଵମ୍ଭର ରାଜେନ୍ଦ୍ରଙ୍କ ନାମରେ ଭଣିତା ହୋଇଥିବା ‘ରାଧାମୋହନ ଗୀତା’ ନାମରେ ଖଣ୍ଡିଏ ନାଟସୂତ୍ର ଗ୍ରନ୍ଥ ମିଳେ । ଶାଶୁ ନଣନ୍ଦଙ୍କ ଭୟରେ ଯମୁନାକୁ ଜଳ ଆଣିଯିବା, କୁଞ୍ଜକାନନକୁ ଫୁଲ ଭୋଜିଯିବା ତଥା ଚଣ୍ଡୀପୂଜା ଓ ସୂର୍ଯ୍ୟ ପୂଜା ଛଳରେ ରାଧାକୃଷ୍ଣଙ୍କ ମିଳନହିଁ ପ୍ରାୟ କୃଷ୍ଣ କାବ୍ୟ ଗୁଡ଼ିକର ବିଷୟବସ୍ତୁ ରୂପେ ପରିଲକ୍ଷିତ ହୁଏ । ଠିକ୍ ସେହିପରି କବି ବିଶ୍ଵମ୍ଭର ଏକ କାଳ୍ପନିକ ବିଷୟବସ୍ତୁର ଅବଲମ୍ବନରେ ମଧ୍ୟ ‘ରାଧାମୋହନ ଗୀତା’ଟି ରଚନା କରିଛନ୍ତି । ନନ୍ଦ ମନ୍ଦରକୁ ଶ୍ରୀକୃଷ୍ଣଙ୍କ ଲାଗି ଅନ୍ନ ବ୍ୟଞ୍ଜନ ରନ୍ଧନ କରିବା ଛଳରେ ରାଧାଙ୍କ ଆଗମନ ଏବଂ ସେହି ଅବସରରେ ରାଧାକୃଷ୍ଣଙ୍କ ମିଳନ ତଥା ରାଧାଙ୍କ ଭୂତ ଛଡ଼ାଇବା ବ୍ୟାଜରେ କୃଷ୍ଣ ରାଧାଙ୍କ ଲୀଳା ଗ୍ରନ୍ଥର ବିଷୟବସ୍ତୁ । ଗ୍ରନ୍ଥର ପ୍ରାରମ୍ଭରେ କବି ଅନୁପ୍ରାସ ପୂର୍ଣ୍ଣ ପଦାବଳୀ ବିନ୍ୟାସ ଦୃଢ଼କ କବିତାଟିଏ ରଚନା କରି ସମ୍ଭବତଃ ଗ୍ରନ୍ଥଟିର ମହତ୍ତ୍ଵ ବୁଝି କରିଛନ୍ତି —

“ମୁନ-ମଣ୍ଡଳୀ-ମଣ୍ଡନ ଆଜି ହେ ।  
ମଣ୍ଡି ଏ ସଦନ ଖଣ୍ଡିଲ ମୋ ମନ  
ସନ୍ଦେହ-କଦନ ରାଜି ହେ ।

× × ×

ନିତି ବୁଲି ବୁଲି ମାଳ ହାତଟି,  
 କଳସ୍ନାନ ହୋଇଲୁଣି ଧୂଡ଼ଟି ।  
 କି ଅବା ସେ ବନ ଦେଶର ନୟନ  
 ପଡ଼ି ତନୁଗଲ ଗ୍ରଜ ହେ ॥”

ରାହାସ ଲୀଳା :—

‘ରାହାସଲୀଳା’ ନାମରେ ଖଣ୍ଡିଏ ଗ୍ରନ୍ଥର ଭଣିତାରେ ମଧ୍ୟ ବିଶ୍ଵନୁର ରାଜେନ୍ଦ୍ରଙ୍କ ନାମ ଭଣିତା ହୋଇଥିବାର ଦେଖାଯାଏ । କୁଞ୍ଜବନର ଲତା ଗୃହରେ ମନ୍ଦରଧର ନଟନାଗରଙ୍କ ସହିତ ନାଗରୀ ସ୍ଵାମୀ ବୃଷଭାନୁ ସୁତା ରାଧା ଓ ମୁନିମନୋହାରଣୀ ଗୋପବାଳାଙ୍କ ରାସଲୀଳା ହିଁ ଗ୍ରନ୍ଥର ବିଷୟବସ୍ତୁ । ରାଧା କୃଷ୍ଣଙ୍କ ଉକ୍ତି ପ୍ରତ୍ୟକ୍ତି ମୂଳକ ଗୋଟିଏ କବିତା ଉଦା-ହରଣ ସ୍ଵରୂପ ପ୍ରଦତ୍ତ ହେଲ ।

“ମୁରଲୀ ପାଣି ହେ, ଏ ଗ୍ରୀବ ନପାରେ ଜାଣି ହେ ।

କଞ୍ଜ ଲଳିତତର ରଞ୍ଜନ ମୁଖ-ମାଳ

ଅଞ୍ଜନ-ତନୁ ଖେଳ ଖଞ୍ଜି ନୟନ ହେ ।

× × ×

ଚଞ୍ଚଳ ନୟନୀ ! ଏ ସଞ୍ଚ ବିଶିଖ-ଦରୁ ବଞ୍ଚନ-କର

ଦନ ସଞ୍ଚୟ ରୁଚି କେଶୀ ।

× × ×

ଗୁଲି କଟିକ ଧନ ନାଲିକ କଳି କୁଚ

ତାଳି ଦେ ମୋର ଉରେ ଝାଳି ତୋ ଝଲି ତନୁ ॥”

ଏହି ଗ୍ରନ୍ଥଟି ‘ଶରଦ୍ ରାହାସ’ ନାମରେ ଓଡ଼ିଶା ସଙ୍ଗୀତ ନାଟକ ଏକାଡେମୀ ଦ୍ଵାରା ପ୍ରକାଶ ପାଇଛି ।

ପ୍ରସ୍ତୁତ ପ୍ରବନ୍ଧରେ ଏଞ୍ଚିତ ଗ୍ରନ୍ଥଗୁଡ଼ିକ ବ୍ୟତୀତ ବିଶ୍ଵନୁର ରାଜେନ୍ଦ୍ରଙ୍କ ନାମରେ ଭଣିତା ଅନେକ ଖଣ୍ଡି କବିତା ଉପଲବ୍ଧ ହୁଏ । ସେ ଗୁଡ଼ିକର ବିସ୍ତୃତ ବର୍ଣ୍ଣନା ଏ ସ୍ତମ୍ଭ ପ୍ରବନ୍ଧରେ ସମ୍ଭବ ନୁହେଁ । ଏ ବ

ଏହି ପ୍ରବନ୍ଧରେ ବର୍ଣ୍ଣିତ ଛ'ଶକ୍ତି ପୂର୍ଣ୍ଣ ଗ୍ରନ୍ଥ ବ୍ୟତୀତ ଆଉ ଯେ ଅନ୍ୟଗ୍ରନ୍ଥ ନାହିଁ ତା କହିବା ସମ୍ଭବ ନୁହେଁ । ଆଲୋଚନା ଫଳରେ ବିଶ୍ୱମୂରକ ରଚିତ ଆହୁରି କେତେକଶକ୍ତି ଗ୍ରନ୍ଥ ମିଳିପାରେ ।

**କିଶୋରଚନ୍ଦ୍ର ଗଜେନ୍ଦ୍ର :—**

ବିଶ୍ୱମୂର ଗଜେନ୍ଦ୍ରଙ୍କ ରୂପ ପୁସ୍ତ ମଧ୍ୟରୁ ଜ୍ୟେଷ୍ଠ କିଶୋର ଚନ୍ଦ୍ର ଗଜେନ୍ଦ୍ର ପ୍ରାୟ ଖ୍ରୀ:ଅ: ୧୮୨ରେ ଚିକିତ୍ସା ସିଂହାସନ ଅଳଂକୃତ କରିଥିଲେ । ତାଙ୍କ କୃତ 'ବିଦଗଧ ମାଧବ ନ ଟକ', 'ରାଧା ପ୍ରେମଲୀଳା', 'ବସନ୍ତରାସ', 'ଝୁଲଣ ଚମ୍ପୂ', 'ଚନ୍ଦନ ଯା ହାପାଲ' ଓ 'କିଶୋର ଚନ୍ଦ୍ର ପାଲ' ପ୍ରଭୃତି ଗ୍ରନ୍ଥ ଦେଖିବାକୁ ମିଳେ । ଏତଦ୍ ବ୍ୟତୀତ କିଶୋରଚନ୍ଦ୍ର 'ରଘୁନାଥ ବିଳାସ' ନାମରେ ଶକ୍ତି ଏ ଗ୍ରନ୍ଥ ଲେଖିଥିଲେ ବୋଲି ଶ୍ରୀ ଶ୍ରୀମଧେନ ପାଣିଗ୍ରାହୀ 'ରାଜକବି ରାଧାମୋହନ' ନାମକ ପୁସ୍ତକ (୧୮ଶ ପୃଷ୍ଠାରେ ଲେଖିଛନ୍ତି । ଏହାଙ୍କ ସମ୍ଭ୍ରମରେ ତାଙ୍କ ପୁସ୍ତ ରାଧା ମୋହନ ଗଜେନ୍ଦ୍ର 'ପ୍ରେମ ମଞ୍ଜରୀ' କାବ୍ୟରେ ଲେଖିଛନ୍ତି—

“ତାଙ୍କ ଜ୍ୟେଷ୍ଠ ପୁସ୍ତ ମୋର ପିତୃଦେବ  
ଶ୍ରୀ କିଶୋର ଚନ୍ଦ୍ର ଗଜେନ୍ଦ୍ର ।

ନୃପ ହୋଇ ଅଷ୍ଟାଦଶ ଅଞ୍ଚଳେ  
ବିଦଗ୍ଧ ମାଧବ ଅନୁବାଦ ।”

କିଶୋର ଚନ୍ଦ୍ରଙ୍କ ନାମରେ ଭଣିତା ହୋଇଥିବା ଗ୍ରନ୍ଥ ଗୁଡ଼ିକ ମଧ୍ୟରୁ 'ରାଧା ପ୍ରେମଲୀଳା' ନାଟକଟି ତାଙ୍କ ପିତା ବିଶ୍ୱମୂର ଗଜେନ୍ଦ୍ରଙ୍କ ଦ୍ୱାରା ପ୍ରଣୀତ ହୋଇଥିଲା । ଏ ସମ୍ଭ୍ରମରେ ସମାଲୋଚକ ଶ୍ରୀମଧେନ ପାଣିଗ୍ରାହୀ ତାଙ୍କ ପୁସ୍ତକରେ ଲେଖିଛନ୍ତି

“ଏ ବିଶ୍ୱମୂର ଗଜେନ୍ଦ୍ର ଜଣେ ଭକ୍ତ ଧରଣର ଭକ୍ତ କବି । ଯେଉଁ 'ରାଧା ପ୍ରେମ ଲୀଳା'ର ଅଭିନୟ ଆମ ଦେଶର ପୁର ପଲ୍ଲୀରେ ହୋଇ ଆସୁଛି, ତା'ର ରଚୟିତା ହେଉଛନ୍ତି ଚିକିତ୍ସାର ସଜ୍ଜା ବିଶ୍ୱମୂର ଗଜେନ୍ଦ୍ର

ଦେବ । ସେହି ମହାଯଶା ନରପତି ଏହି ଲାଲା ରଚନା କରି ସ୍ତ୍ରୀୟ ପୁଅ  
କିଶୋର ଚନ୍ଦ୍ରଙ୍କ ନାମରେ ଭଣିତା କରିଥିଲେ ।”

(ରାଜକବି ରାଧାମୋହନ, ପୃଷ୍ଠା—୧୦)

ଏ ସମ୍ବନ୍ଧରେ ଅଦ୍ଭୁତ ମଧ୍ୟ କମ୍ପଦନ୍ତୀ ଶୁଣାଯାଏ ଯେ ରଘୁନାଥ  
ରାଜଗୁରୁ ନାମକ ଜଣେ ପଣ୍ଡିତ ଉକ୍ତ ଗ୍ରନ୍ଥଟି ରଚନା କରି ରାଜକବି  
ବିଶ୍ଵନୁରଙ୍କ ଆଦେଶରେ ରାଜକୁମାର କିଶୋର ଚନ୍ଦ୍ରଙ୍କ ନାମରେ ଭଣିତା  
କରିଥିଲେ । ଠିକ୍ ସେହିପରି ଅନ୍ୟାନ୍ୟ ପୁସ୍ତକ ଗୁଡ଼ିକ ସମ୍ବନ୍ଧରେ ମଧ୍ୟ  
ଏତାଦୃଶ କମ୍ପଦନ୍ତୀ ରହିଛି । କିଶୋର ଚନ୍ଦ୍ରଙ୍କ ଗ୍ରନ୍ଥ ଗୁଡ଼ିକ ସମ୍ବନ୍ଧରେ  
ସଂକ୍ଷିପ୍ତ ଆଲୋଚନା ନିମ୍ନରେ ପ୍ରଦତ୍ତ ହେଲା ।

**ଝୁଲଣ ଚମ୍ପୂ :—**

ରାଧା ସମେତ ଗୋପୀମାନେ ବନରୁ ପ୍ରସ୍ଥତୟନ କରୁଥିବା ବେଳେ  
କୃଷ୍ଣଙ୍କ ସହିତ ଭେଟ ଏବଂ କୃଷ୍ଣଙ୍କୁ ବନଫୁଲରେ ମଣ୍ଡନ କରି ଦୋଳରେ  
ବସାଇ ଝୁଲାଇବା ହେଉଛି ଗ୍ରନ୍ଥଟିର ବିଷୟବସ୍ତୁ । ଗ୍ରନ୍ଥଟି କ୍ଷୁଦ୍ର ହେଲେ  
ହେଁ ଗଦ୍ୟ ଓ ପଦ୍ୟ କବିତା ଦ୍ଵାରା ଖୁବ୍ ମନୋଜ୍ଞ ହୋଇଛି । ଗଦ୍ୟ  
କବିତାରୁ ଗୋଟିଏ ଉଦାହରଣ ପ୍ରଦତ୍ତ ହେଲା—

“ଶ୍ରୀ ମଜ୍ଜିକିଣୀ ରାଜ୍ୟାଧିପ ନୃପକଳାପକଣ୍ଠଟ ଚଟ ମୁକୁଟ ମଣି  
ଶ୍ରୀ ଶ୍ରୀ ଶ୍ରୀ ବିଶ୍ଵନୁର ରାଜେନ୍ଦ୍ର ଦେବ-ଚନ୍ଦ୍ରଭବ ଯୁବନବଦ୍ଧ ମଣ୍ଡଳ—  
ମୁକୁଟାଳଂକାରଦ୍ଵାର ଶ୍ରୀ କିଶୋର ଚନ୍ଦ୍ର ବଦିତ—ପଦାରବିନ୍ଦ ହୃଦ  
କୁନ୍ଦନ ସୁନ୍ଦରାଙ୍ଗୀ ରାଧାଙ୍କୁ ବାଧା ନ ଦିଅଇ ପରି ବିରୁର ରୁର ରୁର  
ଅନୁରୁଚିତ ମାନେ ବାରିଜ ଦଳ ବହଳ ସରଣୀରେ ମଣିମା ସ୍ଵର ଭଣିମାରେ  
ଅଣିମାଦ ସୁଖଦାୟୀ ହୋଇ ବୃନ୍ଦାବନ ମନମୋହନ ବୃନ୍ଦାବନକୁ  
ବାହାରିଲେ ।”

**ଚନ୍ଦନ ଯାତ ପାଲା :—**

ଗ୍ରୀଷ୍ମ କାଳରେ ରାଧା ମାଧବ ଓ ଗୋପୀମାନେ ଚନ୍ଦନ ଖେଳରେ  
ମାତି ରାସ ରସରେ ମଜ୍ଜିବା ହୁଏ ଏ ଗ୍ରନ୍ଥର ବିଷୟବସ୍ତୁ । କେବଳ

ଉଦାହରଣ ସ୍ୱରୂପ ଗ୍ରନ୍ଥର ମୂଳ ଓ ଶେଷରୁ କେତେକାଂଶ ଏଠାରେ ପ୍ରଦତ୍ତ ହେଲା ।

ଆରମ୍ଭ —

“ଦେଖ ଗୋ ସଙ୍ଗାତ ଏ ଚନ୍ଦନ ଯାତ  
କାହିଁ ଥିବ କି ସେ ରୂପରେ ।  
ଯା ନୟନ ରୁଖି ନାହିଁ ପ୍ରିୟସଖୀ  
ଜାଣ ସେହି ପଶୁ ରୂପରେ ।”

× × ×

ଶେଷ —

“ଏହି ଗୋରା ପଶୁ ଛଇଲାକ ବାସ  
ହରି ରଖିଥିଲେ ମାପରେ ।  
ତୁମ୍ଭସ୍ତନା ମନ-ଖେଦ ହରାଟି ଏ  
କମ୍ପକଣ୍ଠୀ ଜନ୍ମ ହାପରେ ।  
ଉତ୍ସୁକ ବଢ଼ିଲ ଉତ୍ସବ ସରିଲା  
ଅରୁଣ କରଣ ଲେପରେ ।  
ବିଜେ କଲେ ପୁରେ ଶ୍ରୀ କିଶୋର ଚନ୍ଦ୍ର,  
ଧାୟିଲେ ସେ ଯୁବ ରୂପରେ ॥”

କିଶୋର ଚନ୍ଦ୍ର ପାଲା :—

ସୁନ୍ଦରୀ ଚନ୍ଦ୍ରାବଳୀଙ୍କୁ ପାଇବାଲାଗି କୃଷ୍ଣଙ୍କ ଚରଣ ଓ ନାନାପ୍ରକାର ବେଶଧାରଣ ପରେ ତୁଙ୍ଗବିଦ୍ୟାଦି ସଖୀମାନଙ୍କ ଚେଷ୍ଟାରୁ ଗୌରୀ ପୂଜା-ବେଳେ କୃଷ୍ଣଙ୍କ ସହିତ ଚନ୍ଦ୍ରାବଳୀଙ୍କ ମିଳନହିଁ ଏ ପାଲର ବିଷୟବସ୍ତୁ । କିନ୍ତୁ ଏହାକୁ ଏକ ନାଟକ ଭଙ୍ଗରେ ଲେଖିଛନ୍ତି । ଗ୍ରନ୍ଥଟିରେ ପ୍ରାୟ ଚଉଦ ଅକ୍ଷର ବିଶିଷ୍ଟ ପଦ ରହିଛି ଏବଂ ମଧ୍ୟେ ମଧ୍ୟେ କେତେଗୁଡ଼ିଏ ଚଉପଞ୍ଚାଦାର ନାଟକଟିକୁ ସଂକଳ୍ପ ସୂତ୍ରର କରାଯାଇଛି । ଏ ସମ୍ବନ୍ଧରେ ଗ୍ରନ୍ଥର ପ୍ରସ୍ତାବନାରୁ ବେଶ୍ ସୂଚନା ମିଳେ ।

“ଅଳପ କଟାକ୍ଷ ଯେବେ ହୋଇବ ତୁମ୍ଭର,  
ଏ ପାଲ ନାଟକ ନଦୀ ହୋଇଯିବ ପାର ।

× × ×

ଚଉଦ ଅକ୍ଷରେ ଏହା ଚରିତ କହିବି,  
ମଧ୍ୟରେ ମାତ୍ରକ ଚଉପଦୀ ଲଗାଇବି ।

× × ×

ଯେଣୁ ମୋର ଶ୍ରୀ କଣୋରଚନ୍ଦ୍ର ନାମ ହେଲୁ,  
ନାମ ଦେଲି ଏହାକୁ କଣୋର ଚନ୍ଦ୍ର ପାଲ ।”

କବି ଅନ୍ୟାନ୍ୟ କେତେକ ଗ୍ରନ୍ଥରେ ତେଲଙ୍ଗୀ ସ୍ଵରରେ ଗୀତ ରଚନା କରିଥିବାର ପ୍ରମାଣ ମିଳେ । ଏ ଗ୍ରନ୍ଥ ରଚନାରେ ସେ ଆଦ୍ୟୋ ତେଲଙ୍ଗୀ ପ୍ରଭବରେ ପ୍ରଭବିତ ନହୋଇ କେବଳ ଓଡ଼ିଶୀ ରାଗରାଗିଣୀ ରଚନା କରିଛନ୍ତି ବୋଲି ପ୍ରସ୍ତାବନାରେ ତା’ର ସୂଚନା ଦେଇଛନ୍ତି ।

“ତେଲଙ୍ଗୀ ଦେଶର ଗାଣା ଏଥେ ମାତ୍ର ନାହିଁ ।

× × ×

ଓଡ଼ିଶୀ ଦେଶର ଗାଣା ବଡ଼ିଶୀ ହୋଇବ,  
ତାହାଙ୍କ ମନ ମାନକୁ ଝିଙ୍କି ଘେନି ଯିବ ।”

ଗ୍ରନ୍ଥରେ ବର୍ଣ୍ଣିତ ଚମତ୍କାର କବିତା ମଧ୍ୟରୁ ଠିକ୍ ପ୍ରସ୍ତାବନା ପରେ ଚନ୍ଦ୍ରାବଳୀ ଲଳିତାଙ୍କୁ ଦେଖାଇ କୃଷ୍ଣଚନ୍ଦ୍ରଙ୍କ ଯଶୋବର୍ଣ୍ଣନାଟି ଏଠାରେ ଉଦାହରଣ ସ୍ଵରୂପ ପ୍ରଦତ୍ତ ହେଲା ।

“ଲଳିତା, ଏ ବ୍ରଜ ବଜାରର ହାଟରେ,

ନନ୍ଦ ସିଂହଦ୍ଵାର ବାଟ ଲେ,

ଗୃହାଂ ଗୃହାଂ ନୂଆ ନଟ ଲେ ।

ଏହି ସ୍ଥାନେ କରେ ନାଟ ଲେ,

ମାଗଇ ଏଠାରେ ଘାଟ ଲେ ।

ଏହିଟି ପ୍ରମୁଦା ଘାଟ ଲେ,

ଘୋଷି ହେଲୁ ଗୁଗାପୀ ପାଟ ଲେ ।

କୁଞ୍ଜେ ପଡ଼ିଅଛି ଖଟ ଲେ,

ରାଧାକୁ ଲଗିଲା ଲଟ ଲେ ।

×

×

×

ଶ୍ରୀ କିଶୋରଚନ୍ଦ୍ର (ବୋଲେ) ରଟ ଲେ ।”

‘ବସନ୍ତ ରାସ’ ଗ୍ରନ୍ଥଟି ଓଡ଼ିଶା ସଙ୍ଗୀତ ନାଟକ ଏକାଡ଼େମୀଦ୍ୱାରା ପ୍ରକାଶ ପାଇଛି । ଏହା ମଧ୍ୟ ନାଟକ ଆକାରରେ ଲେଖା ଯାଇଛି । ଏଥିରେ ତେଲୁଗୁ, ହିନ୍ଦୀ ସ୍ଥାନୀୟ ଓ ବଙ୍ଗଳା ଗୀତର ରାଗରାଗିଣୀ ଅବଲମ୍ବନରେ ଗୀତ ରଚନା କରାଯାଇଛି ;

### ରାଧା ପ୍ରେମ ଲୀଳା :—

ଏହି ଗ୍ରନ୍ଥଟି ମଧ୍ୟ ‘ରାଧା ପ୍ରେମମାଳା’ ନାମରେ କଥିତ ହୁଏ । ଏହା ଗୋଟିଏ ନାଟକ ଗ୍ରନ୍ଥ । ସଂସ୍କୃତ ନାଟକ ଗୁଡ଼ିକରେ ଯେପରି ଦୀର୍ଘ ପ୍ରସ୍ତାବନାରେ କବି ନିଜର ତଥା ଗ୍ରନ୍ଥ ସମ୍ପର୍କରେ ସୁବିସ୍ତୃତ ବିବରଣୀ ଦେଇଥାନ୍ତି, ‘ରାଧା ପ୍ରେମମାଳା’ ଗ୍ରନ୍ଥର ପ୍ରସ୍ତାବନାରେ ମଧ୍ୟ କବି ସେହିପରି ବିସ୍ତୃତ ବିବରଣୀ ଦେଇଛନ୍ତି ।

“ଫଞ୍ଜୁଲ ଲୋଲ କଲ୍ଲୋଲମାଳା କଳିତ-କଳିନ୍ଦ ନନ୍ଦନାଙ୍କ ତଟ ନିକଟ ମାଧବୀ ମଣ୍ଡପ ସମୀପରେ ନିତମ୍ବିନୀକୁଳ କାମଦା ନାମ୍ନୀ ଶଣ୍ଡେନ୍ଦ୍ର-ଶେଖରଙ୍କ ସ୍ୱପ୍ନ ଉତ୍ପତ୍ତ ଆଜ୍ଞାରୁ ହୋଇଥିଲା ଯେଉଁ ବୈଷ୍ଣବସତ୍ତ୍ୱ ତହିଁରେ ନଟ ଯେ ପ୍ରବେଶ ହୋଇ ଏମନ୍ତ ବୋଲୁଅଛି ।

×

×

×

ଅହ ! ଭୂତଳ ଅକଳିତ ସକଳ ନିରବଦ୍ୟ ବିଦ୍ୟା ପଣ୍ଡିତ-ମଣ୍ଡଳାଳଙ୍କାର କବି ରାଜାଧିରାଜ ଶ୍ରୀ ବିଶ୍ୱମ୍ଭର ରାଜେନ୍ଦ୍ର ଦେବରାଟ୍-ପାଟଚନ୍ଦ୍ର ମନୋଜ-ସୁନ୍ଦର କିଶୋରଚନ୍ଦ୍ର ନାମା ବିରଚିତ ରୁଚିର ଶ୍ରୀ ରାଧା ପ୍ରେମମାଳା ନାଟକରେ ରାଧା ଚନ୍ଦ୍ରାବଳୀ ଲଳିତା ଅଠ ସଙ୍ଗୀମାନେ ଜନ୍ମ ହୋଇ ଗୋପରେ ବିହରିଲେ କିପରି ?”



କବି ମଧ୍ୟ ମଙ୍ଗଳାଚରଣ ଗୀତରେ ଗ୍ରନ୍ଥର ନାମ ଆଦି ଉଲ୍ଲେଖ କରିବା ସଙ୍ଗେ ସଙ୍ଗେ ନିଜର ଗଦ୍ୟ ପରିହାର କରିଛନ୍ତି—

“ଦେଖ ରାଧାଙ୍କର ପ୍ରେମ ମାଳା ସାର  
ଗୀତେ ବଞ୍ଚିବାକୁ ହୋଇ ଲଳସୀ,  
ରଞ୍ଜେନ୍ଦ୍ର ତନୁଜ ଶ୍ରୀ କିଶୋର ଚନ୍ଦ୍ର  
ବନ୍ଦୁ ଥିଅମନ୍ତ ଶୁଭ ମନାସି ।  
ଦୁର୍ଜନେ ତୋଷି, ଅଳପ ହସି  
ଦେବେ ଯେବେ ଯିବ ନିନ୍ଦାରେ ଭାସି ।  
କୃଷ୍ଣ ହେ ଦିଅ କୃପା ବରଷି ।”

କବି କିଶୋର ଚନ୍ଦ୍ରଙ୍କ ରଚିତ ବିଦଗ୍ଧ୍ୟ ମାଧବ ନାଟକଟି ରୂପଗୋସ୍ଵାମୀଙ୍କ ‘ବିଦଗ୍ଧ୍ୟ ମାଧବ’ ( ସଂସ୍କୃତ ) ଅବଲମ୍ବନରେ ରଚିତ ହୋଇଛି । ଏହା ମଧ୍ୟ ୧୯୧୦ ସାଲରେ ପ୍ରକାଶ ପାଇଛି ।

କବି କିଶୋରଚନ୍ଦ୍ର ରଞ୍ଜେନ୍ଦ୍ରଙ୍କ ସହୋଦର ଭ୍ରାତା ପୀତାମ୍ବର ଭ୍ରମରବର ଦେବ ‘ଜାନକୀ ବିଳାସ’ ନାମକ ଏକ ଖଣ୍ଡକାବ୍ୟ ରଚନା କରିଛନ୍ତି । ଗ୍ରନ୍ଥଟି ୧୯୧୧ରେ ଆମ୍ଭ ପ୍ରକାଶ କରିଛି ।

ଏ ପ୍ରବନ୍ଧରେ ବର୍ଣ୍ଣିତ ଗ୍ରନ୍ଥଗୁଡ଼ିକ ବ୍ୟତୀତ କବି କିଶୋର ଚନ୍ଦ୍ର ଓ ପୀତାମ୍ବର ଭ୍ରମରବର ଦେବଙ୍କ ରଚିତ ଆହୁରି କେତେ ଖଣ୍ଡି ଗ୍ରନ୍ଥ ହୁଏତ ଲୋକ ଲୋଚନର ଅଗୋଚରରେ ରହିଥିବା ଅସମ୍ଭବ ନୁହେଁ ।

**ରାଧାମୋହନ ରଞ୍ଜେନ୍ଦ୍ର :**—କିଶୋରଚନ୍ଦ୍ର ରଞ୍ଜେନ୍ଦ୍ରଙ୍କ ପରେ ରାଧାମୋହନ ରଞ୍ଜେନ୍ଦ୍ର ଚିକିତ୍ସା ସିଂହାସନ ମଣ୍ଡଳ କରିଥିଲେ । ରାଧାମୋହନଙ୍କ ବ୍ୟକ୍ତିଗତ ଜୀବନ ଯାହା ଆଉନା କାହିଁକି ସାହିତ୍ୟିକ ହିସାବରେ ତାଙ୍କର ଆସନ ଶୀର୍ଷସ୍ଥାନ ଅଧିକାର କରିଥିଲା । ସେ ସ୍ଵ ପ୍ରତିଭା ବିଳରେ ଅନେକ ଗ୍ରନ୍ଥ ରଚନା କରିଥିଲେ । ତନ୍ମଧ୍ୟରୁ କେତେଖଣ୍ଡି ନାଟକ, କାବ୍ୟ ଓ ପଦ୍ୟାବଳୀ ପାଠ କରିବାର ସୁଯୋଗ ଲାଭ ହୋଇଛି । ନବଗୁଡ଼ିକର ସଂକ୍ଷିପ୍ତ ଆଲୋଚନା ନିମ୍ନରେ ପ୍ରଦତ୍ତ ହେଲା ।

ପ୍ରେମ ମଞ୍ଜରୀ କାବ୍ୟ :- ଗ୍ରନ୍ଥଟି ୧୯୧୩ ସାଲରେ ଆମ୍ଭ ପ୍ରକାଶ  
 ଲାଭ କରିଥିଲା । ଏହା ଛବିଗଣି ଛନ୍ଦରେ ପୂର୍ଣ୍ଣ ହୋଇଛି । କାଶ୍ମୀର ରାଜା  
 ଶରସେନଙ୍କ କନ୍ୟା ପ୍ରେମ ମଞ୍ଜରୀ ସହିତ ବିଦର୍ଭ ଦେଶର ରତ୍ନପୁର ରାଜା  
 ରାଜଶେଖରଙ୍କ ପୁତ୍ର ଶରସେନଙ୍କ ମିଳନହିଁ ଗ୍ରନ୍ଥର ବିଷୟବସ୍ତୁ । ଉକ୍ତ  
 ଗ୍ରନ୍ଥରେ କବି ରାଧାମୋହନ କବିସମ୍ରାଟ ଭଞ୍ଜ ଆଦି କବିମାନଙ୍କ ପରି  
 ଶଦ୍ଦାଳଂକାରର ପରିପାଟୀ ଦେଖାଇବାରେ ବହୁ ଯତ୍ନ କରିଅଛନ୍ତି ।  
 ତନ୍ମଧ୍ୟରେ ‘ସକାରସୟୀ’ ଓ ‘ଦ୍ୟକ୍ଷଣ’ର ଦୁଇଟି ଉଦାହରଣ ପ୍ରଦତ୍ତ  
 ହେଲା—

“ଶ୍ମସ୍ୟା ସୁଖଂସା ସାଶେଷ ଶେଷଶେଷ ଶଂସ୍ୟା,  
 ଶଂସ୍ୟା ଶଶଶଶ ସେ ଶଶ୍ୟାସ୍ୟା ଶଶଶଂସ୍ୟା ।

ଦ୍ୟକ୍ଷଣ— ରୁଦ୍ଧାର ରୁଧର ଧାର ଧର ଧାର ଧର  
 ଧର ଧର ଧାର ଧୀର ଧରଧର ଧୀର ।”

କବି ଉକ୍ତ ଗ୍ରନ୍ଥଟିକୁ ରଘୁନାଥ ବିଶ୍ୱାସରାୟ ( ଷଡ଼୍ ଦର୍ଶନବେତ୍ତା ),  
 ଗଦାଧର ବିଦ୍ୟାଭୂଷଣ ଓ ରାଧାମୋହନ ଶର୍ମା ଆଦି ପଣ୍ଡିତଙ୍କ ସାହାଯ୍ୟରେ  
 ୧୯୧୨ ମସିହା ଜ୍ୟେଷ୍ଠ କୃଷ୍ଣାଷ୍ଟମୀ ଗୁରୁବାରରେ ସଂପୂର୍ଣ୍ଣ କରିଥିଲେ ।

**ପ୍ରକୃତି ବର୍ଣ୍ଣନା :-**

ଗ୍ରନ୍ଥଟିରେ ଷଡ଼୍ ରତ୍ନର ବର୍ଣ୍ଣନା ଅତି ଚମତ୍କାର ଭାବରେ  
 କରାଯାଇଛି । ହେମନ୍ତ ଋତୁରୁ ଆରମ୍ଭ କରାଯାଇ ଶରତ୍ ଋତୁରେ ଶେଷ  
 କରାଯାଇଛି । ଗ୍ରନ୍ଥଟି ୧୯୨୧ ସାଲରେ ପ୍ରକାଶିତ ହୋଇଛି । ଗ୍ରୀଷ୍ମ ବର୍ଣ୍ଣନା  
 ପ୍ରସଙ୍ଗରେ କବି ଲେଖିଛନ୍ତି—

“ଓକଲଙ୍କ ଗୁଣ ଧରି ମଶାଗଣ ଦଂଶିଲେ ଜନଙ୍କୁ ଯାହା,  
 ଭଲତ ଦଶନା ବୁଦ୍ଧ ବାସଙ୍ଗନା ଚୁମ୍ବପରି ଲଗେ ତାହା ।”

ପ୍ରକ୍ରମ ପଦ୍ୟାବଳୀ :- ଗ୍ରନ୍ଥଟିରେ ପ୍ରବ, ଜାଣାୟ ସଂଗୀତ, ରତ୍ନ  
 ବର୍ଣ୍ଣନା ଓ ଆଦି ରସାତ୍ମକ କବିତା ସମ୍ବଳିତ ପ୍ରାୟ ଶହେଟି ପଦ୍ୟ ସ୍ଥାନ



ପ୍ରକୃତି ରହସ୍ୟ :—

ଏହି ଗ୍ରନ୍ଥଟି ଗୋଟିଏ ଦଶ ଅଙ୍କ ବିଶିଷ୍ଟ ନାଟକ । କବିଙ୍କ ଭାଷାରେ ଗ୍ରନ୍ଥଟି ବିବିଧ ରସାତ୍ମକ ଚିତ୍ର ସଂବିଧାନ ସମ୍ବଳିତ ପ୍ରାଚୀନ ନଗନ-ମତ-ପରିପୋଷକ ପ୍ରଚଳିତ ମାତ୍ରିକାଦେବୀ ସଦୃଶଦେଶ ଗର୍ଭକ ରୂପକ” ଅଟେ ।

ପ୍ରେମ ତରଙ୍ଗ :—

ଗ୍ରନ୍ଥଟି ବାଣ ଭଞ୍ଜଙ୍କ ରଚିତ କାଦମ୍ବରୀ କଥାବସ୍ତୁରୁ ଅବଲମ୍ବନରେ ରଚିତ ଏକ ସାତ ଅଙ୍କ ବିଶିଷ୍ଟ ନାଟକ । ଏ ଗ୍ରନ୍ଥର ଭରତ ବାକ୍ୟରେ କବି ମଧ୍ୟ ସଂସ୍କୃତ ଛନ୍ଦ ବ୍ୟବହାର କରି ପଦ୍ୟ ରଚନା କରିଛନ୍ତି—

“ଦେନାଳ ସୁକ୍ଳଦେ ବିଚର ଜଳକାଳେ ବସୁମତୀ,  
ସଶସ୍ୟ ସମ୍ପନ୍ନା କରୁ ଗତରୁଜା ହେଉ ଜଗଣୀ ।

ସଦା ଶୁଭ ସ୍ନାନେ ଭକତ କରୁ କାନ୍ତା ପତି ପଦେ,  
ସୁଧର୍ମେ ବର୍ତ୍ତନ୍ତୁ ଶ୍ରମ ନ ଗଣି ଲୋକେ ଅତି ମୁଦେ ॥”

ଏକଦ୍ବ୍ୟଙ୍ଗୀତ କବି ରାଧାନେ ଦ୍ବନ ମଧ୍ୟ ଶରମଳା ସହ ଗମନ’, ‘ପାଞ୍ଚାଳୀ ପଞ୍ଚାପଦ୍ବରଣ’, ‘ପାଣ୍ଡବ ବନବାସ’ ଆଦି ବହୁ ଗ୍ରନ୍ଥ ରଚନା କରିଛନ୍ତି । କବିଙ୍କ ଦ୍ବାରା ସଂସ୍କୃତ ଯୋଗବାଣିଷ୍ଠ ରମାୟଣ ଓଡ଼ିଆ ଭାଷାରେ ଅନୁଦିତ ହୋଇଥିଲା ବୋଲି କେତେକ ବିଶିଷ୍ଠ ଲୋକଙ୍କଠାରୁ ଶୁଣାଯାଏ ।

ଚକଟୀ ରାଜବଂଶର ଓଡ଼ିଆ ସାହିତ୍ୟକୁ ଦାନ ଅତୁଲନୀୟ ବୋଲି କହିଲେ ଅତ୍ୟୁକ୍ତି ହେବନାହିଁ । ପ୍ରାଚୀନ କାଳରେ ମୁଖ୍ୟତଃ ରାଜାମାନେ ନାନା ଭାବରେ ସାହିତ୍ୟକୁ ବଞ୍ଚାଇ ରଖିଥିଲେ । ସେହିମାନଙ୍କ ପୃଷ୍ଠ-ପୋଷକତାରେ ଲିଖିତ ଶହ ଶହ ପ୍ରାଚୀନ ଗ୍ରନ୍ଥରୁ ରସାସ୍ବାଦନ କରିବାରେ ଆକିକାଲି ଲୋକମାନେ ସମର୍ଥ ହେଉଛନ୍ତି ।

ପାଇଛି । ତନ୍ମଧ୍ୟରେ ଓଡ଼ିଆ ଜାତି ଉଦ୍ଦେଶ୍ୟରେ ଆହ୍ୱାନ ଜଣାଇ କରି  
ଭାବ-ପ୍ରବଣତାର ସହିତ କହିଛନ୍ତି—

“ଚେତଲେଖି ଦେଶ ସକଳ,

ଏତକବେଳେ କମ୍ପାଇ ଜଡ଼ ଉତ୍ତଳ ।

×

×

×

ଉଠ ଉଠ ପ୍ରିୟ ଭାଇ

ମଠ କଲେ ଶମା ନାହିଁ

ଶଠପଣ ନ ଦେଖାଇ ପୌରୁଷ ପାଳ,

ଗତ ଗୌରବକୁ ସ୍ମର

ବିତ୍ତ ଦୃଢ଼ତର କର

ହିତ ଭାଷେ ରାଜସୁରକର, କାଳ ।”

ପ୍ରତି'ଧ ନାଟକ :—

ବଙ୍ଗଳାର ପ୍ରସିଦ୍ଧ ନାଟ୍ୟକାର ଦ୍ୱିଜେନ୍ଦ୍ରଲଲ ରାୟଙ୍କ ରାଣା  
ପ୍ରତାପ ସିଂହ ନାଟକ ଅବଲମ୍ବନରେ କରି ଏହି ନାଟକଟିକୁ ରଚନା କରି-  
ଥିବାର ଆଭାସ ଉକ୍ତ ଗ୍ରନ୍ଥର ମୁଖବନ୍ଧରୁ ମିଳେ । ନାଟକଟି ପାଞ୍ଚ ଅଙ୍କ  
ବିଶିଷ୍ଟ ।

ପ୍ରକୃତ ପ୍ରଣୟ—ଗଛଟି ଛଅ ଅଙ୍କ ବିଶିଷ୍ଟ ଏକ ସାମାଜିକ ନାଟକ ।  
କୁସଂସ୍କାରଜ୍ଞ ହିନ୍ଦୁ ସମାଜର ସଂସ୍କାର ଉଦ୍ଦେଶ୍ୟରେ : ନାଟକଟିର  
ଅବତାରଣା । ନାଟକଟିର ସମୁଦାୟ ଅଭିନେତା ଅଭିନେତ୍ରୀ ମିଶି ପ୍ରାୟ  
୫୦ ଜଣ, ତନ୍ମଧ୍ୟରେ ବିଲତବାସୀଙ୍କର ମଧ୍ୟ ଭୂମିକା ରହିଛି ।

କବି ପ୍ରାଚୀନ ସଂସ୍କୃତ ଛନ୍ଦ ଅନୁକରଣରେ ମଧ୍ୟ ଗୀତ ରଚନା  
କରୁଥିଲେ । ‘ପ୍ରକୃତ ପ୍ରଣୟ’ ନାଟକର ଶେଷ ପଦ୍ୟଟି ସଂସ୍କୃତ ଛନ୍ଦ  
ଶାସ୍ତ୍ରର ବିଶେଷୀ ବୃତ୍ତରେ ଲେଖା, ତାହା ଏଠାରେ ପ୍ରଦତ୍ତ ହେଲା ।

“ଜନେ ଶ୍ରଦ୍ଧାଯୋଗେ ବିବିଧ ଗୁଣ ଅର୍ଜ୍ଜନ୍ତୁ ଅବିରେ,  
ମନେ ପ୍ରାଣେ ଐକ୍ୟ ପ୍ରକଟନ କରନ୍ତୁ ସ୍ତ୍ରୀରତରେ ।  
ସମାଜ-ବ୍ୟୋମେ ସ୍ତ୍ରୀ-ଗଉରବ ଶଶି ଖେଳନ କରୁ  
ସଦା ବିଶ୍ୱେ ସତ୍ୟ ପ୍ରଣୟ ମହିମା ଶାନ୍ତି ବିତରୁ ।”

ପ୍ରକୃତି ରହସ୍ୟ :—

ଏହି ଗ୍ରନ୍ଥଟି ଗୋଟିଏ ଦଶ ଅଙ୍କ ବିଶିଷ୍ଟ ନାଟକ । କବିଙ୍କ ଭାଷାରେ ଗ୍ରନ୍ଥଟି ବିବିଧ ରସାତ୍ମକ ଚିତ୍ର ସଂବିଧାନ ସମ୍ବଳିତ ପ୍ରାଚୀନ ନିର୍ଦ୍ଦେଶ-ମତ-ପରିପୋଷକ ପ୍ରଚଳିତ ମାତୃଦେ୍ୟାତକ ସଦୁପଦେଶ ଗର୍ଭକ ରୂପକ” ଅଟେ ।

ପ୍ରେମ ତରଙ୍ଗ :—

ଗ୍ରନ୍ଥଟି ବାଣ ଭଞ୍ଜଙ୍କ ରଚିତ କାବ୍ୟମୁଖ୍ୟ କଥାକହ୍ନୁରୁ ଅବଲମ୍ବନରେ ରଚିତ ଏକ ସାତ ଅଙ୍କ ବିଶିଷ୍ଟ ନାଟକ । ଏ ଗ୍ରନ୍ଥର ଭରତ ବାକ୍ୟରେ କବି ମଧ୍ୟ ସଂସ୍କୃତ ଛନ୍ଦ ବ୍ୟବହାର କରି ପଦ୍ୟ ରଚନା କରିଛନ୍ତି—

“ଦେନାଳି ସୁକ୍ଳଦେ ବିଚର ଜଳକାଳେ ବସୁମଣ୍ଡା,  
ସଶସ୍ୟ ସମ୍ପନ୍ନା କରୁ ଗତରୁଜା ହେଉ ଜଗଣ୍ଡା ।

ସଦା ଶୁଭ ପ୍ରାନ୍ତେ ଭକତ କରୁ କାନ୍ତା ପତି ପଦେ,  
ସୁଧର୍ମେ ବର୍ତ୍ତନ୍ତୁ ଶ୍ରମ ନ ଗଣି ଲୋକେ ଅତି ମୁଦେ ॥”

ଏତଦ୍‌ବ୍ୟଞ୍ଜିତ କବି ରାଧାମେ ହନ ମଧ୍ୟ ପରିମଳା ସହ ଗମନ’, ‘ପାଞ୍ଚାଳୀ ପଞ୍ଚାପଦ୍ମରଣ’, ‘ପାଣ୍ଡବ ବନବାସ’ ଆଦି ବହୁ ଗ୍ରନ୍ଥ ରଚନା କରିଛନ୍ତି । କବିଙ୍କ ଦ୍ଵାରା ସଂସ୍କୃତ ଯୋଗବାଣିଷ୍ଠ ରାମାୟଣ ଓଡ଼ିଆ ଭାଷାରେ ଅନୁଦିତ ହୋଇଥିଲା ବୋଲି କେତେକ ବିଶିଷ୍ଟ ଲେଖକଠାରୁ ଶୁଣାଯାଏ ।

ଚକଟୀ ରାଜବଂଶର ଓଡ଼ିଆ ସାହିତ୍ୟକୁ ଦାନ ଅତୁଳନୀୟ ବୋଲି କହିଲେ ଅତ୍ୟୁକ୍ତି ହେବନାହିଁ । ପ୍ରାଚୀନ କାଳରେ ମୁଖ୍ୟତଃ ରାଜାମାନେ ନାନା ଭାବରେ ସାହିତ୍ୟକୁ ବଞ୍ଚାଇ ରଖିଥିଲେ । ସେହିମାନଙ୍କ ପୃଷ୍ଠ-ପୋଷକତାରେ ଲିଖିତ ଶହ ଶହ ପ୍ରାଚୀନ ଗ୍ରନ୍ଥରୁ ରସାସ୍ଵାଦନ କରିବାରେ ଆଜିକାଲି ଲୋକମାନେ ସମର୍ଥ ହେଉଛନ୍ତି ।



କୁଳ କୁମୁଦ ଚନ୍ଦ୍ର ସେହି,  
ଯା' ଯଶେ ପୂର୍ଣ୍ଣ ହେଲା ମହା ।

ମଧୁସୂଦନ ନରପତି,  
ତାଙ୍କର ସୁତ ସେ ଅଟନ୍ତି ।

କବିତ୍ଵ କରଣେ ଧୁରାଣ  
କବି ପରାୟେ ବଦ୍ୟମାନ ।

X X X

ତାଙ୍କର ସୁତ କୁଳମଣି,<sup>୩</sup>  
ରାଜେନ୍ଦ୍ର ଦେବ ନାମ ପୁଣି ।

ପାଶ ନୃପଙ୍କ ଦେଶକୁ ହିଁ,  
ବାହୁ ବଳରେ ଯେ ଭୁଞ୍ଜିଲ ।

କବିତ୍ଵ ହୃଦୟ ଯାହାର,  
ସମସ୍ତ ଶୁଣଙ୍କ ଆକର ।

ତାଙ୍କର ଅଟଇ ମୁଁ ସୁତ,  
ମୋ ନାମ କୃଷ୍ଣଚନ୍ଦ୍ର ଶ୍ୟାମ ।”

(ଆର୍ଷ ରାମାୟଣ)

କୃଷ୍ଣଚନ୍ଦ୍ର ରାଜେନ୍ଦ୍ର ଉପରୋକ୍ତ ମତେ ସ୍ଵ-ବଂଶାବଳୀ ଲେଖିବାଟ  
ପ୍ରାୟ ଏକଶତ ବର୍ଷ ପରେ ବିଶ୍ଵନୂର ରାଜେନ୍ଦ୍ର ସ୍ଵ ରଚିତ ‘ଉପାଭିଳାଷ’  
ଗ୍ରନ୍ଥରେ ନିମ୍ନଲିଖିତ ପ୍ରକାର ବଂଶ ପରିଚୟ ଦେଇଛନ୍ତି—

“ହେ ବିଦୁଷ ଜନେ ଘେନ କରୁଛି କିଛି ବର୍ଣ୍ଣନ

ମୋ ପଦ ପୁରୁଷଙ୍କର ଜାଣିକଲାପି,

ଲୋକନାଥ ଯଦୁମଣି ଶରବୃନ୍ଦ ମଥାମଣି

ତାଙ୍କ ସୁତ ସାକ୍ଷାତରେ ମୋହନ ନାମ ।

X X X

ତଥେନ୍ତେ ମଧୁସୂଦନ ଅବନୀ ତଳ ମଦନ

ପରି ଅବତରି ମଣ୍ଡିଥିଲେ ଏ ସୀମା,



ଚକଟୀ ରାଜାମାନଙ୍କ ଦ୍ଵାରା ଲିଖିତ ଗ୍ରନ୍ଥରେ ତାଙ୍କ ବଂଶାବଳୀ ସମ୍ବନ୍ଧରେ ମଧ୍ୟ ଯଥେଷ୍ଟ ଆଲୋଚନା ମିଳେ । ରାଜା କୃଷ୍ଣଚନ୍ଦ୍ର ରାଜେନ୍ଦ୍ର ଦେବ, ବିଶ୍ଵନାଥ ରାଜେନ୍ଦ୍ର ଦେବ ଓ ରାଧାନାଥ ରାଜେନ୍ଦ୍ର ଦେବ ନିଜର ବଂଶାବଳୀ ସମ୍ବନ୍ଧରେ ଯେଉଁ ଆଲୋଚନା କରିଛନ୍ତି ସେଥିମଧ୍ୟେ ତାହା ଏଠାରେ ପ୍ରଦତ୍ତ ହେଲା ।

ରାଜା କୃଷ୍ଣଚନ୍ଦ୍ର ରାଜେନ୍ଦ୍ର ଆର୍ଷ ରାମାୟଣର ଅଯୋଧ୍ୟା କାଣ୍ଡ, ଏକୋନବିଂଶତୀତମ ସର୍ଗରେ ତାଙ୍କ ପୂର୍ବବର୍ତ୍ତୀ ପାଞ୍ଚପୁରୁଷ ପର୍ଯ୍ୟନ୍ତ ରାଜାମାନଙ୍କ ନାମୋଲ୍ଲେଖ କରିବା ସଙ୍ଗେ ସଙ୍ଗେ ତାଙ୍କ ଗୁଣବର୍ଣ୍ଣନା ମଧ୍ୟ କରିଛନ୍ତି ।

“ଚକଟୀ ନମେ ରାଜ୍ୟ ଯତ୍ନଂ

ଯେତେ ନୃପତି ଥିଲେ ତତ୍ତ୍ଵଂ ।

ଦାତା ରୁଚିର ମହାଶୂର,

କାହିଁ ପ୍ରତାପେ ପୁଣ୍ଡିତର !

କେତେକ କାଳେ ତାଙ୍କ କୁଳେ,

ନୃସିଂହ ନାମେ ରାଜା ହେଲେ ।

×

×

×

ତାହାଙ୍କ ସୁତ ଲୋକନାଥ,

ସମସ୍ତ କାହିଁରେ ମଣ୍ଡିତ ।

ତାଙ୍କର ସୁତ ଯଦୁମଣି,

ତେଜରେ ଦ୍ଵି ଶାସ୍ତ୍ର ଦ୍ୟୁମଣି ।

ରାଜେନ୍ଦ୍ର ଦେବ ପଦ୍ମାବତୀ,

ମଣ୍ଡିତ ହେଲେ ସେ ସଂସାରେ ।

ଧୀର ପଣରେ ଧରାଧର,

କ୍ଷମାରେ କ୍ଷମା ପରକାର ।

ହୋଧରେ ଈଶାନ ସମାନ,

ସୁନ୍ଦର ପଣରେ ମଦନ ।

ଧରଣୀ ପାଳନରେ ହରି,

ମନ୍ଦରେ ଦୁହସ୍ତତ ପରି ।

କୁଳ କୁମୁଦ ଚନ୍ଦ୍ର ସେହି,  
ଯା' ଯଶେ ପୂର୍ଣ୍ଣ ହେଲ ମହା ।

ମଧୁସୂଦନ ନରପତି,  
ତାଙ୍କର ସୁତ ସେ ଅଟନ୍ତି ।

କବିତ୍ଵ କରଣେ ଧୁରୀଣ  
କବି ପରାସ୍ତେ ବିଦ୍ୟମାନ ।

× × ×

ତାଙ୍କର ସୁତ କୁଳମଣି,  
ରାଜେନ୍ଦ୍ର ଦେବ ନାମ ପୁଣି ।

ପାଶ ନୂପକ ଦେଶକୁ ହିଁ,  
ବାହୁ ବଳରେ ଯେ ଭୁଞ୍ଜିଲ ।

କବିତ୍ଵ ହୃଦୟ ଯାହାର,  
ସମସ୍ତ ଗୁଣଙ୍କ ଆକର ।

ତାଙ୍କର ଅଟଇ ମୁଁ ସୁତ,  
ମୋ ନାମ କୃଷ୍ଣଚନ୍ଦ୍ର ଖ୍ୟାତ ।”

(ଆର୍ଷ ରାମାୟଣ)

କୃଷ୍ଣଚନ୍ଦ୍ର ରାଜେନ୍ଦ୍ର ଉପରୋକ୍ତ ମତେ ସ୍ଵ-ବଂଶାବଳୀ ଲେଖିବାଟି ପ୍ରାୟ ଏକଶତ ବର୍ଷ ପରେ ବିଶ୍ଵମୂର ରାଜେନ୍ଦ୍ର ପୁ ରଚିତ ‘ଉଷାଭିଳାଷ’ ଗ୍ରନ୍ଥରେ ନିମ୍ନଲିଖିତ ପ୍ରକାର ବଂଶ ପରିଚୟ ଦେଇଛନ୍ତି—

“ହେ ବିଦୁଷ ଜନେ ଘେନ କରୁଛି କିଛି ବର୍ଣ୍ଣନ  
ମୋ ପୂର୍ବ ପୁରୁଷଙ୍କର କୀର୍ତ୍ତିକଳାପୀ,

ଲୋକନାଥ ଯଦୁମଣି ବୀରବୃନ୍ଦ ମଥାମଣି  
ତାଙ୍କ ସୁତ ସାକ୍ଷାତରେ ମୋହନ ନାମ ।

× × ×

ବଂଶଜେ ମଧୁସୂଦନ ଅବନୀ ତଳ ମଦନ  
ପରି ଅବତର ମଣ୍ଡିଥିଲେ ଏ ସୀମା,

କୁଳମଣି ତାଙ୍କ ସ୍ମୃତି ସାହିତ୍ୟ ରସ-ପଣ୍ଡିତ  
 ସ୍ୱକୁଳ ବଳୟ ଜଳରୁଦ୍ର ଅର୍ଯ୍ୟମା;  
 କୃଷ୍ଣଚନ୍ଦ୍ର ତାଙ୍କ କୁମର  
 ସମ୍ଭବଲେ ତାଙ୍କ ତନୁରୁ ପୀତାମ୍ବର ।

ଗୋବିନ୍ଦ ଚନ୍ଦ୍ର ସେ ସୁତ କବିତ୍ୱ କଳା ମଣ୍ଡିତ  
 ନବ ଲଳନା ନୟନ ମୋହନ ଶିରି  
 କୁଳମଣି ବଳ ଶକ୍ତ ହୋଇ ନ ଥିଲ ପ୍ରଖ୍ୟାତ  
 ସେ ବିଧୁରୁ ନ କହିଲି ବିଶେଷ କବି;  
 ତାଙ୍କର ପିତୃବ୍ୟ ଅଟନ୍ତୁ  
 ବୃନ୍ଦାବନ ଚନ୍ଦ୍ର ନାମ ଦୟାଳୁ ମତି ।

ଥରେ ମୋହର ପୂର୍ବଜ ନାମ ଜଗନ୍ନାଥ ଦେବ  
 ତାହାଙ୍କ ଅନୁଜ ମୁହିଁ ଅଟଇ ଜାଣ,  
 ମୋର ବିଶ୍ୱମ୍ଭର ନାମ କୁଳ ପରମ୍ପରାଦମ  
 ପଢ଼ିଅଛି ରାଜଇନ୍ଦ୍ର ଦେବ ରାଜନ ।”

(ଉଷାଭିଳାଷ, ଶେଷ କବିତା)

ବିଶ୍ୱମ୍ଭର ରାଜେନ୍ଦ୍ରଙ୍କର ପ୍ରାୟ ୩୦୮୦ ବର୍ଷ ପରେ ରାଜକବି  
 ରାଧାମୋହନ ଖ୍ରୀ:ଅ: ୧୯୧୨ରେ ତାଙ୍କ ଲିଖିତ ‘ପ୍ରେମ ମଞ୍ଜରୀ’ କାବ୍ୟର  
 ଷଷ୍ଠ-ବଂଶ ଛନ୍ଦରେ ନିଜ ବଂଶାବଳୀ ବର୍ଣ୍ଣନା କରି ଅଛନ୍ତି । ସେଥିରେ କବି  
 ନିଜ ବଂଶର ପ୍ରଥମ ଉତ୍ପତ୍ତିଠାରୁ ଆରମ୍ଭ କରି ନିଜ ପିତା କିଶୋର ଚନ୍ଦ୍ରଙ୍କ  
 ପର୍ଯ୍ୟନ୍ତ କେତେଜଣ ରାଜାଙ୍କ ସମ୍ବନ୍ଧରେ ଆଲୋଚନା କରିବା ସଙ୍ଗେ  
 ସଙ୍ଗେ କିଏ କେତେ ବର୍ଷ ରାଜତ୍ୱ କରିଛନ୍ତି ତହିଁର ଏକ ସୁବିସ୍ତୃତ ତାଲିକା  
 ଦେଇଛନ୍ତି ।

“ଅଷ୍ଟଶତ ତନି ଶକାଦେ ପୁରୁଷୋତ୍ତମ ରାଜାଙ୍କ ବଂଶଧର,  
 ସରଦାର କେଶବ ନାମକ ଶର  
 କୋଠଶାଳି ସେବି ଲଭି ବର

ଏ ରାଜ୍ୟକୁ ଦେଇ ଚକଟୀ ନାମ  
ଦୋଦାଗିଣୀ ଦୁର୍ଗେ କଲେ ବଶ୍ରାମ ।

× × ×

ସେ ବଂଶର ଶୋଭା ପୁରୁଷରେ  
ଯଦୁମଣି ରାଜତରାୟ ହେଲେ ।

× × ×

ତାଙ୍କ ପୁତ୍ର ଦୟାଦାକ୍ଷିଣ୍ୟ କେନ୍ଦ୍ର,  
ହେଲେ ମଧୁସୂଦନ ରାଜଇନ୍ଦ୍ର ।

ପାଳିଲେ ସେ ରାଜ୍ୟ ପଞ୍ଚ ଚଢ଼ାରିଂଶ—  
ବର୍ଷ ତାଙ୍କ ସୁତ କୁଳମଣି ।

ରାଜଇନ୍ଦ୍ର ସପ୍ତ ସିଂଶତ୍ ସମା ମାତ୍ର  
କ୍ଷମା ଗୁଣେ ମଣ୍ଡିଲେ ସେ ଷୋଣୀ ।

ତାଙ୍କ ପୁତ୍ର କୃଷ୍ଣଚନ୍ଦ୍ର ରାଜେନ୍ଦ୍ର,  
ବିଦ୍‌ବତ୍-କୁମୁଦ ମୋଦ ଦାନେ ଚନ୍ଦ୍ର ।

ଏକବିଂଶ ବର୍ଷ ରାଜ୍ୟ ପାଳି କଲେ  
ଶ୍ରୀମତ୍ ରାମାୟଣ ଅନୁବାଦ,

ପ୍ରବଂ ନୃପଗଣ ସମସ୍ତେ ସମସ୍ତେ  
କରିଥିଲେ ହେଲେ ଦୁର୍ଗଭେଦ ।

କଲେ ଦୁର୍ଗ ପାଇକ ପଢ଼ା ଉଧା  
ଅଦ୍ୟାପି ସେ ଆତ୍ମ ବାସ ବସୁଧା ।

ତାଙ୍କ ସୁତ ପୀତାମ୍ବର ରାଜଇନ୍ଦ୍ର,  
ଉନବିଂଶ ଅଭ ରାଜ୍ୟ କଲେ ।

ତାଙ୍କ ପୁତ୍ର ଗୋବିନ୍ଦ ଚନ୍ଦ୍ର ରାଜେନ୍ଦ୍ର,  
ଦ୍ଵାଦଶ ହାୟନ ରାଜା ହେଲେ ।

କୁଳମଣି ରାଜେନ୍ଦ୍ର ତାଙ୍କ ସୁତ,  
ସିଂହସ୍ଵର ମାତ୍ର କଲେ ରାଜଭୁ ।



ଠାରୁ କିଶୋରଚନ୍ଦ୍ରଙ୍କ ପର୍ଯ୍ୟନ୍ତ କିଏ କେତେ ବର୍ଷ ରଜତ୍ୱ କରିଥିଲେ, ତହିଁର ବିସ୍ତୃତ ଆଲୋଚନା କରାଯାଇଛି; କିନ୍ତୁ ଏଠାରେ ଗୋଟିଏ ବିଷୟ ବିଶେଷ ଆଲୋଚ୍ୟ ଯେ ୮୦୩ ଶକାବ୍ଦ ( ଅଷ୍ଟଶତ ଡିନ ଶକାବ୍ଦ ) ଅର୍ଥାତ୍ ୮୮୧ ଖ୍ରୀଷ୍ଟାବ୍ଦରେ ପୁରୁଷୋତ୍ତମ ରାଜାଙ୍କ ବଂଶଧର ସରଦାର କେଶବ କୋଠାଶ୍ୱ ( ଚକଟୀ ରଜବଂଶର ଇଷ୍ଟଦେବୀ)କୁ ସେବା କରି ଚକଟୀ ରଜ୍ୟ ଆରମ୍ଭ କଲେ, ଏବଂ ତାଙ୍କର ଶୋଭା ପୂର୍ବରେ ଯଦୁମଣି ରାଉତରାୟ ରଜା ହେଲେ ବୋଲି ଗ୍ରନ୍ଥକାର ଉଲ୍ଲେଖ କରିଛନ୍ତି । ‘ପ୍ରେମ ମଞ୍ଜୁଶା’ କାବ୍ୟରେ ପ୍ରତ୍ୟେକ ରାଜାଙ୍କର ରଜତ୍ୱକାଳ ଦିଆଯାଇଛି । ତେଣୁ ରାଧାମୋହନ ରାଜେନ୍ଦ୍ରଙ୍କଠାରୁ ପ୍ରତ୍ୟେକଙ୍କ ରଜତ୍ୱକାଳ ଗଣନା କଲେ ଯଦୁମଣି ରାଉତରାୟଙ୍କ ରଜତ୍ୱ ପ୍ରାୟ ଖ୍ରୀ:ଅ: ୧୫୭୨ରେ ଆରମ୍ଭ ହୋଇ ବର୍ତ୍ତମାନର ରଜା ଶ୍ରୀଯୁକ୍ତ ସଚ୍ଚିଦାନନ୍ଦ ରାଜେନ୍ଦ୍ରଦେବଙ୍କ ପର୍ଯ୍ୟନ୍ତ ପ୍ରାୟ ୨୯୯ ବର୍ଷ ଛୋଟ ହେଲା । ଯେତେବେଳେ ୧୩ ପୁରୁଷ ଛୋଟ କରିବାକୁ ମାତ୍ର ୨୯୯ ବର୍ଷ ଛୋଟ ହେଲା, ସେତେବେଳେ ୧୫ ପୁରୁଷ ଛୋଟ କରିବାକୁ ପ୍ରାୟ ୮୦୦ ବର୍ଷ ବିତିବା ଅସମ୍ଭବ ପରି ବୋଧହୁଏ । ଗୋଟିଏ ରଜବଂଶ ସମ୍ଭବରେ ନିର୍ଦ୍ଦିଷ୍ଟ ସମୟ ଉପଲବ୍ଧ ନ ହେଲେ, ଐତିହାସିକମାନେ ପ୍ରତ୍ୟେକ ପୁରୁଷ ଲାଗି ହାରାହାରି ୨୫ ବର୍ଷ ସମୟ ନିର୍ଦ୍ଧାରିତ କରିଅଛନ୍ତି । ସେ ପ୍ରକାର ଅନୁମାନ ପ୍ରାୟ ଧରୁ ସ୍ଥଳରେ ଅଭ୍ରାନ୍ତ ବୋଲି ପ୍ରମାଣିତ ହେଉଛି । ତେଣୁ ‘ପ୍ରେମ ମଞ୍ଜୁଶା’ କାବ୍ୟରେ ପ୍ରଦତ୍ତ ୮୦୩ ଶକାବ୍ଦ ସମ୍ଭବରେ ସନ୍ଦେହ ଜାତ ହୁଏ ।

ଚକଟୀ ରଜବଂଶର ପ୍ରତିଷ୍ଠାତା କେଶବଙ୍କ ଉପାଧି ‘ସର୍ଦ୍ଦାର’ ଥିବାର ଗ୍ରନ୍ଥକାରଙ୍କ ଲେଖାରୁ ଜଣାପଡ଼େ; କିନ୍ତୁ ଏହି ସର୍ଦ୍ଦାର ଉପାଧି ଅଷ୍ଟମ ନବମ ଶତାବ୍ଦୀରେ ପ୍ରଚଳିତ ଥିବାର ପ୍ରମାଣ ପ୍ରାୟ ଉପଲବ୍ଧ ହୁଏ ନାହିଁ । ତାହା ପରବର୍ତ୍ତୀ କାଳର ମୋଗଲ ଦରବାରର ଉପାଧି । ପୁନଶ୍ଚ ନବମ ଶତାବ୍ଦୀରୁ ଯେଉଁ ରଜବଂଶର ଅଭ୍ୟୁଦୟ ହେଲାଣି ସେ ବଂଶର ରାଜାମାନଙ୍କ ପ୍ରଦତ୍ତ ତାମ୍ର ଶାସନାଦି ନିଶ୍ଚୟ ମିଳିବାର କଥା; କିନ୍ତୁ ସେ ଅଞ୍ଚଳରୁ ଅନ୍ୟାନ୍ୟ ପ୍ରାଚୀନ ରଜବଂଶର ତାମ୍ର ଶାସନ ଉପଲବ୍ଧ ହେଉଥିଲେ ହେଁ ଚକଟୀ ରଜବଂଶର କୌଣସି ପ୍ରାଚୀନ ରାଜା

(୧୭୫ ଶତାବ୍ଦୀର ପୂର୍ବବର୍ତ୍ତୀ)କ ପ୍ରବର୍ତ୍ତ ତାମ୍ର ଶାସନ ଅଦ୍ୟାପି ଲୋକଲୋଚନର ଗୋଚରକୁ ଆସିନାହିଁ ।

ଶକାବ୍ଦ ୮୦୩ ବା ଖ୍ରୀ.ଅ. ୮୮୧ ସାଲରେ ଚକଟୀ ରାଜବଂଶର ଉତ୍ପତ୍ତି ସମ୍ବନ୍ଧରେ ଯେଉଁ କମ୍ବଦନ୍ତୀ ଅଛି ଏହା ଯେ ଗୋଟିଏ ପ୍ରାଚୀନ ଜନଶ୍ରୁତି ଏହାର ପ୍ରମାଣ 'The Ganjam District manual' ରୁ ମଧ୍ୟ ମିଳେ । T. J. Multby ସାହେବ ବିଶ୍ୱନୂର ରାଜେନ୍ଦ୍ରଙ୍କ ସମୟ ସମ୍ବନ୍ଧରେ ଆଲୋଚନା କରି ଲେଖିଛନ୍ତି ଯେ ସେ ଖ୍ରୀ.ଅ. ୧୮୮୨୮୩ ପର୍ଯ୍ୟନ୍ତ ଜାଣିତ ଥିଲେ । The Ganjam District manualରେ ସେ (T. J. Multby) ଆହୁରି ମଧ୍ୟ ଦକ୍ଷିଣ ଓଡ଼ିଶାର ଗ୍ରେଟ ବଡ଼ ଜମିଦାରୀ ଗୁଡ଼ିକ ବିଷୟରେ ଅତି ସଂକ୍ଷେପରେ ଆଲୋଚନା କରି ଚକଟୀ ସମ୍ବନ୍ଧରେ ଲେଖିଛନ୍ତି—

“The name of the present Zemindar is Sri Viswambhara Rajendra Deo, X X X A king of Cuttack is said to have granted this Zemindary to one Kasano, a Sirdar, who Conquered the Country from the aboriginal wild tribes, and built a fort in A. D. 881.”

(The Ganjam District manual, Page--21)

ଏଠାରେ ବିଚାର କରିବାର କଥା; ଏ କମ୍ବଦନ୍ତୀ ମୂଳରେ ନିଶ୍ଚୟ କୌଣସି ସତ୍ୟର ଶୀଘ୍ର ଆଭାସ ରହିଛି, ଅନ୍ୟଥା ଏଡ଼େ ବଡ଼ କଳ୍ପନା କରାଯିବା ସମ୍ଭବ ନୁହେଁ ।

‘କଳିଙ୍ଗ’ର ପ୍ରାଚୀନ ଗଙ୍ଗବଂଶ, ଉତ୍ତରାଞ୍ଚଳରେ କ୍ଷମେ ପ୍ରତିପତ୍ତି-ଶାଳୀ ହୋଇଥିବା ଭୌମକର ବଂଶର ଅଗ୍ରଗତିର ସ୍ୱାଧୀନ ନିମିତ୍ତ ‘କଳିଙ୍ଗ’ ଓ ‘କଳିଙ୍ଗ’ର ମଧ୍ୟବର୍ତ୍ତୀ ସ୍ଥାନ ‘ଶ୍ୱେତକ’ରେ ଜୟବର୍ମ ଦେବ ନାମକ ଜଣେ ବ୍ୟକ୍ତିଙ୍କୁ କେତେକ କ୍ଷମତା ଦେଇ ବସାଇଲେ । ଜୟବର୍ମ ଦେବ ପ୍ରାଚୀନ ଗଙ୍ଗବଂଶ ଅଧୀନରେ ନିଜକୁ ‘ରାଜା’ ବା ଅଧୀନସ୍ଥ (?)

ବ୍ୟକ୍ତି ବୋଲି ପରିଚିତ କରାଇ ‘ଶ୍ଵେତକ’ରେ ରାଜତ୍ଵ କଲେ । ପରେ ନାନା କାରଣ ବଶତଃ ଗଙ୍ଗମ ନକ ସମ୍ମତ ତାଙ୍କର ଶତ୍ରୁତା ଜାତ ହେଲା ଓ ସେମାନେ ଭୌମକର ବଂଶୀୟ ରାଜାଙ୍କ ସହିତ ବନ୍ଧୁତା ସ୍ଥାପନ କରି ‘ଶ୍ଵେତକ’କୁ ସ୍ଵାଧୀନ ରାଜ୍ୟରେ ପରିଣତ କରାଇଲେ । ଏ ପ୍ରକାର କାର୍ଯ୍ୟରେ ତାଙ୍କୁ ଭୌମମାନଙ୍କଠାରୁ ନିଶ୍ଚୟ ସାହାଯ୍ୟ ମିଳିଥିବ ବୋଲି ଗବେଷକ ଶ୍ରୀଯୁକ୍ତ ସତ୍ୟନାରାୟଣ ରାଜଗୁରୁ ବହୁ ଯୁକ୍ତିଯୁକ୍ତ ପ୍ରମାଣ ସହ ଅନୁମାନ କରିଛନ୍ତି ।

“After the decline of the Sailodbhavas of Kangoda, the Gangas of Kalinga nagar seem to have annexed the territory of Kangoda to their own and used the title of Sakala Kalingadhipati. X X It was then required to create an outpost in between Kalinga and Kangoda for their own safety. So, Jayavarma Deva was posted in Svetaka as a Ranaka under the Gangas of Kalinga nagar. X X Thus it is presumed that there was contest between the gangas of Kalinga nagar and the Bhoumakaras for subjugation of Kangoda and Svetaka. During the conflicting period Jayavarma Deva of Svetaka gave up the title of Ranaka and used Maharaja establishing an alliance with the Bhoumas.”

(Inscription of Orissa, Vol. II

By S. N. Rajaguru, Page—365।

ଏହି ‘ଶ୍ଵେତକ’କୁ ଚିକଟୀ ସହିତ କେତେକ ଆଲେତକ ଚିହ୍ନିତ କରାଇଅଛନ୍ତି । ଉପରେକ୍ତ ଘଟଣା ମଧ୍ୟ ଅଶ୍ଵମ ନବମ ଶତାବ୍ଦୀରେ ଘଟିଥିଲା । ତେଣୁ ଏହା ଚିକଟୀରେ ପ୍ରଚଳିତ କମ୍ପଦନ୍ତୀର ସହାୟକ ବୋଲି ମନେହୁଏ । ପରେ ଭୌମକର ଓ ସୋମବଂଶର ପଞ୍ଚମ ଉତ୍ତରୁ ଏହି ଶ୍ଵେତକ ଗଙ୍ଗମାନେ କଳିଙ୍ଗ ଗଙ୍ଗମାନଙ୍କ ଅଧୀନକୁ ଆସି ପୁଣି ଦୁର୍ବଳ ହୋଇ ପଡ଼ିଥିବେ, ଏବଂ ସେହି ଦୁର୍ବଳତା ତାଙ୍କର ଶେଷ ପର୍ଯ୍ୟନ୍ତ ରହିଥିଲା ।



ବୋଲି ଅନୁମାନ କରାଯାଏ । ଯଦୁମଣି ରାଜତରାୟ କୌଶସି କାରଣରୁ ଖୋର୍ଦ୍ଧା ରାଜାଙ୍କୁ ସନ୍ତୁଷ୍ଟ କରାଇ ‘ରାଜେନ୍ଦ୍ର ଦେବ’ ଉପାଧିରେ ଭୂଷିତ ହୋଇଥିବେ । ସେ କାଳର ‘ଶ୍ରେତକ’ ନାମଟି କାଳକ୍ରମେ ଉଚ୍ଚାରଣଗତ ଅଭ୍ୟାସରୁ ‘ଚକଟୀ’ ହେବାରେ ଆଦୌ ଅସମ୍ଭବ ପରି ବୋଧ ହେଉ ନାହିଁ । କାରଣ ‘ଉପାଧ୍ୟାୟ ଶବ୍ଦରୁ ‘ଝା’ ଶବ୍ଦ ହେଇଛି ବୋଲି ଯେତେବେଳେ ଗ୍ରନ୍ଥାବଳୀନ ସମର୍ଥନ କରୁଛି, ସେତେବେଳେ ଫାର୍ସ ସହସ୍ରାଧିକ ବର୍ଷ ପୂର୍ବରୁ ପ୍ରଚଳିତ ‘ଶ୍ରେତକ’ ଶବ୍ଦରୁ ‘ଚକଟୀ’ ହେବା ଆଦୌ ଆଶ୍ଚର୍ଯ୍ୟକର ବିଷୟ ପରି ବୋଧ ହେଉନାହିଁ ।

‘ଆର୍ଷ ରାମାୟଣ’, ‘ଉଷାଭଳାଷ’ ଓ ‘ପ୍ରେମ ମଞ୍ଜରୀ’ ଆଦି ଗ୍ରନ୍ଥରେ ବର୍ଣ୍ଣିତ ଚକଟୀ ରାଜବଂଶର ରାଜାମାନଙ୍କ ନାମ ପରସ୍ପରଙ୍କ ସମ୍ବନ୍ଧ ଓ ରାଜତ୍ଵକାଳ ଉଲ୍ଲେଖ ପୂର୍ବକ ଗୋଟିଏ ବଂଶବୃକ୍ଷ (genealogy) ଏଠାରେ ପ୍ରଦତ୍ତ ହେଲା—

- ଚାକ୍ରାକର୍ମ ସଙ୍ଗୀତ କେଶବଙ୍କ ୧୩ ପୁରୁଷ ପରେ—  
 ନୃସିଂହ ଦେବ ଆନୁମାନିକ ସମୟ ଖ୍ରୀ:ଅ: ୧୭୧୨ ୧୬୩୭  
 ଲୋକନାଥ ଦେବ (ନୃସିଂହ ଦେବଙ୍କ ପୁତ୍ର) ଆ: ସ: ଖ୍ରୀ: ଅ:  
 ୧୬୩୭ — ୧୬୭୨
- ଯଦୁମଣି ରାଜେନ୍ଦ୍ର (ଲୋକନାଥଙ୍କ ପୁତ୍ର) ଆ: ସ: ଖ୍ରୀ: ଅ:  
 ୧୬୭୨ — ୧୬୮୭
- ମଧୁସୂଦନ ରାଜେନ୍ଦ୍ର (ଯଦୁମଣିଙ୍କ ପୁତ୍ର) ଆ: ସ: ଖ୍ରୀ: ଅ:  
 ୧୬୮୭ — ୧୭୩୨
- କୁଳମଣି ରାଜେନ୍ଦ୍ର (ମଧୁସୂଦନଙ୍କ ପୁତ୍ର) ଆ: ସ: ଖ୍ରୀ: ଅ:  
 ୧୭୩୨ — ୧୭୭୫
- କୃଷ୍ଣଚନ୍ଦ୍ର ରାଜେନ୍ଦ୍ର (କୁଳମଣିଙ୍କ ପୁତ୍ର) ଆ: ସ: ଖ୍ରୀ: ଅ:  
 ୧୭୭୫ — ୧୭୮୭
- ପୀତାମ୍ବର ରାଜେନ୍ଦ୍ର (କୃଷ୍ଣଚନ୍ଦ୍ରଙ୍କ ପୁତ୍ର) ଆ: ସ: ଖ୍ରୀ: ଅ:  
 ୧୭୮୭ — ୧୮୧୫
- ଗୋବିନ୍ଦଚନ୍ଦ୍ର ରାଜେନ୍ଦ୍ର (ପୀତାମ୍ବରଙ୍କ ପୁତ୍ର) ଆ: ସ: ଖ୍ରୀ: ଅ:  
 ୧୮୧୫ — ୧୮୨୭

କୁଳମଣି ରାଜେନ୍ଦ୍ର (୨ୟ) (ଗୋବିନ୍ଦଙ୍କ ପୁତ୍ର) ଆ: ସ: ଶ୍ରୀ: ଅ:

୧୮୨୭—୧୮୩୦

ବୃନ୍ଦାବନଚନ୍ଦ୍ର ରାଜେନ୍ଦ୍ର (କୁଳମଣି (୨ୟ)ଙ୍କ ପିତୃବ୍ୟ) ଆ:ସ:ଶ୍ରୀ:ଅ:

୧୮୩୦—୧୮୪୨

ଜଗନ୍ନାଥ ରାଜେନ୍ଦ୍ର (ବୃନ୍ଦାବନଙ୍କ ପୁତ୍ର) ଆ: ସ: ଶ୍ରୀ: ଅ:

୧୮୪୨—୧୮୫୧

ବିଶ୍ଵମ୍ଭର ରାଜେନ୍ଦ୍ର (ଜଗନ୍ନାଥଙ୍କ କନିଷ୍ଠ ଭ୍ରାତା) ଆ: ସ: ଶ୍ରୀ: ଅ:

୧୮୫୧—୧୮୮୨

କିଶୋରଚନ୍ଦ୍ର ରାଜେନ୍ଦ୍ର (ବିଶ୍ଵମ୍ଭରଙ୍କ ପୁତ୍ର) ଆ: ସ: ଶ୍ରୀ: ଅ:

୧୮୮୨—୧୯୦୦

(ଏହାଙ୍କ ମୃତ୍ୟୁ ଦିବସର ନିର୍ଦ୍ଦିଷ୍ଟ ପ୍ରମାଣ ମିଳିଲେ ତାଙ୍କ ପୁତ୍ର ପୁରୁଷ ଯଦୁମଣିଙ୍କ ପର୍ଯ୍ୟନ୍ତ ପ୍ରତ୍ୟେକ ରାଜାଙ୍କର ରାଜତ୍ଵ କାଳ ନିଶ୍ଚିତ ଭାବରେ ଗଣନା କରିହେବ ।)

ରାଧାମୋହନ ରାଜେନ୍ଦ୍ର (କିଶୋର ଚନ୍ଦ୍ରଙ୍କ ପୁତ୍ର)

ଶ୍ରୀ: ଅ: ୧୯୦୦—୧୯୨୩

ଗୌରଚନ୍ଦ୍ର ରାଜେନ୍ଦ୍ର (ରାଧାମୋହନଙ୍କ ପୁତ୍ର)

ଶ୍ରୀ: ଅ: ୧୯୨୩—୧୯୩୪

ସରକାରଙ୍କ ଅଧୀନରେ ଶ୍ରୀ: ଅ: ୧୯୩୭—୧୯୪୫

(ଗୌରଚନ୍ଦ୍ର ରାଜେନ୍ଦ୍ର କୁ ଶ୍ରୀ: ୧୯୨୩ରେ ରାଜ୍ୟଭାର ଅର୍ପଣ କରି ରାଜା ରାଧାମୋହନ ରାଜେନ୍ଦ୍ରଦେବ ବାନପ୍ରସ୍ଥ ଗ୍ରହଣ କରିଥିଲେ, ମାତ୍ର ଶ୍ରୀ: ଅ: ୧୯୩୪ରେ ଗୌରଚନ୍ଦ୍ରଙ୍କ ଅକାଳ ବିୟୋଗ ହେବାରୁ ସେ ପୁଣି ଫେରିଆସି ରାଜକାର୍ଯ୍ୟ ଚଳାନ୍ତେ, ତାହା ବିଧାନ ସମ୍ମତ ନୁହେଁ ବୋଲି ଆପଣି ହୋଇ ଚିକଟୀ ରାଜ୍ୟର ପରିଚାଳନା ୧୯୩୭ରୁ ୧୯୪୫ ଜୁନ ମାସ ୩୦ ତାରିଖ ସୁଦ୍ଧା ସରକାରଙ୍କ ହାତରେ ଥିଲା ।)

ଏହା ପରେ ରାଜା ସଚ୍ଚିଦାନନ୍ଦ ରାଜେନ୍ଦ୍ର ଉକ୍ତ ରାଜ୍ୟର ଦାୟାଦରୂପେ ବର୍ତ୍ତମାନ ସୁଦ୍ଧା ରାଜେନ୍ଦ୍ର ବଂଶର ଅଙ୍ଗର ସ୍ଵରୂପ ବିଦ୍ୟମାନ ।

ଏହି ରାଜବଂଶର ଦାୟାଦମାନେ ଯେ କେବଳ ବାଣୀ ଆରାଧନାରେ କାଳତପାତ କରୁଥିଲେ ତା' ନୁହେଁ ଏହାଙ୍କ ସଭାସଦ୍ ଅନେକ ପଣ୍ଡିତ ସ୍ୱପ୍ନୁତ ଓ ଓଡ଼ିଆ ସାହିତ୍ୟରେ ଅନେକ ଗ୍ରନ୍ଥ ରଚନା କରିଥିବାର ପ୍ରମାଣ ମିଳେ ।



## କବି ପୀତାମ୍ବର ଦାଶ

‘ନୃସିଂହ ପୁରାଣ’ ଗ୍ରନ୍ଥ ଉତ୍କଳର ଘରେ ଘରେ ପରିଚିତ । ପ୍ରତ୍ୟେକ ସାକ୍ଷର ଓଡ଼ିଆ ‘ନୃସିଂହ ପୁରାଣ’ରୁ ଗୋଟିଏ ଦୁଇଟି ‘ରହାକର’ (ଖଣ୍ଡ) ବା ସପ୍ତର୍ଷି ଗ୍ରନ୍ଥ ପାଠ କରିଥିବେ । ତତ୍‌କାଳୀନ ନିରକ୍ଷର ଲୋକେ ‘ଗ୍ରାହଣକ’ ଦ୍ଵାରା ହେଉ କିମ୍ବା ନିଜର ଆତ୍ମୀୟଙ୍କ ଦ୍ଵାରା ହେଉ ନିଶ୍ଚୟ ଉକ୍ତ ଗ୍ରନ୍ଥକୁ କେତୋଟି ଅଧ୍ୟାୟ ଶୁଣିଥିବେ । ଦୁରୁତ୍ ସଂସ୍କୃତ ଶାସ୍ତ୍ରର ‘ଭାଗବତ’ ପରି ଜଟିଳ ଦାର୍ଶନିକ ଗ୍ରନ୍ଥକୁ ଯେପରି ମହାମନା ‘ଜଗନ୍ନାଥ ଦାସ’ ଉତ୍କଳ ଭାଷାରେ ଅନୁବାଦ କରି ‘ଅକ୍ଷରକ୍ଷ’ ନାମରେ ପ୍ରକାଶିତ ହୋଇଛନ୍ତି, ଠିକ୍ ସେହିପରି ମହାମନା “ପୀତାମ୍ବର ଦାଶ” ‘ନୃସିଂହ ପୁରାଣ’କୁ ସଂସ୍କୃତରୁ ଅନୁବାଦ କରି ଉତ୍କଳ ବାସୀଙ୍କର ସମ୍ମାନମୟ ହୋଇଛନ୍ତି । ଯେଉଁ ମହାପୁରୁଷ ଓଡ଼ିଆ ଜାତିର ତଥା ସାହିତ୍ୟର ଏଡ଼େ ବଡ଼ ଉପକାର କରିଛନ୍ତି, ତାଙ୍କ ସମ୍ମୁଖରେ କିଛି ଜାଣିବା ଲାଗି ପ୍ରତ୍ୟେକ ଲୋକର ଆଗ୍ରହ ଥିବ ସନ୍ଦେହ ନାହିଁ । କିନ୍ତୁ ଆଜି ପୁଣି କୌଣସି ସମାଲୋଚକ ତାଙ୍କ ସମ୍ମୁଖରେ ସନ୍ଦେହ ଆଲୋଚନା କରି ଥିବାର ଦେଖାଯାଏ ନାହିଁ ।

ପୀତାମ୍ବରଙ୍କ ସମ୍ମୁଖରେ ବିଭିନ୍ନ ଆଲୋଚକଙ୍କ ମତ :—

ବିଦେଶୀ ସମାଲୋଚକ ‘ଜନ୍ ବନ୍ସ’ ଓ ‘ହରର’ “ପୀତାମ୍ବରଙ୍କ ସମ୍ମୁଖରେ ଆଦୌ ଆଲୋଚନା କରି ନାହାନ୍ତି । ଓଡ଼ିଆ ସମାଲୋଚକ ତାରଣୀ ଚରଣ ରଥ ଓ ପଣ୍ଡିତ ଶ୍ରୀଯୁକ୍ତ ବିନାୟକ ମିଶ୍ର ପ୍ରଭୃତି ସମାଲୋଚକମାନେ ତାଙ୍କ ସମ୍ମୁଖରେ ଯେଉଁ ଆଲୋଚନା କରିଛନ୍ତି, ସେଥିରେ ଜିଜ୍ଞାସୁର କୌତୂହଳ ଉପଶମ ହୁଏନା । ସ୍ଵର୍ଗତ ରଥ ଓ ପଣ୍ଡିତ ମିଶ୍ରଙ୍କ ମତ ଏଠାରେ ଉଦ୍ଧାର କରାଗଲା ।

“ପୀତାମ୍ବର ଦାଶ, ଓଡ଼ିଶାର ଶ୍ରୀମତୀ ଶ୍ରୀରକେଶିଣୀ ଦେବଙ୍କ ସମୟରେ ଜୀବିତ ଥିଲେ । ଉକ୍ତ ରାଜା ୧୭୩୭—୧୭୩୯ ଖ୍ରୀ:ରେ ରାଜତ୍ଵ

କରୁଥିଲେ । ସାରକେଶରୀ ଦେବଙ୍କ ୩୨ ଅଙ୍କରେ କବି ତାହାଙ୍କ ‘ନୃସିଂହ ପୁରାଣ’ ନାମକ ପ୍ରକାଶିତ ଗ୍ରନ୍ଥ ରଚନା କରିଥିଲେ । ଗ୍ରନ୍ଥ ରଚନା କାଳରେ କବିଙ୍କର ବୟସ ୩୨ ବର୍ଷ ମାତ୍ର ଥିଲା । ତାହାଙ୍କ ପିତାଙ୍କ ନାମ ବାଲୁକେଶ୍ୱର ଦାଶ ଓ ପିତାମହଙ୍କ ନାମ ଲକ୍ଷ୍ମୀଧର ଦାଶ । କବି ତାହାଙ୍କ ଗ୍ରନ୍ଥରେ ପୁସ୍ତକଟି ରଚିବୁଲ୍ଲା ଚଟରେ ଲେଖିଲା ପରି ପ୍ରକାଶ କରିଛନ୍ତି ।” (୧)

“ପୀତାମ୍ବର ଦାଶ ଓଡ଼ିଶାର ରାଜା ସାରକେଶରୀ ଦେବଙ୍କ ରାଜତ୍ୱ କାଳରେ ଜାଣିତ ଥିଲେ । ପୁରୀରେ ବିଭିନ୍ନ ସମୟରେ ସାରକେଶରୀ ନାମରେ ଅନେକ ରାଜା ଥିଲେ । ପୀତାମ୍ବର ଦାଶ କେଉଁ ସାରକେଶରୀ ଦେବଙ୍କ ରାଜତ୍ୱ କାଳରେ ଗଞ୍ଜାମ ଜିଲ୍ଲାରେ ଜନ୍ମଗ୍ରହଣ କରି ‘ନୃସିଂହ ପୁରାଣ’ ଲେଖିଥିଲେ, ତାହା ନିରୂପଣ କରିବା କଠିନ । ତାରଣୀ ଚରଣ ରଥ ଅଷ୍ଟାଦଶ ଶତାବ୍ଦୀର ସାରକେଶରୀ ଦେବଙ୍କ ରାଜତ୍ୱ କାଳରେ ପୀତାମ୍ବର ଦାଶ ‘ନୃସିଂହ ପୁରାଣ’ ଲେଖିଥିଲେ ବୋଲି ନିର୍ଦ୍ଦେଶ କରିଛନ୍ତି । କିନ୍ତୁ ଆଠଗଡ଼ର କବିରାଜ ବିନାୟକ ଦାସ କହନ୍ତି ଯେ ପୀତାମ୍ବର ଉନବିଂଶ ଶତାବ୍ଦୀର ବ୍ୟକ୍ତି । ସୁତରାଂ କେବଳ ରାଜାଙ୍କ ନାମରେ ଉଲ୍ଲେଖ ଦେଖି କବିଙ୍କ ସମୟ ନିରୂପଣ କରିବା ଉଚିତ ନୁହେଁ । ମୁଁ ଶୁଣିଛି, କବି ଜାତିରେ ବ୍ରାହ୍ମଣ ଥିଲେ ଓ ତାହାଙ୍କ ନାତି ବର୍ତ୍ତମାନ ଜାଣିତ ଅଛନ୍ତି ।” (୨)

ଏ ଜଗବନ୍ଧୁ ସିଂହ ‘ପୀତାମ୍ବର’ଙ୍କ ସମ୍ବନ୍ଧରେ ଯେଉଁ ମତ ଦେଇଛନ୍ତି, ତାହା ଏ ତାରଣୀ ବାବୁଙ୍କ ମତ ସହିତ ପ୍ରାୟ ସମାନ । ଅନ୍ୟାନ୍ୟ ଆଲୋଚକଙ୍କ ମତ ସେତେ ପ୍ରାଞ୍ଜଳ ବୋଲି ମନେ ହୁଏ ନାହିଁ । ପଣ୍ଡିତ ସୂର୍ଯ୍ୟନାରାୟଣ ଦାଶ ତାଙ୍କ ‘ଓଡ଼ିଆ ସାହିତ୍ୟର ପରିଚୟ’ର

(୧) ଉତ୍କଳ-ସାହିତ୍ୟର ଇତିହାସ, ଏ ତାରଣୀ ଚରଣ ରଥଙ୍କ ପ୍ରଣୀତ, ଦ୍ୱିତୀୟ ସମ୍ବରଣ, ୨୭ ପୃଷ୍ଠା ।

(୨) ଓଡ଼ିଆ ସାହିତ୍ୟର ଇତିହାସ, ବିନାୟକ ମିଶ୍ରଙ୍କ ପ୍ରଣୀତ, ୧୯୨୮ରେ ପ୍ରକାଶିତ । ୧୫୧ ପୃଷ୍ଠା ।

୧ମ ଓ ୨ୟ ଭାଗରେ ‘ପୀତାମ୍ବର’ଙ୍କ ସମ୍ବନ୍ଧରେ ଆଲୋଚନା କରି ନାହାନ୍ତି ।

ପୀତାମ୍ବରଙ୍କ ସମ୍ବନ୍ଧେ ଆଲୋଚନା :—

ଓଡ଼ିଶାର ପ୍ରସିଦ୍ଧ ଗ୍ରନ୍ଥ ‘ନୃସିଂହ ପୁରାଣ’ର ଲେଖକ ‘ପୀତାମ୍ବର ଦାଶ’ଙ୍କ ସମ୍ବନ୍ଧରେ ଆଲୋଚନା କଲେ ଜଣାଯାଏ ଯେ ସ୍ୱର୍ଗତଃ ଚାରିଶୀ ବାବୁ ସଂକ୍ଷେପରେ ଯେଉଁ ମତ ଦେଇଛନ୍ତି, ତାହା ସମ୍ପୂର୍ଣ୍ଣ ତଥ୍ୟ ମୂଳକ । ପଣ୍ଡିତ ମିଶ୍ର ୯ ଚାରିଶୀ ବାବୁଙ୍କ ନିର୍ଭୁଲ ମତ ଉପରେ ଯେଉଁ ଦୋଷଦେଖାଇଛନ୍ତି, ତାହା ଆଦୌ ତଥ୍ୟ ମୂଳକ ନୁହେଁ । ପଣ୍ଡିତ ମିଶ୍ରଙ୍କ ଆଲୋଚନାରୁ ଜଣାଯାଏ ଯେ ସେ କେବଳ କେତୋଟି ଶୁଣା କଥା ଉପରେ ଯୋର ଦେଇ ଆଲୋଚନା କରିଛନ୍ତି ।

ପ୍ରାଚୀନ କାଳର କବିମାନେ ଗ୍ରନ୍ଥ ଆରମ୍ଭରେ, ଅଧ୍ୟାୟ ଶେଷରେ ଓ ଗ୍ରନ୍ଥ ଶେଷରେ ନିଜର ବଂଶ, ଜାତି, ଗୋତ୍ର, ସମୟ ତଥା ଇଷ୍ଟଦେବାଦି ବିଷୟରେ ଅନେକ ଜାତବ୍ୟ ବିଷୟ ଦେଇଥାନ୍ତି । ସେହି ପ୍ରାଚୀନ ପରଂପରାକୁ ଅନୁସରଣ କରି କବି ‘ପୀତାମ୍ବର’ ଅନେକ ସ୍ଥଳରେ ତାଙ୍କ ନିଜ ସମ୍ବନ୍ଧରେ ଯେଉଁ ତଥ୍ୟ ଦେଇଛନ୍ତି, ନିମ୍ନରେ ପ୍ରଦତ୍ତ ହେଲା ।

“ଜାତିରେ ବ୍ରାହ୍ମଣ ମୁଁ ଯଦୁବେଦୀ ଅଟେ ।

×	×	×
କାଣ୍ଡଶାଖା କୌଣ୍ଡିନ୍ୟ ଗୋତ୍ର ବିଧି ପୁତ୍ର,		
ବ୍ରହ୍ମ ସଂପ୍ରଦାୟ ମାଧବାନନ୍ଦ ଗୁରୁଦେବ ।		
+	+	+
ହରି ମନ୍ଦର ବ୍ରହ୍ମ ସଂପ୍ରଦାୟ ଅଧିକାରୀ ।		
×	×	×
ବାଜପେୟୀ ହଳାୟୁଧ ଏ ରୂପେ ବ୍ରାହ୍ମଣ ।		
×	×	×
ତେଣୁ ବିପ୍ର କୁଳେ ମୁଁ ଜନ୍ମିଲି ଦେହ ବହି,		
+	+	+

ବୁଦ୍ଧ ପ୍ରତିତାମହ ମୁକୁନ୍ଦ ନାମ ମୋର ।

+ + +

ଲକ୍ଷ୍ମୀଧର ଦାଶ ପୁଣି ତାହାଙ୍କ ବାଳକ,

ସେ କରିଅଛନ୍ତି ଚିନିଶି ବସ୍ତ୍ରାଳିଶ ଶ୍ଳୋକ ।

ପ୍ରଣବ ବ୍ୟାହୁଡ଼ି ଗୀତା ବୋଲି ସେ ନାମ ଦେଲେ,

ସହସ୍ର ନାମକୁ ପୁଣି ପରକୃତ କଲେ ।

+ + +

ତାହାଙ୍କର ପୁତ୍ର ପୁଣି ବାଲୁକେଶ୍ୱର ଦାଶ,

ତନି ଗୋଟି ଗ୍ରନ୍ଥ କରି ଅଛନ୍ତି ହରିରସ ।

+ + +

ପ୍ରଥମ ଖଣ୍ଡ ନାମ 'ବସନ ବୋଲି' କହି,

ଦୁଇେ 'ବସନ ଚୈତ୍ର' ଅଛନ୍ତି ଜାଣାଲିହି ।

ତୃତୀୟ ଖଣ୍ଡ 'ଦୁର୍ଗାୟ ରମଣୀ ବାମ',

ଏ ରୂପେ ମୋ ପିତାଙ୍କର ଅଟେ ପରଶ୍ରମ ।

+ + +

ତତ୍ତ୍ୱ ଜନ୍ମ ହେଲ ଅଧମ ପଣ୍ଡିତ ତତ୍ତ୍ୱ ।\*

X X X

ହରି ମନ୍ଦିର ବ୍ରହ୍ମ ସଂପ୍ରଦା ଅଧିକାରୀ,

ବିପ୍ର ଲକ୍ଷ୍ମୀଧର ପିତାମହ ଯେ ମୋହର ।

ତାଙ୍କ ଜ୍ୟେଷ୍ଠ ନନ୍ଦନ ବାଲୁକେଶ୍ୱର ଦାଶ,

ନାମ ମୋ ପୀତାମ୍ବର ଅଟଇ ତାଙ୍କ ଶିଷ୍ୟ ।\*\*

X X X

ବିପ୍ରକୁଲେ ଜନ୍ମି ବୋଲାଇଲି ଯଦୁବେଘା.

କଷ୍ଟେ ନୃସିଂହ ପୁରାଣ ହଂସ ଭେଦ ।

\* ନୃସିଂହ ପୁରାଣ ୭ଷ୍ଠ ରତ୍ନାକର, ଓଡ଼ିଶା ମୁଦ୍ରଣାଳୟ ପୋଥି ।

Or.P. No ( , ପୃ ୨୦୭

\*\* ନୃସିଂହ ପୁରାଣ, ୭ଷ୍ଠ ରତ୍ନାକର, ଓଡ଼ିଶା ମୁଦ୍ରଣାଳୟ ପୋଥି;

Or. F. No. 1 ( ପୃ ୭୫ ।

ମାଧବାର୍ଯ୍ୟ ଯେ ଜଗ ମୋହନଙ୍କ ଘର,

ବ୍ରହ୍ମ ସଂପ୍ରଦା ଭଲକ ଯେ ହରି ମନ୍ଦିର ।

ନୃସିଂହ ମନ୍ତ୍ର ବଚନ ଅକ୍ଷରଂଭଜନ,

ଏମନ୍ତ କୁଳରେ ପ୍ରଭୁ କଲେ ମୋତେ ଜନ୍ମ ।” \*\*

ଉପର ଲିଖିତ ପଦ୍ୟାଂଶରୁ ପୁଷ୍ପ ଜଣାଯାଏ ଯେ କବି ‘ଗୀତାମ୍ବର’  
 ନାଟକରେ ଯଦୁବେଂସୁ କାଣ୍ଡଶାଖାନ୍ତର୍ଗତ କୌଣ୍ଡିନ୍ୟଗୋସ୍ଥକ ବାଜପେୟୀ  
 ବ୍ରାହ୍ମଣ ଥିଲେ । ତାଙ୍କର ପୁତ୍ରପୁରୁଷମାନେ ‘ମାଧ୍ବାର୍ଯ୍ୟ’ଙ୍କ ଶିଷ୍ୟ  
 ପରଂପରାରେ ଘଷିତ ହୋଇଥିବାରୁ ସେ ହରି ମନ୍ଦିର ଚିତା କାଟୁଥିଲେ ।  
 ସେ ପଦ୍ୟାଂଶରୁ ଆହୁରି ମଧ୍ୟ ଜଣାଯାଏ ଯେ କବିଙ୍କ ପିତାମହ ଲକ୍ଷ୍ମୀଧର  
 “ପ୍ରଣବ ବ୍ୟାହୃତ ଗୀତା” ଓ “ସହସ୍ର ନାମ” (ବିଷ୍ଣୁ ସହସ୍ର ନାମ  
 ବୋଧହୁଏ)ର ରଚୟିତା ଥିଲେ ଏବଂ ତାଙ୍କ ପିତା “ବସନ୍ତ ବୋଲି”,  
 “ବସନ୍ତ ଚୋର” ଓ “ଦୁଃଖୀ ରମଣୀ ବାମ” (?)ର ପ୍ରଣେତା ଥିଲେ ।  
 ଉପରୁକ୍ତ ଗ୍ରନ୍ଥଗୁଡ଼ିକ ମଧ୍ୟରୁ “ପ୍ରଣବ ବ୍ୟାହୃତ ଗୀତା” ବ୍ୟତୀତ ଅନ୍ୟ  
 କୌଣସି ଗ୍ରନ୍ଥ ମୁଁ ପଢ଼ି ନାହିଁ । କିନ୍ତୁ ‘ପ୍ରଣବ ବ୍ୟାହୃତ ଗୀତା’ଟି ଆମ୍ଭ  
 ଚଳ ପଢ଼ି ସେଥିରୁ କୌଣସି ସ୍ଥଳରେ ‘ଲକ୍ଷ୍ମୀଧର’ଙ୍କ ନାମ ପାଇଲି ନାହିଁ ।  
 ଗ୍ରନ୍ଥଟି ଗଦ୍ୟାନୁବାଦ ସହ (ପ୍ରାଚୀନ ଗଦ୍ୟ) ପୁସ୍ତକାଳରେ ପ୍ରକାଶ  
 ପାଇଛି । ସେ ଗ୍ରନ୍ଥର ଲେଖକ “ମହନ୍ତ ଯମ୍ବେଶ୍ଵର ଦାସ” ବୋଲି  
 ପ୍ରତ୍ୟେକ ଅଧ୍ୟାୟର ଶେଷ ବଚନକାରୁ ଜଣାଯାଉଛି ।

“ଇତିଶ୍ରୀ ନୃସିଂହ ପୁରାଣୋକ୍ତଃ ପ୍ରଣବ ବ୍ୟାହୃତ ଗୀତାନାଃ (?)  
 ବ୍ରହ୍ମା ନୃସିଂହ ସମ୍ପାଦେ ପରମ ହଂସ ପ୍ରଣବ—ଓଁ କାର ମହାମନ୍ତ୍ର  
 ନିର୍ଣ୍ଣୟ (?) ଶ୍ରୀ ନୃସିଂହ ଅନ୍ତର୍ଯ୍ୟାମେ ସ୍ଵଗୃହେ ଦେବ ଗମନେ (?) ବ୍ରହ୍ମା  
 ସହିତଂ ବିପ୍ର ମହନ୍ତ ଯମ୍ବେଶ୍ଵର ଦାସ ବିରଚିତ ଏକାଦଶ ଅଧ୍ୟାୟ” ।\*\*

\*\* Or. Pr/ ପ୍ରଣବ ବ୍ୟାହୃତ ଗୀତା ଶେଷ ପଦ୍ୟ ମୁଖ୍ୟଅମ ଯୋଥ ।

\*\* ପଞ୍ଚିତ ୯ ଶ୍ରୀ ରତ୍ନାକର ଗର୍ବଚଢ଼ଙ୍କ ଦ୍ଵାରା ସମ୍ପାଦିତ ନୃସିଂହ ପୁରାଣ—  
 ୧୩୫ ପୃଷ୍ଠା ୭ମ ସଂସ୍କରଣ ।



ଏଠାରେ ଗୋଟିଏ ପ୍ରକାର ଅନୁମାନ କରାଯାଇ ପାରେ । ‘ଲକ୍ଷ୍ମୀଧର ଦାଶ’ ବୃଦ୍ଧ ବୟସରେ ସନ୍ଧ୍ୟାସ ଧର୍ମ ଗ୍ରହଣ କରି କୌଣସି ମଠରେ ମହନ୍ତ ହୋଇ ‘ଯମ୍ବେଶ୍ୱର’ ନାମ ଧାରଣ କରିଥିବେ, ‘କମ୍ପା ‘ଯମ୍ବେଶ୍ୱର ଦାଶ’ କେବଳ ‘ଗଦ୍ୟାନୁବାଦକ ହୋଇଥିବ । ‘ପୀତାମ୍ବର ଦାଶ’ଙ୍କ ପ୍ରମାଣ ଅନୁଯାୟୀ ‘ଲକ୍ଷ୍ମୀଧର’ଙ୍କ ଲିଖିତ ‘ପ୍ରଣବ ବ୍ୟାଦୁତ ଗୀତା’ଟି ୩୪୭ (ତ୍ରିନାଶଠ ଛପ୍ପାଳିଶ) ଶ୍ଳୋକ ବିଶିଷ୍ଟ ଗୋଟିଏ ଗ୍ରନ୍ଥ । ମାତ୍ର ପ୍ରାଦେଶିକ ସଂଗ୍ରହାଳୟରେ ଥିବା ପୋଥି ଓ ଛପା ବହିରୁ ୩୫୭ ଶ୍ଳୋକ ମିଳିଛି । ଏ ସମ୍ବନ୍ଧରେ ଏତକ କୁହାଯାଇ ପାରେ ଯେ ‘ଲକ୍ଷ୍ମୀଧର ଦାଶ’ ଗ୍ରନ୍ଥଟି ଲେଖିଲାବେଳେ ୩୪୭ ଶ୍ଳୋକ ବିଶିଷ୍ଟ ‘ପ୍ରଣବ ବ୍ୟାଦୁତ ଗୀତା’ ଲେଖିଥିବେ, ପରେ ଗୋଟିଏ ଦୁଇଟି ପ୍ରକ୍ଷିପ୍ତ ଶ୍ଳୋକ ମିଶି ୩୫୭ ହୋଇ ଯାଇ ପାରେ । କାରଣ ‘ମହନ୍ତ ଯମ୍ବେଶ୍ୱର’ଙ୍କ ନାମ ପରିଚୟ ଓ ଗୁରୁଙ୍କ ନାମ ମିଶି ଗ୍ରନ୍ଥଟିରେ ୩୮୮ ଟି ଶ୍ଳୋକ ଅଛି ।

‘ପ୍ରଣବ ବ୍ୟାଦୁତ ଗୀତା’ର ରଚନା କାଳ କିମ୍ପ ଲିଖିତ ମତେ ଦେଖିଛନ୍ତି ।

“ଯୁଗାଦ ଜାୟତେ ଭୋଗ

ମୁନିବେଦ ମୁନିବେଦ ଚ” ।

X X X

“ତଥ ରତୁରସୟେକ ଗ୍ରନ୍ଥକୃତୋ ମହମ୍” (?) ପ୍ରଥମଟି ଯୁଗାଦ = ୪୭୪୭ ଓ ଦ୍ୱିତୀୟଟି ଶକାଦ ବୋଲି ଓଡ଼ିଆ ଗଦ୍ୟାନୁବାଦରେ ଦିଆଯାଇଛି । ଦୁଇଟି ଯାକ ଅଙ୍କକୁ ବିଚାର କଲେ ଜଣାଯାଏ ଗ୍ରନ୍ଥକାର ଖ୍ରୀ: ୧୭୪୭ରେ ‘ପ୍ରଣବ ବ୍ୟାଦୁତ ଗୀତା’ ଲେଖିଥିଲେ । ‘ନୃସିଂହ ପୁରାଣ’ର କବି ‘ପୀତାମ୍ବର’ ୧୭୫୯ ଖ୍ରୀ ରେ ଗ୍ରନ୍ଥଟି ଲେଖିଥିଲେ ବୋଲି (ଗ୍ରନ୍ଥକାରଙ୍କ ସମୟ ଅନୁଚ୍ଛେଦରେ ଆଲୋଚନା କରାହେବ) ସେ ନିଜେ ଲେଖିଛନ୍ତି । ସେତେବେଳକୁ ତାଙ୍କୁ ୨୭ ବର୍ଷ ବୟସ ହୋଇଥିଲା ବୋଲି ଅନ୍ୟ ଏକ ପ୍ରମାଣରୁ ଜଣାଯାଉଛି । ତା’ହେଲେ ପୀତାମ୍ବରଙ୍କ ରଚନାକାଳ ଓ ‘ପ୍ରଣବ ବ୍ୟାଦୁତ ଗୀତା’ର ରଚନା କାଳ ମଧ୍ୟରେ ମାତ୍ର ୧୧୩ ବର୍ଷ





“କିପ୍ର କୁଳେ ଜନ୍ମିଲି ଉତ୍ତମ ଘର୍ତ୍ତେ ସ୍ଥିତି ।  
ଋଷିକୁଲ୍ୟା ନଦୀ ଘର୍ତ୍ତ ଦର୍ଶିଣା ତଟ କଟି ॥  
ସପତ ପୁରୁଷ ମୋ ବାସ କରିଥିଲେ ।

× × ×

ଶତେ ପୁରୁଷ ଲେଖିଲେ ବହଳ ସନା ହେବ ।  
ସାତ ପୁରୁଷ ନାମ କହୁଛି ଶୁଣ ଏବ ॥’

× × ×

ମହା ପରମ ପିତା ନାମଟି ଉଦ୍ଭବ  
ତାହାଙ୍କ ପୁତ୍ର ନାମଟି ମାଧବ ॥  
ମୁକୁନ୍ଦ ନାମ ପରମ ପିତାମହ ମୋର ।  
ତାହାଙ୍କ ପୁତ୍ର ନାମ ଅଟଇ ଲକ୍ଷ୍ମୀଧର ॥’

× × ×


ତାଙ୍କ ଜ୍ୟେଷ୍ଠ ପୁତ୍ର ବାଲୁକେଶ୍ଵର ଦାଶ ॥  
ତାଙ୍କର ଜ୍ୟେଷ୍ଠ ପୁତ୍ର ନାମ ପୀତାମ୍ବର ।  
ମୋହର ପିତାଙ୍କ ସେହୁ ଅଟନ୍ତି ପିଅର ॥  
ତାହାଙ୍କ ଚତୁଃ ବେନି ପୁତ୍ର ହୋଇଲେ ଜନମ ।  
ଶ୍ରୀନିବାସ ବୋଲି ନାମ କନିଷ୍ଠ ନନ୍ଦନ ॥  
ସେହି ମୋହର ପିତା ମୁହିଁ ତାହାଙ୍କ ସୁତ ।” \*

‘ପୀତାମ୍ବର ଦାଶ’ଙ୍କର ଦୁଇଟି ପୁତ୍ର ଥିଲେ ବୋଲି ଉଲ୍ଲେଖ କରି,  
କେବଳ ସାନ ପୁଅ ‘ଶ୍ରୀନିବାସ’ଙ୍କ ନାମ ‘ଦାମୋଦର ପୁରାଣ’ରେ ଉଲ୍ଲେଖ  
କରିଛନ୍ତି । କିନ୍ତୁ ତାଙ୍କ ବଡ଼ ପୁଅ ନାମ ‘ବଳରାମ’ ଥିଲା ବୋଲି ‘ନୃସିଂହ  
ପୁରାଣ’ରେ ନିଜେ ପୀତାମ୍ବର ଲେଖିଛନ୍ତି । ବଳରାମଙ୍କ ପ୍ରସାଦରୁ ପୁତ୍ରଟି  
ଜନ୍ମିଥିବାରୁ ତାଙ୍କ ନାମ ସେ ବଳରାମ ଦେଇଥିଲେ ବୋଲି ଉଦ୍ଭୃତାଂଶରୁ  
ଜଣାଯାଏ ।

\* ଦାମୋଦର ପୁରାଣ, ଅର୍ଥ ଶଶ୍ଵ, ପୃଷ୍ଠ ୧୭୭.

“ପୁତ୍ରଦାନ ଦେବା ମୋତେ ରହିବ ଜଗତେ ॥  
 ବଡ଼ ଠାକୁର ବୋଇଲେ ଶୁଣି ହେଉ ହେଉ ।  
 ପ୍ରଥମ ଗର୍ଭେ ବାଳକ ହୋଇ ତୋର ରହୁ ॥  
 ଆତ୍ମର ନାମଟି ଏକା ଦେବୁ ତା’ର ନାମ ।  
 ଏମନ୍ତେ ବୋଲଣ ଆଜ୍ଞା ଦେଲେ ବଳରାମ ।” \*

ଉପର୍ଯ୍ୟୁକ୍ତ ଉଦ୍ଭୂତାଂଶ ମତେ କବିଙ୍କର ଗୋଟିଏ ବଂଶାବଳୀ  
 ନିମ୍ନରେ ପ୍ରଦତ୍ତ ହେଲା ।



\* ନୃସିଂହ ପୁରାଣ, ୨ୟ ରତ୍ନାକର, ୯ରତ୍ନାକର ଗର୍ଗବଟଙ୍କ ସମ୍ପାଦିତ,  
 ସପ୍ତମ ସ୍କନ୍ଧରାଶି, ୨୩୫ ପୃଷ୍ଠା ।

ପୀତାମ୍ବରଙ୍କ ସମୟ ଓ ଗ୍ରନ୍ଥ ରଚନା ସମୟ :—

‘କବି ପୀତାମ୍ବର ଦାଶ’ଙ୍କ ସମୟ ସମ୍ବନ୍ଧରେ ୯ ତାରିଖୀ  
 ଚରଣ ରଥ ଯେଉଁ ମତ ଦେଇଛନ୍ତି, ତାହା ସଂପୂର୍ଣ୍ଣ ସୂକ୍ଷ୍ମ ମୂଳକ  
 ଅଟେ । କିନ୍ତୁ ପଣ୍ଡିତ ବିନାୟକ ମିଶ୍ର ଯେଉଁ ସମୟକୁ ସମର୍ଥନ କରିଛନ୍ତି,  
 ତାହା ଆଦୌ ତଥ୍ୟ ମୂଳକ ନୁହେଁ । କବି ‘ପୀତାମ୍ବର’ ଯେତେବେଳେ  
 ‘ନୃସିଂହ ପୁରାଣ’ର କେତେକ ସ୍ଥଳରେ ନିଜର ସମୟ ସମ୍ବନ୍ଧରେ ସୂଚନା  
 ଦେଇଛନ୍ତି, ସେତେବେଳେ ଆଉ ସନ୍ଦେହର ଅବକାଶ କେଉଁଠି ?  
 ପଣ୍ଡିତ ମିଶ୍ର ‘ଶରକେଶସ୍ୟ ଦେବ’ଙ୍କ ସମ୍ବନ୍ଧରେ ଯେଉଁ ଶଙ୍କା ଉପସ୍ଥାପିତ  
 କରିଛନ୍ତି, ‘ନୃସିଂହ ପୁରାଣ’ର ପାଠ ପରେ ସେ ଶଙ୍କା ଆପେ ଆପେ  
 ସମାଧାନ ହୋଇଯାଏ । ଖୋର୍ଦ୍ଧା ରାଜବଂଶରେ ଶରକେଶସ୍ୟ ଦେବ (୧ମ)  
 ୧୭୩୭ ଖ୍ରୀ:ରେ ରାଜତ୍ଵ କରୁଥିଲେ ବୋଲି ପ୍ରସିଦ୍ଧ ଐତିହାସିକ ଶ୍ରୀଯୁକ୍ତ  
 କେଦାର ନାଥ ମହାପାତ୍ର ତାଙ୍କ ପ୍ରବନ୍ଧରେ ଲେଖିଛନ୍ତି (୧) ଏବଂ ମୁଁ  
 ମଧ୍ୟ କେତେକ ପୋଥିରୁ ସଂଗ୍ରହ କରି “ସୁବିଧା ରମାୟଣ ଓ କବି  
 ବନମାଳୀ” ନାମକ ପ୍ରବନ୍ଧରେ ଲେଖିଛି । ସର୍ବୋପରି କବି  
 ‘ପୀତାମ୍ବର’ ‘ନୃସିଂହ ପୁରାଣ’ରେ ଉକ୍ତ ଗ୍ରନ୍ଥର ପ୍ରଥମ ରଚାକରର  
 ଶେଷ ବର୍ଷ (ଶକାବ୍ଦ) ଦେଇ ସମୟ ସନ୍ଦେହ ମୋଚନ କରିଛନ୍ତି ।

କବି ପୀତାମ୍ବର ଶରକେଶସ୍ୟ ଦେବ (୧ମ)ଙ୍କ ୩୨ ଅଙ୍କ,  
 ସିଂହ ଶୁକ୍ଳପକ୍ଷ ପଞ୍ଚମୀ ଚନ୍ଦ୍ରବାର ଦିନ ‘ନୃସିଂହ ପୁରାଣ’ ଆରମ୍ଭ  
 କରିଥିଲେ ଓ ସେତେବେଳେ କବିଙ୍କୁ ୨୭ ବର୍ଷ ହୋଇଥିଲା ବୋଲି  
 ତଳଲିଖିତ ଉଦ୍ଧୃତାଂଶରୁ ଜଣାଯାଏ ।

“ଶରକେଶସ୍ୟ ଦେବଙ୍କ ବତ୍ତଣ ଅଙ୍କରେ ।  
 ପ୍ରଥମ ରଚାକର ଆରମ୍ଭ ସେ ଦିନରେ \*

(୧) “Manimala hatika and Anadī Kavi” by K. N. Mahapatra, O.H.R.J. Vol IV, No, 384, Page 60.

\* ‘ନୃସିଂହ ପୁରାଣ’. ପ୍ରଥମ ରଚାକର. Or. P. 15’, ମୁଖ୍ୟଅଧ୍ୟକ୍ଷ ଶେଷ ଅଧ୍ୟାୟ ।

× × ×

ସିଂହ ଶୁକ୍ଳପକ୍ଷ ପଞ୍ଚମୀ ଚନ୍ଦ୍ରବାର ।  
ସାର କେଶବୀ ଦେବଙ୍କ ବତ୍ତଣ ଅଙ୍କର ॥ •  
ଆଗରେ ସେ ଉତ୍ତ ଆସି ହୋଇଲେ ମୋହର ।  
ଆଜ୍ଞା ଦେଲେ ନ, ସିଂହ ପୁରାଣ ଗ୍ରନ୍ଥ କର ॥”\*

× × ×

“ଜନ୍ମରୁ ବାଳୁତ ଭାବେ ବୃଦ୍ଧି ମୋର ଗଲ ।  
ବୟସ ଲେଖନ୍ତେ ଦୁଇ ଅଙ୍କେ ସାତ ହେଲ ॥”\*\*

ସାରକେଶବୀ ଦେବଙ୍କ ୩୨ ଅଙ୍କ ସିଂହ ଶୁକ୍ଳ ପଞ୍ଚମୀ ଚନ୍ଦ୍ରବାର  
(ଖ୍ରୀ: ୧୭୩୭ରୁ ଗଣନା କଲେ) ଖ୍ରୀ: ୧୭୫୯ ଅଗଷ୍ଟ ୨୭ ତାରିଖରେ  
ପଢ଼ିଥିଲ (୧) । ଖ୍ରୀ: ୧୭୫୯ ବେଳକୁ କବି ‘ପୀତାମ୍ବର’ଙ୍କ ବୟସ ୨୭  
ହୋଇଥିଲେ ତାଙ୍କ ଜନ୍ମ ଖ୍ରୀ: ୧୭୩୨-୩୩ ମଧ୍ୟରେ ହୋଇଥିବ ।

କବି ‘ପୀତାମ୍ବର’ ‘ନ, ସିଂହ ପୁରାଣ’ର ‘୧ମ ରତ୍ନାକର’ଟିକୁ  
ଠିକ୍ ପାଞ୍ଚ ବର୍ଷ ପରେ “ଶକାଦ ସୋଳଶହ ଅଠାଶୀ”ରେ ଶେଷ କରିଥିଲେ  
ବୋଲି ନିଜେ ‘ନ, ସିଂହ ପୁରାଣ’ର ୧ମ ରତ୍ନାକର ଶେଷରେ ଲେଖିଛନ୍ତି ।  
ସେତେବେଳକୁ କବିଙ୍କ ବୟସ ୩୨ ହୋଇଥିଲା ବୋଲି ମଧ୍ୟ ସେ ସୂଚନା  
ଦେଇଛନ୍ତି ।

“ହେ ସୁଜ୍ଞାନ-ମାନେ, ଏ ଗ୍ରନ୍ଥ ହେଲ ଯେଉଁ ଦିନ,  
ସୋଳଶ ଅଠାଶୀ ଶକାଦରେ ଏ ଗ୍ରନ୍ଥ ନିର୍ବାଣ ।” (୨)

\* ‘ନ, ସିଂହ ପୁରାଣ’ ୨ୟ ରତ୍ନାକର, ରତ୍ନନନ୍ଦନ ପାଠାଗାର ପୋଥି, ଶେଷପଦ,  
No. ୨୦.

\*\* ‘ନ, ସିଂହ ପୁରାଣ’ ୨ୟ ରତ୍ନାକର ୯ ରତ୍ନାକର ଗର୍ବବନ୍ଧୁଙ୍କ ସମ୍ପାଦିତ  
ସୂତ୍ରକ, ସପ୍ତମ ସଂସ୍କରଣ, ୨୩୫ ପୃଷ୍ଠା ।

(୧) An Indian Ephemeris, Vol. VI, Page, 321.

(୨) ‘ନ, ସିଂହ ପୁରାଣ’ ୧ମ ରତ୍ନାକର, Or. P. 167 ଶେଷ ଅଧ୍ୟାୟ ।

× × ×  
“ପୁରାଣ ବେଳକୁ ମୋର ବୟସ ବଢ଼ଣ ।” (୩)

ଉପର ଲିଖିତ ମତରୁ ସ୍ପଷ୍ଟ ଜଣାଯାଉଛି ଯେ କବି ୧୬୮୮ ଶକାବ୍ଦ ବା ଖ୍ରୀ: ୧୭୭୫ରେ ‘ପ୍ରଥମ ରତ୍ନାକର’ ଶେଷକରି ‘୨ୟ ରତ୍ନାକର’ ଆରମ୍ଭ କରୁଥିଲେ । ଗୋଟିଏ ‘ରତ୍ନାକର’ ଶେଷ କରିବାକୁ ତାଙ୍କୁ ଘାଠି ‘୫ ବର୍ଷ ଲାଗିଥିବାରୁ ୭ଟି ରତ୍ନାକର ଲେଖିବାକୁ ଅନୁଭବ ୨୫।୩୦ ବର୍ଷ ସମୟ ଲାଗିଥିବ ।

କବି ପ୍ରୀତାମ୍ବରଙ୍କ ନାତ ଖ୍ରୀ: ୧୯୨୦ ୩୦ ମଧ୍ୟରେ ବଞ୍ଚୁଥିଲେ ବୋଲି ପଣ୍ଡିତ ବିନାୟକ ମିଶ୍ରଙ୍କ ଆଲୋଚନାରୁ ଆଭାସ ମିଳେ । ‘ପ୍ରୀତାମ୍ବର’ଙ୍କ କନ୍ୟା ନାତ ‘ଗୌରୀଙ୍କ ଦାଶ’ (ଦାମୋଦର ପୁରାଣ ରଚୟିତା) ଙ୍କ ସମୟ ସମ୍ଭବରେ ଯଦ୍ୟପି ନିର୍ଦ୍ଦିଷ୍ଟ ପ୍ରମାଣ ମିଳିନାହିଁ । ତଥାପି ତାଙ୍କ ‘ଦାମୋଦର ପୁରାଣ’ର ପ୍ରସ୍ତାବରୁ ତାଙ୍କ ସମୟ ସମ୍ଭବରେ କିଛି ଆଭାସ ମିଳେ ।

“ମୁକୁନ୍ଦ ଦେବଙ୍କ ୩୨ ଅଙ୍କ ଆଷାଢ଼ ଶୁକ୍ଳ ଦଶମୀ ସୋମବାର ୧୧୦।୧୪ ଲିତାରେ ଆଠଗଡ଼ ତାଲୁକା ଭିତରମୁଠା ମୁକ୍ତାମାଳା-ଦେଇପୁର ଶାସନ ମହାଜନ ଅନନ୍ତ ମିଶ୍ର ।” (୧)

ମୁକୁନ୍ଦ ଦେବଙ୍କ ୩୨ ଅଙ୍କ ଆଷାଢ଼ କୃଷ୍ଣ ନବମୀ ଦିନ ଆଠଗଡ଼ ତାଲୁକା ଭିତରମୁଠା ମୁକ୍ତାମାଳାଦେଇପୁର ପଣ୍ଡିତରେ ଥିବା ବାଲୁକେଶ୍ଵର ଗ୍ରନ୍ଥରେ ସଂପୂର୍ଣ୍ଣ ହେଲ, ଲେଖନକାର ଅନନ୍ତ ମିଶ୍ର ।” (୨)

(୩) ନୃସିଂହ ପୁରାଣ, ୨ୟ ରତ୍ନାକର, ରତ୍ନନନ୍ଦନ ପାଠାଗାର ପୋଥି No. 138.  
(୧) ଦାମୋଦର ପୁରାଣ, ୨ୟ ଖଣ୍ଡ, Or. P. 179୫ ପୃଷ୍ଠିକା (Colophon) ମୁଦ୍ରିତମ୍ ପୋଥି ।  
(୨) ଦାମୋଦର ପୁରାଣ, ୧ମ ଖଣ୍ଡ, Or. P. 17୪ ପୃଷ୍ଠିକା, ମୁଦ୍ରିତମ୍ ପୋଥି ।



୧ମ ଓ ଦ୍ୱିତୀୟ ମୁକୁନ୍ଦଦେବଙ୍କ ପ୍ରଶ୍ନ ଏଠାରେ ଉଠି ନପାରେ ।  
 ୩ୟ ମୁକୁନ୍ଦଦେବଙ୍କ ରାଜତ୍ୱ ଖ୍ରୀ: ୧୮୭୭-୮୧ ମଧ୍ୟରେ ଆରମ୍ଭ ହୋଇଥିଲା  
 ବୋଲି ବିଭିନ୍ନ ପ୍ରମାଣରୁ ଜଣାଯାଏ । ତାଙ୍କ ୩୨ ଅଙ୍କ ଅର୍ଥାତ୍ ରାଜତ୍ୱର  
 ୨୫ ବର୍ଷ ବା ଖ୍ରୀ: ୧୯୦୧-୧୯୦୬ ମଧ୍ୟରେ ଅନନ୍ତ ମିଶ୍ରଙ୍କ ଦ୍ୱାରା  
 ‘ଦାମୋଦର ପୁରାଣ’ ନକଲ କରାଯାଇଥିଲା ବୋଲି ଉପର ଲିଖିତ  
 ଉତ୍କଳୀୟ ପ୍ରମାଣ ମିଳୁଛି । କବି ଗୌରୀଙ୍କ ଦାଶ ଅନ୍ତତଃ ୩୦ ବର୍ଷ  
 ପର୍ଯ୍ୟନ୍ତ ଗ୍ରନ୍ଥଟି ଲେଖିଥିଲେ ବୋଲି ଧରାଗଲେ ପଣ୍ଡିତ ମିଶ୍ରଙ୍କ ମତାନୁଯାୟୀ  
 ସେ ଖ୍ରୀ: ୧୯୨୦-୩୧ ମଧ୍ୟରେ ଜୀବିତ ଥିଲେପରି ଆଦୌ ବୋଧ  
 ହେଉନାହିଁ ।

**କବିଙ୍କ ଅନ୍ୟାନ୍ୟ ରଚନା ଓ କୃତିତ୍ୱ :-**

‘ପୀତାମ୍ବର ଦାଶ’ ‘ନୃସିଂହ ପୁରାଣ’ ବ୍ୟତୀତ ଅନ୍ୟ କୌଣସି ଗ୍ରନ୍ଥ  
 ଲେଖି ଥିବାର ନିର୍ଦ୍ଦିଷ୍ଟ ପ୍ରମାଣ ମୁଁ ପାଇନାହିଁ । କିନ୍ତୁ ଗତ ମାର୍ଚ୍ଚ ମାସରେ  
 ‘ସାଧନ ଦର୍ପଣ’ ବୋଲି ଖଣ୍ଡିଏ ପୋଥି ସଂଗୃହୀତ ହୋଇ ଓଡ଼ିଶା  
 ମ୍ୟୁଜିଅମ୍ରେ ସଂରକ୍ଷିତ ହୋଇଛି । ଗ୍ରନ୍ଥଟିର କବି ‘ପୀତାମ୍ବର ଦାଶ’  
 ବୋଲି ଗ୍ରନ୍ଥପାଠ ପରେ ଜଣାଯାଉଛି । ଗ୍ରନ୍ଥଟି ରାଧାକୃଷ୍ଣ ଲାଲା ମୂଳକ  
 ଅଟେ । ସେଥିରେ କବି ‘ପୀତାମ୍ବର ଦାଶ’ ନିଜ ସମ୍ବନ୍ଧରେ ଅନ୍ୟ  
 କୌଣସି ସୂଚନା ନ ଦେଇ କେବଳ ନିଜ ଗୁରୁଦେବ ‘ବିପ୍ର ରାମଦାଶ’ଙ୍କ  
 ନାମ କେତେଥର ସ୍ମରଣଛନ୍ତି । ଗ୍ରନ୍ଥଟିର ନଅଟି ଯାକ ଅଧ୍ୟାୟରେ କୃତାପି  
 କବି ନିଜ ସମ୍ବନ୍ଧରେ କିଛି ହେଲେ ସୂଚନା ଦେଇ ନଥିବାରୁ ‘ନୃସିଂହ  
 ପୁରାଣ’ ର ଲେଖକ ଓ ‘ସାଧନ ଦର୍ପଣ’ ର ଲେଖକ ଏକ କି ନା ଏ  
 ବିଷୟରେ ସନ୍ଦେହ ଜାତ ହୁଏ ।

କବି ‘ପୀତାମ୍ବର ଦାଶ’, ‘ଜଗନ୍ନାଥ ରାମାୟଣ’ର କବି ‘ବଳରାମ  
 ଦାଶ’ ଓ ଭଗବତରେ ରଚୟିତା ‘ଜଗନ୍ନାଥ ଦାଶ’ଙ୍କ ପରି ନିଜର ସ୍ୱାତନ୍ତ୍ର୍ୟ  
 ବଜାୟ ରଖି ‘ନୃସିଂହ ପୁରାଣ’ ରଚନା କରିଥିଲେ ବୋଲି ଜଣାଯାଏ ।  
 କବି ସାଧୁ ପଣ୍ଡିତମାନଙ୍କଠାରୁ ସଂସ୍କୃତ ‘ନୃସିଂହ ପୁରାଣ’ ଶୁଣି ନିଜ ପ୍ରତିଭା

କଳରେ ଓଡ଼ିଆ ଭାଷାରେ ‘ନୃସିଂହ ପୁରାଣ’ ଅନୁବାଦ କରିଥିଲେ ବୋଲି ଯେଉଁମାନେ ମତ ଦିଅନ୍ତି ସେମାନେ ପୀତାମ୍ବର ଦାଶଙ୍କ ପ୍ରତିଭାକୁ ଅବମାନନା କରନ୍ତି । କାରଣ ସଂସ୍କୃତରେ ଯେଉଁ ‘ନୃସିଂହ ପୁରାଣ’ ରହିଛି ତା ସହିତ ପୀତାମ୍ବରଙ୍କ ‘ନୃସିଂହ ପୁରାଣ’ର କେବଳ ନାମ ସାମ୍ୟ ବ୍ୟତୀତ ବିଷୟଗତ ସାମଞ୍ଜସ୍ୟ ଆଦୌ ନାହିଁ । କି ପୀତାମ୍ବର ଦାଶ ସାଧୁମାନଙ୍କ ମୁଖରୁ ବିଭିନ୍ନ ପୁରାଣ ତଥା ନୃସିଂହ ଅବତାରଙ୍କ ସମ୍ବନ୍ଧରେ ଯେଉଁ ତଥ୍ୟ ଶୁଣିଥିଲେ, ନିଜର ପ୍ରତିଭା ବଳରେ ତାକୁହିଁ ଓଡ଼ିଆ ପାଠକ ପାଠିକା ତଥା ଭକ୍ତମାନଙ୍କ ଆଗରେ ଉପସ୍ଥାପିତ କରିଥିଲେ ।

“କେବଳ ଏହା ମୁହିଁ ସାଧୁଙ୍କ ପରିମୁଖେ ।  
 ଏ ଗ୍ରନ୍ଥ ଶୁଣିଥିଲି ବସି ତାଙ୍କ ପାଖେ ॥  
 କି ରୂପେ ପଞ୍ଚକୃତେ କରିବି ଲେଖନ ।  
 ଏହି କଥା ଭକ୍ତ ଭକ୍ତ ଗଲ ମୋର ଦିନ ॥” (୧)

× × ×  
 “ମୋହ ପିତାମହ ନାମ ପୀତାମ୍ବର ।  
 ସେହୁ ଲେଖିଥିଲେ ନୃସିଂହ ପୁରାଣ ସାର ॥” (୨)

କି ପୀତାମ୍ବର ଦାଶ ନିଜର ଅଜ୍ଞତା ଅନେକ ସ୍ଥଳରେ ପ୍ରକଟ କରିଛନ୍ତି ଏବଂ ଶାରଦା ଓ ନାରାୟଣଙ୍କ କୃପାରୁ ସେ ନୃସିଂହ ପୁରାଣ ପରି ବିସ୍ତୃତ ଗ୍ରନ୍ଥ ଲେଖିବାରେ ସମର୍ଥ ହୋଇଛନ୍ତି ବୋଲି ସୂଚନା ଦେଇଛନ୍ତି ।

“ଏଥୁ ଉତ୍ତରେ ବରକେଶରୀ ରାଜ୍ୟ କାଳେ ।  
 ଶାରଦାକୁ ଡାକି କହିଲେ ଆଦିମୂଳେ ॥  
 ବୋଇଲେ ରଞ୍ଜିକୁଳା ନଦୀକି ବିଜେକର ।  
 ସେଠାରେ ଅଛନ୍ତି ଯେ ବିପ୍ର ଦାଶ ପୀତାମ୍ବର ॥  
 ତାହାଙ୍କୁ ଶୀଘ୍ର ଯାଇ ବର ଦେଇ ଆସ ।  
 ନୃସିଂହ ପୁରାଣ ସେହୁ କରିବ ଅବଶ୍ୟ ॥

(୧) ନୃସିଂହ ପୁରାଣ, ୨ୟ ରତ୍ନାକର, ପୃଷ୍ଠ ୨୭, ରତ୍ନନନ୍ଦନ ପାଠାଗାର No. 13୪  
 (୨) ଦାମୋଦର ପୁରାଣ, ୩ୟ ଶ୍ଳୋ, Pt P./180 ମୁଦ୍ରଣମ୍ ପୋଥି ।

ଶୁଣିଣ ସରସ୍ୱତୀ ଆଜ୍ଞା ପରମାଣେ ।  
 ସ୍ୱପନେ ଆସି ମୋତେ କହିଲେ ନାରାୟଣେ ॥  
 ବୋଇଲେ ନୃସିଂହ ପୁରାଣ ବେଗେ କର ।  
 ଗୋବିନ୍ଦେ ଆଜ୍ଞା ଦେଇ ଅଛନ୍ତି ତୋତେ ମୋର ॥

× × ×

ମୋହର କେତେ ବୁଦ୍ଧି ଜାଣିମା ତୋର ଗୁଣ ।  
 ଅସର୍ପୀ ପୁରୁଷ ପ୍ରାୟ ଅଟେ ମୁଁ ସଂସାରେଣ ॥  
 ପଦ୍ମରେ ଯାଏଁ ବସି ଭାଳିବି ଯେଉଁ ପଦ ।  
 ସେ ପଦ ଅର୍ଥ କରି ନପାରେ ମୋର ହୃଦ ॥

+ + +

ଶ୍ରୀ ନୃସିଂହ ପୁରାଣ ଅଟଇଁ ଅଗୋଚର ।  
 ଶ୍ରୀ ଗୋବିନ୍ଦ କୃପାରୁ କରୁଛି ମାତର ॥

+ + +

ଶାରଦା ଯାହା କହନ୍ତି ପ୍ରବନ୍ଧ ପ୍ରାକୃତେ ।  
 ଶ୍ରୀମୁଖେ ଆଜ୍ଞା ଦିଅନ୍ତି ଲେଖଇଁ ମୁଁ ହସ୍ତେ ॥

+ + +

ଏଥକୁ ସୁଜ୍ଞାନେ ନଧର ମେ' ଦୋଷ ।  
 ଶାସ୍ତ୍ର ନ ପଢ଼ିଣ ମୁଁ କରୁଛି ସାହସ ॥

+ + +

ଭକ୍ତି ଭଣ୍ଡାରକୁ ମତେ ଦେଲ ମାତା ଫଳ ।  
 ଦେବଙ୍କ କୃପାରୁ ଲେଖେଁ ଭରସା ମୁଁ ପାଇ ॥”

କବି ‘ପୀତାମ୍ବର’ ଯେଉଁ ଅମଳ ରତ୍ନ ଦାନ କରି ଉତ୍କଳ-ଭାରତୀୟ  
 ଭଣ୍ଡାର ପୂର୍ଣ୍ଣ କରିଛନ୍ତି, ସେଥିପାଇଁ ସେ ପ୍ରତ୍ୟେକ ଓଡ଼ିଆର ନମସ୍ୟ  
 ହୋଇଛନ୍ତି । ତାଙ୍କର ମହତ୍ତ୍ୱ ଦାନ ଯୋଗୁଁ ଓଡ଼ିଶାର ଗୋଟିଏ ବଡ଼  
 ଅଭାବ ପୂରଣ ହୋଇ ପାରିଛି । ଏହାହିଁ ସୌଭାଗ୍ୟର ବିଷୟ ।

## କବି କ୍ଷତ୍ରପୁବର ଘନ ଭଞ୍ଜ

ଗୋଟିଏ ରାଜବଂଶର ରାଜମାନେ ପୁରୁଷାନୁକ୍ରମେ ଓଡ଼ିଆ ସାହିତ୍ୟରେ ଉନ୍ନତ ଗ୍ରନ୍ଥ ରଚନା କରିବାର ପ୍ରମାଣ ଦକ୍ଷିଣ ଓଡ଼ିଶା ଦୁମୁଷର ରାଜବଂଶ ବ୍ୟତୀତ ଅନ୍ୟ କୌଣସିଠାରେ ଦେଖାଯାଏ ନାହିଁ । ଦୁମୁଷର ରାଜବଂଶ ଶାସକ ଦୃଷ୍ଟିରୁ ପ୍ରଜାମାନଙ୍କର ଉପକାର ଯାହା କରି ଥାଉନା କାହିଁକି ସାହିତ୍ୟିକ ଭାବରେ ଦେଶ ମାତୃକାର ଯେଉଁ ପ୍ରଭୁତ କଲ୍ୟାଣ ସାଧନ କରିଛୁ ତାହା ଅନିବାର୍ତ୍ତମୟ । ସେହି ରାଜବଂଶର ଜନୈକ ରାଜା ବଳଭଦ୍ର ଭଞ୍ଜ ‘ଭାବବଂଶୀ’ ନାମକ ଏକ କାବ୍ୟ ରଚନା କରିଥିବାର ପ୍ରମାଣ ସ୍ୱର୍ଗୀୟ ଚାରଣୀ ଚରଣ ରଥଙ୍କ ‘ଉତ୍କଳ ସାହିତ୍ୟର ଇତିହାସ’ରୁ ସ୍ୱଚ୍ଛନ୍ଦ ମିଳେ । ସି ବିକ୍ରମ ଭଞ୍ଜ ନାମକ ଅନ୍ୟ ଏକ ରାଜା ଉକ୍ତ ବଂଶର ପରଂପରା ରକ୍ଷାକରି ‘କନକଲତା’ ନାମକ ଏକ କାଳ୍ପନିକ କାବ୍ୟ ରଚନା କରିଥିଲେ । ଉକ୍ତ ଗ୍ରନ୍ଥଟି ପାଠକଲେ, ଯଦ୍ୟପି ତାହା ଖବ୍ ପ୍ରାଚୀନ ବୋଲି ମନେହୁଏ ନାହିଁ ତଥାପି ସମାଲୋଚକ ପଣ୍ଡିତ ସର୍ଘ୍ୟନାରାୟଣ ଦାସ ଓ ସ୍ୱର୍ଗତ ଚାରଣୀ ଚରଣ ରଥ ଗ୍ରନ୍ଥଟିକୁ ଖବ୍ ପ୍ରାଚୀନ କାବ୍ୟ ବୋଲି ମତ ଦେଇଛନ୍ତି । ସମାଲୋଚକ ପଣ୍ଡିତ ବିନାୟକ ମିଶ୍ର ଉକ୍ତ ‘କନକଲତା’ କାବ୍ୟ ସମ୍ବନ୍ଧରେ ଯେଉଁ ଶଙ୍କା ଉପସ୍ଥାପିତ କରିଛନ୍ତି, ପରବର୍ତ୍ତୀ କାଳୀନ କେତେକ ଗବେଷଣା ମୂଳକ ଉପାଦାନରୁ ତାହା ପୂର୍ଣ୍ଣତଃ ଯୁକ୍ତିଯୁକ୍ତ ବୋଲି ମନେହୁଏ ।

ସେହି ବଂଶର ଅନ୍ୟ ଏକ ପ୍ରଖ୍ୟାତଯଶା ନରପତି ଧନଞ୍ଜୟ ଭଞ୍ଜ ସ୍ୱପ୍ରତିଭା ବଳରେ ‘ଇଚ୍ଛାବଂଶୀ’, ‘ଅନଙ୍ଗରେଖା’, ‘ମଦନ ମଞ୍ଜରୀ’, ‘ରଘୁନାଥ ବିଳାସ’, ‘ସିଂହୁର ମୋହିନୀ ଓ ଅଶ୍ୱତ୍ତାୟ ସମ୍ବନ୍ଧୀୟ ଖଣ୍ଡିଏ ‘ଶାଳୀହୋତ୍ର’ ଗ୍ରନ୍ଥ (ଓଡ଼ିଆ, ଆଦି ବହୁ ପୁସ୍ତକ ରଚନା କରିବା ସଙ୍ଗେ ସଙ୍ଗେ କେତେକ ଚଉତିଶା ଓ ଚଉପଦର ରଚୟିତା ରୂପେ ଉତ୍କଳର ସୁଧୀ ସମାଜରେ ସୁପରିଚିତ ହୋଇଛନ୍ତି । ଧନଞ୍ଜୟଙ୍କ ଗ୍ରୋହ କବି ସମ୍ରାଟ ଉପେନ୍ଦ୍ର ଭଞ୍ଜଙ୍କ କବି ପ୍ରତିଭା ଉତ୍କଳର ପୂର୍ବପଲ୍ଲୀରେ ସୁବିଦିତ । ଧନଞ୍ଜୟଙ୍କ କନିଷ୍ଠ ଭ୍ରାତା ଥାଟ ରାଜା ଗୋବିନ୍ଦ ଭଞ୍ଜଙ୍କ ପୁତ୍ର ଘନଭଞ୍ଜ

ରାଜନୈତିକ ଝଡ଼ଝଞ୍ଜାର ସମ୍ମୁଖୀନ ହୋଇ ମଧ୍ୟ କାବ୍ୟ ଶାସ୍ତ୍ର ଆଲୋଚନାରେ କାଳ ଅତିବାହିତ କରୁଥିବାର ପ୍ରମାଣ ମିଳୁଛି ।

ଘନଭଞ୍ଜ ସ୍ୱପ୍ରତିଭାବଳରେ ଦୁଇଖଣ୍ଡି ଅନବଦ୍ୟ ଗ୍ରନ୍ଥ ଓଡ଼ିଆ ସାହିତ୍ୟର ଗ୍ରନ୍ଥଭଣ୍ଡାରକୁ ଦାନ କରିଥିବାର ପ୍ରମାଣ ବିଭିନ୍ନ ଆଲୋଚକଙ୍କ ଆଲୋଚନାରୁ ମିଳେ ।

+ + +

“ମାଳକଣ୍ଠ ଭଞ୍ଜ ଗାଦିରୂପ ହେବାରୁ ଘନଭଞ୍ଜ ୧୭୦୭ ଖ୍ରୀଷ୍ଟାବ୍ଦରୁ ୧୭୫୪ ଖ୍ରୀଷ୍ଟାବ୍ଦ ପର୍ଯ୍ୟନ୍ତ ରାଜତ୍ୱ କରିଥିଲେ । ଏ ‘ନୈଲେକ୍ୟ ମୋହିନୀ’ ଓ ‘ରସନିଧି’ ନାମରେ ଦୁଇଖଣ୍ଡି କାଳ୍ପନିକ କାବ୍ୟ ରଚନା କରିଥିଲେ । ଏହାଙ୍କ ରଚନା ପ୍ରଣାଳୀ ସରଳ ।” (୧)

.X. X. X

ଘନଭଞ୍ଜ ଘନୁଷର ରାଜ୍ୟର ଜଣେ ରାଜା ଥିଲେ । ସେ ଉକ୍ତ ରାଜ୍ୟରେ ୧୭୦୭ ଠାରୁ ୧୭୫୪ ଖ୍ରୀଷ୍ଟାବ୍ଦ ପର୍ଯ୍ୟନ୍ତ ରାଜତ୍ୱ କରିଥିଲେ ।

.X. X. X. କବିଙ୍କର ପିତା ଗୋବିନ୍ଦ ଭଞ୍ଜ । X X X ପୁତ୍ର ମହାରାଜାଙ୍କୁ ଘନ ଭଞ୍ଜ-ସାହାଯ୍ୟ କରିଥିବାରୁ ସେ ତାହାଙ୍କୁ କ୍ଷମାପୂର୍ବକ ଉପାଧି ପ୍ରଦାନ କରିଥିଲେ । କବି ତାହାଙ୍କ ଗ୍ରନ୍ଥମାନଙ୍କରେ ନିଜକୁ କ୍ଷମାପୂର୍ବକ ବୋଲି ପରିଚୟ ପ୍ରଦାନ କରିଅଛନ୍ତି । + + + କବିଙ୍କ ଦ୍ୱାରା ନିର୍ମୂଲ୍ୟିତ ଦୁଇଗୋଟି କାବ୍ୟ ରଚିତ ହୋଇଛି ।

୧—ନୈଲେକ୍ୟ ମୋହିନୀ, ୨—ରସନିଧି ।

ଘନ ଭଞ୍ଜଙ୍କ ଭାଷା କଠିନ ନୁହେଁ କିନ୍ତୁ ସରଳ ଓ ମଧୁର ବୋଧହୁଏ । ଏହାର ବିଶେଷତ୍ୱ ଏହି ଯେ ପ୍ରତ୍ୟେକ ଗ୍ରନ୍ଥରେ ବିଭିନ୍ନ ଛନ୍ଦ ବିଶିଷ୍ଟ ଅନେକ ପଦ୍ୟାବଳୀ ଦେଖାଯାଏ । ଉତ୍କଳ ସାହିତ୍ୟରେ ଏପରି ଅନ୍ୟ କୌଣସି ଗ୍ରନ୍ଥ ଦେଖାଯାଏ ନାହିଁ ।” (୨)

(୧) ଓଡ଼ିଆ ସାହିତ୍ୟର ଇତିହାସ, ପ୍ରଥମ ସଂସ୍କରଣ, By ପଣ୍ଡିତ ବିନାୟକ ମିଶ୍ର ପୃଷ୍ଠା ୧୪୪ ।

(୨) ଉତ୍କଳ ସାହିତ୍ୟର ଇତିହାସ, ସ୍ୱର୍ଗୀୟ ଡାକ୍ତରୀ ଚରଣ ରଥ, ପୃଷ୍ଠା ୨୪ ।

+ + +

“କାବ୍ୟକଳା ନେଲ ରାଜ ମନ କଣି  
ଲେଖିଲେ ସେ କାବ୍ୟ ସ୍ତ୍ରୀପୁର (ସୈଲେକ୍ୟ) ମୋହିନୀ ।”

× × ×

“ସମସ୍ତ ସେ ନବ ରସର ବାରିଧି,  
ଲେଖିଲେ ଆବର କାବ୍ୟ ରସନାଧି ।” (୩)

ଉପରେକ୍ତ ପ୍ରମାଣ ଗୁଡ଼ିକରୁ ଜଣାଯାଏ ଯେ ଘନ ଭଞ୍ଜ ରାଜ୍ୟ ଶାସନ କରିବା ସଙ୍ଗେ ସଙ୍ଗେ କବି ପଣ୍ଡିତମାନଙ୍କ ସମ୍ପର୍କରେ ଆସୁଥିଲେ ଏବଂ ମନୋବିନୋଦନ ନିମିତ୍ତ ହେଉ କିମ୍ବା ଗୌରବ ଲାଭ ଦୃଷ୍ଟିରୁ ହେଉ, ସେ ଗ୍ରନ୍ଥ ରଚନାରେ ମନ ବଳାଇ ଥିଲେ ।

**ସୈଲେକ୍ୟ ମୋହିନୀ :—**

ସୈଲେକ୍ୟ ମୋହିନୀ କାବ୍ୟଟିର ଆଲୋଚନା କରିବା ପୂର୍ବରୁ ଗ୍ରନ୍ଥର କଥାବସ୍ତୁ ଜାଣିବା ନିତାନ୍ତ ଆବଶ୍ୟକ । ତେଣୁ କାବ୍ୟର କଥା-ବସ୍ତୁ ନାମରେ ପ୍ରଦତ୍ତ ହେଲା ।

ସୌରାଷ୍ଟ୍ର ଦେଶର ରାଜା ଇନ୍ଦ୍ରଧେନଙ୍କ ରାଣୀ ସର୍ବାଙ୍ଗ ସୁନ୍ଦରୀଙ୍କ କୋଳରେ ସୈଲେକ୍ୟ ମୋହିନୀ ନାମକ ସର୍ବଗୁଣସମ୍ପୂର୍ଣ୍ଣା କନ୍ୟା ଜନ୍ମ-ଗ୍ରହଣ କଲ । ବାଲ୍ୟ କାଳ ଅତିସମ କରି ସେ ଯୌବନରେ ପଦାର୍ପଣ କରନ୍ତେ ଘନେ ସଖୀମାନଙ୍କ ଗହଣରେ ମଦନ ଫୁଲ କରିବାକୁ ଯାଇ ଉଦ୍ୟାନର କ୍ଷୀଡ଼ା ସରୋବରରେ ଗୋଟିଏ ହଂସୀକୁ ଦେଖିଲା । ହଂସୀର ରୂପଲବଣ୍ୟରେ ମୁଗ୍ଧ ହୋଇ ତାକୁ କୌଶଳ ସମେ ରାଜଜେମା କରାପୂଜ କଲ । ହଂସୀ ରାଜଜେମାର ବ୍ୟବହାରରେ ମୁଗ୍ଧ ହୋଇ କନ୍ୟାର ଅନୁରୋଧ ସମେ ପୃଥିବୀର ସମସ୍ତ ରାଜକୁମାରଙ୍କ ବର୍ଣ୍ଣନା

(୩) ସୁମୁଖର କାବ୍ୟ—୭ କବି ଶେଖର ଚନ୍ଦ୍ରାମଣି ମହାନ୍ତି ।

କରିବାକୁ ଲାଗିଲ । ରାଜକୁମାରମାନଙ୍କ ବର୍ଣ୍ଣନା ପ୍ରସଙ୍ଗରେ ହଂସୀ ଅଯୋଧ୍ୟା ରାଜକୁମାର ପଞ୍ଚବାଣର ରୂପ ଓ ଗୁଣ ସମ୍ବନ୍ଧରେ ଏପରି ବିସ୍ତୃତ ବିବରଣୀ ଦେଲା ଯେ ରାଜକୁମାରୀ ଉକ୍ତ ରାଜକୁମାର ପ୍ରତି ଅସକ୍ତ ହୋଇ ପଡ଼ିଲା । କୌଶସି ଉପାୟରେ ରାଜକୁମାରକୁ ପାଇବା ଲାଗି ହଂସୀ ନିକଟରେ ଅନୁରୋଧ ଜଣାନ୍ତେ ହଂସୀ ସ୍ୱୀକୃତି ପ୍ରଦାନ କରି ଅଯୋଧ୍ୟାପୁରକୁ ଉଡ଼ିଗଲା ।

ଅଯୋଧ୍ୟା ରାଜଉଦ୍ୟାନର ପୁଷ୍କରିଣୀରେ ଏକ ଅପରୂପ ହଂସୀ ବସି ଥିବାର ଦେଖି ରାଜକୁମାର ନିଜର ମିତ୍ର ମନ୍ତ୍ରୀକୁମାରକୁ ଧରିବା ଲାଗି ଅନୁରୋଧ କଲା । ମନ୍ତ୍ରୀକୁମାର ହଂସୀକୁ ଧରି ରାଜକୁମାର ନିକଟରେ ଦେଲା । ରାଜକୁମାର ତାକୁ ଅତି ସ୍ନେହରେ ପାଳନ କରି ସବୁବେଳେ ନିଜର ପାଖେ ପାଖେ ରଖିଲା ।

ଦିନେ ଅଯୋଧ୍ୟା ରାଜକୁମାର ‘ପଞ୍ଚବାଣ’ ମନୋରମା ନାମ୍ନୀ ଏକ ବେଶ୍ୟାର ନୃତ୍ୟ ଦେଖି ତାର ରୂପ ଗୁଣ ପ୍ରଶଂସା କରନ୍ତେ, ହଂସୀ ସୌରସ୍ତ୍ର ରାଜକୁମାରୀ ଛୋଲେକ୍ୟମୋହିନୀର ରୂପ ଗୁଣ ବର୍ଣ୍ଣନା କଲା । ରାଜକୁମାର ଛୋଲେକ୍ୟ ମୋହିନୀକୁ ପାଇବା ଲାଗି ବ୍ୟାକୁଳ ହୋଇ ନିଜର ମୋତିମାଳା ରାଜକୁମାରୀ ଛଦେଶ୍ୟରେ ଅର୍ପଣ ପୂର୍ବକ ହଂସୀକୁ ସୌରସ୍ତ୍ର ଦେଶକୁ ପଠାଇଲା । ହଂସୀ ସୌରସ୍ତ୍ର ଦେଶରେ ପହଞ୍ଚି ରାଜକୁମାରୀ ଆଗରେ ରାଜକୁମାର ‘ପଞ୍ଚବାଣ’ର ମନୋହର ଜଣାଇ ମୋତିମାଳା ପ୍ରଦାନ କଲା ଏବଂ ରାଜକୁମାରୀଠାରୁ ଚିତ୍ତପଟ ନେଇ ହଂସୀ ପୁଣି ଅଯୋଧ୍ୟା ପ୍ରତ୍ୟାଗମନ କଲା ।

ରାଜକୁମାର ହଂସୀଠାରୁ ଛୋଲେକ୍ୟମୋହିନୀର ଚିତ୍ତପଟ ପାଇ ଓ ଅନୁରାଗ ବିଷୟ ଶୁଣି ମନ୍ତ୍ରୀପୁତ୍ର ସାହାଯ୍ୟରେ ସୌରସ୍ତ୍ର ଦେଶର ସୋମ ନାଥଙ୍କୁ ପୂଜା କରିବା ଛଳରେ ପିତାଙ୍କଠାରୁ ଅନୁମତି ଲାଭକରି ସେଠାକୁ ପ୍ରସ୍ଥାନ କଲା । ‘ପଞ୍ଚବାଣ’ ଆସି ସୌରସ୍ତ୍ରର ପ୍ରସିଦ୍ଧ ଯୋଗୀ ଜ୍ଞାନାନନ୍ଦଙ୍କ ଆଶ୍ରମରେ ରହି ରାଜକୁମାରୀ ନିକଟକୁ ସମ୍ପାଦ ଦେଲା । ରାଜକୁମାରୀ ଅତ୍ୟନ୍ତ ଆନନ୍ଦିତା ହୋଇ ସଖୀମାନଙ୍କ ପରାମର୍ଶରେ ମାଳିନୀ (ମାଲୁଣୀ) ହସ୍ତରେ ସମ୍ପାଦ ପ୍ରେରଣ କଲା । ତାପରେ ଉଭୟ ପ୍ରେମିକ ଓ ପ୍ରେମିକାଙ୍କ ମଧ୍ୟରେ

କିଛିକାଳ ପସବନମୟ ହେଲା । ଦିନେ ମାଧ୍ୟାହ୍ନ କୁଞ୍ଜରେ ରାଜକୁମାର ପଞ୍ଚବାଣକୁ ଦେଖି ତ୍ରୈଲୋକ୍ୟମୋହିନୀର ଅମଦ୍ୟ ମଦନ ବିକାର ଜାତ ହେଲା । ସଖୀମାନେ ଅନେକ ଉପରୁ କରି ବିଫଳ ହେବାରୁ ପର-ଶେଷରେ ରାଜକୁମାର ‘ପଞ୍ଚବାଣ’କୁ ଗୋପନରେ ଆଣି ରାଜକୁମାରୀ ସହିତ ମିଳନ କରାଇଲେ । ପ୍ରଥମ ସାକ୍ଷାତରେ ଲଜ୍ୟାଶୀଳା ରାଜକୁମାରୀ ମୌନାବଳୀ ହୁଅନ୍ତେ ରାଜକୁମାର ଅନେକ ଚାଟୁକତନ ପ୍ରକାଶ କଲ; ତଥାପି ରାଜକୁମାରୀ ମୌନଭଙ୍ଗ ନ ହେବାରୁ ରାଜକୁମାର ତ୍ରୈଲୋକ୍ୟ ମୋହିନୀର ପାଦ ଧରିବାକୁ ଉଦ୍ୟତ ହେଲା । ବୁଦ୍ଧମଣି ରାଜକୁମାରୀ ରାଜକୁମାରଙ୍କୁ ସେଥିରୁ ନିବୃତ୍ତ କରି ପ୍ରଥମେ ତାଙ୍କ ପାଦତଳେ ପ୍ରଣାମ କଲା । କୁମାର ମଦନ ବାଣରେ ପୀଡ଼ିତ ହୋଇ ରାଜକୁମାରୀକୁ ଆଲିଙ୍ଗନ କରିବାକୁ ଉଦ୍ୟତ ହୁଅନ୍ତେ, ସଖୀମାନେ ଗରବ ଗୁଡ଼ିରେ ଉତ୍ତପୂଜ ବିବାହ ସମ୍ପନ୍ନ କରାଇବାକୁ କୁମାରଙ୍କୁ ଅନୁରୋଧ କଲେ । ତହିଁ ଗରବ ଗୁଡ଼ିରେ କୁମାର କୁମାରୀଙ୍କ ବିବାହ ସମ୍ପନ୍ନ ହେଲା । ବିବାହ ପରେ ପ୍ରେମିକ ପ୍ରେମିକାଙ୍କର ଗ୍ରୀଷ୍ମ, ବର୍ଷା, ଶିଶିର ଓ ବସନ୍ତାଦି ରତ୍ନରେ କେଳୀ ଆରମ୍ଭ ହେଲା ।

ତ୍ରୈଲୋକ୍ୟ ମୋହିନୀ ଓ ପଞ୍ଚବାଣର ଗୁପ୍ତପ୍ରେମ ପ୍ରକଟ ହୁଅନ୍ତେ ରାଜା କନ୍ୟାନ୍ତଃପୁରରେ କଢ଼ା ପହରା ନିୟୁକ୍ତ କଲେ । ତହିଁ ଉତ୍ତପୂଜ ଅବାଧ ମିଳନରେ ବାଧା ସୃଷ୍ଟି ହେବାରୁ ରାଜକୁମାର ତ୍ରୈଲୋକ୍ୟ ମୋହିନୀର ଗୁଣ ଗୁଣି ବିନୁଦିନ କୃଷ ହେବାକୁ ଲାଗିଲା । ମନ୍ଦୀପୁଷ୍ପ ଗୁଣାକର ବହୁ ପ୍ରବୋଧନା ଦେଇ ରାଜକୁମାରକୁ ଆଶ୍ୱସ୍ତ କଲା ।

ଦିନେ ରାଜା ଇନ୍ଦ୍ରସେନ ଯୋଗୀ ଜ୍ଞାନାନନ୍ଦଙ୍କର ଲୋକୋତ୍ତର ଖ୍ୟାତି ଶୁଣି ଆଶ୍ରମରେ ଉପସ୍ଥିତ ହେଲେ । ସେଠାରେ ଅପୂର୍ବ ସୁନ୍ଦର ରାଜକୁମାରକୁ ଦେଖି ତଥା ଯୋଗୀଙ୍କଠାରୁ ପଞ୍ଚବାଣର କୁଳ ଗୋସର ପରିଚୟ ପାଇ ମୁଗ୍ଧ ହେଲେ । ଯୋଗୀ ଜ୍ଞାନାନନ୍ଦ ମଧ୍ୟ ରାଜକୁମାରୀ ତ୍ରୈଲୋକ୍ୟ ମୋହିନୀ ଓ ପଞ୍ଚବାଣର ସମ୍ପର୍କ ସମ୍ବନ୍ଧରେ ସୂଚନା ଦେଇ ଉତ୍ତପୂଜ ବିବାହ ଶୀଘ୍ର ସମ୍ପନ୍ନ କରାଇବାକୁ ଉପଦେଶ ଦେଲେ । ତହିଁ ରାଜା ଇନ୍ଦ୍ରସେନ ମନ ଆନନ୍ଦରେ ରାଜପ୍ରାସାଦକୁ ପ୍ରତ୍ୟାବର୍ତ୍ତନ କରି



ରାଜମହିଷୀଙ୍କ ସହିତ ପରାମର୍ଶ କରି ପଞ୍ଚବାଣର ସହିତ ଦୈଲୋକ୍ୟ ମୋହିନୀର ବିବାହ ସମ୍ପନ୍ନ କରାଇଲେ ।

ଅଯୋଧ୍ୟା ରାଜନ ରାଜପୁତ୍ର ଏ ସମ୍ବାଦରେ ଆନନ୍ଦିତ ହୋଇ ପାପମନ୍ତ୍ରୀ ଗହଣରେ ସୌରଷ୍ଟ୍ର ଦେଶକୁ ଗମନ କଲେ । ପଞ୍ଚବାଣ ଓ ଦୈଲୋକ୍ୟ ମୋହିନୀର ବିବାହ ସହିତ ମନ୍ତ୍ରୀପୁତ୍ର ଗୁଣାକରର ବିବାହ ମଧ୍ୟ ସୌରଷ୍ଟ୍ର ମନ୍ତ୍ରୀ ଦୁହିତା ଲଲାବଣୀର ବିବାହ ସମ୍ପନ୍ନ ହେଲା । ସମସ୍ତେ ମହା ଆଡ଼ମ୍ବରରେ ସୌରଷ୍ଟ୍ର ଅଯୋଧ୍ୟା ଅଭିମୁଖେ ପ୍ରସ୍ଥାନ କଲେ ।

ବ୍ରହ୍ମଚିର କଥାବସ୍ତୁରେ ସେପରି କୌଣସି ନୂତନତା ପରିଲକ୍ଷିତ ହେଉ ନଥିଲେ ହେଁ ଶୈଳୀ ଓ ପରପାଟୀରେ, ପୂର୍ବବର୍ତ୍ତୀ କବିଙ୍କ ରଚନା ଅପେକ୍ଷା, ଅନେକ ପାର୍ଥକ୍ୟ ପରିଲକ୍ଷିତ ହୁଏ । ଯଦିଓ କାବ୍ୟଟି ଉପରେ ବିଷ୍ଣୁ ଦାସଙ୍କ ଲିଖିତ ଲଲାବଣୀ (ବାଣପୁର ରାଜା ରଘୁନାଥ ହରିଚନ୍ଦନଙ୍କ ନାମରେ ଉଣିତ) ଓ କବିସମ୍ରାଟ୍ ଭଞ୍ଜଙ୍କ ଲବଣ୍ୟବଣୀର ପ୍ରଭାବ ଉଣା ଅଧିକେ ଅନେକ ସ୍ଥଳରେ ପଡ଼ିଛି ତଥାପି ଚିତ୍ତବର୍ଣ୍ଣନା ପତାଳାପ ଆଦି ବହୁ ପ୍ରସଙ୍ଗରେ କବି କ୍ଷମିୟୁବର ଭଞ୍ଜ ନିଜ ପ୍ରତିଭାର ଯଥେଷ୍ଟ ପରିଚୟ ଦେଇ ନିଜ କାବ୍ୟର ସ୍ୱାତନ୍ତ୍ର୍ୟ ବଜାୟ ରଖିଛନ୍ତି ।

‘ଦୈଲୋକ୍ୟ ମୋହିନୀ’ କାବ୍ୟଟି ପଞ୍ଚାବନ ଗ୍ରନ୍ଥରେ ସମାପ୍ତ ହୋଇଛି । ଅନ୍ୟାନ୍ୟ ପୂର୍ବବର୍ତ୍ତୀ କବିମାନଙ୍କ କାବ୍ୟରେ ଯେପରି ଗୋଟିଏ ଗ୍ରନ୍ଥରେ ଗୋଟିଏ ‘ଛନ୍ଦ’ ର ବ୍ୟବହାର ହୋଇ ଥିବାର ଦେଖାଯାଏ, ‘ଦୈଲୋକ୍ୟ ମୋହିନୀ’ କାବ୍ୟରେ ସେପରି ଛନ୍ଦ ଯୋଜନା କରାଯାଇ ନାହିଁ । କବି ନିଜର ସାଧ୍ୟତା ବହୁ ପ୍ରାଚୀନ ଅଦ୍ୱାନୀନ ‘ଛନ୍ଦ’ରେ ଗୀତ ରଚନା କରି କାବ୍ୟଟିର ସୌନ୍ଦର୍ଯ୍ୟ ବଢ଼ାଇବାକୁ ଯତ୍ନପୂର୍ବକ ଚେଷ୍ଟା କରିଛନ୍ତି । ପ୍ରତ୍ୟେକ ଗ୍ରନ୍ଥରେ କବି ତଟଟି ଗୀତରୁ ଆରମ୍ଭ କରି ଗୁଳିଣଟି ଗୀତ ସମ୍ପନ୍ନ ବେଶ କରି ଏକାନବେଟି ଛନ୍ଦ ବା ବୃତ୍ତକୁ ଦୁଇଗୁଣ ଏକ-ଗୁଳିଣ ଥର ବ୍ୟବହାର କରିଛନ୍ତି । ‘ଦୈଲୋକ୍ୟମୋହିନୀ’ କାବ୍ୟରେ ବ୍ୟବହୃତ ବୃତ୍ତ ବା ଗୁଣ ଗୁଣିଣୀର ନାମ ଏଠାରେ ପ୍ରବୃତ୍ତ ହେଲା ।

ଆନନ୍ଦ ଭୈରବ, ଆଶାବତୀ, ଆଷାଢ଼ ଶୁକ୍ଳ ବାଣୀ, ଆହାରୀ,  
 ଆହୁ ଶ ଦେବୀ, ଇମନ, ଓଡ଼ିଶୀ କାମୋଦୀ, କଉଶିକ, କନଡ଼ା,  
 କରୁଣାଶ୍ରୀ, କର୍ଣ୍ଣାଟ, କଳସା, କଲ୍ୟାଣ, କଳହଂସ କେଦାର, କାଫି,  
 କାମୋଦୀ, କାଳୀ, କାଳୀପଡ଼ତାଳ, କୁମ୍ଭକାମୋଦୀ, କେଦାର, କେଦାର  
 ଗୌଡ଼ା, କେଦାର କାମୋଦୀ, କେଶର, କୋଇଲି, କୋଳାହଳ, ଗଉଣୀ,  
 ଗଡ଼ମାଳିଆ, ଗଡ଼ମାଳିଆ ତୋଡ଼ି, ଗୁଞ୍ଜଣୀ, ଗୁଣସାଗର ବାଣୀ, ଗୁଣ୍ଡ,  
 ଗୁଣ୍ଡକାମୋଦୀ' ଘଣ୍ଟାରବ, ଚନ୍ଦ୍ରକେଳୀ, ଚନ୍ଦ୍ରା କେଦାର, ଚନ୍ଦ୍ରାଦେଶାକ୍ଷ  
 ଚନ୍ଦ୍ରା ଭୈରବ, ଚୈତ୍ୟ, ଜୟଜୟନ୍ତ, ଜୟନ୍ତ ଶ୍ରୀ, ଜହନ ପୁରୀଆ, ଜହନ  
 ପୁରୀଆ ତୋଡ଼ି, ଚଣ୍ଡିକ, ତୋଡ଼ି, ତୋଡ଼ି ବରଡ଼ି, ଦକ୍ଷିଣ କାମୋଦୀ, ଦକ୍ଷିଣ  
 ତୋଡ଼ି, ଦକ୍ଷିଣ ମୁଖାଣୀ, ଦକ୍ଷିଣାଶ୍ରୀ, ଦେଶାକ୍ଷ, ଦେଶାକ୍ଷ ବରଡ଼ି, ଧନାଶ୍ରୀ,  
 ଧନାଶ୍ରୀ କେଦାର, ନଳିନୀଗୌଡ଼ା, ନାଟ, ପରଜ, ପାହାଡ଼ିଆ କେଦାର,  
 ପୁରୀ, ବଙ୍ଗାଳ ଶ୍ରୀ, ବସନ୍ତ, ବସନ୍ତ ତୋଡ଼ି, ବସନ୍ତ ବରଡ଼ି, ବସନ୍ତ ମଠା,  
 ବିଚିତ୍ର ଦେଶାକ୍ଷ, ବିପ୍ରସିଂହା, ବିପ୍ରସିଂହା ବରଡ଼ି, ଭୃଷିଆଣୀ, ଭୈରବ,  
 ମଙ୍ଗଳ, ମଙ୍ଗଳ ଗୁଞ୍ଜଣୀ, ମଙ୍ଗଳ ଧନାଶ୍ରୀ, ମହାର, ମାରୁଆ, ମାଳବୀ,  
 ମାଳଶ୍ରୀ, ମୁଖାଣୀ, ମୁଖାକ୍ଷ, ମୁନିବର ବାଣୀ, ମେଘ ମହାର,  
 ରସକୋଇଲି, ରାମକେଶ, ଲଳିତ ବସନ୍ତ, ଶଙ୍କରଭରଣୀ, ଶାବଣୀ,  
 ଶ୍ରୀକେଦାର, ସିନ୍ଧୁଡ଼ା, ସିନ୍ଧୁ ଦେଶାକ୍ଷ, ସୋମ, ହର୍ମ୍ୟ ରକ୍ତାଣୀ, ହରି  
 ଚଉଡ଼ିଶା, ହିନ୍ଦୁଳା ।

କବି ସୈଲୋକ୍ୟ ଫେରୁନୀ କାବ୍ୟର ପ୍ରତ୍ୟେକ ଗୀତ ଶେଷରେ  
 ନିଜକୁ କ୍ଷମିତ ପୁବର ଭଞ୍ଜି, ନଚରଣ, ଭଞ୍ଜିଭୂପତି ଆଦି ନାମରେ ଚିହ୍ନିତ  
 କରାଇଛନ୍ତି । ଗ୍ରନ୍ଥର ଆରମ୍ଭରେ କବି ଗୋପ ବାଳକ, ବେଣୁବାଦନ  
 ଶୀଳ, କଂସ ନାଶନ, କେଶୀ ନିସୁଦନ, ଗୋପୀକାନନ ଚରୁଜୀବନ,  
 ଗୋପନାଗର କୃଷ୍ଣକୁ ପ୍ରାର୍ଥନା କରି ମଙ୍ଗଳାଚରଣ ଆରମ୍ଭ କରିଛନ୍ତି ।

“ନନ୍ଦନନ୍ଦନ ଦେବ ବନ୍ଦନ ଧାନ ବାନ୍ଧବ ନାଥ ହେ ।  
 ଗୋପ ଧାରକ କମ୍ବୁନନ୍ଦକ ଚନ୍ଦ୍ର ସାରସ ହାଥ ହେ ॥  
 ଭୃତ୍ୟ ପାଳକ ଗୋପବାଳକ କେଳୀ ଧାୟକ ବିଷ୍ଣୁ ହେ ।  
 ବେଣୁ ବାଦକଶୀଳ ସାମୁନା କୁଳଭୃତକ ଜିଷ୍ଣୁ ହେ ॥

କଂସ ନାଶନ କେଶୀ ସୂଦନ କେକୀଚନ୍ଦ୍ରକ ମାଥ ହେ ।  
ଆଧ ଦୈବକ ଆଧ ଭୌତିକ ତାପ ସ୍ଥାମକ ପାଥ ହେ ॥  
ଗୋପିକାନନ ରୁରୁ ଜୀବନ ଜାତ ଲେଲୁପ ଭୁଞ୍ଜ ହେ ।”

କବି କ୍ଷତ୍ରିୟବର ଘନ ଭଞ୍ଜ କାବ୍ୟର ମଙ୍ଗଳାଚରଣରେ ଶ୍ରୀକୃଷ୍ଣକୁ ପ୍ରାର୍ଥନା କରୁଥିଲେ ହେଁ ସ୍ଥଳବିଶେଷରେ ଓଡ଼ିଶାର ବଡ଼ଠାକୁର ଜଗନ୍ନାଥ ଆଦ୍ୟାଶକ୍ତିକୁ ସ୍ତୁତି କରୁଛନ୍ତି ।

“ଆହେ ପ୍ରଭୁ ଘନଜନ ପ୍ରଭୁ ଜଗନ୍ନାଥ,  
ମୁଁ ଅତି ଅନାଥ ତୁମ୍ଭେ ଅଟ ମୋର ନାଥ ।  
ଆନ ଜଣେ କେହି ନାହିଁ ତୁମ୍ଭ ପର ରସା,  
ଏହା ଜାଣି ପଦୁପାଦେ କରୁଛି ଭରସା ।

×                      ×                      ×

ଜୟ ଉମା ଶିବ ବାମା ଜୟ ପରାନ୍ତ ସୀମା,  
ତନି ଲୋକ ମଧ୍ୟେ ତୁମ୍ଭେ ଉତମା

ଆଉ ତ ନାହିଁ ଦେବାକୁ ଉପମା ।

ଜୟ ଜଗଧାନ୍ତୀ ଗୋ ମା ଜୟ ଜୟ କାଳରାତ୍ରି  
ଜୟ ଗିରି ନୃପତିର ପୁତ୍ରୀ ଗୋ,  
ଜୟ କାଳିକା ବେତାଳ

ଗଲେ ଶୋହେ ମୁଣ୍ଡମାଳି,

ଜୟ ପିଙ୍ଗଳ ଝାଞ୍ଜର ବାଳୀ

ଜୟ ଟେକ ପର ନୃତ୍ୟ ଶାଳୀ ।”

କବି କ୍ଷତ୍ରିୟବର ଭଞ୍ଜ ଯେ ଲୋକ୍ୟ ମେହିନୀ କାବ୍ୟରେ ଏପରି ଅନେକ ବର୍ଣ୍ଣନା କରୁଛନ୍ତି । ଯାହା ସୁଜ୍ଞାନୀ ପାଠକମାନଙ୍କ ଚିତ୍ତରେ କାବ୍ୟାନନ୍ଦ ଜାତ କରିବା ସଙ୍ଗେ ସଙ୍ଗେ ରହିକ ପାଠକମାନଙ୍କ ମନରେ ମଧ୍ୟ ରସ ସଂଗୃହ କରାଏ । ଏପରି ଅନେକ ବର୍ଣ୍ଣନା ମଧ୍ୟରୁ ଅଳ୍ପ କେତୋଟି ଉଦାହରଣ ସ୍ୱରୂପ ଏଠାରେ ପ୍ରଦତ୍ତ ହେଲା ।

“ମୁଖ ସମାନ ବିଧୁ ନୋହିଲକ ଯେଣୁ ,  
ନଖ ବ୍ୟାଜେ ତରଣେ ଶରଣ ହେଲ ତେଣୁ ।





ହଂସୀ ମଧ୍ୟ ରାଜକୁମାରଠାରୁ ପ୍ରୀତିଭ୍ରମହାର ସ୍ୱରୂପ ମୁଦ୍ରାକା ଆଣି ପ୍ରେମଲୋଚନାଠାରେ ସମର୍ପଣ କରିଥିଲା ।

ଉତ୍ତୟ ଚୈଲେକ୍ୟ ମୋହିନୀ ଓ ପ୍ରେମଲୋଚନା କାବ୍ୟରେ ହଂସୀକୁ ଦୁଃଖ ରୂପେ ଗ୍ରହଣ କରାଯାଇଛି । ପ୍ରେମଲୋଚନା କାବ୍ୟ ହଂସୀ ନୈଷଧୀୟ ଚରିତର ହଂସ ସଦୃଶ ମିଳନର ସୂକ୍ଷ୍ମପାତଠାରୁ ଆରମ୍ଭ କରି ସ୍ୱୟଂବର ସଭାରେ ଉପସ୍ଥିତ ରହିଛି, ମାତ୍ର ଚୈଲେକ୍ୟ ମୋହିନୀର ହଂସୀ ଉତ୍ତୟ ନାୟକ ନାୟିକାଙ୍କ ମଧ୍ୟରେ ସମ୍ବନ୍ଧ ସ୍ଥାପନ କରାଇ କାବ୍ୟରୁ ଅନ୍ତର୍ହିତ ହୋଇଛି । ନୈଷଧୀୟ ଚରିତ ଓ ପ୍ରେମଲୋଚନା କାବ୍ୟରେ ହଂସ ଓ ହଂସୀର କାର୍ଯ୍ୟକଳାପ ଉପରେ ଯେପରି ଅଧିକ ଗୁରୁତ୍ୱ ଦିଆ ଯାଇଛି, ସେ ଚୈଲେକ୍ୟ ମୋହିନୀ କାବ୍ୟରେ ସେପରି ଗୁରୁତ୍ୱାଭାସ କରା ଯାଇ ନାହିଁ ।

ଉତ୍ତୟ ପ୍ରେମଲୋଚନା ଓ ଚୈଲେକ୍ୟ ମୋହିନୀ କାବ୍ୟରେ ନାୟକ ଦ୍ୱାରା ଜନୈକା ଇତର ନାୟର ପ୍ରଶଂସା ଶୁଣି ହଂସୀ ନାୟିକାର ରୂପ ଗୁଣ ବର୍ଣ୍ଣନା କରିଛି ।

“ନୃପତି ସ୍ୱେସନ ବିପନ୍ନ ବଚନ  
ଶୁଣିଣ ହଂସିନୀ ହସିଲ ।

ରାଜନ ମଦନ ଯେସନ ତେସନ  
ତୋନେ ସେ ଚାହିଁ ନ ରସିଲ ।

ତାହାକୁ, ଭାବି ତୋର ସ୍ୱେଡ଼େ ଉଚ୍ଚନ ।

ନୁହଇ ନାଗରୀ ନୃପତି କୁମାରୀ ନାହିଁ ରସବତୀ ବିଧାନ ॥

ତୁମ୍ଭେ ମନ କଲେ ସ୍ୱେ ମହାମଣ୍ଡଳେ  
ଯେତେ ଛନ୍ଦି ରାଜା କୁମାରୀ ।

ବାରତା ପାଇଲେ ସ୍ୱରୂପ ଚାହିଁଲେ  
ନେବେ ସେ ବଳକାର କରି ।

ରାଜନ, ସ୍ୱେଥୁଁ କୋଟି ଗୁଣେ ସୁନ୍ଦର,  
ଦେଖିଅଛି ମୁହିଁ ନୃପତି କୁମାରୀ ପାରିଲେ ତୁମ୍ଭେ ତାଙ୍କୁ ବର ।”

(ପ୍ରେମଲୋଚନା କାବ୍ୟ—୧୦ମ ଗ୍ରନ୍ଥ, ୨୧ଶ ଓ ୨୨ଶ ପଦ ।)

“କୁମାର ଏ ଶୁଭ ଦେଖି କହିଲୁ ଦଂସିନୀ ।  
 ତୁମ୍ଭ ରୂପ ଦେଖି ମୋହ ହେବେ ପୁର ଭଜି ।  
 ହେ ପ୍ରଭୁ ଏହାକୁ ଦେଖିଣ,  
 ଏଡ଼େ ଆବେଶ ହୋଉଛ କହ କି କାରଣ ?

ଏ ମନ୍ତ୍ର ମଣ୍ଡଳେ ଛନ୍ତି ଅନେକ ଯୁବଣୀ ।  
 ମହାରାଜାଙ୍କ ନନ୍ଦନାମାନେ ରୂପବଣୀ ।  
 ସେ ଏହ ଠାରୁ କୋଟି ଗୁଣେ ।  
 ଦୁର୍ଲଭ ସୁନ୍ଦରୀମାନେ ଛନ୍ତି ଜଣେ ଜଣେ ॥

ଏଥୁ ମଧ୍ୟେ ଅଛି ଏକ ଅପୂର୍ବ ସୁନ୍ଦରୀ ।  
 ସୌରାଷ୍ଟ୍ର ଇନ୍ଦ୍ରସେନ ନୃପତି କୁମାରୀ ।  
 ତା ନାମ ହେ ଲୋକ୍ୟ ମୋହିନୀ,  
 ତୁମ୍ଭ ଅନୁରୂପେ କନ୍ୟା ଅଟେ ସେ କାମିନୀ ।  
 ଧାରିଲେ ଉପାୟ କର ନୋହେ ସେ ଇଚ୍ଚର ।  
 ବିନା ଭାଗ୍ୟେ ତାର ଅଙ୍ଗ ଛୁଇଁବ କେ ନର ।”

( ହେ ଲୋକ୍ୟ ମୋହିନୀ, ଏକାଦଶ ଗୁଣ, ଦଶମ ଗୀତ )

ଏହିପରି ଭାବରେ ଆଲୋଚନା କଲେ ଜଣାଯାଏ ଯେ ହେ ଲୋକ୍ୟ ମୋହିନୀ କାବ୍ୟ ଉପରେ ବିଷ୍ଣୁ ଦାସଙ୍କ ‘ପ୍ରେମଲୋଚନା’ କାବ୍ୟର ଆଂଶିକ ପ୍ରଭାବ ପଡ଼ିଛି । କବି ବିଷ୍ଣୁ ଦାସ ସେହି ଦକ୍ଷିଣାଞ୍ଚଳର କବି ହୋଇଥିବାରୁ ତାଙ୍କ ଲିଖିତ କାବ୍ୟ ଦକ୍ଷିଣାଞ୍ଚଳର ପ୍ରତ୍ୟେକ ରାଜ ଦରବାରରେ ଶୀଘ୍ର ପ୍ରଚୁରିତ ହୋଇଥିବ ଏବଂ ତାଙ୍କ କାବ୍ୟର ଅନୁସରଣରେ ଅନେକ କାବ୍ୟ ଲେଖା ହୋଇଥିବା ଅସମ୍ଭବ ନୁହେଁ ।

**ରସନିଧି:—**

କବି କ୍ଷତ୍ରପୁତ୍ରର ଘନ ଭଞ୍ଜଙ୍କର ‘ରସନିଧି’ ନାମରେ ଅନ୍ୟ ଏକ ରସମୟ କାବ୍ୟ ଥିବାର ସୂଚନା ପୂର୍ବରୁ ଦିଆଯାଇଛି । ଉକ୍ତ କାବ୍ୟ ସମ୍ଭବରେ ପୁଞ୍ଜାନୁପୁଞ୍ଜ ଆଲୋଚନା କରିବା ପୂର୍ବରୁ କାବ୍ୟର କଥାବସ୍ତୁ ସଂକ୍ଷେପରେ ଏଠାରେ ପ୍ରଦତ୍ତ ହେଲା ।

ପରମ ଯୋଗୀ ସିଦ୍ଧିଲଭ ଉଦ୍ଦେଶ୍ୟରେ ତପସ୍ୟା କରନ୍ତେ ଶିବଙ୍କ ଆଦେଶରେ ଉମା ସ୍ୱ ଶରୀରରୁ ଏକ ଅନନ୍ଦଃ ସୁନ୍ଦରୀ କନ୍ୟା ଜାତ କଲେ । ଉମାଙ୍କର ସେହି ମାନସୀ କନ୍ୟାଙ୍କ ରୂପରେ ପରମ ଯୋଗୀ ମୁଗ୍ଧ ହୁଅନ୍ତେ ଶିବ ପରମ ଯୋଗୀଙ୍କୁ ମର୍ତ୍ତ୍ୟରେ ଜାତ ହୋଇ ସେହି କନାକୁ ଉପଭୋଗ କରିବା ନିମିତ୍ତ ଆଦେଶ ଦେଲେ । ସେହି ଅନୁସାରେ ଉମାଙ୍କ ମାନସୀ କନ୍ୟା ମାନଭଦ୍ର ଦେଶର ରାଜା ବାସବ ସେନଙ୍କ ମହିଷୀ ପତ୍ନୀଙ୍କ କୋଳରେ ରସନଧି ନାମରେ ଜନ୍ମଗ୍ରହଣ କଲେ ଓ ପରମ ଯୋଗୀ ବନ୍ଦର ଦେଶର ରାଜା ମନ୍ଦରଧରଙ୍କ ଗୃହରେ ଜଗବନ୍ଦନ ନାମରେ ଜନ୍ମଗ୍ରହଣ କଲେ ।

ରାଜକୁମାରୀ ରସନଧି ବାଲ୍ୟ କୈଶୋର ଅତିଦମ କରି ଯୌବନରେ ପଦାର୍ପଣ କରନ୍ତେ ବସନ୍ତ କାଳରେ ଦିନେ ସଖୀମାନଙ୍କ ସହ ମଦନ ପୂଜା କରିବାକୁ ଯାଇ ବିରହ ସନ୍ତପ୍ତା ହେଲେ । ଶରତ କାଳରେ ଦୁର୍ଗାପୂଜା କରିବା ବେଳେ ସେଠାରେ ଏକ ଯୋଗିନୀଙ୍କ ସହ ସାକ୍ଷାତ ଓ ଦାନସ୍ତ ବନ୍ଧୁତା ହେଲା ।

ଦିନେ ରାତ୍ରେ ରାଜକୁମାରୀ ଏକ ଅମୃତ ସୁନ୍ଦର ଯୁବକଙ୍କୁ ସ୍ୱପ୍ନରେ ଦେଖି ସ୍ୱ ପରିରୂପା ଓ ଯୋଗିନୀଙ୍କ ଆଗରେ ପ୍ରକାଶ କଲେ । ତତ୍ତ୍ୱ ଯୋଗିନୀ ନିଜର ସମସ୍ତ ଶକ୍ତି ନିନିମୟରେ ସ୍ୱପ୍ନଦୃଷ୍ଟ ରାଜକୁମାରୀଙ୍କ ସହିତ ରସନଧିର ମିଳନ କରାଇ ଦେବାର ପ୍ରତିଶ୍ରୁତି ଦେଇ ଦେଶ ବିଦେଶ ପରିଭ୍ରମଣ କରିବା ଉଦ୍ଦେଶ୍ୟରେ ପ୍ରସ୍ଥାନ କଲେ । ବହୁ ଦେଶ ଭ୍ରମଣ ପରେ ଯୋଗିନୀ ବନ୍ଦର ଦେଶରେ ଉପସ୍ଥିତ ହୋଇ ଛଦ୍ମ ବେଶରେ ରାଜ ନବରରେ ପ୍ରବେଶ କଲେ ।

ଦିନେ ଜଗବନ୍ଦନ ସ୍ୱ ସଖା ଗୁଣାକାର ସହିତ ଉଦ୍ୟାନ ଭ୍ରମଣରେ ରତ ଥିବା ବେଳେ ଜଣେ ଐନ୍ଦ୍ରଜାଲିକ ଯେଠାରେ ଉପସ୍ଥିତ ହୋଇ ସ୍ୱ ବିଦ୍ୟାର ପରୀକ୍ଷା ଦେଖାଇଲା । ଉକ୍ତ ପ୍ରସଙ୍ଗରେ ଐନ୍ଦ୍ରଜାଲିକ ପୃଥ୍ୱୀର ସମସ୍ତ ରାଜକୁମାରୀଙ୍କ ପ୍ରତିଛବି ଦେଖାନ୍ତେ, ରାଜକୁମାର ଜଗବନ୍ଦନ ରାଜକୁମାରୀ ରସନଧିର ରୂପଲବଣ୍ୟରେ ମୁଗ୍ଧ ହେଲେ । ଐନ୍ଦ୍ରଜାଲିକ



ଜଗବନ୍ଦନଙ୍କ ମନୋରାଜ୍ୟ ଜାଣି ରସନିଧି ସହିତ ତାଙ୍କର ବିବାହ କରାଇ ଦେବାକୁ ପ୍ରତିଶ୍ରୁତି ଦେଇ ମାନଭଦ୍ର ଅଭିମୁଖରେ ପ୍ରସ୍ଥାନ କଲେ ।

ଏହାପରେ ଯୋଗିନୀ ଆସି ରାଜକୁମାରଠାରେ ନିଜର ପରିଚୟ ଦିଅନ୍ତେ ଜଗବନ୍ଦନ ନିଜର ମନୋରାଜ୍ୟ ତାଙ୍କ ଆଗରେ ବ୍ୟକ୍ତ କଲେ । ତହିଁ ଯୋଗିନୀ ରାଜକୁମାରୀ ରସନିଧିର ସ୍ୱପ୍ନ ବୃତ୍ତନ୍ତ ବର୍ଣ୍ଣନା କରି ଜଗବନ୍ଦନଠାରୁ ଚିତ୍ରଫଳକ ନେଇ ସେଠାରୁ ବିଦାୟ ନେଲେ ।

ସାମ୍ରାଜ୍ୟ ମାନଭଦ୍ର ଦେଶରେ ଉପସ୍ଥିତ ହୋଇ କନ୍ୟାଦୁ-ପୁରରେ ମହାଭାରତ ଯୁଦ୍ଧଚିତ୍ର ଦେଖାଇଲେ ଏବଂ ପରେ ପରେ ପୃଥ୍ୱୀର ସମସ୍ତ ରାଜକୁମାରଙ୍କ ଚିତ୍ର ଦେଖାଇଲେ । ରାଜକୁମାରୀ ‘ରସନିଧି’ ସ୍ୱପ୍ନଦୃଶ୍ୟ ରାଜକୁମାର ଜଗବନ୍ଦନଙ୍କୁ ସେଠାରେ ଦେଖି କାମ ବାଣରେ ଅସ୍ଥିର ହେଲା । ଏହି ସମୟରେ ଯୋଗିନୀ ଉପସ୍ଥିତ ହୋଇ ରାଜକୁମାରର ଚିତ୍ର-ପଟ ଦେଖାଇ ରସନିଧିକୁ ଆଶ୍ଚର୍ଯ୍ୟ କଲେ । ରାଜକୁମାରୀ ଅତି ଆନନ୍ଦତା ହୋଇ ଜଗବନ୍ଦନଠାରୁ ପତ୍ର ପାଇବାର ଇଚ୍ଛାପ୍ରକାଶ କରନ୍ତେ ଯୋଗିନୀ ଚତୁଷଶାତ୍ର ବନ୍ଦର ଦେଶକୁ ପ୍ରସ୍ଥାନ କଲେ ।

ଜଗବନ୍ଦନ ଉସନିଧି ଚିନ୍ତାରେ ଅସ୍ଥିର ହେଉଥିବା ବେଳେ ଯୋଗିନୀ ସେଠାରେ ପହଞ୍ଚି ରାଜକୁମାରୀର ଅଭିପ୍ରାୟ ତାଙ୍କ ଆଗରେ ଜଣାଇଲେ । ରାଜକୁମାର ମହା ଆନନ୍ଦରେ ପତ୍ର ଲେଖି ଜଣେ ବ୍ରାହ୍ମଣ ହସ୍ତରେ ପ୍ରେରଣ କଲେ ।

ବିରହିଣୀ ରସନିଧି କାମ ଜ୍ୱରରେ ଅସ୍ଥିର ହୋଇଥିବା ବେଳେ ଯୋଗିନୀ, ରାଜକୁମାରଙ୍କ ପ୍ରେରଣିତ ପତ୍ର ବ୍ରାହ୍ମଣଠାରୁ ନେଇ ତାକୁ ଅର୍ପଣ କଲେ । ପତ୍ର ପାଠକରି କୁମାରୀ ମହା ଆନନ୍ଦରେ ସହଚରୀମାନଙ୍କ ପରାମର୍ଶ ନେଇ, ଆଗାମୀ ମକର ଯାତ୍ରା ଦେଖିବା ଉଦ୍ଦେଶ୍ୟରେ ମାନଭଦ୍ର ଦେଶକୁ ଆସିବା ଲାଗି ରାଜକୁମାରଙ୍କୁ ନିମନ୍ତ୍ରଣ କରି ପତ୍ର ଲେଖିଲେ । ରାଜକୁମାର ସେ ପତ୍ର ପାଠକରି ସଙ୍ଗେ ସଙ୍ଗେ ସ୍ୱ ମିତ୍ର ଗୁଣାକର ସହିତ ପରାମର୍ଶ କରି ପିତାଙ୍କ ଅନୁମତି ହମେ ମାନଭଦ୍ର ଅଭିମୁଖେ ଯାହାକଲେ ।

ମାନଭଦ୍ର ରାଜଧାନୀର ଲୋକେ ଜଗବନ୍ଦନଙ୍କ ଶୋଭା ଦେଖି ଶତ ମୁଖରେ ପ୍ରଶଂସା କଲେ ଏବଂ ସଖୀମାନେ କୁମାରଙ୍କ ଆଗମନ ବୃତ୍ତନ୍ତ ରସନିଧି ଆଗରେ କହନ୍ତେ ସେ କୁମାରଙ୍କଠାରୁ ସନ୍ଦେଶ ପାଇବା ନିମିତ୍ତ ଦୁଇଜଣ ସଖୀଙ୍କୁ ପ୍ରେରଣ କଲେ । ସଖୀ ଦୁହେଁ ରାଜକୁମାରଙ୍କ ସମସ୍ତ ବୃତ୍ତନ୍ତ ବୁଝି ତାଙ୍କଠାରୁ ପତ୍ର ନେଇ ରାଜକୁମାରଙ୍କୁ ଦେଲେ । ରାଜକୁମାର, ମକର ଯାତ୍ରାର ଏକ ପାଶୁରେ ସୁସଜ୍ଜିତ ରଥ ଉପରେ ବସିବା ଲାଗି ଅନୁରୋଧ କରି ରାଜକୁମାରଙ୍କୁ ପତ୍ର ଲେଖିଲେ । ଜଗବନ୍ଦନ ପତ୍ର ପାଠ କରି ରସନିଧିଙ୍କ ନିଦେଶମତେ ନିର୍ଦ୍ଦିଷ୍ଟ ସ୍ଥାନରେ ରଥରେ ବସିଲେ ।

କୁମାର ମକର ଯାତ୍ରାରେ ଉପସ୍ଥିତ ହୋଇ ରାଜକୁମାରଙ୍କୁ ନଦେଖି ଯୋଗିନୀଙ୍କୁ ପ୍ରାରଣ କଲେ । ଇତ୍ୟବସରେ ଯୋଗିନୀ ଆସି ଉପସ୍ଥିତ ହେଲେ ରାଜକୁମାର ମକର ଯାତ୍ରାରେ ଉପସ୍ଥିତ ରାଜକୁମାରମାନଙ୍କ ସଂକ୍ଷିପ୍ତ ପରିଚୟ ଦେବାକୁ ଅନୁରୋଧ କଲେ । ଯୋଗିନୀ ରାଜକୁମାରଙ୍କ ମନୋଜୀବ ବୁଝିପାରି ଜଗବନ୍ଦନ ବସିଥିବା ସ୍ଥାନକୁ ନିର୍ଦ୍ଦେଶ କରି କୁମାରର ଗୁଣ ବର୍ଣ୍ଣନା କଲେ । ତା'ପରେ ଯୋଗିନୀ ସେଠାରୁ ଆସି ଜଗବନ୍ଦନ ନିକଟରେ ପହଞ୍ଚିଲେ ସେ ମଧ୍ୟ ରସନିଧିଙ୍କୁ ଦେଖିବା ଲାଗି ଅନୁରୋଧ କଲେ । ତତ୍ପରେ ଯୋଗିନୀ ଫେରିଆସି ରସନିଧି ସମ୍ମୁଖରେ ଗୋଟିଏ ଚନ୍ଦ୍ରଭାସା ଜାଳିବାରୁ ରାଜକୁମାର ରସନିଧିର ଲବଣ୍ୟ ଅବସ୍ତୁ ଦେଖି ମୁଗ୍ଧ ହେଲେ ।

ଇତ୍ୟବସରେ ବଜ୍ରନାଭ ନାମକ ଏକ ରାକ୍ଷସ ରାଜକୁମାର ରସନିଧିଙ୍କୁ ଅପହରଣ କରିନେବା ଅଭିଳାଷରେ ଆସି ମକର ଯାତ୍ରାରେ ଉପସ୍ଥିତ ହୋଇ ମହା ଗୋଲ ଆରମ୍ଭ କଲ । ସମାଗତ ରାଜକୁମାରମାନେ ବଜ୍ରନାଭର ସୈନ୍ୟ ସାମନ୍ତ ଦେଖି ଶୁଚ ସସ୍ତ୍ର ହୋଇ ଛୁପିଉଠି ଦେଲେ । କିନ୍ତୁ ଯୋଗିନୀ ଆସି ଜଗବନ୍ଦନକୁ ରସନିଧିର ସୁରକ୍ଷା ନିମିତ୍ତ ଅନୁରୋଧ କରନ୍ତେ, ରାଜକୁମାର ଅତି ଶୀଘ୍ର ଅସ୍ତ୍ରଶସ୍ତ୍ରରେ ସଜ୍ଜିତ ହୋଇ ରାକ୍ଷସକୁ ବଧ କଲେ ।

ରାକ୍ଷସ ବଧ ହୁଅନ୍ତେ ନଗରବାସୀ ମହାଆନନ୍ଦରେ ଜଗବନ୍ଦନଙ୍କୁ ଅଭିନନ୍ଦନ ଜଣାଇଲେ ଏବଂ ରାଜା ବାସବସେନ ରାକ୍ଷସ ବଧର

ପ୍ରତ୍ୟେକାର ନିମିତ୍ତ ସ୍ୱ କନ୍ୟା ରସନିଧିକୁ ଜଗବନ୍ଦନ ସହିତ ବିବାହ କରାଇଦେଲେ ।

ବନ୍ଦରେଶ୍ୱର ମନ୍ଦିରଧର ପୁସର ଖରଢ଼ ତଥା ମାନଭଦ୍ର ଦେଶର ନିମନ୍ତଣ ପାଇ ସେଠାରେ ଉପସ୍ଥିତ ହେଲେ ଓ ପୁସବଧୂକୁ ଆଶୀର୍ବାଦ କରି ବରକନ୍ୟାଙ୍କ ଗହଣରେ ସ୍ୱଦେଶକୁ ପ୍ରତ୍ୟାଗମନ କଲେ ।

କ୍ଷତ୍ରପୁବର ଘନ ଭଞ୍ଜଙ୍କ ରଚିତ ରସନିଧି କାବ୍ୟର କଥାବସ୍ତୁ ଓ ବର୍ଣ୍ଣନାଶୈଳୀ ଉପରେ କବିସମ୍ରାଟ୍ ଭଞ୍ଜଙ୍କ ‘ଲବଣ୍ୟବତୀ’ କଥାବସ୍ତୁର ପ୍ରଭାବ ଅନେକାଂଶରେ ପଡ଼ିଥିବାର ଜଣାଯାଏ । ତେଣୁ ଉଭୟ କାବ୍ୟର କଥାବସ୍ତୁ ସମ୍ବନ୍ଧରେ ଏଠାରେ ଆଲୋଚନା କରାଗଲା ।

‘ଲବଣ୍ୟବତୀ’ କାବ୍ୟର ନାୟିକା ପୂର୍ବଜନ୍ମରେ ପାଟଣଙ୍କର ମାନସୀ କନ୍ୟା ବାଞ୍ଛାବତୀ ଥିବାଟି ଉକ୍ତ କାବ୍ୟରୁ ଜଣାଯାଏ । ବାଞ୍ଛାବତୀ କ୍ଷତ୍ରପୁ କୁମାର ପ୍ରଭାକରର ପ୍ରଣୟ ଅଭିଳାଷିନୀ ହୁଅନ୍ତେ ପାଟଣଙ୍କର ଶାପାନୁସାରେ ସେ ତତ୍କାଳୀନ ଲାଲା ଶେଷ କରି ସିଂହଳ ରାଜକୁମାରୀ ଲବଣ୍ୟବତୀ ରୂପେ ଜନ୍ମଗ୍ରହଣ କରିଥିଲେ ଏବଂ ପ୍ରଭାକର ମଧ୍ୟ କର୍ଣ୍ଣାଟ ରାଜକୁମାର ଚନ୍ଦ୍ରଭାନ୍ତୁରୂପେ ମର୍ତ୍ତ୍ୟରେ ଅବତୀର୍ଣ୍ଣ ହୋଇଥିଲେ ।

ଠିକ୍ ସେହିପରି ରସନିଧି ଓ ଜଗବନ୍ଦନ ଦୁହେଁ ପୂର୍ବଜନ୍ମରେ ସଥାକ୍ରମେ ଉମାଙ୍କ ମାନସୀ କନ୍ୟା ଓ ପରମଯୋଗୀ ରୂପେ ଜନ୍ମଗ୍ରହଣ କରିଥିଲେ । ଉଭୟେ ଉଭୟଙ୍କ ପ୍ରେମରେ ଆକୃଷ୍ଟ ହୁଅନ୍ତେ ହର ପାଟଣଙ୍କ ଇଚ୍ଛାରେ ଦୁହେଁ ସଥାକ୍ରମେ ମାନଭଦ୍ର ଓ ବନ୍ଦର ଦେଶରେ ରସନିଧି ତଥା ଜଗବନ୍ଦନ ନାମରେ ଜନ୍ମଗ୍ରହଣ କଲେ ।

ସିଂହଳ ରାଜକୁମାରୀ ଲବଣ୍ୟବତୀର ଚିତ୍ତପଟ ଘେନି ଜ୍ଞାନାନନ୍ଦ ନାମକ ସନ୍ନ୍ୟାସୀ କର୍ଣ୍ଣାଟ ରାଜକୁମାର ଚନ୍ଦ୍ରଭାନ୍ତୁ ନିକଟରେ ଉପସ୍ଥିତ ହୋଇ ବାଳାର ରୂପ ଗ୍ରଣ ପ୍ରାପ୍ତ କରନ୍ତେ ରାଜକୁମାର କୁମାରୀର ରୂପସାଗରରେ ନିମଜ୍ଜନ ପୂର୍ବକ କାମବାଣରେ ଦଗ୍ଧ ହେଲେ ।

ଠିକ୍ ସେହିପରି ରସନିଧିର ଶୁଭ୍ରକଂକ୍ଷିଣୀ ଯୋଗିନୀ ବାଳାର ଚିତ୍ରପଟ ନେଇ ବନ୍ଦର ଦେଶର ରାଜକୁମାର ଜଗବନ୍ଦନଙ୍କ ସହ ଉଦ୍ୟାନରେ ସାକ୍ଷାତ କରନ୍ତେ, ରାଜକୁମାର ରସନିଧିର ଅପୂର୍ବ ରୂପ-ଲବଣ୍ୟରେ ବିମୋହିତ ହୋଇ ମଦନ ବ୍ୟାଧିରେ ପୀଡ଼ିତ ହେଲେ ।

ରସନିଧିର ବିରହ ଦୁଃଖ ଦୂର କରିବା ଲାଗି ଯୋଗିନୀ ତାକୁ ସଂପୂର୍ଣ୍ଣ ସାହାଯ୍ୟ କରିଥିଲେ କିନ୍ତୁ ଲବଣ୍ୟବତୀ ଗ୍ରହରେ କେବଳ ସ୍ୱପ୍ନ ଦର୍ଶନ ପ୍ରସଙ୍ଗରେ କହି ଏକ ଯୋଗିନୀଙ୍କୁ ପ୍ରବେଶ କରାଇଛନ୍ତି ।

ସିଂହଳ ରାଜକୁମାରୀ ଲବଣ୍ୟବତୀର ସ୍ୱପ୍ନ ଦର୍ଶନ ପରି ମାନଭଦ୍ର ରାଜକୁମାରୀ ରସନିଧିର ସ୍ୱପ୍ନ ଦର୍ଶନ ବୃତ୍ତନ୍ତ ନାୟକ ନାୟିକାଙ୍କର ପ୍ରେମାଙ୍କୁର ସମ୍ଭବର ମୂଳ କାରଣ ହୋଇଛି । ଲବଣ୍ୟବତୀ ଗ୍ରହର ପ୍ରସିଦ୍ଧ ଲୋକପ୍ରିୟ ଗୁଣ—

“ଚେତ ଚତୁଷ୍ଠି ଚାହିଁଲ ନିଶି ନାଶେ  
ପାଶେ ନାହିଁ ଦିବ୍ୟ ଚରୁଣ ।”

ପରି ସ୍ୱପ୍ନ ଦର୍ଶନ ପରେ ସର୍ଗୀମାନଙ୍କ ସମ୍ମୁଖରେ ରସନିଧିର ସ୍ୱପ୍ନ ବର୍ଣ୍ଣନା—

“ହେଲ ନିଦ୍ରା ଯଦ୍ୱଂ ଅନ୍ତରହିତ,  
ଚାହିଁଲ ପାଶରେ ନାହିଁ କେହି ତ ।  
ଭାବଇ ମନେ ଆଜ ଅବହିତ,  
ମୋ ମନ ମୋହିତ,  
କରଇ ତାହାକୁ ନେଲି କାହିଁତ ।  
ଦିବ୍ୟ ପୁରୁଷ ଦେଖିଣ ସପନ,  
କାମଜିତ ରୂପ ତେଜ ତପନ ।  
ପଲକେ ବସିଲ ହୋଇ ପ୍ରସନ୍ନ,  
ଚାହୁଁ ଆଲପନ—  
କରି ତଦନ୍ତେ ରୁମ୍ଭିଲ ଲପନ ॥”

(ରସନିଧି, ଷଷ୍ଠ ଗୁଣ)

ଅତି ହୃଦୟଗ୍ରାହୀ ଓ ରସପୂର୍ଣ୍ଣ ହୋଇଛି ।”

ଲବଣ୍ୟବତୀ ଗ୍ରନ୍ଥରେ ବର୍ଣ୍ଣିତ ଚନ୍ଦ୍ରଭାଗୁ ଓ ଲବଣ୍ୟବତୀର ବିବାହ ପୂର୍ବରୁ ପଦ ବିନିମୟ ପରି ରସନିଧି ଓ ଜଗବନ୍ଦନଙ୍କ ମଧ୍ୟରେ ବିବାହ ପୂର୍ବରୁ ପଦ ବିନିମୟ ହୋଇଛି । ଶିବରାତ୍ରି ଯାତ୍ରାରେ ଲବଣ୍ୟବତୀ ଓ ଚନ୍ଦ୍ରଭାଗୁ ସାକ୍ଷ ଚନ୍ଦ୍ରେଲପରି, ମକର ଯାତ୍ରାରେ ରସନିଧି ଓ ଜଗବନ୍ଦନଙ୍କର ସାକ୍ଷାତର ପରିକଳ୍ପନା କରାଯାଇଛି ଏବଂ ଲବଣ୍ୟବତୀ ଓ ଚନ୍ଦ୍ରଭାଗୁର ବିବାହ ଓ କେଳି ବର୍ଣ୍ଣନା ପରି ରସନିଧି ଓ ଜଗବନ୍ଦନଙ୍କ ବିବାହ ତଥା କେଳି ବର୍ଣ୍ଣନାର ସାମଞ୍ଜସ୍ୟ ଅନେକ ସ୍ଥଳରେ ରହିଛି ।

କବିସମ୍ରାଟଙ୍କ ‘ଲବଣ୍ୟବତୀ’ କାବ୍ୟରେ ବର୍ଣ୍ଣିତ ଐନ୍ଦ୍ରିକାଳିକ ବୃତ୍ତନ୍ତ ତାଙ୍କ ନିଜ କଳ୍ପନା ପ୍ରସ୍ତ ନୁହେଁ । କବି ବିଷ୍ଣୁ ଦାସ ଦ୍ଵାରା ଲିଖିତ ଓ ବାଣପୁର ହରିଚନ୍ଦନ ରଘୁନାଥଙ୍କ ନାମରେ ଉଚିତ ଲଲାବତୀ କାବ୍ୟରେ ଏହାର ମୂଳ ଉତ୍ସର ଆଭାସ ମିଳେ । ବିଷ୍ଣୁ ଦାସଙ୍କ ବର୍ଣ୍ଣିତ ଐନ୍ଦ୍ରିକାଳିକ ପ୍ରକରଣଟିକୁ କବିସମ୍ରାଟ ଉଞ୍ଜ ଦ୍ୟର୍ଥକ ପଦାବଳୀର ବିନ୍ୟାସରେ ଅଧିକ ହୃଦୟଗ୍ରାସୀ କରିଛନ୍ତି । ଉପେନ୍ଦ୍ର ଉଞ୍ଜଙ୍କ ସେହି ‘ରାମଚରଣ’ର ଅବଲମ୍ବନରେ କବି ଘନ ଉଞ୍ଜ ମଧ୍ୟ ରସନିଧି କାବ୍ୟରେ ବର୍ଣ୍ଣିତ ଐନ୍ଦ୍ରିକାଳିକ ଜଗତରେ ‘ମହାଭାରତ’ ଚିମ ରାଜକୁମାରୀ ଆଗରେ ପ୍ରଦର୍ଶନ କରାଇଛନ୍ତି ଏବଂ ଐନ୍ଦ୍ରିକାଳିକଠାରୁ ଜଗବନ୍ଦନଙ୍କ ବୃତ୍ତନ୍ତ ତଥା ରୂପ ଗୁଣ ବିଷୟରେ ଅବଗତ ହୋଇ; ଲବଣ୍ୟବତୀ ମନରେ ପ୍ରେମୀଙ୍କୁର ସଞ୍ଚରବା ପରି, ରସନିଧିର ହୃଦୟରେ ଜଗବନ୍ଦନଙ୍କ ଅଭିନବ ମଦନ କାନ୍ତି ଅଙ୍କିତ ହୋଇଛି ।

ଏହି ପ୍ରସଙ୍ଗରେ ଅନ୍ୟ ଏକ ଗ୍ରନ୍ଥର କଥାବସ୍ତୁ ସମ୍ବନ୍ଧରେ ଏଠାରେ ଆଲୋଚନା ପ୍ରାସଙ୍ଗିକ ବୋଲି ମନେହୁଏ । ଉତ୍ତୟ ଲବଣ୍ୟବତୀ ଓ ରସନିଧି କାବ୍ୟର ରଚନା ପୂର୍ବରୁ ଓଡ଼ିଶାରେ ଅନାଦି ମିଶ୍ର ନାମକ ଜନୈକ ପ୍ରସିଦ୍ଧ ଓଡ଼ିଆ ପଣ୍ଡିତଙ୍କ ଦ୍ଵାରା ‘ମଣିମାଳା’ ନାମକ ଖଣ୍ଡିଏ ସଂସ୍କୃତ ନାଟିକା ରଚିତ ହୋଇଥିଲା । ଉକ୍ତ ନାଟିକା କଥାବସ୍ତୁରୁ ଜଣାଯାଏ ଯେ ଉକ୍ତୟୁଗର ରାଜା ଶୃଙ୍ଗାରଶୃଙ୍ଗ ପୁଷ୍କରଦ୍ଵୀପ ରାଜକୁମାରୀ ମଣିମାଳାଙ୍କୁ ସ୍ଵପ୍ନରେ ଦେଖି ମଦନ ବାଣରେ ପୀଡ଼ିତ ହେଲେ । ରାଜକୁମାରୀ ମଧ୍ୟ ରାଜା ଶୃଙ୍ଗାରଶଙ୍ଗଙ୍କୁ ସ୍ଵପ୍ନରେ ଦେଖି ଅନୁରୂପ କାମବାଣରେ ପୀଡ଼ିତା ହେଲେ ।

ରାଜା ଶୃଙ୍ଗାରଶୃଙ୍ଗ ଦୁର୍ଗାପୂଜା ସମୟରେ ଜଣେ ଚାନ୍ଦିକ ଯୋଗୀ ଓ ଜଣେ ଅଭୂତ ବିକ୍ରମାଳିନୀ ଯୋଗିନୀଙ୍କ ସହ ସଦ୍‌ବୃତ୍ତତା ଜନ୍ମାଇ ତାଙ୍କର ସାହାଯ୍ୟରେ ମଣିମାଳାକୁ ଲଭ କଲେ । ନାୟକ ନାୟିକାଙ୍କ ମିଳନର ଅବ୍ୟବହାର ପୂର୍ବରୁ ଦୁଇଦଂଷ୍ଟ୍ର ଓ ପ୍ରଚଣ୍ଡା ନାମକ ରାକ୍ଷସ, ରାକ୍ଷସୀ ଦ୍ଵାରା ମଣିମାଳା ଅପହୃତା ହୁଅନ୍ତେ; ଶୃଙ୍ଗାରଶୃଙ୍ଗ ସେହି ଯୋଗୀ ଓ ଯୋଗିନୀଙ୍କ ସାହାଯ୍ୟରେ ନାୟିକାଙ୍କୁ ଉଦ୍ଧାର କରି ବିବାହ କରିଥିଲେ । \*

ଉକ୍ତ କଥାବସ୍ତୁ ତଥା ମୂଳଗ୍ରନ୍ଥର ଆଲୋଚନାରୁ ପୁଷ୍ପ ଜଣାଯାଏ ଯେ ‘ମଣିମାଳା ନାଟିକା’ର ପ୍ରଣେତା ଉଭୟ ‘ଲବଣ୍ୟବତୀ’ ଓ ‘ରସନାୟ’ ଉପରେ ଯତ୍ନ । କବି ଅନାଦି ମିଶ୍ର ସପ୍ତଦଶ ଶତାବ୍ଦୀର ଶେଷାର୍ଦ୍ଧର କବି ହୋଇଥିବାର ନିଶ୍ଚିତ ପ୍ରମାଣ ମିଳୁଥିବାରୁ ଏପ୍ରକାର ଅନୁମାନ ଆଦୌ ଅସମ୍ଭାବନୀୟ ନୁହେଁ ।

**ରାଜକବି ଦାନ ଭଞ୍ଜଙ୍କ ପରଚୟ ଓ ସମୟ :—**

କବି ଦାନ ଭଞ୍ଜ ଦୁମୁଷର ଭଞ୍ଜବଂଶରେ ଅଷ୍ଟାଦଶ ଶତାବ୍ଦୀରେ ରାଜତ୍ଵ କରୁଥିଲେ । କବିସମ୍ରାଟ ଉପେନ୍ଦ୍ରଭଞ୍ଜଙ୍କ ପିତାମହ ଧନଞ୍ଜୟ ଭଞ୍ଜକୁ କୂଟରଞ୍ଜନ କରି, ତାଙ୍କ ରାଣୀ ନୟାଗଡ଼ ରାଜକୁମାରୀ ମଣ୍ଡା ଦେବି, ନିଜ ପୁତ୍ର ମାଳକଣ୍ଠ ଭଞ୍ଜ (ଉପେନ୍ଦ୍ର ଭଞ୍ଜଙ୍କ ପିତା)ଙ୍କୁ ରାଜା କରାଇବା ଉଦ୍ଦେଶ୍ୟରେ, ବିଷ ଦେଇ ହତ୍ୟା କରିଥିଲେ । ତା’ପରେ ତାଙ୍କର ଇଚ୍ଚିତରେ ମାଳକଣ୍ଠ ଭଞ୍ଜ ରାଜବଂଶର ସମସ୍ତଙ୍କୁ ହତ୍ୟାକରି ରାଜସିଂହାସନ ଅଧିକାର କଲେ । କିନ୍ତୁ ଧନଞ୍ଜୟଙ୍କ କନିଷ୍ଠ ଭ୍ରାତା ଥାଟରାଜା ଗୋବିନ୍ଦ ଭଞ୍ଜଙ୍କ ପୁତ୍ର ଦାନ ଭଞ୍ଜ ବହୁ ପୂର୍ବେ ରାଜ୍ୟରୁ ବିତାଡ଼ିତ ହୋଇ ପଡ଼ୋଶୀ ରାଜ୍ୟ ଧରକୋଟରେ ଆଶ୍ରୟ ଗ୍ରହଣ କରିଥିଲେ ।

\* ମଣିମାଳା ନାଟିକା ସମ୍ବନ୍ଧରେ *Orissa Historical research journal*, Vol. IV Nos. 3 & 4ରେ ପ୍ରକାଶିତ ଐତିହାସିକ ଶ୍ରୀଯୁକ୍ତ କେଦାରନାଥ ମହାପାତ୍ରଙ୍କ ଇଂରାଜୀ ପ୍ରବନ୍ଧ ଦୃଷ୍ଟବ୍ୟ ।



ହତ୍ୟାକରି ପ୍ରଜାମାନଙ୍କୁ ପ୍ରତାରଣା କରିବା ଉଦ୍ଦେଶ୍ୟରେ ବହୁ ଅନୁ-  
ସୋଚନା ପ୍ରକାଶପତ୍ରକ ତାଙ୍କର ଶ୍ରୀକ୍ଷିତ କାର୍ଯ୍ୟ ରାଜକାୟ ସମାବେଦ୍ୟରେ  
ସମ୍ପନ୍ନ କରାଇ ରକ୍ତରଞ୍ଜିତ ଦୁମ୍ଭର ସିଂହାସନ ଆସେଦ୍ୟ କଲେ ।

କିନ୍ତୁ ଜଣେ ଥାଟ ରାଜାଙ୍କ ପୁତ୍ର ପ୍ରତାରଣା କରି ସିଂହାସନ  
ଅଧିକାର କରିଥିବାରୁ ପ୍ରଜାମାନେ ତାଙ୍କ ବିରୁଦ୍ଧରେ ବିଦ୍ରୋହୀ ହେଲେ ।  
ରାଜ୍ୟର ଏ ପ୍ରକାର ବିଦ୍ରୋହ ସମ୍ଭାବ ପାଇ ଇଚ୍ଛାପୁରର ନବାବ ତାଙ୍କୁ  
ଧରି ନେଇ ପରେ କେତେକ ବାରକୁ ପୂର୍ଣ୍ଣ କାର୍ଯ୍ୟକଳାପରେ ମୁଗ୍ଧ ହୋଇ  
ତାଙ୍କୁ ଗ୍ରହଣଦେଲେ । ତତ୍ପୁ ଆସି ସେ ବିଦ୍ରୋହୀ ପ୍ରଜାମାନଙ୍କୁ ଦମନକରି  
ରାଜା ହେଲେ । କିଛିଦିନ ପରେ ସେ ଓଡ଼ିଶାର ଗଜପତି ରାଜାଙ୍କୁ ଗୋଟିଏ  
ଯୁଦ୍ଧରେ ସାହାଯ୍ୟ କରି 'କ୍ଷତ୍ରୀୟବର' ଉପାଧିରେ ଭୂଷିତ ହେଲେ ।

'ଦୁମ୍ଭର' କାବ୍ୟରୁ ଜଣାଯାଏ ଯେ ଖୋର୍ଦ୍ଧା ରାଜା ଗଜପତି  
ରାମଚନ୍ଦ୍ର ଦେବ (୨ୟ) ଯଦନ ଆକ୍ରମଣରେ ପରାଜିତ ହୋଇ ଆଠଗଡ଼  
(ଝୋମ) ରାଜ୍ୟରେ ଆଶ୍ରୟ ଗ୍ରହଣ କଲେ । ଘନ ଭଞ୍ଜ ଏ ସମ୍ଭାବ ପାଇ  
ଗଜପତି ରାମଚନ୍ଦ୍ରଦେବଙ୍କ ସପକ୍ଷରେ ଯୁଦ୍ଧ କରି ତାଙ୍କୁ ପୁଣି ସିଂହାସନରେ  
ବସାଇଲେ । ତାଙ୍କ ବାରକୁପୂର୍ଣ୍ଣ କାର୍ଯ୍ୟାବଳୀରେ ମୁଗ୍ଧ ହୋଇ ଗଜପତି  
ତାଙ୍କୁ କ୍ଷତ୍ରୀୟବର ଉପାଧିରେ ଭୂଷିତ କରିଥିଲେ ।

ଗଜପତି ରାମଚନ୍ଦ୍ର ଦେବ (୨ୟ) ଯଦନମାନଙ୍କ ଦ୍ଵାରା ଆକ୍ରାନ୍ତ  
ହୋଇ ଅଠଗଡ଼ ରାଜାଙ୍କ ଦ୍ଵାରା ସାହାଯ୍ୟପ୍ରାପ୍ତ ହୋଇଥିବାରୁ ତତ୍କାଳୀନ  
ଓଡ଼ିଶାର ସୁବାଦାର ମୁଖିତ କୁଲିଙ୍ଗ ଆଠଗଡ଼ ରାଜାଙ୍କୁ 'ଶିକାଣିରୋପା'  
ଦେଇଥିଲେ ବୋଲି ସ୍ଵର୍ଗୀୟ ଲକ୍ଷ୍ମୀନାରାୟଣ ହରିଚନ୍ଦନ ଜଗଦେବ  
'ସହକାର'ରେ ଗୋଟିଏ ପ୍ରବନ୍ଧ ପ୍ରକାଶ କରିଥିଲେ ।

ଯଦନମାନଙ୍କ ଆକ୍ରମଣ ଫଳରେ ପଶ୍ଚାତ୍ତମାନେ ଜଗନ୍ନାଥ  
ମହାପ୍ରଭୁଙ୍କୁ ଅଠଗଡ଼ର 'ମେଠା' ନାମକ ସ୍ଥାନରେ ଲୁଚାଇଥିବା ଏବଂ  
ତାହାଦ୍ଵାରା ଯାତ୍ରୀ ଆୟରେ ବାଧା ପଡ଼ିବାରୁ ମୁଖିତ କୁଲିଙ୍ଗ ଜଗନ୍ନାଥଙ୍କୁ  
ଆଣି ବସାଇବା ଲାଗି ପଶ୍ଚାତ୍ତମାନଙ୍କୁ ଅନୁରୋଧ କରିବାର ଘଟଣା  
ଜନ୍ ବନ୍ଧୁ ଗୋଟିଏ ପ୍ରବନ୍ଧରେ ଲେଖିଛନ୍ତି ।



“ In 1734 Murshid Kuli Khan was appointed Governor of Orissa + + + + The first thing Murshid did was to induce the Brahmans to bring back to Puri the idol of Jagannath, which had been carried off for safety to the hills across the Chilka, ” \*

ତେଣୁ ଜଣାଯାଏ ଯଦନ ଆଦିମଣ ଫଳରେ ଯେତେବେଳେ ଜଗନ୍ନାଥଙ୍କୁ ଲୁଚାଇ ରଖାଯାଇଥିଲା, ସେବେବେଳେ ନିଶ୍ଚୟ ରାଜା ଅନ୍ୟ କୌଣସି ଅଞ୍ଚଳରେ ଆଶ୍ରୟ ଗ୍ରହଣ କରିଥିବେ ।

କିନ୍ତୁ ମାଗୁଣି ଦାସଙ୍କ ସମ୍ପାଦିତ ‘ଭଞ୍ଜ ବଂଶାନୁଚରିତ’ ରୁ ଜଣାଯାଏ ଯେ ଗଜପତି ରାମଚନ୍ଦ୍ର ଦେବ (୨ୟ) ମୁସଲମାନ ହୋଇ-ଯିବାରୁ ଗର୍ଭବତୀ ରାଜମହିଷୀ ଯାଇ ଆଠଗଡ଼ (ଗଞ୍ଜାମ)ରେ ଆଶ୍ରୟ ଲେଉଟିଲେ । ମାତ୍ର ସେଠାରୁ ନିରାଶ ହୋଇ ପରିଶେଷରେ ଦୁମୁଷରରେ ଘନ ଭଞ୍ଜଙ୍କଠାରେ ଆଶ୍ରୟ ନେଲେ । ସେହିଠାରେ ଖର କେଶରୀ ଦେବ (୧ମ)ଙ୍କ ଜନ୍ମ ହୋଇଥିଲା । ରାମଚନ୍ଦ୍ରଙ୍କ ମୃତ୍ୟୁ ପରେ ଘନ ଭଞ୍ଜ ଯଦନ-ମାନଙ୍କ ସହ ଯୁଦ୍ଧ କରି ଖର କେଶରୀ ଦେବ (୧ମ)ଙ୍କୁ ରାଜସିଂହାସନରେ ବସାଇଲେ । ତତ୍ପୁଁ ଗଜପତି ତାଙ୍କୁ କ୍ଷତ୍ରିୟବର ଉପାଧିରେ ଅଳଂକୃତ କରିଥିଲେ ।

ଖର କେଶରୀ ଦେବ (୧ମ) ଯଦନମାନଙ୍କ ଦ୍ଵାରା ପରସ୍ତ ହୋଇ ଅନୁଗୁଳ ଓ ଦୁମୁଷର ମାଳରେ ଅତି ଦୁଃଖରେ କାଳଯାପନ କରୁଥିବାର ପ୍ରମାଣ ଗବେଷକ ଶ୍ରୀଯୁକ୍ତ କେଦାରନାଥ ମହାପାତ୍ରଙ୍କ ଦ୍ଵାରା ପ୍ରକାଶିତ ଉକ୍ତ ରାଜାଙ୍କର ଏକ ଦ୍ଵିଭାଷୀ ( ଫାର୍ସୀ ଓ ଓଡ଼ିଆ ) ଚନ୍ଦ୍ରାପଟ୍ଟାରୁ ଜଣାଯାଏ !

---

\* The History of Orissa under the Mahommedan, Maratha and English rule, By Beams History of Orissa, part 2, Edited By Dr. N.K. Sahoo, Page 292.

“ପଶ୍ଚିମ ଦ୍ଵାର ପରିଚ୍ଛା ବୃନ୍ଦାବନ କୁଅଁର ଗୁରୁମହାପାତ୍ରଙ୍କୁ ଶ୍ରୀହସ୍ତ ତମ୍ବାପାଟିଆ ଦୁମୁଷର ରକାପାଦୁ ମାଳରେ, ଅନଗୁଳ ମାଳରେ ଅସମୟରେ ମହାଶ୍ରମ କାର୍ଯ୍ୟ କଲକୁ X X ଗଛ ମାଛ ହାଟ ପାଟଣା ଓଗେର ଯାବତ୍ ଚନ୍ଦ୍ରାକ୍ଷେ X X ଭୋଗ କରିବ X X \* ଅଙ୍କ ଭୁଲ ରୁରି ଦିନ ।” \*

ଦୁମୁଷରର ରକାପାଦୁମାଳରେ ଖାର କେଶରୀ ଦେବଙ୍କୁ ଘନ ଭଞ୍ଜ ସାହାଯ୍ୟ କରିଥିବା ମଧ୍ୟ ଅସମ୍ଭବ ନୁହେଁ । ଗଜପତି ରାମଚନ୍ଦ୍ର ଦେବ (୨ୟ)ଙ୍କଠାରୁ ହେଉ କିମ୍ବା ଗଜପତି ଖାର କେଶରୀ ଦେବଙ୍କଠାରୁ ହେଉ ସେ ଶ୍ରୀଷ୍ଟାକ ୧୭୩୫ରୁ ୧୭୪୦ ଖ୍ରୀ: ଅ: ମଧ୍ୟରେ ‘କ୍ଷତ୍ରପୁବର’ ଉପାଧି ଲାଭ କରିଥିଲେ ଏବଂ ତା ପରେ ସେ ହେଁ ଲୋକ୍ୟ ମୋହିନୀ ଆଦି କାବ୍ୟ ରଚନା କରି ନିଜର ପଦବୀ ‘କ୍ଷତ୍ରପୁବର’ ନାମରେ ଭଣିତା କରିଥିଲେ ।

ଦୁମୁଷର ରାଜ ବଂଶର ଗୋବିନ୍ଦ ଭଞ୍ଜଙ୍କ ପୁତ୍ର ‘କ୍ଷତ୍ରପୁବର’ ଥିଲେ ବୋଲି କବି ହେଁ ଲୋକ୍ୟ ମୋହିନୀ କାବ୍ୟର ଶେଷରେ ଦେଇଛନ୍ତି ଏବଂ ତତ୍ପରେ ଭଞ୍ଜ ବଂଶର ୧୯ ଇତିହାସ ମଧ୍ୟ ସନ୍ଦିଦ୍ଧି କରାଇଛନ୍ତି । ଉଦାହରଣ ସ୍ଵରୂପ ନିମ୍ନରେ ପ୍ରଦତ୍ତ ହେଲା ।

“ସାଧୁଜନେ ଶୁଣ ଭଞ୍ଜ ବଂଶ ଚରିତ ।  
ବିଶିଷ୍ଟ ନାମରେ ପିତାମହଙ୍କ ସୁତ ॥  
X X X  
ମୃଗ ଦମ୍ପତ୍ତିର ସେ ଦେଖିଲେ ସୁରତ ।  
ମଦନେ ଚରୁତ ଚିତ୍ତ ସ୍ଫୁଲିତ ରେତ ॥  
ପବନେ ସେ ରେତ ପଦ୍ମପତ୍ରେ ରହିଲା ।  
ଜଳଭ୍ରମେ ତୃଷାରେ ମୟୁରୀ ଖାଇଲା ।  
ଅକ୍ଷୟ ଶର୍ଯ୍ୟ ତା ଗର୍ଭେ ନାଶ ନୋହିଲା ।  
ବେନୀ ଉମ୍ଭ ତତ୍କାଳେ ଜାତ ସେ କଲା ॥

\* ଖାର କେଶରୀ ଦେବ (୧ମ)—ଶ୍ରୀ କେଦାରନାଥ ମହାପାତ୍ର, ଝଙ୍କାର, ୧ମ ବର୍ଷ, ୧୦ମ ସଂଖ୍ୟା, ପୃଷ୍ଠା ୧୩୩-୩୪ ।

×                      ×                      ×  
 ଆରକ ଉମ୍ବକୁ ଭଞ୍ଜିଲେ ଯହୁଂ ।  
 ଭଞ୍ଜି ବଂଶ କୋଲି ଖ୍ୟାତ ହୋଇଲୁ ତହୁଂ ॥  
 ×                      ×                      ×  
 ହରିହରପୁରେ କିଛି ପୁରୁଷ ଅନ୍ତେ ।  
 ମହାରାଜା ପଣ କର ଖ୍ୟାତ ଜଗତେ ॥  
 ତହୁଂ ପ୍ରାତା ସୁତେ କେନ୍ଦ୍ର ହେର ବଞ୍ଚଦେ ।  
 ଆସି ଭୁଜବଳେ ରାଜା ହେଲେ ପ୍ରମୋଦେ ।  
 ତହୁଂ ଦୁମ୍ବସରେ କେହୁ ହେଲେ ରାଜନ ।  
 ×                      ×                      ×  
 ପାତଳୀ ପୁରବ ଗୋପୀନାଥ ନାମରେ ।  
 ×                      ×                      ×  
 ତାଙ୍କ ସୁତ ରଣ ଭଞ୍ଜି ନାମ ରାଜନ ।  
 ×                      ×                      ×  
 ଜଗନ୍ନାଥ ନାମେ ତାଙ୍କ ସୁତ ଭୁପତି ।  
 ପୁରୁଷୋତ୍ତମ ନାମରେ ତାଙ୍କ ସନ୍ତତି ॥  
 ପ୍ରତାପ ଭଞ୍ଜି ରାଜନ ତାଙ୍କ ନନ୍ଦନ ।  
 ×                      ×                      ×  
 ଗୋପୀନାଥ ତାଙ୍କ ସୁନୁ ତାହାଙ୍କ ସୁତ ।  
 ଗୋବିନ୍ଦ ଭଞ୍ଜି କୋଲି ନାମ ବିଦିତ ॥  
 ତାହାଙ୍କ ତନୟ ଶତ୍ରୁକର ରାଜନ ।  
 ଭଞ୍ଜିଲେ ଏ ଗୀତ ଚନ୍ଦ୍ର ନନ୍ଦନନ ॥\*

ରାଜା ଦାନ ଭଞ୍ଜି ଖ୍ରୀ:ଅ, ୧୯୦୭ରୁ ୧୭୫୪ ରାଜତ୍ଵ କରିଥିବାର ପ୍ରମାଣ ଏ ତାରିଖୀ ଚରଣ ରଥ ଓ ପଣ୍ଡିତ ବିନାୟକ ମିଶ୍ରଙ୍କ ଆଲୋଚନାରୁ ଜଣାଯାଏ । ରାଜା ଧନଞ୍ଜୟ ଭଞ୍ଜି ଖ୍ରୀ:ଅ. ୧୭୦୧ରେ ପ୍ରାଣତ୍ୟାଗ କରିବା

\* ଦୈଲେକ୍ୟ ମୋହନୀ OL:490; ମୁଖ୍ୟଅମ. ପୋଥି ← ଶ୍ରେଷ୍ଠ ପଦ ।

ବିଷୟ ଓ 'ଜଗବନ୍ଧୁ ସିଂହଙ୍କ ଲିଖିତ 'ପ୍ରାଚୀନ ଉତ୍କଳ' ଗ୍ରନ୍ଥକର ଏକ  
ଗବ୍ୟଖଣ୍ଡରୁ ଜଣାଯାଏ ।

“ଏହାଙ୍କ ପୁଅ ବଡ଼ ଧନଞ୍ଜୟ ଭଞ୍ଜେ ରାଜତ୍ଵ କଲେ । X X  
ଏ ରାଜା ଧନଞ୍ଜୟପୁର ଶାସନ ୧୫୮୩ ଶକାବ୍ଦରେ କଲେ । ଏହିପରି  
ଯଶମାନଙ୍କୁ କରି ରାଜତ୍ଵ କରିବାରେ ଏ ରାଜତ୍ଵ କଲେ ୧୭୨୩ ଶକାବ୍ଦ  
ସତ୍ତ୍ଵକ ।” \*

ଧନଞ୍ଜୟଙ୍କ ପରେ ମାଳକଣ୍ଠ ତିନି ବର୍ଷ ମାତ୍ର ରାଜତ୍ଵ କରିଥିବାର  
ପ୍ରମାଣ ପୂର୍ବରୁ ଦିଆଯାଇଛି ଏବଂ ଶିଶୁ ରାଜା ରଣ ଭଞ୍ଜ ଅଳ୍ପ କେତେ ବର୍ଷ  
ସିଂହାସନରେ ବସିଥିବେ ବୋଲି ଅନୁମାନ କରାଯାଇପାରେ । କାରଣ  
ତାଙ୍କୁ ହତ୍ୟାକରି ଘନ ଭଞ୍ଜ ସିଂହାସନ ଆରୋହଣ କରିଥିଲେ । ତା’ହେଲେ  
ସେ ୧୭୧୦ରୁ ୧୭୧୪ ମଧ୍ୟରେ ସିଂହାସନ ଆରୋହଣ କରିଥିବା ବିଷୟ  
ଅସମୀଚୀନ ନୁହେଁ । ଘନ ଭଞ୍ଜ ୩୭ ବର୍ଷ ରାଜତ୍ଵ କରିଥିବା ବିଷୟ  
'ଦୁମୁଷର' କାବ୍ୟରେ ଉଲ୍ଲେଖ ଅଛି ।

“ସପ୍ତତ୍ରୀଣ ବର୍ଷ କରି ରାଜପଣ ।  
ଭବଲୀଳା ନୃପ କଲେ ସମ୍ବରଣ” ।

ଯଦି ଉପରୋକ୍ତ ମତ ଉପରେ ବିଶ୍ଵାସ କରାଯାଏ, ତା’ହେଲେ  
ସେ ଖ୍ରୀ:ଅ: ୧୭୧୫ରୁ ଖ୍ରୀ:ଅ: ୧୭୫୦—୫୫ ପର୍ଯ୍ୟନ୍ତ ରାଜସିଂହାସନରେ  
ବସିଥିବା ସମ୍ଭବ ।

ଷତ୍ରୁପୁବର ଘନ ଭଞ୍ଜ ସୁଶାସକ ରୂପେ ପ୍ରଜାମଣ୍ଡଳୀରେ ସୁଖ୍ୟାତ  
ହୋଇଥାନ୍ତୁ ବା ନଥା’ନ୍ତୁ କନ୍ତୁ ସୁଲେଖକ ରୂପେ ଓଡ଼ିଆ ଜାତିର ଚିର  
ନିମନ୍ତ୍ୟ ହୋଇ ରହିଛନ୍ତି, ସନ୍ଦେହ ନାହିଁ ।

\* ପ୍ରାଚୀନ ଉତ୍କଳ, ପୃଷ୍ଠା ୨୦୮ ।

# ଅନୁରାଗ କଳ୍ପଲତା ଓ କବି ଶ୍ୟାମସୁନ୍ଦର ଦେବ

ପ୍ରାଚୀନ ଓଡ଼ିଆ ସାହିତ୍ୟରେ ରାମ ଓ କୃଷ୍ଣ ଭକ୍ତିମଳକ କାବ୍ୟ ଯେତେ ରଚିତ ହୋଇଥିଲା ତନ୍ମଧ୍ୟରେ କୃଷ୍ଣ କାବ୍ୟର ସଂଖ୍ୟା ଅପେକ୍ଷାକୃତ ଡେର ଅଧିକ ବୋଲି ଜଣାଯାଏ । ଶ୍ରୀଚୈତନ୍ୟଙ୍କର ଓଡ଼ିଶା ଆଗମନ ପଳରେ କୃଷ୍ଣଭକ୍ତି ଧାରାର ପ୍ରବାହ ଦେଶରେ ଯେତେ 'ପ୍ରବଳ' ବେଗରେ ନ ବ୍ୟାପିଛି, ତା ଠାରୁ ଅଧିକ ବେଗରେ ବଳଦେବ ବିଦ୍ୟାଭୂଷଣ ଓ ରସିକାନନ୍ଦ ଗୋସ୍ୱାମୀ ଅବି ଅଷ୍ଟାଦଶ ଶତାବ୍ଦୀର ଗୌଡ଼ୀୟ ପ୍ରଭୁରକମାନଙ୍କ ପ୍ରଭୃତ ପ୍ରବାହ ଦେଶକୁ କୃଷ୍ଣ ରସରେ ଆୟତ୍ତ କରିଛି । ଏ ଦୁଇ ମହାତ୍ମାଙ୍କ ପ୍ରଭୃତ ଦ୍ୱାରା ଦେଶରେ କେବଳ ରାଧାକୃଷ୍ଣ ଉପାସନାର ପ୍ରଚଳନ ହେଲା ତା'ନୁହେଁ, ସାହିତ୍ୟ ଓ ସଂସ୍କୃତ କ୍ଷେତ୍ରରେ ମଧ୍ୟ ଏହାର ପ୍ରଭାବ ଖୁବ୍ ପଡ଼ିଥିବାର ଦେଖାଯାଏ । ଅଷ୍ଟାଦଶ ଶତାବ୍ଦୀ ପୂର୍ବରୁ ଓଡ଼ିଆ ସାହିତ୍ୟରେ ରାଧାକୃଷ୍ଣ ଲୀଳା ମୂଳକ ଖୁବ୍ କମ୍ କାବ୍ୟ ରଚିତ ହୋଇଥିଲା । କିନ୍ତୁ ଅଷ୍ଟାଦଶ ଶତାବ୍ଦୀ ମଧ୍ୟରେ ଏହାର ସଂଖ୍ୟା ଦ୍ରୁତ ବେଗରେ ବଢ଼ି ସାହିତ୍ୟ ଭଣ୍ଡାରକୁ ପୂର୍ଣ୍ଣ କରିଥିଲା । ଲୀଳା, ଚଉତିଶା, ଚଉପଞ୍ଚା, ପୋଛି, ବୋଲି, ପଦ୍ୟ, ଚିଟାଉ ଆଦି କ୍ଷେତ୍ରରେ ମଧ୍ୟ ରାଧାକୃଷ୍ଣ ଲୀଳାର ମାଧ୍ୟମ ଗ୍ରହଣ କରାଗଲାଣି ।

ରାମ କାବ୍ୟ ଅପେକ୍ଷା କୃଷ୍ଣ କାବ୍ୟର ପ୍ରଭୃତ ଦ୍ରୁତ ବେଗରେ ବୃଦ୍ଧି ପାଇବାର ଆଦୃଶ ଗୋଟିଏ କାରଣ ରହିଛି । ପିତୃସତ୍ୟ ପରିପାଳକ ସତ୍ୟସର ଏକ ପତ୍ନୀ ନିରତ ରାମଚନ୍ଦ୍ରଙ୍କ ଜୀବନ ଚରିତ ଅବଲମ୍ବନରେ ଯେଉଁ କାବ୍ୟ, କବିତାଦି ରଚିତ ହେଲା, ତା' ଅପେକ୍ଷା ବୃନ୍ଦାବନର ନିଭୂତ କୁଞ୍ଜରେ ସୋଳ ସହସ୍ର ଗୋପ ଲଳନାଙ୍କ ସହିତ ଶ୍ରୀକୃଷ୍ଣଙ୍କ ରାସନୀଡ଼ା ଓ ସେହି ପ୍ରସଙ୍ଗରେ ଶୂଙ୍ଗାର ରସର ପରିପ୍ରଭୃତ ସାଧାରଣ ପାଠକଙ୍କ ମନକୁ ସହଜରେ ଆକୃଷ୍ଟ କରିପାରିଲା । ତେଣୁ ଜନତାର

ଅଭିରୁଚି ଅନୁସାରେ ତତ୍କାଳୀନ କବିମାନେ ମଧ୍ୟ ଶୃଙ୍ଗାର ରସର ବିଭବ, ଅନୁଭବ ଓ ସହରୁଣ ଭାବର ସଂଯୋଗରେ ଯେଉଁ ରସାତ୍ମକ କାବ୍ୟ ପରିବେଷଣ କଲେ, ତା'ପଲରେ ସେମାନେ ଜନତା ଜନାଦାନ ନିକଟରେ ଅଧିକ ଲୋକପ୍ରିୟ ହୋଇ ପଡ଼ିଲେ । ତେଣୁ ଅଷ୍ଟାଦଶ ଓ ଉନ୍ନତ ଶତାବ୍ଦୀରେ ଯେଉଁ ସବୁ କାବ୍ୟ ଓଡ଼ିଶାରେ ରଚିତ ହେଲା ତନ୍ମଧ୍ୟରେ କୃଷ୍ଣଲୀଳା ମୂଳକ କାବ୍ୟ ସର୍ବାଧିକ ବୋଲି ଜଣାଯାଏ ।

ଅଷ୍ଟାଦଶ ଶତାବ୍ଦୀରେ କୃଷ୍ଣ କାବ୍ୟର ବୃଦ୍ଧି ପାଇବା ସଙ୍ଗେ ସଙ୍ଗେ ଛନ୍ଦ ଓ ଅଳଙ୍କାରର ମାତ୍ରା ମଧ୍ୟ କାବ୍ୟରେ ଅଧିକ ପ୍ରୟୋଗ ହେଲା । ଦରବାଣ କବିମାନେ ନିଜ ପୃଷ୍ଠପୋଷକଙ୍କ ସମ୍ମୁଖରେ ନିଜର ପ୍ରାଧାନ୍ୟ ଦେଖାଇବା ଉଦ୍ଦେଶ୍ୟରେ ଯମକ, ଅନୁପ୍ରାସ, ଶ୍ଳେଷ, ବିରୋଧାଶ୍ରୟ, ଅତିଶୟୋକ୍ତି, ଅନ୍ତଲିପି, ବହୁଲିପି, ଦତ୍ତରୂପାକ୍ଷର ଆଦିର ପ୍ରୟୋଗ କଲେ । କେତେକ କବି ମଧ୍ୟ ଅନ୍ୟ କବିମାନଙ୍କ ଭୁଲନାରେ ନିଜର ପ୍ରାଧାନ୍ୟ ଅଧିକ ପ୍ରତିଷ୍ଠିତ କରିବା ଉଦ୍ଦେଶ୍ୟରେ ଗୋଟିଏ ଗୋଟିଏ ବର୍ଣ୍ଣକୁ ସମୁଦାୟ କାବ୍ୟର ଆଦ୍ୟାନୁପ୍ରାସ ରୂପେ ବ୍ୟବହାର କରି ପ୍ରଶଂସିତ ହେଲେ । ସେହି ପରମ୍ପରାରେ ଅନୁପ୍ରାଣିତ ହୋଇ 'କ' ଆଦ୍ୟାନୁପ୍ରାସରେ (ରସକଲ୍ଲୋଳ) ଘନକୃଷ୍ଣ, ବ, ସ ଓ କ ଆଦ୍ୟାନୁପ୍ରାସରେ (ବୈଦେହ୍ୟଶ-ବିଳାସ, ସୁରଦ୍ରା ପରିଣୟ, କଳାକଉତୁକ ଉପେନ୍ଦ୍ରଭଞ୍ଜ, ବ ଆଦ୍ୟାନୁପ୍ରାସରେ (ବିଶ୍ଵମୋହିନୀ) ଘଜ ଦାଶରଥ, 'ଜ' (ଯ) ଆଦ୍ୟାନୁ-ପ୍ରାସରେ (ଜାନକୀଶ ବିଳାସ) ସୀତା ଚରଣ ଦାସ, 'ଅ' ଆଦ୍ୟାନୁପ୍ରାସରେ (ଅଖିଳରସ ଚନ୍ଦ୍ରାମଣି) ପୀତାମ୍ବର ଅଗ୍ରଦେବ, 'ବ' ଆଦ୍ୟାନୁପ୍ରାସରେ (ସାର ରାମଚନ୍ଦ୍ର ବିଳାସ ) ବିଶ୍ଵମ୍ଭର ରାଜେନ୍ଦ୍ର, 'ଅ' ଆଦ୍ୟାନୁପ୍ରାସରେ (ଅମ୍ବିକା ବିଳାସ ) ବ୍ରଜନାଥ ବଡ଼ଜେନା, 'ସ' ଆଦ୍ୟାନୁପ୍ରାସରେ (ସୀତେଶ ବିଳାସ) କବିଚନ୍ଦ୍ର ଭୁବନେଶ ଆଦି କବିମାନେ କାବ୍ୟ ରଚନା କରିଥିଲେ ।

କବି ଶ୍ୟାମସୁନ୍ଦର ଦେବ ଓଡ଼ିଆ ସାହିତ୍ୟ ଜଗତରେ ଆଦୌ ସୁପରିଚିତ ନୁହନ୍ତି ବୋଲି କହିଲେ ଅସମୀଚାନ ହେବ ନାହିଁ । ତାଙ୍କଦ୍ଵାରା ରଚିତ ଅଦ୍ୟାପି କୌଣସି ଗ୍ରନ୍ଥ ଉପଲବ୍ଧ ହୋଇ ନ ଥିଲା; କିନ୍ତୁ

ବର୍ତ୍ତମାନର ଅଲୋଚନାରୁ ଜଣାଯାଏ ଯେ ସେ ‘ଅନୁରାଗ କଳ୍ପଲତା’ ନାମରେ ଖଣି ଏ ଗ୍ରନ୍ଥ ଲେଖିଥିଲେ ।

‘ଅନୁରାଗ କଳ୍ପଲତା’ ଗ୍ରନ୍ଥଟି ‘ଅ’ ଆଦ୍ୟାନୁପ୍ରାସରେ ଲିଖିତ । କ୍ଳେତେକ ସ୍ଥଳରେ ‘ଆ’ ଆଦ୍ୟାନୁପ୍ରାସ ରୂପେ ବ୍ୟବହୃତ ହୋଇଛି । ଗ୍ରନ୍ଥଟି ମୋଟ ଅଠଟି ‘ସ୍ତବକ’ରେ ସମାପ୍ତ ହୋଇଛି । ପ୍ରତ୍ୟେକ ସ୍ତବକରେ ପ୍ରାୟ ଚାରିଅଠଟି ଆଠଟି ‘କୁସୁମ’ ରହିଛି । ପ୍ରତ୍ୟେକ ‘କୁସୁମ’ରେ ବୋଲି ବା ଗୁନ୍ଦ ଅଛି । ପ୍ରତ୍ୟେକ ଗୁନ୍ଦରେ ଭିନ୍ନ ଭିନ୍ନ ଛନ୍ଦରେ କେତୋଟି ଲେଖାଏଁ ଗୀତ ସନ୍ଦେଶିତ ହୋଇଛି । ପ୍ରାଚୀନ ରାଗ ରାଗିଣୀ ବ୍ୟଞ୍ଜିତ ପ୍ରାଚୀନ କବିମାନଙ୍କ କବିତାର ମୂଳ ପାଦଟିକୁ କବି ଶ୍ୟାମସୁନ୍ଦର ନିଜ ଗୀତର ଛନ୍ଦ ରୂପେ ବ୍ୟବହାର କରିଛନ୍ତି । ଉଦାହରଣ ସ୍ୱରୂପ କବି ଶ୍ୟାମସୁନ୍ଦରଙ୍କ ଦ୍ୱାରା ବ୍ୟବହୃତ କେତୋଟି ଛନ୍ଦ ଏଠାରେ ଛନ୍ଦଶାସ୍ତ୍ରର କୁଶଳୀମାନଙ୍କ କୌତୂହଳର ଉପଶମ ନିମିତ୍ତ ପ୍ରଦତ୍ତ ହେଲା ।

“ଆଶାବଣ, କଲ୍ଲାଣ (ଏକତାଳୀ), କାଫି (ପଡ଼ିତାଳ), କାଫି ମୁଖାରି, କୁମ୍ଭକାମୋଦୀ, କାମୋଦୀ (ଦ୍ରଂସଦୃତ ବାଣୀ), କେଦାର ଗୌଡ଼ା (ତାଳ ଛ୍ରୀପୁଟା), କେଦାର, କଲ୍ଲାଣ (ତାଳ ସରମାନ), କେଦାର କୌମୁଦୀ, କଉଶିକ, କାନଡ଼ଗୌଡ଼ା, ଗୁଞ୍ଜରୀ (ସଞ୍ଜମ ଛପାର ବାଣୀ), ଗୁଣସାଗର, ବୋଲି ବାଣୀ, ଗୋପକେଳୀ ବାଣୀ, ଗୋପବୋଲି ବାଣୀ, ଗଡ଼ମାଳିଆ, ଚନ୍ଦ୍ରାଦେଶାକ୍ଷ, ଚଉତିଶା ବୋଲି ବାଣୀ, ରୋଷି, ଛ’ପୋଇ ବାଣୀ, ତୋଡ଼ି (ତାଳ-ପଦ୍ମପଟ), ଦମ୍ଭଚନ୍ଦ୍ରା ବୃତ୍ତେ, ଦଶଭଗ ବୃତ୍ତେ, ଧନାଶ୍ରୀ, ପଟ୍ଟଦମଞ୍ଜରୀ, ପଞ୍ଚମ ବରାଡ଼ି (ବିପ୍ରସିଂହା ବାଣୀ), ପୂରବୀ, ବଙ୍ଗାଳଶ୍ରୀ, ଭାଟିଆରୀ, ଭୃପତି ଚଉତିଶା ବାଣୀ, ମଙ୍ଗଳଗୁଞ୍ଜରୀ, ମୁଖାରୀ (ତାଳ ପଦ୍ମପଟ), ମନାସ (ଗଡ଼ମାଳିଆ ବୃତ୍ତେ), ମାଳବଗୌଡ଼ା, ଲଲା-ସାଗର ଚଉତିଶା ବୋଲି ବାଣୀ, ବରାଡ଼ି (କଳଶା ବାଣୀ), ବସନ୍ତ ବରାଡ଼ି (ସଦାଚ ଚଉତିଶା ବାଣୀ), ହିନ୍ଦୁସ୍ଥାନୀ ଆଦି ବହୁ ପ୍ରଚଳିତ ଓ ଅପ୍ରଚଳିତ ଛନ୍ଦର ସମେତ ।”

ଭିନ୍ନ ଭିନ୍ନ ଛନ୍ଦ ଓ ତାଳମାନ ଆଦିର ବ୍ୟବହାର କରିଥିବାରୁ କବି ଶ୍ୟାମସୁନ୍ଦରଙ୍କୁ ଜଣେ ବିଶିଷ୍ଟ ସଙ୍ଗୀତଜ୍ଞ ଥିବାର ଧାରଣା କରାଯାଇ-

ପାରେ । ସେ କେବଳ ସଙ୍ଗୀତଜ୍ଞ ନୁହନ୍ତି, ଅଳଙ୍କାର ଶାସ୍ତ୍ରରେ ମଧ୍ୟ ଜଣେ ସୁଦକ୍ଷ ପଣ୍ଡିତ ଥିବାର ଅନୁମାନ କରାଯାଏ । କବିସମ୍ରାଟ ଭଞ୍ଜ ପ୍ରଭୃତି କବିମାନେ ଯେପରି ସ୍ୱ କାବ୍ୟର ମହତ୍ତ୍ୱ ବୁଝି କରିବା ଉଦ୍ଦେଶ୍ୟରେ ବହୁବିଧ ଅଳଙ୍କାରର ପ୍ରୟୋଗ କରିଛନ୍ତି, କବି ଶ୍ୟାମସୁନ୍ଦର ମଧ୍ୟ ସେହି ପରମ୍ପରାର ଅନୁକରଣ କରି ଯମକ, ଶ୍ଳୋଷ, ଉତ୍ପ୍ରେକ୍ଷା, ରୂପକ, ବିରୋଧା-  
ଭାସ ପ୍ରଭୃତି ଅଳଙ୍କାର ସମାବେଶ କରି ‘ଅନୁରାଗ କଳ୍ପଲତା’ କାବ୍ୟର ସୌନ୍ଦର୍ଯ୍ୟ ବୁଝି କରିଛନ୍ତି ।

କେବଳ ଅଳଙ୍କାର ନୁହେଁ; ଅଳଙ୍କାର ଶାସ୍ତ୍ର ସମ୍ବନ୍ଧ ନାୟିକା ଭେଦ ଯଥା—ମୁଗ୍ଧା, ମଧ୍ୟା, ପ୍ରଗଲ୍ଭ ଆଦିର ବିଶେଷ ବର୍ଣ୍ଣନା କରି ବିଚିତ୍ର-ସ୍ୱରତ ଗୋପନା, ଭୂତ-ସ୍ୱରତ ଗୋପନା, ଭବିଷ୍ୟ-ସ୍ୱରତ ଗୋପନା, ସାହସ୍ୟରତ ଗୋପନା ଆଦିର ବିଶେଷ ଉଦାହରଣ ଆଦି ସମାବେଶ କରି କାବ୍ୟଟିକୁ ରସାଣିତ କରିଛନ୍ତି । ସ୍ଥୁଳ ବିଶେଷରେ ଦ୍ରାସ୍ୟରସ ସୃଷ୍ଟି କରିବା ଉଦ୍ଦେଶ୍ୟରେ କବି ନାୟକ ନାୟିକାଙ୍କ ମଧ୍ୟରେ ଛଳୋକ୍ତି ଓ ତର ଆଦିର ଉଲ୍ଲେଖ କରିଛନ୍ତି ।

ପ୍ରାଚୀନ କବିମାନଙ୍କ ପରି କବି ଶ୍ୟାମସୁନ୍ଦର ଦେବ କାବ୍ୟର ଆରମ୍ଭରେ ମଙ୍ଗଳାଚରଣ ଲେଖିଥିଲେହେଁ, ଅନୁରାଗ କଳ୍ପଲତାର ମଙ୍ଗଳା-  
ଚରଣ ଅନ୍ୟାନ୍ୟ କାବ୍ୟର ମଙ୍ଗଳାଚରଣଠାରୁ ସ୍ୱତନ୍ତ୍ର ସ୍ୱତନ୍ତ୍ର । କାବ୍ୟର ପ୍ରଥମ ଛନ୍ଦଟିକୁ କବି ମଙ୍ଗଳାଚରଣ ଛନ୍ଦ ରୂପେ ବ୍ୟବହାର କରି ପ୍ରାରମ୍ଭ ଗୀତରେ ‘ସଉଜ୍ଞ ଶ୍ରେଷ୍ଠ’ ପ୍ରୟୋଗ କରି ରାଧାକୃଷ୍ଣଙ୍କ ବର୍ଣ୍ଣନା କରିବା ସଙ୍ଗେ ସଙ୍ଗେ ଗୋପପୁରରେ ଶ୍ରୀକୃଷ୍ଣଙ୍କର କାର୍ଯ୍ୟାବଳୀକୁ ଶୃଙ୍ଖାରାଦି ରସ ସହିତ ତୁଳନା କରି ତାଙ୍କୁ ପ୍ରତ୍ୟେକ ରସର ନାୟକ ରୂପେ ଉଲ୍ଲେଖ କରିଛନ୍ତି ।

“ଅକ୍ଷୟ ସବଦା କୃଷ୍ଣଚନ୍ଦ୍ର ଗୋ-ଲୋକରେ ।  
ଅଂଶୁକରେ ରୁଚି ଅଭ୍ର ଛବି ଆଲୋକରେ ॥  
ଅଳ ରାଶି ସୁବେଶୀରେ ରାଧା ସୁଖୋଭନ ।  
ଅଶ୍ଳେଷକୁ କରି ହରିଛନ୍ତି ତାଙ୍କ ମନ ଯେ ॥



× × ×

ଆଶ୍ଚର୍ୟ ବାମ ଲେଚନା ବହୁ ସହସ୍ରପ୍ରାଣେ ।  
ଅନଙ୍ଗ ପରି ରମଣ ଶରଦ ନିଶିରେ ଯେ ॥

(ଶୃଙ୍ଗାର)

ଅଥ ଅଶ୍ରୁ ରୁପୀ କେଶୀ ଆଦି ଦୈତ୍ୟରସୁ ।  
ଆୟୁଧ ବିନାରେ କଲେ କରେ ସର୍ବ କ୍ଷୟ ॥

(ବୀର)

ଅକର୍ମପୁତ୍ରା ବିଷଜଳ ପାନେ ବସୁବାଳ ।  
ଆଲୋକ ମରଣ ନେତ୍ରୁ ମୁଷ୍ଟ ଅଶ୍ରୁ ଜଳ ଯେ ॥

(କରୁଣ)

ଆଶଶୃଳ ବାଦେ ଟେକି ଗୋବର୍ଦ୍ଧନାଞ୍ଜଳ ।  
ଅଶନି-ଦାତ ସୁହାର ରଖିଲେ ଗୋକୁଳ ଯେ ॥

(ଅଭୂତ)

ଅକର୍ଜା ଶରରେ ହରି ଗୋପକନ୍ୟା ବାସ ।  
ଅବଲୋକ ଉଲଗ୍ନ ରଖିଲେ ଉଚ୍ଚହାସ ଯେ ॥

(ହାସ୍ୟ)

ଅତନୁ ଶ୍ରୀ ପଞ୍ଚମୀ ନିଶାରେ ଗଞ୍ଜୁମାଡ଼ି (?)  
ଅତି ଭୟେ ପଳାୟନ ରାଧାପୁର ଲେଖି ଯେ ॥

(ଭୟାନକ)

× × ×

ଅର୍ତ୍ତକ କାଳେ ପୂଜନା ପ୍ରନ ପାନେ ମାରି ।  
ଅବାରିତ ବଳେ ଆୟୁଂ ବୃଷଭ ନିବାର ଯେ ॥

(ରୌଦ୍ର)

ଏକଦିବ୍ୟଜ୍ଞତ କବି ଅନ୍ୟ କେତେକ ସ୍ଥଳରେ ଶ୍ରୀକୃଷ୍ଣଙ୍କୁ ‘ଆଶ୍ରୟକର, ମୂରଲୀଧର, ବ୍ରଜସୁନ୍ଦର, ନଟନାଗର ତଥା ଗୋବନ୍ଦ, ଅରୁଣ, ଜଗନ୍ନିବାସ’ ଆଦି ନାମରେ ବନ୍ଦନା କରିଛନ୍ତି । ଅନ୍ୟ ଗୋଟିଏ ସ୍ଥଳରେ ଦନଶ୍ୟାମ, ଶ୍ରୀପତି, ବନମାଳୀ, ବେଣୁଧର ଆଦି ନାମର ସାର୍ଥକତା ସମ୍ବନ୍ଧରେ ଉଲ୍ଲେଖ କରି କାବ୍ୟଟିକୁ ବେଶ୍ ଉପଭୋଗ୍ୟ କରିଛନ୍ତି ।

“ଅଭ୍ରବସୁ ବିଭ୍ରାଜକ, ଦନଶ୍ୟାମ ନାମ ବଦନ୍ତ ଲୋକ ଯେ,  
ଅନ୍ତେ ଯୋଗୀର ବ୍ୟାପକ, ସୁଜନେ ହେ ॥

ଅମ୍ବୋଜ ଆଳୟାପତି, ଅଟଇ ଏ ଦେନି ନାମ ଶ୍ରୀପତି ଯେ,  
ଅଧିକେ ଭକ୍ତ ସମ୍ପତ୍ତି, ସୁଜନେ ହେ ॥

ଅତି ରମ୍ୟ ବନମାଳୀ, ଉରେ ବନମାଳ ଥିବାରୁ ମିଳି ଯେ,  
ଅଛି ଆନ ଶୋଭାବଳୀ, ସୁଜନେ ହେ ॥

ଅଟନ୍ତି ସେ ବେଣୁଧର, କଳନାଦେ ଜାତି ପଞ୍ଚମସ୍ତର ଯେ,  
ଆଶ୍ରୟକ ବିଭ୍ର ହର, ସୁଜନେ ହେ ॥”

କୃଷ୍ଣଲୀଳା ମୂଳକ ରଚନାରେ ଅନ୍ୟାନ୍ୟ ଓଡ଼ିଆ କବିମାନେ ଯେପରି ଗୋପୀମାନଙ୍କ ସହିତ ନଟନାଗର କୃଷ୍ଣଙ୍କର କ୍ରିଡ଼ା ପ୍ରସଙ୍ଗରେ ଆଦିରସପୂର୍ଣ୍ଣ ବର୍ଣ୍ଣନା କରିଥାନ୍ତି, କବି ଶ୍ୟାମ ସୁନ୍ଦରଙ୍କ ବର୍ଣ୍ଣନାରେ ସେ ପ୍ରକାର ଆଦିରସର ବାହୁଲ୍ୟ ପରିଦୃଷ୍ଟ ହୁଏ ନାହିଁ । ଗ୍ରନ୍ଥକାର ପ୍ରାଚୀନ ସମ୍ଭୂତ କବିମାନଙ୍କ ପଦ୍ଧତି ଅନୁସରଣ କରି ପ୍ରତ୍ୟେକ ଆଦିରସ ବର୍ଣ୍ଣନାୟ ସ୍ଥଳରେ ସଂଯମପୂର୍ଣ୍ଣ ଶୁଦ୍ଧାର ପ୍ରୟୋଗ କରି କାବ୍ୟର ମାହାତ୍ମ୍ୟ ବୃଦ୍ଧି କରିଛନ୍ତି ।

କବି ବର୍ଣ୍ଣନାୟ ବିଷୟ ପ୍ରସଙ୍ଗରେ ଓଡ଼ିଶାରେ ପ୍ରଚଳିତ ସ୍ତ୍ରୀମାନଙ୍କ ଆଭୂଷଣର ବର୍ଣ୍ଣନା ଓ ଓଡ଼ିଶାରେ ମିଳୁଥିବା ବିଭିନ୍ନ ପ୍ରକାର ପୁଷ୍ପର ବର୍ଣ୍ଣନା ଅତି ମନୋରମ ପଦ୍ମାବଳୀରେ ବିନ୍ୟାସ କରିଛନ୍ତି ।

ଅଲଙ୍କାର ବର୍ଣ୍ଣନା :—

“ଅଙ୍ଗ ଢୋ ହେମ କେତକୀ

ପାଞ୍ଚ କରିଅଛ ହେମ କେତକୀ ଗୋ  
ଅଛ ବେଣୀ ମୂଳେ ଟେକି, ଅଙ୍ଗନା ଗୋ ॥

ଆରେ ଘୁରକ ରଦନ

ଘୁରକ ଢାଟଙ୍କ ମନରେ ଦେନି ଯେ  
ଆନନ ପୋତୁ ମାନମା, ଅଙ୍ଗନା ଗୋ ॥

ଅଟୁ ବରୁ ଚନ୍ଦ୍ର ଦାସୀ

ଅଛି ଚନ୍ଦ୍ରମଲ୍ଲକଠିକି ରସି ଯେ  
ଅତି ଶୋଭା କର୍ଣ୍ଣେ ଦିଶି, ଅଙ୍ଗନା ଗୋ ॥

ଅକ୍ଷୀଣ ଚନ୍ଦ୍ର ଲପନା

ଚନ୍ଦ୍ର ଝୁମ୍ଫା ପାଇଁ ବୁଦ୍ଧ କୋପନା ଯେ  
ଅଟେ ଆନନ ଶୋଭନା, ଅଙ୍ଗନା ଗୋ ॥

ଅବଳାଙ୍କ ଶିରେମଣି

ପିତାଣିଆ ମନେ ଧରିଲୁ ଆଣି ଯେ  
ସାଜ ସାଜଦେବ ବେଣୀ, ଅଙ୍ଗନା ଗୋ ॥

ଆନେକି ନ ଥରୁବ କେ

ନଥ ଥିଲେ ତଳ କୁସୁମ ନାକେ ଗୋ  
ଅଛନ୍ତି ଯେତେକ ନାକେ, ଅଙ୍ଗନା ଗୋ ॥

ଅରୁଣ ବନ୍ଧୁ ଅଧର

ମୋତି ଚାପସର ମନେ ଆଦର ଗୋ  
ଅଛୁ କମ୍ କଣ୍ଠେ ଧରି, ଅଙ୍ଗନା ଗୋ ॥

ଆରେ ଶିଶୁଷ କୋମଳା

ସୋରଷିଆ ମାଳି ଚନ୍ଦ୍ରଲୁ ବାଳା ଗୋ  
ଆଣି ମଣ୍ଡିବ ତୋ ଗଳା, ଅଙ୍ଗନା ଗୋ ॥

×

×

×

ଅଛୁ ମନେ ଫେଡ଼ କହ

ପଶୁମାଣୀ ଝୁଣ୍ଠି ଆରେ ସେନେହ ଯେ  
ଅଛଣୟ ଶୋଭାବହ, ଅଙ୍ଗନା ଗୋ ॥

+

+

+

ଅନଙ୍ଗ ରଙ୍ଗ ପଣ୍ଡିତା

ଇଚ୍ଛା କରିଅଛୁ ରତନ ଚିତା ଗୋ  
ଅର୍ଦ୍ଧଚନ୍ଦ୍ର ଭଲ ପୁଣିତା, ଅଙ୍ଗନା ଗୋ ॥”

ଇତ୍ୟାଦି ।

ପୁସ୍ତକ ବର୍ଣ୍ଣନା :—

ଆଗମେ ବେଷ୍ଟିତ ଆଳୀ

ଆକାଞ୍ଚ୍ଛା ରାଧାର ବୋଲେ ନିଆଳି ଯେ  
ଅଛୁ ତବ ନଖାବଳି, ସଜନୀ ରେ ॥

ଅବଦାନ ରଙ୍ଗ ମିଳ

ଅନା ବିକଶିତ ଗଙ୍ଗାଶିଖରୀ ଯେ  
ଅଧର ହୁଏର ଝଲ, ସଜନା ରେ ॥

ଅବଲୋକ ପଦ୍ମ ଫୁଲ

ଆନନକୁ ତୋର ନୋହିଲୁ ତୁଲ ଯେ  
ଅମ୍ବୁରେ ବୁଡ଼ି ବ୍ୟାକୁଳ, ଅଜନା ରେ ॥

ଅଙ୍ଗ ନନ୍ଦ ଅଛୁ ଶମ୍ଭା

ଅଳର ଦୁର୍ଭାଗା ଅଟେ ଏ ଚମ୍ପା ଗୋ,  
ଅଛୁ ତେଜ ଅନୁକମ୍ପା, ସଜନା ରେ ॥

ଅମୃତ ଘାସ୍ତ କାନ୍ତି

ଆମୋଦ ବିକର କଣ୍ଠା ସେବଣା ଯେ  
ଆଳୀ ରୁମ୍ଭନ ଦିଅନ୍ତି, ସଜନା ରେ ॥

+

+

+

ଆଲୋକ ଏ ଯୁର କଳ

ଆନନ୍ଦତ ଝଳି ମୋଡ଼ ଆବଳ ଯେ,  
ଆସ ଯିବା ସବେ ତୋଳି, ସଜନା ରେ ।”  
ଇତ୍ୟାଦି ।

କାବ୍ୟଟିକୁ ଅଧିକ ଶେଷକ କରିବା ଉଦ୍ଦେଶ୍ୟରେ କବି ନାୟକ  
ନାୟିକାଙ୍କ ମଧ୍ୟରେ ଛଲୋକ୍ତି ପ୍ରୟୋଗ କରିଛନ୍ତି ।

ନାୟକ :—

“ଅରିରେ ଶିର, ହେବ ରାହୁର  
ଅମୃତରୁ ପ୍ରୀତି କରେ କି ଦୂର ।

( ୨୩ )

ଅନଳେ ଦାହ, ପତଙ୍ଗ ଦେହ  
ଅଛି କି ଶୁଣା ତେଜର ତା ସ୍ନେହ ।

ନାୟିକା :—

ଅତି ସୁବାସ, କୁସୁମ ବୀଣ  
ଅଛନ୍ତି ତ ଉପବନେ ଅଶେଷ ।

ଆଗ୍ରହ କଲେ, କେତକୀ ଫୁଲେ  
ଅର ହୋଇ ପକ୍ଷ ନାଶିବ ଭଲେ ॥

କୃଷ୍ଣକୁ କହି, ଅଙ୍ଗନା କେହି  
ଆଜଠାରୁ ବୀଣା ଧରିବ ନାହିଁ ।

ଅଧରେ ଧର, ବାଦନ କର  
ଆଉଁମୋ ନାମ ଏଥର ନ ଧର ॥

ନାୟକ :—

ଅରୁଧି ବୋଲି, ଗୋ ହେମବଳି  
ଆଜ ଦେଲୁ କାମ ନଦୀରେ ପେଲି ।

ଅବଲମ୍ବକୁ, ଜାନ୍ତୁ ରମ୍ଭାକୁ  
ଅଧିକ ମାଗୁଣି କୁଚ ଦ୍ରବ୍ୟକୁ ॥

ନାୟିକା :—

ଆବେଶ ହୋଇ, କଟାକ୍ଷେ ରୁହିଁ  
ଅବଲମ୍ବେ ଆଜ ଦେଲିଟି କହି ।

ଅବଶ୍ୟ ଧବ, ଭଲଟ ହେବ

ଅପକାଶି ଆଉ ମନେ ନୋହିବ ।

ନାୟକ :—

ଆନନ୍ଦେ ଭଣି, ମୁରଲୀ ପାଣି

ଆଉ କି ମାଗିବି ବର ତରୁଣି ।

ଆକାଞ୍ଚା ମୋର, ଏତେ ମାତର

ଅସୁ ହେଉ ତବ କହିବା ଗିର ।”

କବି ଶ୍ୟାମ ସୁନ୍ଦର ଚନ୍ଦ୍ରାବଳୀ ଓ ରାଧାଙ୍କର ଯୌବନ ବର୍ଣ୍ଣନା ପ୍ରସଙ୍ଗରେ ବସୁଃସନ୍ଧ, ନେତ୍ର, ହାସ, ବେଣୀ, ସୁନ, ଭ୍ରୁ, କଟାକ୍ଷ, ଅବଶ୍ୟ ମଦନ ବିକାର, ପ୍ରେମ, ଅନୁରାଗ ଓ ମହାଭାବ ଆଦି ଅନୁଭବ ଓ ସ୍ୱରୂପ ଭାବର ବର୍ଣ୍ଣନା କରି ଉନ୍ନତ କାବ୍ୟ ରଚନାରେ ନିଜର ଦକ୍ଷତା ଦେଖାଇବା ସଙ୍ଗେ ସଙ୍ଗେ ରସିକମାନଙ୍କୁ ରସସାଗରରେ ନିମଜ୍ଜନ କରାଇଛନ୍ତି ।

କବିଙ୍କ ପରିଚୟ ଓ ସମୟ :—

ଅନୁରାଗ କଳ୍ପଲତାର ରଚୟିତା ଶ୍ୟାମ ସୁନ୍ଦର ଦେବଙ୍କ ପରିଚୟ ଓ ସମୟ ସମ୍ବନ୍ଧରେ ଅନୁରାଗ କଳ୍ପଲତାରେ ଅନେକ ଉପାଦାନ ରହିଛି । କବି ଗ୍ରନ୍ଥରେ ତାଙ୍କ ପୂର୍ବ ପୁରୁଷମାନଙ୍କ ଇତିହାସ ବିଶେଷତଃ ପିତା, ପିତାମହ, ପ୍ରପିତାମହ ଆଦିଙ୍କ ନାମ, ଶାରତ୍ତ୍ୱ ଓ ଅନ୍ୟାନ୍ୟ କାର୍ଯ୍ୟାବଳୀର ସମ୍ୟକ ବର୍ଣ୍ଣନା କରି ନିଜ ପରିଚୟ ସମ୍ବନ୍ଧରେ ବହୁ ରହସ୍ୟ ଉଦ୍‌ଘାଟନ କରିଛନ୍ତି । କବି ଗ୍ରନ୍ଥର ପ୍ରଥମ ସ୍ତବକର ଶେଷରେ ନିଜର ବାସସ୍ଥାନ, ପିତାମହ, ପିତା ଓ ଗ୍ରନ୍ଥର ସ୍ତବକ ସଂଖ୍ୟା ଆଦିର ବିବରଣୀ ନିମ୍ନଲିଖିତ ମତେ ଉଲ୍ଲେଖ କରିଛନ୍ତି ।

“ଅବନା ବୈକୁଣ୍ଠ ସେନ ଶ୍ରୀପୁରୁଷୋତ୍ତମ ।  
ଅଚ୍ୟୁତ ସର୍ବଦା ନ ତେଜନ୍ତି ସେନ୍ଦ୍ର ଧାମ ଯେ ॥

× × ×

ଅଧିକ ଗଜେଶ ଚନ୍ଦ୍ରବର୍ତ୍ତୀ ସେ ସେନରେ ।  
ଆତପତ୍ର ଜଗନ୍ନାଥଙ୍କର ଯାହା ଶିରେ ଯେ ॥

ଆନ ଲକ୍ଷ ନୁହେଁ ଯେଣୁ ସେ କୁଳେ ସେ ଜାତ ।  
ଅବନାପାଳ ଶ୍ରୀରାମଚନ୍ଦ୍ର ଦେବ ଖ୍ୟାତ ଯେ ॥

ଅତି ପଦ୍ମ ଶେଦ ମୁଦ କୁଳ କୁମୁଦର ।  
ଅମୃତ ଖର କେଶରୀ ଦେବ ନିପକର ଯେ ॥

ଅଧିକାରୀ ରାଜାଙ୍କର ବଂଶ ପଦ୍ମ ରବି ।  
ଅମୃତ ଖ୍ୟାମ ସୁନ୍ଦର ଦେବ ଖ୍ୟାତ ଭୁବି ॥

ଅନବରତରେ ରାଧା ମାଧବରେ ଧ୍ୟାନ ।  
ଅନୁକମ୍ପା ବଶୁ ଲାଳା ବର୍ଣ୍ଣନାରେ ମନ ଯେ ॥

ଅକାର ଆଦ୍ୟରେ ବ୍ରଜକେଳୀ ବିରଚିତା ।  
ଅଷ୍ଟ ସ୍ରବକରେ ଅନୁରାଗ କଳ୍ପଲତା ଯେ ॥

କବି ଖ୍ୟାମ ସୁନ୍ଦର ଅନୁରାଗ କଳ୍ପଲତାର ଅଷ୍ଟମ ସ୍ରବକର ଅଷ୍ଟମ କୁସୁମରେ ଗଜପତି ପୁରୁଷୋତ୍ତମ ଦେବ (କାଞ୍ଚି ବିଜେତା) କ୍ଷଠାରୁ ଆରମ୍ଭ କରିଛନ୍ତି । ବର୍ଣ୍ଣନା ପ୍ରସଙ୍ଗରେ ସେ କେବଳ ଗଜପତି ପୁରୁଷୋତ୍ତମ ଦେବ ଓ ମୁକୁନ୍ଦ ଦେବ (ତେଲଙ୍ଗା) କି ନାମ ଉଲ୍ଲେଖ କରି ଚତୁର୍ଥରେ ବିବ୍ୟସିନ୍ଦ୍ର ଦେବ (ପ୍ରଥମ) କ୍ଷଠାରୁ ନିଜ ପର୍ଯ୍ୟନ୍ତ ଧାର୍ଯ୍ୟ ବାହିକ ଇତିହାସ ଉଲ୍ଲେଖ କରିଛନ୍ତି ।



\*ଅଟନ୍ତୁ ଗଜପତି ଯେ ରାଜ  
ଅଧୀ ଶ ପଞ୍ଚ ଗୌଡ଼ରେ ବରଜ ।

ଆଶ୍ରେଣୀ ସୈନ କଳବରକ  
ଆହାନ୍ତ ନବକୋଟି କର୍ଣ୍ଣାଟକ ।

ଅବନୀ ଧବ ଦୁଃଖ ବାସବ  
ଅଭିଧେୟ ପୁରୁଷୋତ୍ତମ ଦେବ ।

ଅଗ୍ରେ ଯାହାର ହେଲେ ବାହାର  
ଅଗ୍ରଜ ଦେନ ରମା ହୃଦହାର ।

ଅମରକ୍ଷରେ କାଞ୍ଚି ଦେଶରେ  
ଆଶିଲେ ପଦ୍ମିନୀ କନ୍ୟା ଭୋଷରେ ।

× × ×

ଅର କାମିନୀ ଅଶ୍ରୁ ଚଟିନୀ  
ଅଗାଧରେ ହାଡ଼େ ଯଶ ହଂସିନୀ ।

× × ×

ଅଛୁ ପ୍ରବଳ ପ୍ରତାପାନଳ  
ଅଞ୍ଜଳି ଧୂତ ସାକ୍ଷୀ ଦିଗପାଳ ।

ଆରୋଗ୍ୟ ଜନ୍ମ ଅମୃତ ଅମୃ  
ଅଗରେ ଲଘି ପୁଷ୍ପ ଆଦି ସବୁ ।

× × ×

ଆମଙ୍କି ଶ୍ରେଣ ବଢ଼ାରେ ବେଗ  
ଆସି ଯିତେ ଅଙ୍ଗ ବଙ୍ଗ କଳିଙ୍ଗ ।

ଆଗତ କାଶୀ କାଶ୍ମିରେ ପଶି  
ଆସେ ଚେଦି ବେଦି ଭେଟନ୍ତେ ହସି ।

ଅଟେ ସୁରାସ୍ତ୍ର ସେ ମହାରାସ୍ତ୍ର  
ଅଛି ଗୁଜରାଟ ଚୋଳ କର୍ଣ୍ଣାଟ ।

ଅଖ୍ୟା କେରଳ ଆଦି ସକଳ  
ଅବସ୍ଥିତ ଶ୍ରମ ଲଭି ଉତ୍କଳ ।”

ଏହାପରେ ଗଜପତି ପ୍ରତାପରୁଦ୍ର ଦେବଙ୍କଠାରୁ ଆରମ୍ଭ କରି ଭୋଇ ବଂଶର ବଳଭଦ୍ର ଦେବ ପର୍ଯ୍ୟନ୍ତ ରାଜାଙ୍କ ନାମ ଓ ଶାରତ୍ତ୍ୱ ସମ୍ବନ୍ଧରେ କବି ଶ୍ୟାମ ସୁନ୍ଦର ଦେବ କିଛି ଉଲ୍ଲେଖ କରି ନାହାନ୍ତି । ତତ୍ପରେ ମୁକୁନ୍ଦ ଦେବ, ଦିବ୍ୟସିଂହ ଦେବ, ହରେକୃଷ୍ଣ ଦେବ, ଗୋପୀନାଥ ଦେବ, ରାମଚନ୍ଦ୍ର ଦେବ (୨ୟ) ଓ ନିଜ ପିତା ବୀର କେଶରୀ ଦେବ (ପ୍ରଥମ) କି ସମ୍ବନ୍ଧରେ ବିଶଦ୍ ବିବରଣୀ ଦେଇଛନ୍ତି ।

“ଆଖ୍ୟା ମୁକୁନ୍ଦ ଦେବ ନରେନ୍ଦ୍ର,  
ଅଧିକ କୀର୍ତ୍ତି ଖ୍ୟାତ ଚନ୍ଦ୍ରକୁନ୍ଦ ।

ଆତ୍ମଜ ଖ୍ୟାତ ସେପରି କୀର୍ତ୍ତି  
ଅଟନ୍ତି ଦିବ୍ୟସିଂହ ଚନ୍ଦ୍ରବର୍ତ୍ତୀ ।

+ + +

ଅଟେ ବୈଷ୍ଣବ ଶାନ୍ତ ସୁଭବ  
ଅବନୀପାଳ ହରେକୃଷ୍ଣ ଦେବ ।

ଅଧୀଶ୍ୱର ଯେ ପୁନଃ ବିରାଜେ  
ଅସମ ଗୋପୀନାଥ ଦେବ ରାଜେ ।

ଅଧିକ ତେଜ କି ରହରାଜ  
ଆଶ୍ୟା ରାମଚନ୍ଦ୍ର ଦେବ ଭୁଭୁଜ ।

ଅର୍ଜୁନ ସମ ସାର ଉତ୍ତମ  
ଅଶ୍ୱାରୁଡ଼େ କ୍ଷେତ୍ରପାଳ ଅସମ ।

ଅସି କଳିକ କଳିକ ବଚ  
ଅଭିମନ୍ୟୁ ନାଶି ରଘୁ ସଂଦାତ ।

× × ×

ଅଟେ ତଦ୍‌ବଚ ସେ ନୃପସୁତ  
ଆଶ୍ୟା ଶ୍ରୀସାର କେଶରୀ ଭୁଭୁତ ।

+ + +

ଅଛୁ ମହିଷୀ ଯଶ ପ୍ରକାଶି  
ଅବନୀ ଶୂନ୍ୟ କରି ଚୂନରାଶି ।

ଆଲୋପ କଲେ ବଡ଼ ଦେଉଳେ  
ଅଶିଲ ନାହିଁ କପଳି ଦହିଲେ ।”

କବି ଶ୍ୟାମ ସୁନ୍ଦରଙ୍କ ଦ୍ୱାରା ପ୍ରଦତ୍ତ ଉପରେକ୍ତ ବିବରଣୀରୁ ଜଣାଯାଏ ଯେ ତାଙ୍କ ପିତା ସାର କେଶରୀ ଦେବଙ୍କ ପଞ୍ଚମହିଷୀ ଜାଣ୍ଠି ବଡ଼ ଦେଉଳରେ ଚୂନ ଲେପିଥିଲେ । କିଡ଼ିଦେଉଳ ଲାଗି ଚୂନ ସଂଗ୍ରହ କରିବା

ନିମିତ୍ତ ତାକୁ ଆଖପାଖ ଅଞ୍ଚଳରୁ କଉଡ଼ି ସଂଗ୍ରହ କରିବାକୁ ପଡ଼ିଥିଲା ।  
ଯେତେ ଚୁନ ସଂଗୃହୀତ ହେଲେ ହେଁ ବଡ଼ ଦେଉଳକୁ ତାହା ନିଅଣ୍ଟ  
ହୋଇଥିଲା ।

କବିଙ୍କର ଏ ଉକ୍ତି ହୁଏତ କେତେକ ଅତ୍ୟୁତ୍ସାହୀ ବୋଲି  
ଶ୍ରୀ ପାରମ୍ପରିକ କଳା ବଡ଼ ଦେଉଳର ଇତିହାସ ମାଦଳା ପାଞ୍ଜି ରୁ ଏହାର  
ପ୍ରମାଣ ମିଳୁଛି ।

“ଏ ମହାରାଜାଙ୍କର ପାଟମହାଦେଇ ବଡ଼ ଦେଉଳକୁ ଚୁନ  
ଦେଲେ ।” \*

କବି ଶ୍ୟାମ ସୁନ୍ଦର ଏହାପରେ ନିଜ ସମ୍ବନ୍ଧରେ କହିବାକୁ ଯାଇ  
ନିଜର ଶାସ୍ତ୍ରଜ୍ଞାନ, ବିଚକ୍ଷଣତା, ଉକ୍ତି ଶ୍ରୀବନା ତଥା ସ୍ୱପତ୍ନୀ, ଟେକାଳା  
ରାଜା ରଘୁନାଥ ଜଗଦେବଙ୍କ ଦୁଇ କନ୍ୟା ସ୍ୱର୍ଣ୍ଣ ଦେବୀ ଓ ସ୍ୱରକ ଦେବୀଙ୍କ  
ସମ୍ବନ୍ଧରେ ଉଲ୍ଲେଖ କରିଛନ୍ତି ।

“ଆତ୍ମଜ ସେହି ନୂପର ମୁହିଁ”

ଆଖ୍ୟା ଦେବ ଶ୍ୟାମ ସୁନ୍ଦର କହି ।

ଅଟେ ଧୀମାନ କବିରମାନ

ଅଶେଷ ରଚନାରେ କେ ସମାନ ।

ଆଳଙ୍କାରିକ କାବ୍ୟ ନାଟକ

ଆଲୋଚନାରେ ସୁଖ ବୋଲେ ଲୋକ ।

ଅଜ୍ଞ ଦୁହୁଦ ଖଳ ହିବ୍ୟାଦ

ଆଶ୍ରୟ ଗୁଡ଼ ପଦରୁ ଉତ୍ପଦ ।

---

\* ମାଦଳା ପାଞ୍ଜି, ପୃଷ୍ଠା ୭୯, ବରକେଶରୀ ଦେବଙ୍କ ପ୍ରକରଣ ।

ଅଟେ ପାର୍ଥୀବ ଟେକଲ ଧବ

ଆଖ୍ୟାତ ରଘୁନାଥ ଜଗଦେବ ।

ଆତ୍ମଜା ବେନି ମହା ମଣ୍ଡମା

ଅଟେ ଦେବୀ ସ୍ଵର୍ଣ୍ଣ ସ୍ଵରକ ନାମ୍ନୀ ।

ଅଧିକେ ହୃଦ ହାର ସୁଖଦ

ଅନ୍ୟାଙ୍ଗନା ଅଭିଳାଷରେ ଖେଦ ।

ଅନନ୍ୟ ଗତି ଶ୍ରୀକୃଷ୍ଣେ ମତି

ଅତି ଭାଗ୍ୟରୁ ଲାଳା କଲି କ୍ଷ୍ୟାତି ।”

କବିଙ୍କ ଦ୍ଵାରା ପ୍ରଦତ୍ତ ବିବରଣୀରୁ ସ୍ପଷ୍ଟ ଜଣାଯାଏ ଯେ ସେ ରାମଚନ୍ଦ୍ର ଦେବ (୨ୟ)ଙ୍କ ପୌତ୍ର ଓ ବୀର କେଶରୀ ଦେବ (୧ମ)ଙ୍କ ପୁତ୍ର ଥିଲେ । ବୀର କେଶରୀ ଦେବ ଖ୍ରୀ: ଅ: ୧୭୩୭ରୁ ଖ୍ରୀ: ଅ: ୧୭୯୩ ପର୍ଯ୍ୟନ୍ତ ଦୀର୍ଘ ଦିନ କାଳ ରାଜତ୍ଵକରି ପୁରୀରାଜ୍ୟ କରନ୍ତେ ତାଙ୍କ ନାତି ବିବ୍ୟସିନ୍ଦ୍ର ଦେବ ଖୋର୍ଦ୍ଧା ରାଜବଂଶରେ ଦ୍ଵିତୀୟ ବିବ୍ୟସିନ୍ଦ୍ର ଦେବ ନାମରେ ରାଜା ହେଲେ । ଏ ସମ୍ବନ୍ଧରେ ମାଦଳା ପାଞ୍ଜିରୁ ଏକ ସଂଦେହ ଜାତ ହୁଏ । ମାଦଳା ପାଞ୍ଜିରେ ବୀରକେଶରୀ ଦେବଙ୍କ ପୁଅଙ୍କ ନାମ ବିବ୍ୟସିନ୍ଦ୍ର ଦେବ ଥିବାର ଓ ତାଙ୍କ ନାତିଙ୍କ ନାମ ବିବ୍ୟସିନ୍ଦ୍ର ଦେବ ଥିବାର ପ୍ରମାଣ ମିଳୁଛି ।

“ରାଜା ରାମଙ୍କ ସମୟରେ ବୀରକେଶରୀ ଦେବ ପାଗଳ ହୋଇ ମରହଟ୍ଟାମାନଙ୍କ ଦ୍ଵାରା ବନ୍ଦୀ ହେଲେ । ଏହାଙ୍କ ପୁଅ ବିବ୍ୟସିନ୍ଦ୍ର ଦେବ ସହସ୍ର ଟଙ୍କା ଦେବା ପାଇଁ ସ୍ଵୀକାର କରିବାରୁ ତାଙ୍କୁ ଖୋରଧା ଗୁଡ଼ିଦେଲେ ।” \*

---

\* ମାଦଳା ପାଞ୍ଜି (ପ୍ରାଚୀ ସଂସ୍କରଣ)—ପୃଷ୍ଠା ୭, ୯,

“ଏ ଉତ୍ସରେ ଏହାଙ୍କ (ଘରକେଶରୀ ଦେବ) ନାତି ଜଗନ୍ନାଥ ରାମଙ୍କ ପୁଅକୁ ଦିବ୍ୟସିଂହ ବୋଲି ରାଜା କରି ମରହଟ୍ଟାଏ ଟୀକା ସିଂହପା ଦେଇ ପୂର୍ଣ୍ଣା ଭୋଗ କଲେ । ଏ ରାଜା ଖୋରଧା ପଥରଗଡ଼ ଗୁଡ଼ି ବରୁଣାଇ ପଥର ଖୋଲରେ ଘାଟି ନାମକ ଗଡ଼ କରି ରହିଲେ । ବାଣପୁର, ଲେମ୍ବାଇ, ଖୋରଧା ଅମଳ କଲେ ।” \*

ପୁରୋକ୍ତ ପ୍ରଥମ ଉତ୍ସରାଂଶରୁ ସ୍ପଷ୍ଟ ଭାବରେ ଜଣାଯାଏ ଯେ ଘରକେଶରୀ ଦେବଙ୍କ ପୁତ୍ର ଦିବ୍ୟସିଂହ ଦେବ ଥିଲେ । ଦ୍ଵିତୀୟ ଉତ୍ସରାଂଶରୁ ଜଣାପଡ଼େ ଯେ ଘରକେଶରୀଙ୍କ ପୁତ୍ର ଜଗନ୍ନାଥ ରାମଙ୍କ ପୁତ୍ର ଅର୍ଥାତ୍ ଘରକେଶରୀ ଦେବଙ୍କ ନାତିଙ୍କ ନାମ ଦିବ୍ୟସିଂହ ଦେବ ଥିଲା ଏବଂ ଘରକେଶରୀ ଦେବଙ୍କ ପରେ ସେ ହିଁ ମରହଟ୍ଟାମାନଙ୍କ ଦ୍ଵାରା ଖୋରଧାର ରାଜା ରୂପେ ସ୍ଵୀକୃତ ହୋଇଥିଲେ ।

ମାଦଳା ପାଞ୍ଜିର ଏହି ପରସ୍ପର ବିରୋଧୀ ଉକ୍ତିରୁ ଦିବ୍ୟସିଂହ ଦେବ ପ୍ରକୃତରେ ଘରକେଶରୀ ଦେବଙ୍କ ପୁଅ କିମ୍ବା ନାତି ଥିଲେ ତାହା ଜାଣିବା ସମ୍ଭବ ନୁହେଁ । ବୋଧହୁଏ ମାଦଳା ପାଞ୍ଜିର ଏହି ଉକ୍ତି ଅର୍ଥାତ୍ ଘରକେଶରୀ ଦେବଙ୍କ ନାତି ଦିବ୍ୟସିଂହ ଦେବ, ଅନୁସାରେ ସମାଲୋଚକ ଓ ଐତିହାସିକମାନେ ତାକୁହିଁ ସମର୍ଥନ କରିଛନ୍ତି ।

ଶ୍ୟାମସୁନ୍ଦର ଦେବ ଏ ସମ୍ବନ୍ଧରେ ତାଙ୍କ ଗ୍ରନ୍ଥରେ କିଛି ଆଲୋଚନା ପାତ କରନାହାନ୍ତି । ଜଗନ୍ନାଥ ରାମ କିମ୍ବା ଦିବ୍ୟସିଂହଙ୍କ ସମ୍ବନ୍ଧରେ ସେ ଅନୁରାଗ କଲ୍ପଲତା କାବ୍ୟର ବଂଶାବଳୀ ବିବରଣୀରେ କିଛି ଆଲୋଚନା ନ କରିବାର କାରଣ ସ୍ଵରୂପ ଏତକ କୁହାଯାଇ ପାରେ ଯେ, ବୋଧହୁଏ ସେ (ଶ୍ୟାମସୁନ୍ଦର ଦେବ) ଘରକେଶରୀ ଦେବଙ୍କ

ଜ୍ୟେଷ୍ଠ ପୁତ୍ର ଥିଲେ । କେବଳ ଥାଟରାଜା ବା ଗ୍ରେଟ୍‌ରାୟ ପଦରେ ରହି ସେ କାବ୍ୟକଳାରସରେ ନିଜକୁ ନିମଜ୍ଜିତ କରାଇଥିଲେ ।

ଏଠାରେ ହୁଏତ କେହି କେହି ଅନୁମାନ କରିପାରନ୍ତି ଯେ ଶ୍ୟାମ ସୁନ୍ଦର ଦେବଙ୍କ ଅପର ନାମ ଜଗନ୍ନାଥ ରାଏ ହୋଇଥିବ ଏବଂ ତାଙ୍କ ଅକାଳ ବିୟୋଗ ପରେ ତାଙ୍କ ପୁତ୍ର ଦିବ୍ୟସିଂହ ଦେବ ପିତାମହଙ୍କ ଅନ୍ତେ ରାଜଗାଦିରେ ବସିଥିବେ କିନ୍ତୁ ଅନୁରାଗ କଲ୍ଲଲତା ଗ୍ରନ୍ଥରେ ପ୍ରଦତ୍ତ ଶ୍ୟାମ ସୁନ୍ଦର ଦେବଙ୍କ କାବ୍ୟ ରଚନା ସମୟରୁ ଏ ପ୍ରକାର ଅନୁମାନ ସଂପୂର୍ଣ୍ଣ ଅମୂଳକ ବୋଲି ମନେହୁଏ ।

“ଅଟେ ଯେ ଶାଳବାହନ ଶକ ଅକ୍ଷ ସଂଖ୍ୟାମାନ

ଅଧିକ ଚରଣ ସପ୍ତଦଶ ଶତ

ସେ ମାସ ମାର୍ଗଶୀର ପୁଣି ॥”

ଏଠାରେ ପ୍ରଦତ୍ତ ସମୟରୁ ଜଣାଯାଏ ଶ୍ୟାମ ସୁନ୍ଦର ଦେବ ଶକାବ୍ଦ ୧୭୨୪ ଅର୍ଥାତ୍ ଖ୍ରୀ: ଅ: ୧୮୦୨ରେ ଅନୁରାଗ କଲ୍ଲଲତା କାବ୍ୟଟିକୁ ସଂପୂର୍ଣ୍ଣ କରିଥିଲେ । ତା’ହେଲେ ଖ୍ରୀ: ଅ: ୧୮୦୨ ସୁଦ୍ଧା ସେ ନିଶ୍ଚିତ ଜୀବିତ ଥିବାର ପ୍ରମାଣ ଉପଲବ୍ଧ ହେଉଛି । ଖର କେଶରୀ ଦେବଙ୍କ ରାଜତ୍ଵ ଖ୍ରୀ: ଅ: ୧୭୯୩ରେ ଶେଷ ହୋଇଯାନ୍ତେ, ଦିବ୍ୟସିଂହ ଦେବ ସେହି ଦିନଠାରୁ ଖୋର୍ଦ୍ଧା ସିଂହାସନ ଅଧିକାର କରିଥିଲେ । ଶ୍ୟାମ-ସୁନ୍ଦର ଦେବ ଯଦି ଦିବ୍ୟସିଂହ ଦେବଙ୍କ ପିତା ହୋଇଥାନ୍ତେ, ତା’ ହେଲେ ଖ୍ରୀ: ଅ: ୧୮୦୨ ପର୍ଯ୍ୟନ୍ତ ସେ ଜୀବିତ ଥିବା ବେଳେ ତାଙ୍କ ପୁତ୍ର (ଦିବ୍ୟସିଂହ) ଖ୍ରୀ: ଅ: ୧୭୯୩ ରେ କିପରି ସିଂହାସନ ଆରୋହଣ କରିଥାନ୍ତେ । ତେଣୁ ଅନ୍ୟାନ୍ୟ ପ୍ରମାଣିକ ତଥ୍ୟ ଉପଲବ୍ଧ

( ୨୪୩ )

ଦେବା ପର୍ଯ୍ୟନ୍ତ ଶ୍ୟାମ ସୁନ୍ଦର ଦେବକୁ ବାରକେଶରୀ ଦେବ (୧ମ) କି  
ଅନ୍ୟତମ ପୁତ୍ର ରୂପେ ସ୍ୱୀକାର କରାଯାଇ ପାରେ । ଏହାକି ଲିଖିତ  
ଅନୁରାଗ କଳ୍ପଲତା, ଓଡ଼ିଆ ରାଧାକୃଷ୍ଣ ଲୀଳା ମୂଳକ ଗ୍ରନ୍ଥ ମଧ୍ୟରେ ଯେ  
ଏକ ଅନୁପମ କାବ୍ୟଗ୍ରନ୍ଥ ଏଥିରେ ସନ୍ଦେହ ନାହିଁ ।

— ସମାପ୍ତ —



ମୁଦ୍ରାକର—  
ଭୈ ଧୂରୀ ଶିବରାମ ଦାଶ, ଏମ୍. ଏ.,  
ଶତଦଳ ପ୍ରେସ  
କଟକ